

യിരമ്യോവ്

1യിരമ്യോവിന്റെ സന്ദേശങ്ങളാണിത്. ഹിൽക്കീയാവ് എന്നു പേരായ ഒരാളുടെ മകനായിരുന്നു യിരമ്യോവ്. അനാഥോത്തു നഗരത്തിൽ വസിച്ചിരുന്ന ഒരു പുരോഹിതകുടുംബത്തിൽപ്പെട്ട ആളായിരുന്നു യിരമ്യോവ്. ബെന്യാമീൻഗോത്രക്കാരുടെ ദേശത്തിൽ ആയിരുന്നു ആ നഗരം. യോശീയാവ് യെഹൂദാദേശത്തിന്റെ രാജാവായിരുന്ന കാലത്ത് യഹോവയിരമ്യോവിനോടു സംസാരിക്കാൻ തുടങ്ങി. ആമോൻ എന്നു പേരായ ഒരാളുടെ പുത്രനായിരുന്നു യോശീയാവ്. യോശീയാവിന്റെ പതിമൂന്നാം ഭരണവർഷത്തിലായിരുന്നു യഹോവയിരമ്യോവിനോടു സംസാരിക്കാൻ തുടങ്ങിയത്. **3**യെഹോയാക്കീം യെഹൂദയുടെ രാജാവായിരുന്ന കാലത്തും യഹോവ യിരമ്യോവിനോടു സംസാരിച്ചു കൊണ്ടിരുന്നു. യോശീയാവിന്റെ പുത്രനായിരുന്നു യെഹോയാക്കീം. രാജാവെന്നനിലയിൽ സിദെക്കീയാവ് യെഹൂദഭരിച്ച പതിനൊന്നു വർഷവും അഞ്ചു മാസവും ആയപ്പോഴും യഹോവ യിരമ്യോവിനോടു സംസാരിച്ചുകൊണ്ടിരുന്നു. സിദെക്കീയാവും യോശീയാവിന്റെ പുത്രനായിരുന്നു. സിദെക്കീയാവിന്റെ പതിനൊന്നാം ഭരണവർഷത്തിലെ അഞ്ചാം മാസമാണ് യെരൂശലേം നിവാസികൾ പ്രവാസികളാക്കപ്പെട്ടത്.

ദൈവം യിരമ്യോവിനെ വിളിക്കുന്നു

4യിരമ്യോവിന് യഹോവയുടെ സന്ദേശം ലഭിച്ചു. യഹോവയിൽ നിന്നായിരുന്നു ഈ സന്ദേശം:

5“നിന്റെ അമ്മയുടെ ഗർഭത്തിൽ നിന്നെ സൃഷ്ടിക്കുംമുമ്പേ എന്നിങ്ങനെ നിന്നെ അറിയാമായിരുന്നു. നീ പിറക്കും മുമ്പേ നിന്നെ ഞാൻ ഒരു വിശിഷ്ട ദൃത്യത്തിനു തിരഞ്ഞെടുത്തു. രാജ്യങ്ങൾക്കു പ്രവാചകനായിരിക്കാനാണു നിന്നെ ഞാൻ തിരഞ്ഞെടുത്തത്.”

6അപ്പോൾ യിരമ്യോവു പറഞ്ഞു, “പക്ഷേ, സർവ്വശക്തനായ യഹോവേ, എങ്ങനെ സംസാരിക്കണമെന്നറിയാറിയില്ല. ഞാൻ വെറുമൊരു ബാലനാണ്.”

7പക്ഷേ യഹോവ എന്നോടു പറഞ്ഞു, “ഞാനൊരു ബാലനാണ്” എന്നു പറയരുത്. ഞാനയയ്ക്കുന്നിടത്തൊക്കെ നീ പോകണം. ഞാൻ പറയാൻ പറയുന്നതെല്ലാം നീ പറയണം.

8ആരെയും ഭയപ്പെടരുത്. ഞാൻ നിന്നോടൊപ്പമുണ്ട്. നിന്നെ ഞാൻ സംരക്ഷിക്കുകയും ചെയ്യും.” യഹോവയിൽ നിന്നുള്ള സന്ദേശമാണിത്.

9അപ്പോൾ യഹോവ തന്റെ കരം നീട്ടി എന്റെ വായിൽ സ്പർശിച്ചു. യഹോവ എന്നോടു പറഞ്ഞു,

“യിരമ്യോവേ, എന്റെ വാക്കുകൾ ഞാൻ നിന്റെ വായിൽ നിറയ്ക്കുകയാണ്.

10ഇന്നു ഞാൻ നിന്നെ രാജ്യങ്ങളുടെയും രാജ്യങ്ങളുടെയും ചുമതലക്കാരനാക്കിയിരിക്കുന്നു. നീ പണിയുകയും പൊളിക്കുകയും ചെയ്യും. നീ നശിപ്പിക്കുകയും തള്ളിയിടുകയും ചെയ്യും. നീ നിർമ്മിക്കുകയും നടുകയും ചെയ്യും.”

രണ്ടു ദർശനങ്ങൾ

11എനിക്കു യഹോവയുടെ സന്ദേശം ലഭിച്ചു. യഹോവയിൽനിന്നായിരുന്നു ഈ സന്ദേശം: “യിരമ്യോവേ, നീയെന്താണു കാണുന്നത്?”

ഞാൻ യഹോവയ്ക്കു മറുപടി നൽകി, “ബദാംമരത്തിന്റെ കമ്പുകൊണ്ടുള്ള ഒരു വടി ഞാൻ കാണുന്നു.”

12യഹോവ എന്നോടു പറഞ്ഞു, “നീ നന്നായി കണ്ടിരിക്കുന്നു. എന്തുകൊണ്ടെന്നാൽ നിനക്കുള്ള എന്റെ സന്ദേശം സഹലമാകുന്നുണ്ടോ എന്നു ഉറപ്പു വരുത്താൻ ഞാൻ നോക്കിക്കൊണ്ടിരിക്കുന്നു.”

13യഹോവയുടെ സന്ദേശം എന്നിലേക്കു വീണ്ടും വന്നു. യഹോവയുടെ സന്ദേശം ഇതായിരുന്നു: “യിരമ്യോവേ, നീയെന്തു കാണുന്നു?”

ഞാൻ യഹോവയോടു മറുപടി പറഞ്ഞു, “തിളയ്ക്കുന്ന വെള്ളമുള്ള ഒരു കലം ഞാൻ കാണുന്നു. അതു വടക്കുനിന്നും ചെരിയുകയാണ്.”

14യഹോവ എന്നോടു പറഞ്ഞു, “ഭീകരമായ ചിലത് വടക്കുനിന്നും വരും. ഈ രാജ്യത്തു വസിക്കുന്ന സകലർക്കും അതു സംഭവിക്കും.

15കുറച്ചൊരു കാലം കൊണ്ട് വടക്കൻ രാജ്യങ്ങളിൽ വസിക്കുന്ന സകലരെയും ഞാൻ വിളിക്കും.” യഹോവയാണ് ഇക്കാര്യങ്ങൾ പറഞ്ഞത്. “ആ രാജ്യങ്ങളിലെ രാജാക്കന്മാർ വന്ന് യെരൂശലേമിന്റെ കവാടങ്ങൾക്കരികിൽ തങ്ങളുടെ സിംഹാസനങ്ങളൊരുക്കും. യെരൂശലേമിന്റെ നഗരമതിലുകൾ അവർ ആക്രമിക്കും. യെഹൂദയിലെ സകല നഗരങ്ങളും അവർ ആക്രമിക്കും.

16എന്റെ ജനത്തിനെതിരെ ഞാൻ ന്യായവിധി പ്രഖ്യാപിക്കുകയും ചെയ്യും. അവർ തിന്മകൾ ചെയ്തതിനാലും എന്നിക്കെതിരായിത്തീർന്നിരിക്കുന്നതിനാലും ഞാനിതു ചെയ്യും. എന്റെ ജനം എന്നെ വിട്ടുപോയി. അവർ അന്യദൈവങ്ങൾക്കു ബലിയർപ്പണം നടത്തി. സ്വന്തം കൈകൾ കൊണ്ടുണ്ടാക്കിയ വിഗ്രഹങ്ങളെ അവർ ആരാധിച്ചു.

17“യിരമ്യോവേ, നിനക്കെന്നപോലെ നീ തയ്യാറെടുക്കൂ. എഴുന്നേറ്റുനിന്ന് ജനത്തോടു സംസാരിക്കുക. ഞാൻ പറയാൻ ഏല്പിക്കുന്ന കാര്യങ്ങൾ എല്ലാം പറയുക. ജനത്തെ ഭയപ്പെടരുത്. നീ ജനത്തെ ഭയപ്പെട്ടാൽ, നീ അവരെ ഭയപ്പെടാൻ തക്കകാരണം ഞാൻ നിനക്കു തരും.

18ഇന്നു ഞാൻ നിന്നെ ഒരു ശക്തനഗരം പോലെയും ഇരുമ്പുസ്മൃതപം പോലെയും വെങ്കലഭിത്തി പോലെയുമാക്കും. യെഹൂദയിലെ ഓരോരുത്തർക്കും, രാജാക്കന്മാർക്കും നേതാക്കൾ

ക്കും പുരോഹിതർക്കും സാധാരണമനുഷ്യർക്കും നേരെ നിൽക്കാൻ നിനക്കു കഴിയും.

19അവരെല്ലാം നിനക്കെതിരെ പോരാടും. പക്ഷേ, അവർ നിന്നെ തോല്പിക്കുകയില്ല. എന്തുകൊണ്ടെന്നാൽ, ഞാൻ നിന്നോടൊപ്പമുണ്ട്, നിന്നെ ഞാൻ രക്ഷിക്കുകയും ചെയ്യും.” യഹോവയിൽ നിന്നുള്ള സന്ദേശമാണിത്.

യെഹൂദാ വിശ്വസ്തരായിരുന്നില്ല

2 യഹോവയുടെ സന്ദേശം യിരമ്യോവിനു ലഭിച്ചു. ഈ സന്ദേശം യഹോവയിൽ നിന്നായിരുന്നു. 2“യിരമ്യോവേ, ചെന്ന് യെരൂശലേം കാരോടു സംസാരിക്കുക. അവരോടു പറയുക:

“അന്നു നിങ്ങളൊരു യുവരാഷ്ട്രമായിരുന്നു. നിങ്ങളെന്നോടു വിശ്വസ്തരായിരുന്നു. നവവധുവിനെപ്പോലെ നിങ്ങളെന്നെ പിന്തുടർന്നു. ഒരിക്കലും കൃഷിക്കുപയോഗിക്കാത്ത ഭൂമിയിലൂടെ, മരുഭൂമിയിലൂടെ, നിങ്ങളെന്നെ അന്യഗമിച്ചു.

3 യഹോവയ്ക്കുള്ളൊരു വിശുദ്ധസമ്മാനമായിരുന്നു യിസ്രായേലുകാർ. യഹോവ സംഭരിക്കേണ്ട ആദ്യഫലമായിരുന്നു അവർ. അവരെ വേദനിപ്പിക്കാൻ ശ്രമിച്ചവർ കുറ്റവാളികളെന്നു വിധിക്കപ്പെട്ടു. ആ ദുഷ്ടർക്കു ദോഷങ്ങൾ ഉണ്ടായി.” യഹോവയിൽ നിന്നായിരുന്നു ഈ സന്ദേശം.

4 യാക്കോബിന്റെ കുടുംബമേ, യഹോവയുടെ സന്ദേശം കേൾക്കുക. യിസ്രായേൽഗോത്രങ്ങളേ, അരുളിച്ചെയ്യുന്നത് കേൾക്കുക.

5 യഹോവ പറയുന്നതിങ്ങനെയാണ്: “നിങ്ങളുടെ പൂർവ്വികരോടു ഞാൻ നീതി കാട്ടിയില്ലെന്നു നിങ്ങൾ കരുതുന്നുവോ? അതിനാലാണോ അവർ എന്നിൽ നിന്നകന്നത്? നിങ്ങളുടെ പൂർവ്വികർ വിലകെട്ട വിഗ്രഹങ്ങളെ ആരാധിക്കുകയും സ്വയം വിലകെട്ടവരായിത്തീരുകയും ചെയ്തു. 6 യഹോവ ഞങ്ങളെ ഈജിപ്തിൽ നിന്നും കൊണ്ടുവന്നു. യഹോവ ഞങ്ങളെ മരുഭൂമിയിലൂടെ നയിച്ചു. വരണ്ടതും പാറ നിറഞ്ഞതുമായ സ്ഥലത്തുകൂടി അവൻ ഞങ്ങളെ നയിച്ചു. ഇരുണ്ടതും അപകടകരവുമായ സ്ഥലത്തുകൂടി യഹോവ ഞങ്ങളെ നയിച്ചു. അവിടം ജനശൂന്യമാകുന്നു. മനുഷ്യർ അതിലെ യാത്ര ചെയ്യുന്നുകൂടിയില്ല. പക്ഷേ യഹോവ ഞങ്ങളെ അതിലേ നയിച്ചു. യഹോവയിപ്പോൾ എവിടെയാകുന്നു?” എന്ന് നിങ്ങളുടെ പൂർവ്വികർ പറയുന്നില്ല.

7 യഹോവ പറയുന്നു, “അനേകം നന്മകൾ നിറഞ്ഞ ഒരു നല്ല ഭൂമിയിലേക്കു ഞാൻ നിങ്ങളെ കൊണ്ടുവന്നു. നിങ്ങൾക്ക് അവിടെ വളരുന്ന പഴവും വിളകളും ഭക്ഷിക്കുന്നതിനു വേണ്ടിയാണ്. പക്ഷേ നിങ്ങൾ എന്റെ ഭൂമിയെ ‘അഴുക്ക്’ ആക്കി. നിങ്ങൾക്കു ഞാൻ ആ നല്ല സ്ഥലം തന്നു. പക്ഷേ നിങ്ങളതിനെ ചീത്തയാക്കി.

8 “യഹോവ എവിടെ?’ എന്നു പുരോഹിതർ ചോദിച്ചില്ല. എന്റെ നിയമമറിയുന്നവർക്ക് എന്നെ അറിയണമെന്നാഗ്രഹമില്ല. യിസ്രായേൽജനതയുടെ നേതാക്കൾ എന്നിക്കെതിരെ തിരിഞ്ഞു. പ്രവാചകർ വ്യാജദൈവമായ ബാലിന്റെ പേരിൽ പ്രവചനങ്ങൾ നടത്തി. വിലകെട്ട വിഗ്രഹങ്ങളെ അവർ ആരാധിച്ചു.”

9 യഹോവ പറയുന്നു, “അതിനാലിപ്പോൾ നിങ്ങളെ ഞാൻ വീണ്ടും കുറ്റപ്പെടുത്തും. നിങ്ങളുടെ പേരുകളിലേയും ഞാൻ കുറ്റപ്പെടുത്തും.

10 കിത്തീംദ്രാപികളിലേക്കു കടൽ കടന്നു പോവുക. കേദാർദേശത്തേക്കു ചിലരെ അയയ്ക്കുക. ശ്രദ്ധയോടെ നോക്കുക. ആരെങ്കിലും എന്നെങ്കിലും ഇങ്ങനെ ചെയ്തിട്ടുണ്ടോ എന്നു കാണുക.

11 പുതിയ ദേവന്മാരെ ആരാധിക്കാൻ ഏതെങ്കിലും രാഷ്ട്രങ്ങൾ തങ്ങളുടെ പഴയ ദേവന്മാരുടെ ആരാധന നിർത്തിയിട്ടുണ്ടോ? ഇല്ല! അവരുടെ ദേവന്മാർ യഥാർത്ഥദേവന്മാരല്ലതന്നെ! പക്ഷേ, എന്റെ ജനം തങ്ങളുടെ മഹത്വമാർന്ന ദൈവത്തെ ആരാധിക്കുന്നതു നിർത്തുകയും വിലകെട്ട വിഗ്രഹങ്ങളെ ആരാധിക്കാൻ തുടങ്ങുകയും ചെയ്തു.

12 ആകാശങ്ങളേ, സംഭവിച്ച കാര്യങ്ങളോർത്തു ഞെട്ടുക! മഹായേം കൊണ്ടു വിറയ്ക്കുക!” യഹോവയിൽ നിന്നുള്ള സന്ദേശമായിരുന്നു ഇത്.

13 “എന്റെ ജനം രണ്ടു തിന്മകൾ ചെയ്തിരിക്കുന്നു. അവർ ജീവജലത്തിന്റെ ഉറവയായ എന്നിൽനിന്നും അകലുകയും സ്വന്തം വെള്ളത്തൊട്ടികൾ കുഴിക്കുകയും ചെയ്തു. (അവർ അന്യദൈവങ്ങളുടെ പിറകേ പോയി.) പക്ഷേ അവരുടെ തൊട്ടികൾ പൊട്ടിയവയാകുന്നു. അവയിൽ വെള്ളം നിൽക്കയില്ല.

14 “യിസ്രായേൽജനത അടിമകളായിരിക്കുന്നോ? അടിമയായി പിറന്നവനെപ്പോലെയാലോ അവർ? യിസ്രായേലുകാരുടെ സമ്പത്ത് ജനം എന്തിനു കവർന്നു?

15 സിംഹക്കൂട്ടികൾ യിസ്രായേലിനു നേർക്കുലറുന്നു. സിംഹങ്ങൾ മുരളുന്നു. സിംഹങ്ങൾ യിസ്രായേൽ ദേശത്തെ നശിപ്പിച്ചിരിക്കുന്നു. യിസ്രായേൽനഗരങ്ങൾ തീ കത്തിക്കപ്പെട്ടിരിക്കുന്നു. അവയിൽ ആരും അവശേഷിച്ചിട്ടില്ല.

16 മെഫിസിൽനിന്നും തർപനേസിൽ നിന്നുമുള്ളവർ നിന്റെ ഉച്ചി തകർത്തിരിക്കുന്നു.

17 ഈ ദുരിതം നിങ്ങളുടെ തെറ്റിന്റെ ഫലമാകുന്നു! നിങ്ങളുടെ ദൈവമാകുന്ന യഹോവ നിങ്ങളെ ശരിയായ വഴിയേ നയിക്കുകയായിരുന്നു. പക്ഷേ നിങ്ങൾ അവനിൽ നിന്നകന്നു പോയി.

18 യെഹൂദക്കാരേ, ഇതെപ്പറ്റി ആലോചിക്കുക. ഇത് ഈജിപ്തിലേക്കു പോകാൻ സഹായിച്ചോ? നൈൽനദിയിലെ വെള്ളം കുടിക്കാൻ അതു സഹായിച്ചോ? ഇല്ല! അശ്ശൂരിലേക്കു പോകാൻ അതു സഹായിച്ചോ? യൂഫ്രട്ടീസ് നദിയിലെ വെള്ളം കുടിക്കാൻ അതു സഹായിച്ചോ? ഇല്ല!

19 നിങ്ങൾ തിന്മകൾ ചെയ്തു. ആ തിന്മകളാകട്ടെ, നിങ്ങൾക്കു ശിക്ഷകൾ നേടിത്തരികയേ ഉള്ളൂ. നിങ്ങൾക്കു ദുരിതമുണ്ടാകും. ആ ദുരിതം നിങ്ങളെ ഒരു പാഠം പഠിപ്പിക്കുകയും ചെയ്യും. ഇതെപ്പറ്റി ആലോചിക്കുക! നിങ്ങളുടെ ദൈവത്തിൽനിന്നകലുന്നത് എത്ര ദോഷമാണെന്ന് അപ്പോൾ നിങ്ങൾ മനസ്സിലാക്കും. എന്നെ ഭയക്കുകയും ആദരിക്കുകയും ചെയ്യാതിരിക്കുന്നതു തെറ്റാകുന്നു!” എന്റെ യജമാനനായ, സർവ്വശക്തനായ യഹോവയിൽനിന്നുള്ള സന്ദേശമാണിത്. 20 “യെഹൂദാ വളരെപ്പണ്ട് നീ നിന്റെ നുകം എറിഞ്ഞു കളഞ്ഞു. നിന്നെ നിയന്ത്രിക്കാൻ ഞാനുപയോഗിച്ചിരുന്ന കയർ നീ പൊട്ടിച്ചു. നീ എന്നോടു പറഞ്ഞു, ‘ഞാൻ നിന്നെ സേവിക്കില്ല!’ എല്ലാ കുന്നുകളിലും എല്ലാ പച്ചമരങ്ങൾക്കിടയിലുമുള്ള വേശ്യയെപ്പോലെയായിരുന്നു നീ.

21യെഹൂദയേ, നിന്നെ ഞാനൊരു വിശിഷ്ട മുന്തിരിവള്ളി പോലെ നട്ടു. നീ നല്ല വിത്തുമായിരുന്നു. പിന്നെ നീയെങ്ങനെ ദുഷിച്ച പഴമുണ്ടാകുന്ന മുന്തിരിയായി?

22കാരംകൊണ്ടും സോപ്പുകൊണ്ടുമൊക്കെ നീ നിന്റെ കൈ കഴുകിയാലും നിന്റെ അപരാധം എനിക്കു കാണാം.” ദൈവമാകുന്ന യഹോവയിൽനിന്നുള്ള സന്ദേശമായിരുന്നു ഇത്.

23“ഞാൻ അപരാധിയല്ല, ബാൽവിഗ്രഹങ്ങളെ ഞാൻ ആരാധിച്ചിട്ടില്ല’ എന്നൊക്കെ നിനക്കെന്നോട് എങ്ങനെ പറയാൻ കഴിയും. യെഹൂദാ? താഴ്വരയിൽ പച്ചു നീ ചെയ്ത പ്രവർത്തികളെപ്പറ്റി ആലോചിക്കുക. നീ ചെയ്തിട്ടുള്ളതെന്തെല്ലാമെന്ന് ആലോചിക്കുക. ലക്ഷ്യമില്ലാതെ അവിടെയും ഇവിടെയും ഓടി നടക്കുന്ന പെണ്ണൊട്ടകത്തെപ്പോലെയാണു നീ.

24മരുഭൂമിയിൽ ജീവിക്കുന്ന കാട്ടുകഴുതയെപ്പോലെയാണു നീ. ഇണചേരുമ്പോൾ പെൺകഴുത കാറ്റു മണക്കുന്നു. അവൾ മറ്റൊരാൾ കൊണ്ടുപുളയുമ്പോൾ തിരികെ കൊണ്ടുവരാൻ ആർക്കും കഴിയില്ല. ഇണചേരൽക്കാലത്ത് അവളെ ആഗ്രഹിക്കുന്ന ഏത് ആൺകഴുതയ്ക്കും അവളെ ലഭിക്കും. അവളെ കണ്ടെത്തുക വളരെ എളുപ്പമാണ്.

25യെഹൂദയേ, വിഗ്രഹങ്ങൾക്കു പിന്നാലെയുള്ള ഓട്ടം നിർത്തുക! ആ അന്യദൈവങ്ങൾക്കായുള്ള ദാഹം മതിയാക്കുക. പക്ഷേ നീ പറയുന്നു, ‘അതു കൊണ്ടൊരു കാര്യമില്ല! എനിക്കു നിർത്താനാവില്ല! ആ അന്യദൈവങ്ങളെ ഞാൻ ഇഷ്ടപ്പെടുന്നു. എനിക്കവരെ ആരാധിക്കണം’

26ജനം പിടികൂടുമ്പോൾ കള്ളൻ അപമാനിതനാകുന്നു. അതേപോലെ, യിസ്രായേലുകാർ അപമാനിതർ. രാജാക്കന്മാരും നേതാക്കളും അപമാനിതർ. പുരോഹിതരും പ്രവാചകരും അപമാനിതർ.

27അവർ മരക്കഷണങ്ങളുമായി സംസാരിക്കുന്നു! അവർ പറയുന്നു, ‘നീയെന്റെ പിതാവായാകുന്നു.’ അവർ ഒരു പാറയോടു സംസാരിക്കുന്നു. അവർ പറയുന്നു, ‘നീയെനിക്കു ജന്മമരുളി.’ അവരെല്ലാവരും അപമാനിതരാകും. അവരെന്നെ നോക്കുന്നില്ല. അവർ എനിക്കു പുറം തിരിഞ്ഞു. എന്നാൽ യെഹൂദക്കാരെ കൂഴപ്പത്തിൽ ചാടുമ്പോൾ എന്നെ വിളിക്കുന്നു, ‘വന്നു ഞങ്ങളെ രക്ഷിച്ചാലും.’

28ആ വിഗ്രഹങ്ങൾ വന്ന് നിന്നെ രക്ഷിക്കട്ടെ! നീ നിനക്കായി ഉണ്ടാക്കിയ ആ പ്രതിമകളെ വിടെ? നീ ദുരിതങ്ങളിൽ വീഴുമ്പോൾ ആ വിഗ്രഹങ്ങൾ വന്നു നിന്നെ രക്ഷിക്കുന്നതു ഞങ്ങളൊന്നു കാണട്ടെ. യെഹൂദാ, നിനക്ക് നഗരങ്ങളുടെയത്ര വിഗ്രഹങ്ങൾ!

29നീ എന്തിനെനോടു തർക്കിക്കുന്നു? നിങ്ങളെല്ലാവരും എനിക്കെതിരായിരിക്കുന്നു.” യഹോവയിൽനിന്നുള്ള സന്ദേശമായിരുന്നു ഇത്.

30യെഹൂദക്കാരേ, നിങ്ങളെ ഞാൻ ശിക്ഷിച്ചു, പക്ഷേ ഫലമുണ്ടായില്ല. ശിക്ഷിക്കപ്പെട്ടിട്ടും നിങ്ങൾ തിരികെവന്നില്ല. നിങ്ങളെ സമീപിച്ച പ്രവാചകരെ നിങ്ങൾ വാളുകൊണ്ടു വെട്ടിക്കൊന്നു. നിങ്ങൾ അപകടകാരിയായ സിഹങ്ങളെപ്പോലെയാണിരുന്നതു. പ്രവാചകരെ നിങ്ങൾ വധിക്കുകയും ചെയ്തു.”

31ഈ തലമുറയിൽപ്പെട്ടവരേ, യഹോവയുടെ സന്ദേശത്തിനു ചെവി കൊടുക്കുക! “യിസ്രായേലുകാർക്ക് ഞാൻ മരുഭൂമിപോലെയാണിരുന്നോ? അവർക്കു ഞാൻ ഇരുണ്ടതും അപകടകരവുമായ ദേശമായിരുന്നോ? എന്റെ ജനം പറയുന്നു, ‘ഞങ്ങൾക്കു തോന്നിയതുപോലെ നടക്കാൻ സ്വാതന്ത്ര്യമുണ്ട്.’ യഹോവേ, ഞങ്ങൾ നിന്നിലേക്കു മടങ്ങിവരില്ല! എന്നിനാണവർ അക്കാര്യങ്ങൾ പറയുന്നത്?

32യുവതി തന്റെ ആരേണങ്ങൾ മറക്കുന്നില്ല. വധു തന്റെ വസ്ത്രങ്ങളുടെ അരക്കച്ച മറക്കുന്നില്ല. പക്ഷേ എന്റെ ജനം അനേകംതവണ എന്നെ മറന്നു.

33യെഹൂദേ, വ്യാജദൈവങ്ങളായ കാമുകർക്കു പിന്നാലെ പോകേണ്ടതെങ്ങനെയെന്നു സത്യത്തിൽ നിനക്കറിയാം. തിന്മചെയ്യാൻ നീ സത്യത്തിൽ പഠിച്ചിരിക്കുന്നു.

34നിങ്ങളുടെ കൈകളിൽ രക്തമുണ്ട്! പാവപ്പെട്ട നിഷ്കളങ്കരുടെ രക്തം! നിങ്ങളുടെ വീട്ടിൽ അതിക്രമിച്ചു കയറിയതിനല്ല നിങ്ങളവരെ പിടിച്ചത്. ഒരു കാരണവുമില്ലാതെയാണു നിങ്ങളവരെ കൊന്നത്.

35പക്ഷേ നീ ഇപ്പോഴും പറയുന്നു, ‘ഞാൻ നിഷ്കളങ്കനാണ്. ദൈവം എന്നോടു കോപിച്ചിട്ടില്ല.’ അതിനാൽ നൂണ പറഞ്ഞ അപരാധത്തിന് ഞാനും നിന്റെമേൽ ന്യായവിധി നടത്തും. എന്തുകൊണ്ടെന്നാൽ, ‘ഞാൻ ഒരു തെറ്റും ചെയ്തിട്ടില്ല’ എന്നു നീ പറഞ്ഞു.

36നീ മാനസാന്തരപ്പെടുക എളുപ്പമാണ്. അശ്ശൂർ നിന്നെ നിരാശപ്പെടുത്തി അതിനാൽ നീ അശ്ശൂർ വിട്ട് സഹായം തേടി ഈജിപ്തിലേക്കു പോയി. എന്നാൽ ഈജിപ്തും നിന്നെ നിരാശപ്പെടുത്തും.

37അങ്ങനെ ആത്യന്തികമായി നീ ഈജിപ്തും വിടും. നിന്റെ മുഖം നീ നാണം കൊണ്ടു മറച്ചുവയ്ക്കും. ആ രാഷ്ട്രങ്ങളെ നീ വിശ്വസിച്ചു. പക്ഷേ യഹോവ ആ രാഷ്ട്രങ്ങളെ നിരസിച്ചു. അതിനാൽ അവർക്കു നിന്നെ രക്ഷിക്കാനാവില്ല.

3 “ഒരുവൻ ഭാര്യയുമായുള്ള വിവാഹബന്ധം മുറിയ്ക്കുകയും അവൾ അയാളെ വിട്ട് മറ്റൊരുവനെ വിവാഹം കഴിക്കുകയും ചെയ്താൽ അയാൾക്കു വീണ്ടും അവളുടെ അടുത്തേക്കു വരുവാനാകുമോ? ഇല്ല! അയാൾ അവളുടെ അടുത്തേക്കു തിരികെവന്നാൽ ആ ദേശം ‘ചെളി’പുരണ്ടതാകും. യെഹൂദേ, നീ വ്യാജദൈവങ്ങളായ അനേകം കാമുകന്മാരുള്ള ഒരു വേശ്യയെപ്പോലെ പെരുമാറി. ഇപ്പോൾ, നീ എന്റെ യടുത്തേക്കു തിരികെ വരാനുമാഗ്രഹിക്കുന്നു!” യഹോവയിൽനിന്നുള്ള സന്ദേശമായിരുന്നു ഇത്.

2“യെഹൂദയേ മൊട്ടക്കുന്നുകളിലേക്കു നോക്കുക. നീ വ്യാജദൈവങ്ങളായ കാമുകന്മാരുമായി വേഴ്ച നടത്താത്ത ഒരു സ്ഥലമെങ്കിലും അവിടെയുണ്ടോ? അരബ്യർ മരുഭൂമിയിൽ കാത്തിരിക്കുമ്പോലെ നീ വഴിയോരത്ത് കാമുകന്മാരെ കാത്തിരുന്നിരുന്നു. ദേശത്തെ നീ ‘അഴുകു’ പുരണ്ടതാക്കി! എങ്ങനെയെന്നോ? നീ അനേകം തിന്മകൾ ചെയ്യുകയും എന്നോട് അവിശ്വസ്തനായിരിക്കുകയും ചെയ്തു.

3നീ പാപം ചെയ്തു, അതിനാൽ മഴ പെയ്തില്ല. വസന്തകാലമഴയുമുണ്ടായിരുന്നില്ല. എന്നാലും നീ ലജ്ജിക്കാൻ കൂട്ടാക്കുന്നില്ല. നിന്റെ മുഖഭാവം നാണംകൊണ്ട് കൂട്ടാക്കാത്തപ്പോഴത്തെ വേശ്യയുടേതുപോലെ ആയിരുന്നു. സ്വന്തം പ്രവൃത്തികളിൽ ലജ്ജിക്കാൻ നീ കൂട്ടാക്കിയില്ല.

4എന്നിട്ടും നീയെന്നെ ‘പിതാവ്’ എന്നു വിളിക്കുന്നു. നീ പറഞ്ഞു, ‘ഞാൻ കൂട്ടിയായിരു

ന്നപ്പോൾ മുതൽ നീയെന്റെ സുഹൃത്തായിരുന്നു.

5ദൈവത്തിന് എപ്പോഴും എന്നോടു കോപമുണ്ടാകയില്ല. ദൈവത്തിന്റെ കോപം നിത്യമായിരിക്കില്ല. എന്നും നീ പറഞ്ഞു. “യെഹൂദയേ, നീ അങ്ങനെയൊക്കെ പറഞ്ഞെങ്കിലും നിനക്കാവുന്നത്ര തിന്മയും നീ ചെയ്തു.”

ദുഷിച്ച രണ്ടു സഹോദരിമാർ: യിസ്രായേലും യെഹൂദയും

യോശീയാരാജാവിന്റെ ഭരണകാലത്ത് യഹോവ എന്നോടു സംസാരിച്ചു. യഹോവ പറഞ്ഞു: “യിരമ്യോവേ, യിസ്രായേലിന്റെ തിന്മ കലർന്ന പ്രവൃത്തികൾ നീ കണ്ടില്ലേ? അവൾ എന്നോടെത്രമാത്രം അവിശ്വസ്തയാണെന്നു നീ കണ്ടു. എല്ലാ കുറുപ്പുകൾക്കു മുകളിലും പച്ചമരച്ചുവട്ടിലും അവൾ വിഗ്രഹങ്ങളുമൊത്തു വ്യഭിചരിച്ചു. 7ഞാൻ സ്വയം പറഞ്ഞു, ‘ഈ തിന്മകളെല്ലാം ചെയ്തുകഴിയുമ്പോൾ യിസ്രായേൽ എന്റെയടുത്തേക്കു തിരികെ വരും.’ പക്ഷേ അവൾ എന്റെയടുത്തേക്കു തിരികെ വന്നില്ല. യിസ്രായേലിന്റെ അവിശ്വസ്തയായ സഹോദരി യെഹൂദാ അവൾ ചെയ്തതെന്തെന്നു കാണുകയും ചെയ്തു. 8യിസ്രായേൽ എന്തിനു ദുരൂഹിച്ചു എന്ന് അവൾക്കറിയാതെയും ചെയ്യാം. അവൾ വ്യഭിചാരപാപം ചെയ്തതിനാലാണു ഞാനവളുമായി ബന്ധം വേർപെടുത്തിയതെന്ന് യിസ്രായേലിന് അറിയുകയും ചെയ്യാം. പക്ഷേ അത് അവളുടെ അവിശ്വസ്തയായ സഹോദരിയെ ഭയപ്പെടുത്തിയില്ല. യെഹൂദാ ഭയന്നില്ല. യെഹൂദാ പുറത്തിറങ്ങി വേശ്യയെപ്പോലെ പെരുമാറുകയും ചെയ്തു. 9ഞാനൊരു വേശ്യയെപ്പോലെയാണു പെരുമാറുന്നതെന്ന് യെഹൂദാ കരുതിയതേയില്ല. അങ്ങനെ അവൾ രാജ്യത്തെ ‘അഴുക്കു’ പൂരണ്ടതാക്കി. കല്ലിലും തടിയിലും നിർമ്മിച്ച വിഗ്രഹങ്ങളെ ആരാധിച്ചുകൊണ്ടാണവൾ വ്യഭിചാരപാപം ചെയ്തത്. 10യിസ്രായേലിന്റെ അവിശ്വസ്തസഹോദരിയായ യെഹൂദാ പൂർണ്ണമനസ്സോടെ എന്റെയടുത്തേക്കു വന്നില്ല. എന്റെയടുത്തേക്കു മടങ്ങിവന്നെന്ന് അവൾ വെറുതെ നടിക്കുകമാത്രമായിരുന്നു.” യഹോവയിൽ നിന്നുള്ള സന്ദേശമായിരുന്നു ഇത്.

11യഹോവ എന്നോടു പറഞ്ഞു, “യിസ്രായേൽ എന്നോടു വിശ്വസ്തയായിരുന്നില്ല. പക്ഷേ അവൾക്ക് അവിശ്വസ്ത യെഹൂദയേക്കാൾ ന്യായീകരണമുണ്ടായിരുന്നു. 12യിരമ്യോവേ, വടക്കോട്ടു നോക്കി ഈ സന്ദേശം പറയുക:

‘യിസ്രായേലിന്റെ അവിശ്വസ്തജനമേ, തിരിച്ചു വരിക.’ യഹോവയിൽ നിന്നായിരുന്നു ഈ സന്ദേശം. ‘നീന്നോടുള്ള നീരസപ്പെട്ടൽ ഞാനവസാനിപ്പിക്കും. ഞാൻ കരുണ നിറഞ്ഞവനാകുന്നു.’ യഹോവയിൽനിന്നായിരുന്നു ഈ സന്ദേശം. ‘നീന്നോടു ഞാനെക്കാലവും കോപിക്കുകയില്ല.

13പക്ഷേ നീ നിന്റെ പാപം തിരിച്ചറിയണം. നീ നിന്റെ ദൈവമാകുന്ന യഹോവയ്ക്കെതിരെ തിരിഞ്ഞു. അതാണു നിന്റെ പാപം. അന്യദേശക്കാരുടെ വിഗ്രഹങ്ങളെ നീ ആരാധിച്ചു. ഓരോ പച്ചമരത്തിനു ചുവട്ടിലും നീ ആവിഗ്രഹങ്ങളെ ആരാധിച്ചു. നീയെന്നെ അനു

സരിച്ചില്ല.” യഹോവയിൽ നിന്നായിരുന്നു ഈ സന്ദേശം. 14“നിങ്ങൾ അവിശ്വസ്തർ. പക്ഷേ എന്നിലേക്കു മടങ്ങിവരിക!” യഹോവയിൽ നിന്നുള്ള സന്ദേശമായിരുന്നു അത്.

“ഞാൻ നിന്റെ യജമാനനാകുന്നു. ഓരോ നഗരത്തിൽനിന്നും ഒരാളെ വീതവും ഓരോ കുടുംബത്തിൽനിന്നും രണ്ടു പേരെ വീതവും എടുത്ത് ഞാൻ നിങ്ങളെ സീയോനിലേക്കു കൊണ്ടുവരും. 15പിന്നെ നിങ്ങൾക്കു ഞാൻ പുതിയ ഇടയന്മാരെ നൽകും. ആ ഇടയന്മാർ എന്നോടു വിശ്വസ്തരായിരിക്കും. അവർ പിന്നെ അറിവും ധാരണാശക്തിയും കൊണ്ടു നയിക്കും. 16ആ സമയത്ത് നിങ്ങളനവധിപേർ നാട്ടിലുണ്ടാകും.” യഹോവയിൽ നിന്നുള്ള സന്ദേശമായിരുന്നു ഇത്.

“അന്ന്, ‘യഹോവയുടെ സാക്ഷ്യപെട്ടകം കൈവശമുണ്ടായിരുന്ന ദിനങ്ങൾ ഞാൻ ഓർമ്മിക്കുന്നു’ എന്ന് ആരും വീണ്ടും പറയുകയില്ല. വിശുദ്ധപെട്ടകത്തെപ്പറ്റി അവരൊരിക്കലും വീണ്ടും ചിന്തിക്കുകയേ ഇല്ല. അവർ അത് അനുസ്മരിക്കുകയോ വിട്ടുകൊടുക്കുകയോ ചെയ്തില്ല. മറ്റൊരു വിശുദ്ധപെട്ടകം അവരുണ്ടാക്കുകയുമില്ല. 17ആ സമയം, യെരൂശലേം, ‘യഹോവയുടെ സിംഹാസനം’ എന്നു വിളിക്കപ്പെടും. സകലരാഷ്ട്രങ്ങളും യഹോവയുടെ നാമത്തെ ആദരിക്കുവാൻ യെരൂശലേംനഗരത്തിൽ വരും. അവരിനി തങ്ങളുടെ തിന്മനിറഞ്ഞ കഠിനഘൃതം പിന്തുടരില്ല. 18ആ ദിവസങ്ങളിൽ യെഹൂദകുടുംബം യിസ്രായേൽകുടുംബത്തോടു ചേരും. അവർ വടക്കൻ ദേശത്തുനിന്നും ഒരൂമിച്ചുചേർന്നു വരും. അവരുടെ പുർവ്വികർക്കു ഞാൻ നൽകിയ ദേശത്തേക്ക് അവർ വരും.

19“യഹോവയായ ഞാൻ എന്നോടു തന്നെ പറഞ്ഞു, ‘നിങ്ങളെ എന്റെ സ്വന്തം മക്കളെപ്പോലെ കരുതാൻ ഞാനാഗ്രഹിക്കുന്നു. സന്തുഷ്ടമായാരു ദേശം നിങ്ങൾക്കു തരാൻ ഞാനാഗ്രഹിക്കുന്നു. മറ്റേതൊരു രാഷ്ട്രത്തെക്കാളും മനോഹരമായ ദേശം.’ നിങ്ങളെന്നെ ‘പിതാവേ’ എന്നു വിളിക്കുമെന്നു ഞാൻ കരുതി. നിങ്ങളെപ്പോഴും എന്നെ പിന്തുടരുന്നെന്നു ഞാൻ കരുതി.

20പക്ഷേ നീ ഭർത്താവിനോടു വിശ്വാസം പുലർത്താത്ത ഭാര്യയെപ്പോലെ ആയിരുന്നു. യിസ്രായേൽ കുടുംബമേ, നീ എന്നോട് അവിശ്വസ്തമായിരുന്നു!” യഹോവയിൽ നിന്നുള്ളതായിരുന്നു ഈ സന്ദേശം.

21മൊട്ടക്കുന്നുകളിൽ നിനക്കു നിലവിളികേൾക്കാം. യിസ്രായേൽജനത നിലവിളിക്കുകയും കാര്യത്തിനായി പ്രാർത്ഥിക്കുകയുമാണ്. അവർ വളരെ ദുഷ്ടരായി. തങ്ങളുടെ ദൈവമാകുന്ന യഹോവയെ അവർ മറന്നു.

22യഹോവ ഇത്രയും കൂടി പറഞ്ഞു, “യിസ്രായേലുകാരേ, നിങ്ങളെന്നോട് അവിശ്വസ്തരായിരുന്നു. പക്ഷേ എന്നിലേക്കു മടങ്ങിവരിക! മടങ്ങിവരിക. നിങ്ങൾ എന്നോടു അവിശ്വസ്തരായിരിക്കുന്നതിന് നിങ്ങളോടു ഞാൻ പൊറുക്കുകയും ചെയ്യാം.” ജനം പറയണം, “അതെ, ഞങ്ങൾ നിന്നിലേക്കു വരും. നീ ഞങ്ങളുടെ ദൈവമാകുന്ന യഹോവയാകുന്നു.

23കുന്നുകളിൽ വിഗ്രഹങ്ങളെ ആരാധിക്കുന്നതു ഭോഷത്തമായിരുന്നു. പർവ്വതങ്ങളിലെ സത്ക്കാരങ്ങൾ തെറ്റായിരുന്നു. തീർച്ചയായും, യിസ്രായേലിന്റെ രക്ഷ നമ്മുടെ ദൈവമാകുന്ന യഹോവയിൽനിന്നും വരുന്നു.

24നമ്മുടെ പിതാക്കന്മാർക്കുള്ളതെല്ലാം വ്യാജ ദൈവമായ ബാൽ തിന്നിരിക്കുന്നു. നമ്മൾ കൂട്ടിക്കളായിരുന്നപ്പോൾ മുതൽ ഇതു സംഭവിച്ചിരുന്നു. ഭീകര വ്യാജദൈവം നമ്മുടെ പിതാക്കന്മാരുടെ കുഞ്ഞാടുകളെയും കാലികളെയും പുത്രന്മാരെയും പുത്രിമാരെയും തിന്നുന്നു.

25നമ്മൾ അപമാനം കൊണ്ടു നിലത്തു കിടക്കട്ടെ. നമ്മുടെ അപമാനം ഒരു പുതപ്പുപോലെ നമ്മെ മൂടട്ടെ. നമ്മൾ നമ്മുടെ ദൈവമാകുന്ന യഹോവയ്ക്കെതിരെ പാപം ചെയ്തിരിക്കുന്നു. നമ്മളും നമ്മുടെ പിതാക്കന്മാരും പാപം ചെയ്തിരിക്കുന്നു. കൂട്ടിക്കാലം മുതൽക്കുതന്നെ നാം നമ്മുടെ ദൈവമാകുന്ന യഹോവയെ അനുസരിച്ചിട്ടില്ല.”

4 യഹോവയിൽനിന്നുള്ള സന്ദേശമായിരുന്നു ഇത്. “യിസ്രായേലേ, നിനക്കു തിരികെ വരണമെന്നുണ്ടെങ്കിൽ എന്നിലേക്കു മടങ്ങിവരിക. നിന്റെ വിഗ്രഹങ്ങൾ വലിച്ചെറിയിക്കൂ. എന്നിൽനിന്നും അകന്ന് അലഞ്ഞു നടക്കൂത്ത്.

2നീ അങ്ങനെ ചെയ്താൽ നിനക്ക് എന്റെ നാമത്തിൽ വാഗ്ദാനം ചെയ്യാൻ അർഹത ലഭിക്കും: ‘യഹോവ ജീവിക്കുന്നപോലെ’ എന്നു നിനക്കു പറയാൻ കഴിയും. ആ വാക്കുകൾ സത്യസന്ധവും വിശ്വസ്തവും ശരിയായ രീതിയിലും ഉപയോഗിക്കാൻ നിനക്കു കഴിയും. നീ അങ്ങനെ ചെയ്താൽ, രാഷ്ട്രങ്ങൾ യഹോവയാൽ അനുഗ്രഹിക്കപ്പെട്ടവയാകും. യഹോവ ചെയ്തിരിക്കുന്ന കാര്യങ്ങളിൽ അവർ പ്രശംസിക്കും.”

3ഇതാണ് യഹോവ യെഹൂദക്കാരോടും യെരൂശലേംകാരോടും പറയുന്നത്: “നിന്റെ വയലുകൾ ഉഴുതുമറിക്കപ്പെട്ടിട്ടില്ല. വയലുകൾ ഉഴുതുമറിക്കുക! മുളുകൾക്കിടയിൽ വിത്തു പാകരുത്!

4യഹോവയുടെ ജനതയായിത്തീരുക. മനം തിരിയുക! യെഹൂദക്കാരേ, യെരൂശലേംകാരേ, നിങ്ങൾ മനം തിരിഞ്ഞില്ലെങ്കിൽ ഞാൻ വളരെ കോപാകുലനാകും. എന്റെ കോപം അഗ്നിപോലെ വേഗത്തിൽ വ്യാപിക്കും. എന്റെ കോപം നിങ്ങളെ എരിച്ചുകളയുകയും ചെയ്യും. ആ അഗ്നി അണയ്ക്കുവാൻ ആർക്കും കഴിയുകയുമില്ല. എന്തുകൊണ്ടിതു സംഭവിക്കും? നിങ്ങളുടെ ദുഷ്പ്രവൃത്തികൾ കൊണ്ട്.”

വടക്കുന്നിന്നുള്ള ദുരന്തം

5“യെഹൂദയിലെ ജനത്തിന് ഈ സന്ദേശം നൽകുക:

യെരൂശലേംനഗരത്തിൽ വസിക്കുന്ന സകലരോടും പറയുക, ‘രാജ്യത്തുടനീളം കാഹളം മുഴക്കുക.’ ഉച്ചത്തിൽ ഇങ്ങനെ വിളിച്ചു കൂവുക, ‘ഒരുമിച്ചു വരിക! സംരക്ഷണത്തിനായി നമുക്ക് ശക്തവും കോട്ടകെട്ടിയതുമായ നഗരങ്ങളിലേക്കു രക്ഷപ്പെടാം.’

6സീയോനിനു നേർക്ക് അടയാളക്കൊടി ഉയർത്തുക. നിങ്ങളുടെ ജീവനായി ഓടുക! കാത്തു നിൽക്കരുത്! ഞാൻ വടക്കുന്നിന്നും ദുരന്തം കൊണ്ടുവരുന്നതിനാൽ ഇതു ചെയ്യുക. ഭീകര വിനാശം ഞാൻ കൊണ്ടു വരുന്നു.”

7ഒരു “സിംഹം” അവന്റെ ഗൃഹയിൽനിന്നും പുറത്തു വന്നിരിക്കുന്നു. രാഷ്ട്രങ്ങളുടെ വിനാശകൻ നീങ്ങാനാരംഭിച്ചിരിക്കുന്നു. നിങ്ങളുടെ ദേശം നശിപ്പിക്കാൻ അവൻ സ്വവസതി വിട്ടിരിക്കുന്നു. നിങ്ങളുടെ പട്ടണങ്ങൾ നശിപ്പിക്കപ്പെടും. അവയിൽ വസിക്കാൻ ആരും അവശേഷിക്കില്ല.

8അതിനാൽ ചാക്കുവസ്ത്രങ്ങളണിഞ്ഞ് ഉറക്കെ നിലവിളിക്കുക! എന്തുകൊണ്ടെന്നാൽ, യഹോവ നമ്മോടു കോപിച്ചിരിക്കുന്നു.”

9യഹോവ പറയുന്നു, “ഇതു സംഭവിക്കുന്ന സമയത്ത് രാജാവിനും അദ്ദേഹത്തിന്റെ ഉദ്യോഗസ്ഥന്മാർക്കും ധൈര്യം നഷ്ടപ്പെടും. പുരോഹിതന്മാർ ഭയപ്പെടും. പ്രവാചകർ ഞെട്ടും.”

10അപ്പോൾ ഞാൻ, യിരമ്യോവു, പറഞ്ഞു, “എന്റെ യജമാനനായ യഹോവേ, യെരൂശലേമിലെയും യെഹൂദയിലെയും ജനങ്ങളെ നീ കണ്ടിട്ടില്ലിരിക്കുന്നു. നീ അവരോടു പറഞ്ഞു, ‘നിങ്ങൾക്കു സമാധാനമുണ്ടാകും.’ എന്നാലിപ്പോൾ വാൾമുന അവർക്കു നേരെ നീളുകയാണി!”

11ആ സമയം യെഹൂദയിലെയും യെരൂശലേമിലെയും ജനങ്ങൾക്ക് ഒരു സന്ദേശം നൽകപ്പെടും: “മൊട്ടകുന്നുകളിൽനിന്ന് ഒരു ചുടുകാറ്റടിക്കും. ഇത് മരുഭൂമിയിൽനിന്നും എന്റെ ജനങ്ങളുടെ നേർക്കു വരുന്നു. പതിരിൽനിന്നു ധ്യാനം വേർതിരിക്കാൻ കർഷകൻ ഉപയോഗിക്കുന്ന മന്ദമാരുതനെപ്പോലെയല്ല ഇത്.

12ശക്തികൂടിയ കാറ്റാണത്, അത് എന്നിൽ നിന്നു വരികയും ചെയ്യുന്നു. ഇനി ഞാൻ യെഹൂദക്കാരെക്കെതിരെയുള്ള എന്റെ വിധി പ്രഖ്യാപിക്കും.”

13ഇതാ! ശത്രു മേഘംപോലെ ഉയരുന്നു. രഥങ്ങൾ കൊടുങ്കാറ്റുപോലെ കാണപ്പെടുന്നു. അവന്റെ കൃതിരകൾ കഴുകന്മാരെക്കാൾ വേഗമേറിയവ. അതു ഞങ്ങൾക്കു വളരെ ദുരിതമായിരിക്കും! ഞങ്ങൾ നശിപ്പിക്കപ്പെടും!

14യെരൂശലേംകാരേ, നിങ്ങളുടെ ഹൃദയത്തിൽ നിന്നും തിന്മ കഴുകിക്കളയുക. രക്ഷിക്കപ്പെടുന്നതിനായി നിങ്ങളുടെ ഹൃദയം ശുദ്ധീകരിക്കുക. ദുഷ്ടവിചാരങ്ങൾ തുടരാതിരിക്കുക.

15ശുദ്ധിക്കുക! ദാന്റെ ദേശത്തുനിന്നും ഒരു ദൂതൻ സംസാരിക്കുന്നതിന്റെ ശബ്ദം. എഫ്രയീമിന്റെ മലമ്പ്രദേശത്തു നിന്നൊരാൾ ദൂർവാരത്ത കൊണ്ടുവരുന്നു.

16“ഈ രാജ്യത്തെ ഇതറിയിക്കുക. യെരൂശലേംകാർക്കിടയിൽ ഈ വാർത്ത പരത്തുക. ഒരു വിദൂരദേശത്തുനിന്നും ശത്രുക്കൾ വരുന്നു. യെഹൂദയിലെ നഗരങ്ങൾക്കു നേരെ ആ ശത്രുക്കൾ യുദ്ധവിളി മുഴക്കുന്നു.

17മനുഷ്യർ വയലിനു കാവൽ നിൽക്കുമ്പോലെ ശത്രു യെരൂശലേമിനെ വളഞ്ഞിരിക്കുന്നു. യെഹൂദേ, നീ എന്നിക്കെതിരെ തിരിഞ്ഞു! അതിനാൽ നിനക്കെതിരെ ശത്രു വരുന്നു!” യഹോവയിൽ നിന്നാണ് ഈ സന്ദേശം.

18“നിന്റെ ജീവിതരീതിയും നിന്റെ പ്രവൃത്തികളും നിനക്ക് ഈ ദുരിതങ്ങൾ വരുത്തി. നിന്റെ തിന്മയാണ് നിന്റെ ജീവിതത്തെ ഇത്ര കഠിനമാക്കിയത്. നിന്റെ ദുഷ്ടജീവിതം നിന്റെ ഹൃദയത്തിൽ ആഴത്തിലുള്ള മുറിവിന്റെ വേദനയുളവാക്കി.”

യിരമ്യോവിന്റെ നിലവിളി

19ഓ, എന്റെ ദുഃഖവും വ്യാകുലതയും എന്റെ വയറിനെ പീഡിപ്പിക്കുന്നു. വേദന കൊണ്ട് ഞാൻ വളയുന്നു. എന്റെ ഹൃദയം ഉള്ളിൽ വിരുന്നുന്നു. എന്നിക്കു ശാന്തനായിരിക്കാനാകുന്നില്ല. എന്തുകൊണ്ട്? എന്തെന്നാൽ ഞാൻ കാഹളംവിളി കേട്ടിരിക്കുന്നു. സൈന്യത്തെ യുദ്ധത്തിനു ക്ഷണിക്കുകയാണു കാഹളം! 20ദുരന്തങ്ങൾ നിരനിരയായി വരുന്നു! രാജ്യം

മുഴുവനും നശിപ്പിക്കപ്പെട്ടു! എന്റെ കൂടാരങ്ങൾ പെട്ടെന്നു തകർക്കപ്പെട്ടു! എന്റെ തിരശ്ശീലകൾ കീറിയെറിയപ്പെട്ടു!

21യഹോവേ, എത്രനാൾ ഞാൻ യുദ്ധക്കൊടികൾ കാണണം? എത്രനാൾ ഞാൻ യുദ്ധകാഹളം കേൾക്കണം?

22ദൈവം പറഞ്ഞു, “എന്റെ ജനം വിഡ്ഢികൾ. അവർ എന്നെ അറിയുന്നില്ല. അവർ തെമ്മാടിക്കുട്ടികൾ. അവർ മനസ്സിലാക്കുന്നില്ല. തിന്മ ചെയ്യുന്നതിൽ സമർത്ഥരാണവർ, പക്ഷേ നന്മ ചെയ്യേണ്ടതെങ്ങനെയെന്ന് അവർക്കറിയുകയുമില്ല.”

ദുരന്തം പരവായി

23ഞാൻ ഭൂമിയെ നോക്കി. ഭൂമി ശൂന്യമായിരുന്നു. ഭൂമിയിൽ ഒന്നുമുണ്ടായിരുന്നില്ല. ഞാൻ ആകാശത്തേക്കുനോക്കി. അതിന്റെ പ്രകാശം നഷ്ടപ്പെട്ടിരുന്നു.

24ഞാൻ പർവ്വതങ്ങളെ നോക്കി. അവ വിറയ്ക്കുകയായിരുന്നു. കുന്നുകളെല്ലാം തകർന്നുവീഴുകയായിരുന്നു.

25ഞാൻ നോക്കി, പക്ഷേ ആരെയും കണ്ടില്ല. ആകാശത്തിലെ പറവകളെല്ലാം പറന്നുകനിയുന്നു.

26ഞാൻ നോക്കുകയും നല്ല ഭൂമി മരുഭൂമിയാകുകയും ചെയ്തു. ആ ദേശത്തെ നഗരങ്ങളെല്ലാം നശിപ്പിക്കപ്പെട്ടു. യഹോവയാണതു സംഭവിപ്പിച്ചത്. യഹോവയും അവന്റെ മഹാകോപവുമായി സംഭവിപ്പിച്ചത്.

27യഹോവയാണ് ഇക്കാര്യങ്ങൾ പറയുന്നത്: “രാജ്യം മുഴുവനും തകർക്കപ്പെടും. (പക്ഷേ ഞാൻ പൂർണ്ണമായും ഭൂമിയെ തകർക്കില്ല.)

28അതിനാൽ ദേശവാസികൾ മരിച്ചവർക്കായി വിലപിക്കും. ആകാശം ഇരുണ്ടതായിത്തീരും. ഞാൻ പറഞ്ഞു കഴിഞ്ഞിരിക്കുന്നു, അത് ഞാൻ മാറ്റുകയില്ല. ഞാനൊന്നു നിശ്ചയിച്ചിട്ടുണ്ട്, ആ തീരുമാനം ഞാൻ മാറ്റുകയുമില്ല.”

29യെഹൂദക്കാർ കുതിരപ്പടയാളികളുടെയും വില്ലാളികളുടെയും ശബ്ദം കേൾക്കുകയും ഓടിപ്പോവുകയും ചെയ്യും! ചിലർ ഗൃഹങ്ങളിൽ ഒളിക്കും, ചിലർ പൊന്തകളിൽ ഒളിക്കും. ചിലർ പാറകളിലേക്കു വലിഞ്ഞു കയറും. യെഹൂദയിലെ നഗരങ്ങളെല്ലാം ശൂന്യമാകും. ആരും അവയിൽ വസിക്കയില്ല.

30യെഹൂദാ നീ നശിപ്പിക്കപ്പെട്ടിരിക്കുന്നു. ഇനി നീയിപ്പോൾ എന്താണു ചെയ്യുക? എന്തിനാണു നീ നല്ല ചുവന്ന വസ്ത്രങ്ങളണിയുന്നത്? എന്തിനാണു നീ സ്വർണ്ണാരണങ്ങളണിയുന്നത്? എന്തിനാണു നീ കണ്ണിൽ മഷിയെഴുതുന്നത്? നീ സ്വയം സുന്ദരിയാക്കുന്നു, പക്ഷേ അതു വെറുതേ സമയം കളയാലാണ്. നിന്റെ കാമുകർ നിന്നെ വെറുക്കുന്നു. അവർ നിന്നെ കൊല്ലാൻ ശ്രമിക്കുകയാണ്.

31സ്ത്രീയുടെ പ്രസവസമയത്തേതു പോലെ ഒരു നിലവിളി ഞാൻ കേൾക്കുന്നു. കടിഞ്ഞൂൽ പ്രസവിക്കുന്ന വളുടെ നിലവിളിപോലുണ്ടത്. സീയോൻപുത്രിയുടെ നിലവിളിയാണത്. “ഓ ഞാൻ തളർന്നു വീഴാനായി! എനിക്കുചുറ്റും കൊലപാതകികൾ!” എന്ന് കൈകളുയർത്തി അവൾ പ്രാർത്ഥിക്കുന്നു.

യെഹൂദക്കാരുടെ ദുഷ്ടത

5 യഹോവ പറയുന്നു, “യെരൂശലേമിലെ തെരുവുകളിലൂടെ നടക്കുക. ചുറ്റിലും നോക്കി

ഇക്കാര്യങ്ങളെപ്പറ്റി ചിന്തിക്കുക. നഗരത്തിലെ പൊതുവിശ്രമസ്ഥലങ്ങൾ തെരയുക. നന്മ നിറഞ്ഞ ഒരുവനെ, വിശ്വസ്തമായ കാര്യങ്ങൾ ചെയ്യുന്ന, സത്യം തേടുന്ന ഒരുവനെ, കണ്ടെത്താനാകുമോ എന്നു നോക്കുക. ഒരു നല്ലവനെ കണ്ടെത്താൻ നിനക്കായാൽ ഞാൻ യെരൂശലേമിനോടു ക്ഷമിക്കാം! 2മനുഷ്യൻ ആണയിട്ടിങ്ങനെ പറയുന്നു, ‘യഹോവ ജീവിക്കുമ്പോലെ.’ പക്ഷേ ആത്മാർത്ഥമായല്ല ആ പറച്ചിൽ.”

3യഹോവേ, നിന്നോടു വിശ്വസ്തത പുലർത്തുന്നവരെയാണു നിനക്കു വേണ്ടതെന്ന് എനിക്കറിയാം. യെഹൂദക്കാരെ നീ ഇടിച്ചെങ്കിലും അവർക്കൊരു വേദനയും തോന്നിയില്ല. നീയവരെ നശിപ്പിച്ചെങ്കിലും പാപം പഠിക്കാനവർ കൂട്ടാക്കിയില്ല. അവർ വളരെ കഠിനഹൃദയരായി. തങ്ങളുടെ ചീത്തപ്രവൃത്തികളിൽ വ്യസനിക്കാൻ അവർ വിസമ്മതിച്ചു.

4പക്ഷേ ഞാൻ (യിരമ്യോവ്) സ്വയം പറഞ്ഞു, “അവർ വെറും പാവങ്ങളാണ്, ബുദ്ധിഹീനർ. യഹോവയുടെ വഴി അവർ പഠിച്ചിട്ടില്ല. തങ്ങളുടെ ദൈവത്തിന്റെ ഉപദേശങ്ങൾ അവർ അറിയുന്നില്ല.

5അതിനാൽ ഞാൻ യെഹൂദയിലെ നേതാക്കളുടെയടുത്തേക്കു പോകും. ഞാനവരോടു സംസാരിക്കും. യഹോവയുടെ മാർഗ്ഗം തീർച്ചയായും നേതാക്കൾക്കറിയാം. തങ്ങളുടെ ദൈവത്തിന്റെ നിയമം അവർക്കറിയാമെന്ന് എനിക്കുറപ്പുണ്ട്.” പക്ഷേ നേതാക്കളെല്ലാം യഹോവയെ ശൂശ്രൂഷിക്കുന്നതിൽനിന്ന് പിന്തിരിയുവാൻ യോജിച്ചിരിക്കുന്നു.

6അവർ ദൈവത്തിനെതിരായി. അതിനാൽ കാട്ടിൽനിന്നൊരു സിംഹം വന്ന് അവരെ ആക്രമിക്കും. മരുഭൂമിയിൽ നിന്നൊരു ചെന്നായ് അവരെ വധിക്കും. നഗരങ്ങൾക്കരികെ ഒരു പുളിപ്പുലി ഒളിച്ചിരിക്കുന്നു. നഗരത്തിൽനിന്നു പുറത്തു വരുന്ന ഓരോരുത്തരെയും പുളിപ്പുലി കടിച്ചുകീറും. യെഹൂദക്കാർ വീണ്ടും വീണ്ടും പാപം ചെയ്തതിനാൽ അങ്ങനെ സംഭവിക്കും. അവർ പലവട്ടം യഹോവയിൽനിന്നു കണ് അലഞ്ഞു തിരിഞ്ഞു.

7ദൈവം പറഞ്ഞു, “യെഹൂദയേ, ഞാൻ നിന്നോടു പൊറുക്കേണ്ടതിന് മതിയായ കാരണം കാണിക്കുക. നിന്റെ കുട്ടികൾ എന്നെ ഉപേക്ഷിച്ചിരിക്കുന്നു. അവർ വിഗ്രഹങ്ങളോടു വാഗ്ദാനം ചെയ്തു. ആ വിഗ്രഹങ്ങളാകട്ടെ യഥാർത്ഥ ദൈവങ്ങളുമല്ല! നിന്റെ കുട്ടികൾക്കു ഞാൻ വേണ്ടതെല്ലാം നൽകി. എന്നിട്ടും അവരെ നോട് അവിശ്വസ്തത കാട്ടി! അധികസമയവും അവർ വേശ്യകളോടൊത്തു ചെലവഴിച്ചു.

8നിറയെ തീറ്റയും തിന്ന് ഇണചേരാൻ ഒരുങ്ങി നിൽക്കുന്ന കുതിരകളെപ്പോലെയാണവർ. അൽക്കാരന്റെ ഭാര്യയെ വിളിക്കുന്ന കുതിരയെപ്പോലെയാണവർ.

9ഇങ്ങനെയൊക്കെ ചെയ്യുന്നതിന് യെഹൂദക്കാരെ ഞാൻ ശിക്ഷിക്കണോ?” യഹോവയിൽ നിന്നുള്ളതാണ് ഈ സന്ദേശം. “അതെ! അങ്ങനെ ജീവിക്കുന്ന ഒരു രാഷ്ട്രത്തെ ഞാൻ ശിക്ഷിക്കണമെന്നു നിനക്കറിയാം. അർഹിക്കുന്ന ശിക്ഷ ഞാൻ അവർക്കു നൽകുകയും ചെയ്യും.

10യെഹൂദയുടെ മുന്തിരിവള്ളികളുടെ നിരകൾക്കരികിലൂടെ പോവുക. വള്ളികൾ മുറിച്ചിടുക. (പക്ഷേ അവ പൂർണ്ണമായും നശിപ്പിക്കരുത്.) അവയുടെ ശാഖകളെല്ലാം മുറിക്കുക.

എന്നുകൊണ്ടെന്നാൽ, ആ ശാഖകൾ യഹോവയുടെതല്ല.

11യിസ്രായേൽക്കുംബവും യെഹൂദാക്കുംബവും എല്ലാത്തരത്തിലും എന്നോട് അവിശ്വസ്തരായിരുന്നു.” യഹോവയിൽ നിന്നുള്ള സന്ദേശമായിരുന്നു ഇത്.

12“അവർ യഹോവയെപ്പറ്റി നൂണ പറഞ്ഞു. അവർ പറഞ്ഞു, ‘യഹോവ നമ്മളോട് ഒന്നും ചെയ്തില്ല. നമുക്കൊരു കൃഷ്ടവും വരികയില്ല. നമ്മെ ഒരു സൈന്യം ആക്രമിക്കുന്നത് നാം ഒരിക്കലും കാണുകയില്ല. നാം ഒരിക്കലും പട്ടിണി കിടക്കയില്ല.’

13വ്യാജപ്രവാചകന്മാർ വെറും ശൂന്യക്കാറ്റ് മാത്രം. ദൈവത്തിന്റെ വചനം അവരിലില്ല. അവർക്കു ദുരിതങ്ങൾ സംഭവിക്കും.”

14സർവ്വശക്തനായ ദൈവമായ യഹോവ ഇക്കാര്യങ്ങൾ പറഞ്ഞു: “ഞാനവരെ ശിക്ഷിക്കരുതെന്നവർ പറഞ്ഞു. അതിനാൽ യിരമ്യോവേ, ഞാൻ നിനക്കു തരുന്ന വചനങ്ങൾ അഗ്നിപോലെയും അവർ വിറകു പോലെയുമായിരിക്കും. ആ അഗ്നി അവരെ പൂർണ്ണമായും നശിപ്പിക്കും!”

15യിസ്രായേൽക്കുംബമേ, ഈ സന്ദേശം യഹോവയിൽ നിന്നാകുന്നു, “വിദ്വേഷത്തോടു നിന്നൊരു സൈന്യത്തെ ഞാൻ നിങ്ങളെ ആക്രമിക്കാൻ കൊണ്ടു വരും. അതൊരു ശക്തമായ രാജ്യമാകുന്നു. അതൊരു പുരാതനരാജ്യമാകുന്നു. നിങ്ങൾക്കറിയാത്ത ഒരു ഭാഷയാണ് ആ രാജ്യക്കാർ സംസാരിക്കുന്നത്. അവർ പറയുന്നത് നിങ്ങൾക്കു മനസ്സിലാക്കാനാകില്ല.

16അവരുടെ ആവനാഴികൾ തുറന്ന കല്ലറകൾ പോലെ. അവരുടെ ഭേദം അതിശക്തം.

17നിങ്ങൾ ശേഖരിച്ച വിളവുകൾ മുഴുവനും ആ ഭേദം തിന്നും. നിങ്ങളുടെ ഭക്ഷണം മുഴുവനും അവർ തിന്നും. നിങ്ങളുടെ പുത്രന്മാരെയും പുത്രിമാരെയും അവർ തിന്നും. (നശിപ്പിക്കും). നിങ്ങളുടെ ആട്ടിൻപറ്റങ്ങളെയും കാലിക്കൂട്ടത്തെയും അവർ തിന്നും. നിങ്ങളുടെ മുന്തിരിക്കളും അത്തിക്കായ്കളും അവർ തിന്നും. നിങ്ങളുടെ ശക്തിദുർഗ്ഗങ്ങൾ അവർ വാളുകൾ കൊണ്ട് തകർക്കും. നിങ്ങൾ ആശ്രയിക്കുന്ന ശക്തിദുർഗ്ഗങ്ങൾ അവർ നശിപ്പിക്കും!”

18യഹോവയിൽനിന്നുള്ളതാണ് ഈ സന്ദേശം, “പക്ഷേ യെഹൂദേ, ഭീകരദിനങ്ങൾ വരുമ്പോൾ ഞാൻ പൂർണ്ണമായും നിങ്ങളെ നശിപ്പിക്കില്ല.

19യെഹൂദക്കാർ നിങ്ങളോടു ചോദിക്കും, ‘യിരമ്യോവേ, നമ്മുടെ ദൈവമായ യഹോവ എന്തിനാണു നമ്മോടു ഈ ദോഷങ്ങൾ ചെയ്തത്?’ അവർക്ക് ഈ ഉത്തരങ്ങൾ നൽകുക: ‘നിങ്ങൾ യെഹൂദക്കാർ യഹോവയെ വിട്ടുപോയിരിക്കുന്നു. സ്വന്തം ദേശത്തുവെച്ച് വിദേശ വിഗ്രഹങ്ങളെ നിങ്ങൾ ശുശ്രൂഷിച്ചു. അങ്ങനെയൊക്കെ ചെയ്തതിനാൽ നിങ്ങൾക്ക് നിങ്ങളുടെ തലമുറയിൽ വിദേശികളെ ശുശ്രൂഷിക്കേണ്ടിവരും.”

20യഹോവ പറഞ്ഞു, “യാക്കോബിന്റെ കുടുംബത്തോട് ഈ സന്ദേശം പറയുക. യെഹൂദയുടെ രാജ്യത്ത് ഈ സന്ദേശം പറയുക:

21ഈ സന്ദേശം കേൾക്കുക: ബുദ്ധിയില്ലാത്ത വിഡ്ഢികളേ, കണ്ണുകളുണ്ടെങ്കിലും നിങ്ങൾ കാണുന്നില്ല! ചെവിയുണ്ടെങ്കിലും കേൾക്കുന്നില്ല!

22തീർച്ചയായും നിങ്ങൾ എന്നെ ഭയപ്പെടുന്നു.” യഹോവയിൽനിന്നുള്ളതായിരുന്നു ഈ സന്ദേശം. “എനിക്കുമുമ്പിൽ നിങ്ങൾ ഭയന്നു വിറയ്ക്കണം. കടലുകൾക്ക് തീരംകൊണ്ട് അതിർത്തിവെക്കേണ്ടതല്ല. വെള്ളത്തെ എന്നെന്നേക്കും അതിന്റെ സ്ഥാനത്തുതന്നെ നിലനിർത്താനാണു ഞാനങ്ങനെ ചെയ്തത്. തിരമാലകൾ തീരത്ത് ആഞ്ഞടിച്ചേക്കാം. പക്ഷേ അവ അതിനെ തകർക്കുന്നില്ല. തിരകൾ അലറി വരുമെങ്കിലും അവയ്ക്കു തീരത്തിനപ്പുറം പോകാൻ കഴികയില്ല.

23പക്ഷേ യെഹൂദക്കാർ കഠിനഹൃദയരാകുന്നു. എനിക്കെതിരെ തിരിയാനുള്ള വഴികളാലോചിക്കുകയാണ് അവരെപ്പോഴും. അവർ എന്നിൽ നിന്നകലുകയും എന്നെ വിട്ടുപോവുകയും ചെയ്തു.

24യെഹൂദക്കാരേ, ‘നമ്മുടെ ദൈവമായ യഹോവയെ നമുക്കു ഭയക്കുകയും ആദരിക്കുകയും ചെയ്യാം. അവൻ നമുക്കു ശരത്കാലമഴയും വസന്തകാലമഴയും ശരിയായ സമയത്തുതന്നെ നൽകുന്നു. ശരിയായ സമയത്തുതന്നെ നമുക്കു വിളവെടുക്കാനാകുന്നുവെന്ന് അവൻ ഉറപ്പാക്കുന്നു’ എന്ന് ഒരിക്കലും തങ്ങളോടു തന്നെ പറയുന്നില്ല.

25യെഹൂദക്കാരേ, നിങ്ങൾ തെറ്റു ചെയ്തിരിക്കുന്നു. അതിനാൽ മഴയും വിളവെടുപ്പും ഉണ്ടായില്ല. നിങ്ങളുടെ പാപം യഹോവയുടെ അനുഗ്രഹങ്ങൾ അനുഭവിക്കുന്നതിൽനിന്നും നിങ്ങളെ തടഞ്ഞിരിക്കുന്നു.

26എന്റെ ജനത്തിനിടയിൽ ദുഷ്ടന്മാരുണ്ട്. പക്ഷികളെ പിടിക്കാൻ വലവിരിച്ചവരെപ്പോലെയാണ് ആ ദുഷ്ടന്മാർ. അവർ തങ്ങളുടെ കെണികളൊരുക്കി. പക്ഷേ പക്ഷികൾക്കു പകരം അവർ മനുഷ്യരെ പിടിക്കുന്നു.

27കൂട്ടിൽ നിറയെ പക്ഷികളെന്നപോലെ ഈ ദുഷ്ടന്മാരുടെ വീടുകൾ നിറയെ നൃണകളാണ്. അവരുടെ നൃണകൾ അവരെ ധനികയും ശക്തരുമാക്കിയിരിക്കുന്നു.

28തങ്ങൾ ചെയ്ത തിന്മകൾകൊണ്ട് അവർ വളർന്നുകൊഴുത്തിരിക്കുന്നു. അവർ ചെയ്യുന്ന തിന്മകൾക്കൊരവസാനവുമില്ല. അനാഥക്കുട്ടികൾക്കായി അവർ വാദിക്കുകയില്ല. ആ അനാഥരെ അവർ സഹായിക്കുകയില്ല. പാവങ്ങൾക്ക് അവർ നീതിയോടെയുള്ള വിധി നൽകയില്ല.

29ഇങ്ങനെയൊക്കെ ചെയ്യുന്നതിനാൽ യെഹൂദക്കാരെ ഞാൻ ശിക്ഷിക്കേണോ?” യഹോവയിൽനിന്നുള്ളതായിരുന്നു ഈ സന്ദേശം. “ഇതുപോലൊരു രാജ്യത്തെ ഞാൻ ശിക്ഷിക്കണമെന്നു നിനക്കറിയാം. അർഹിക്കുന്ന ശിക്ഷ ഞാനവർക്കു നൽകണം.”

30യഹോവ പറയുന്നു, “യെഹൂദയുടെ ദേശത്ത് ഭീകരവും ഞെട്ടിക്കുന്നതുമായ ഒരു കാര്യം സംഭവിച്ചിരിക്കുന്നു.

31പ്രവാചകർ നൂണ പറയുന്നു. പുരോഹിതർ അവർ നിയോഗിക്കപ്പെട്ട കാര്യങ്ങൾ ചെയ്യുകയില്ല. എന്റെ ജനം ഇത് ഈ തരത്തിൽ ഇഷ്ടപ്പെടുന്നു! പക്ഷേ ശിക്ഷ വരുമ്പോൾ നിങ്ങളെന്തു ചെയ്യും?”

ശത്രു യെരൂശലേമിനെ വളയുന്നു
6 ബെന്യാമീൻകാരേ, നിങ്ങളുടെ ജീവനുവേണ്ടി ഓടുക! യെരൂശലേം നഗരത്തിൽ നിന്നും ഓടിപ്പോവുക! തെക്കോവാനഗരത്തിൽ യുദ്ധകാഹളം മുഴക്കുക! ബേത്ത്-ഹരക്കേരം നഗരം

രത്തിൽ അപായക്കൊടി ഉയർത്തുക! വടക്കു നിന്നും ദുരന്തം വരുന്നതിനാൽ ഇതൊക്കെ ചെയ്യുക.

2സീയോനീന്റെ പുത്രീ, നീയൊരു മനോഹരമായ മേച്ചിൽ പൂൽമേടുകൾ പോലെയാകുന്നു.

3ഇടയന്മാർ യെരൂശലേമിലേക്കു വരികയും അവരുടെ ആട്ടിൻപറ്റത്തെ കൊണ്ടുവരികയും ചെയ്യുന്നു. അവർ അവൾക്കു ചുറ്റും കൂടാരമടിക്കുന്നു. ഓരോ ഇടയനും തന്റെ സ്വന്തം ആട്ടിൻപറ്റത്തെ പരിചരിക്കുന്നു.

4“യെരൂശലേമിനെതിരെ യുദ്ധത്തിനു തയ്യാറെടുക്കുക. എഴുന്നേൽക്കുക! നമുക്ക് ആ നഗരത്തെ ഉച്ചയ്ക്ക് ആക്രമിക്കാം! പക്ഷേ ഇപ്പോൾത്തന്നെ താമസിക്കുകയാണ്. സായാഹ്നത്തിലെ നിഴലുകൾ നീണ്ടുതുടങ്ങി.

5അതിനാൽ എഴുന്നേൽക്കുക! രാത്രിയിൽ നമുക്ക് ആ നഗരത്തെ ആക്രമിക്കാം! യെരൂശലേമിനു ചുറ്റുമുള്ള ശക്തിദുർഗ്ഗങ്ങൾ നമുക്കു തകർക്കാം.”

6സർവ്വശക്തനായ യഹോവ പറയുന്നതിതാണ്: “യെരൂശലേമിനു ചുറ്റുമുള്ള മരങ്ങൾ മുറിയ്ക്കുക. അതിനെതിരെ മുമ്പിൽ ഒരു ഉപരോധവും കൂട്ടുക. നഗരത്തിൽ മർദ്ദനം മാത്രമാണുള്ളത്. അത് ശിക്ഷിക്കപ്പെടുകയും വേണം! 7കിണർ അതിന്റെ വെള്ളം പൂതുമയോടെ സൂക്ഷിക്കുന്നു. അതേപോലെ യെരൂശലേമിന്റെ ദുഷ്ടതയും പൂതുമയോടെ സൂക്ഷിക്കുന്നു. കൊള്ളയേയും കലാപത്തേയും പറ്റി നഗരത്തിലെപ്പോഴും കേൾക്കുന്നു. യെരൂശലേമിൽ ഞാനെപ്പോഴും വേദനയും രോഗവും കാണുന്നു.

8യെരൂശലേമേ ഈ മുന്നറിയിപ്പു ശ്രദ്ധിക്കുക. നീ ശ്രദ്ധിച്ചില്ലെങ്കിൽ നിനക്കു ഞാൻ പുറംതിരിയും. നിന്റെ ദേശത്തെ ഞാനൊരു ശൂന്യമരുഭൂമിയാക്കും. അവിടെ താമസിക്കാൻ ആർക്കും കഴിയില്ല.”

9സർവ്വശക്തനായ യഹോവ പറയുന്നതിതാണ്: “അവരുടെ ദേശത്ത് അവശേഷിക്കുന്ന യിസ്രായേലുകാരെ ഒരുമിച്ചുകൂട്ടുക. മുന്തിരിവള്ളിയിലെ അവസാന മുന്തിരിപ്പഴങ്ങൾ ശേഖരിക്കുമ്പോലെ നീ അവരെ ഒരുമിച്ചുചേർക്കുക. മുന്തിരി പഠിക്കുന്നവനെപ്പോലെ എല്ലാവരും പരിശോധിക്കുക.”

10ആരോടാണ് ഞാൻ സംസാരിക്കേണ്ടത്? ആരെയാണു ഞാൻ താക്കീതു ചെയ്യേണ്ടത്? ആരാണെന്നിരിക്കു ചെയ്യാതീടുക? യിസ്രായേലുകാർ ചെയ്യാൻ പാടിയിരുന്നതിനാൽ താക്കീത് ഒന്നും കേൾക്കില്ല. യഹോവയുടെ ഉപദേശങ്ങൾ അവർക്കിഷ്ടമില്ല. അവന്റെ സന്ദേശം അവർക്കു കേൾക്കേണ്ട.

11പക്ഷേ ഞാൻ യഹോവയുടെ കോപം നിറഞ്ഞവനാകുന്നു. അതു വഹിച്ച ഞാൻ ക്ഷീണിതനായിരിക്കുന്നു! “യഹോവയുടെ കോപം തെരുവിൽ കളിക്കുന്ന കുട്ടികൾക്കുമേൽ ഒഴിക്കുക. സമ്മേളിച്ചിരിക്കുന്ന ചെറുപ്പക്കാരുടെ മേൽ യഹോവയുടെ കോപം ഒഴിക്കുക. ഭർത്താവും ഭാര്യയും പിടിക്കപ്പെടും. വൃദ്ധർ മുഴുവനും പിടിക്കപ്പെടും.”

12അവരുടെ വീടുകൾ അന്യർക്കു നൽകപ്പെടും. അവരുടെ വയലുകളും ഭാര്യമാരും അന്യർക്കു നൽകപ്പെടും. ഞാനെന്റെ കൈയുയർത്തുകയും യെഹൂദക്കാരെ ശിക്ഷിക്കുകയും ചെയ്യും.” യഹോവയിൽനിന്നായിരുന്നു ഈ സന്ദേശം.

13“യിസ്രായേലുകാർക്കു കൂടുതൽ കൂടുതൽ പണം വേണം. ഏറ്റവും അപ്രമാണിമാർ മുതൽ

പ്രമാണിമാർ വരെ അങ്ങനെ തന്നെ. പ്രവാചകന്മാർ മുതൽ പുരോഹിതന്മാർവരെ സകലരും നൂണ പറയുന്നു.

14എന്റെ ജനത്തിനു വല്ലാതെ മുറിവേറ്റിരിക്കുന്നു. പ്രവാചകരും പുരോഹിതരും ആ മുറിവുകൾ വച്ചു കെട്ടണം. പക്ഷേ ആ മുറിവുകളെ കൊച്ചു പോറലായി മാത്രമേ അവർ കരുതുന്നുള്ളൂ. അവർ പറയുന്നു, ‘കൊള്ളാം, എല്ലാം കൊള്ളാം!’ പക്ഷേ അത്ര നന്നല്ല!

15പുരോഹിതന്മാരും പ്രവാചകരും അവരുടെ പ്രവൃത്തികളിൽ ലജ്ജിക്കണം. പക്ഷേ അവർ ഒട്ടും ലജ്ജിതരല്ല തന്നെ. സ്വന്തം പാപങ്ങളിൽ നാണിക്കാനുള്ള അറിവ് അവർക്കില്ല. അതിനാലവർ മറ്റോരോരുത്തരെയും പോലെ ശിക്ഷിക്കപ്പെടും. ജനത്തെ ഞാൻ ശിക്ഷിക്കുമ്പോൾ അവർ നിലത്തെറിയപ്പെടും.” യഹോവയാണ് ഈ കാര്യങ്ങൾ പറഞ്ഞത്.

16യഹോവ ഇങ്ങനെ പറയുന്നു: “കവലകളിൽനിന്നുകൊണ്ടു നോക്കുക. പഴയവഴി എവിടെയെന്നു ചോദിക്കുക. നല്ലവഴി എവിടെയെന്നു ചോദിക്കുക. ആ വഴിയേ നടക്കുക. അങ്ങനെ ചെയ്താൽ നിങ്ങൾ നിങ്ങൾക്കുള്ള വിശ്രമം കണ്ടെത്തും. എന്നാൽ ‘നല്ല വഴിയേ ഞങ്ങൾ നടക്കയില്ല’ എന്നു നിങ്ങൾ പറഞ്ഞു!

17നിങ്ങളെ നിരീക്ഷിക്കാൻ ഞാൻ നിരീക്ഷകരെ തിരഞ്ഞെടുത്തു. അവരോടു ഞാൻ പറഞ്ഞു, ‘യുദ്ധകാഹളത്തിനായി ചെയ്യാൻ കഴിയുക.’ പക്ഷേ അവർ പറഞ്ഞു, ‘ഞങ്ങൾ ചെയ്യാൻ കഴിയില്ല!’

18അതിനാൽ രാഷ്ട്രങ്ങളേ, നിങ്ങൾ ശ്രദ്ധിച്ചു കേൾക്കുക! ആ രാജ്യങ്ങളിലുള്ളവരേ ശ്രദ്ധിക്കുക!

19ഭൂമിയിലെ മനുഷ്യരേ, ഇതു കേൾക്കുക. യെഹൂദക്കാർക്കു ഞാൻ ദുരിതം കൊണ്ടുവരാൻ പോകുന്നു. കാരണം, അവർ ആലോചിച്ച തിന്മകളും എന്റെ സന്ദേശങ്ങൾ അവഗണിച്ചതും തന്നെ. അവർ എന്റെ നിയമങ്ങളനുസരിക്കാൻ വിസമ്മതിച്ചു.”

20യഹോവ പറയുന്നു, “നിങ്ങളെന്തുകൊണ്ട് എനിക്കു ധൂപങ്ങൾ ശെഖയിൽനിന്നു കൊണ്ടുവരുന്നു? എന്തുകൊണ്ട് വിദൂരദേശത്തുനിന്നു മധുരിക്കുന്ന കരിമ്പു കൊണ്ടുവരുന്നു? നിങ്ങളുടെ ഹോമയാഗങ്ങൾ എന്നെ സന്തോഷിപ്പിക്കയില്ല. നിങ്ങളുടെ ബലികൾ എന്നെ സന്തോഷിപ്പിക്കുന്നില്ല.”

21അതിനാൽ യഹോവ പറയുന്നതിതാണ്: “യെഹൂദയിലെ ജനങ്ങൾക്കു ഞാൻ പ്രശ്നങ്ങൾ നൽകും. മനുഷ്യരെ വീഴ്ത്തുന്ന കല്ലുകൾ പോലെയൊക്കും അവ. പിതാക്കന്മാരും പുത്രന്മാരും അവയ്ക്കുമേൽ തട്ടി വീഴും. സുഹൃത്തുക്കളും അയൽക്കാരും മരിക്കും.”

22യഹോവ പറയുന്നതിതാണ്: “വടക്കു നിന്നൊരു സൈന്യം വരുന്നു. ഭൂമിയിലെ വിദൂരദേശത്തുനിന്നും ഒരു മഹാരാജ്യം വരുന്നു.

23ഭക്താർ വില്ലുകളും കുന്നങ്ങളും ധരിക്കുന്നു. അവർ ക്രൂരന്മാരാകുന്നു. അവർക്കു കരുണയേ ഇല്ല. അവർ അതിശക്തന്മാരാണ്. കുതിരപ്പുറത്തു പോകവേ അവർ സമുദ്രം അലറുമ്പോലെ ചെലുണ്ടാക്കുന്നു. സീയോൻ പുത്രീ, സൈന്യം നിന്നെ ആക്രമിക്കാനാണു വരുന്നത്.”

24ആ സൈന്യത്തെപ്പറ്റിയുള്ള വാർത്തകൾ ഞങ്ങൾ കേട്ടിരിക്കുന്നു. ഞങ്ങളുടെ കൂഴപ്പങ്ങളിൽ പിടിക്കപ്പെട്ടതുപോലെ. ഭയത്താൽ നിസ്സു

ഹാരരാണു ഞങ്ങൾ. ശിശു ജനിക്കുന്ന സ്ത്രീയെപ്പോലെയാണു ഞങ്ങൾ.

25വയലുകളിലേക്ക് ഇറങ്ങിപ്പോകരുത്. പാതകളിലൂടെ പോകരുത്. എന്തുകൊണ്ടെന്നാൽ ശത്രു വാളേന്തിയിരിക്കുന്നു. എല്ലായിടവും അപകടവും ഉണ്ട്.

26എന്റെ ജനമേ, ചാക്കു ധരിക്കുകയും ചാരത്തിൽ ഇരളുകയും ചെയ്യുക. മരിച്ചവർക്കായി ഉറക്കെ കരയുക. ഏക പുത്രൻ നഷ്ടപ്പെട്ടതുപോലെ കരയുക. വിനാശകൻ വളരെവേഗം നമുക്കെതിരായി വരുന്നതിനാൽ ഇങ്ങനെ ചെയ്യുക.

27“യിരമ്യാവേ, യഹോവയായ ഞാൻ നിന്നെ ലോഹങ്ങളുടെ മാറ്റുന്നോട്ടക്കാരനായി സൃഷ്ടിച്ചു. നീ എന്റെ ജനത്തെ പരീക്ഷിക്കുകയും അവരെ ഞനെ ജീവിക്കുന്നുവെന്ന് നിരീക്ഷിക്കുകയും ചെയ്യും.

28അവരെല്ലാം എന്നിക്കെതിരായി. അവർ കഠിനഹൃദയരുമാണ്. അവർ മനുഷ്യരെ ദുഷിച്ചു പറയുന്നു. കീലും തൂതും പിടിച്ച ഓടും ഇരുന്നും പോലെയാണവർ. അവരെല്ലാം ദുഷ്ടന്മാരുമാണ്. 29വെള്ളിയെ ശുദ്ധീകരിക്കാൻ ശ്രമിച്ച പണി കാരണമല്ലാത്തവർ. ഉല ഊതി തീ ശക്തിയോടെ ആളുന്നു. പക്ഷേ, തീയിൽ നിന്നും ഈയമേ വരുന്നുള്ളൂ! വെള്ളി ശുദ്ധീകരിക്കാനാവതെ പണിക്കാർ സമയം പാഴാക്കി. അതേപോലെ എന്റെ ജനത്തിൽനിന്നും തിന്മ അകറ്റപ്പെട്ടില്ല.

30എന്റെ ജനം ‘തിരസ്കരിക്കപ്പെട്ട വെള്ളി’ എന്നു വിളിക്കപ്പെടും. യഹോവ അവരെ സ്വീകരിക്കാത്തതു കൊണ്ട് അവർ അങ്ങനെ വിളിക്കപ്പെടും.”

യിരമ്യാവിന്റെ ആലയപ്രസംഗം

7യിരമ്യാവിനുള്ള യഹോവയുടെ സന്ദേശം: യഹോവയുടെ വസതിയുടെ കവാടത്തിങ്കൽ നിൽക്കുക. കവാടത്തിങ്കൽ ഈ സന്ദേശം പ്രസംഗിക്കുക.

“യെഹൂദയിലെ മുഴുവൻ ജനമേ, യഹോവയിൽനിന്നുള്ള ഈ സന്ദേശം ശ്രവിക്കുക. ഈ കവാടങ്ങളിലൂടെ യഹോവയെ ആരാധിക്കാൻ വന്നവരേ, നിങ്ങളെല്ലാവരും ഇതു കേൾക്കുക. 3യിസ്രായേലുകാരുടെ ദൈവമാകുന്നു യഹോവ. സർവ്വശക്തനായ യഹോവ പറയുന്നത് ഇതാകുന്നു: ‘മനം തിരിയുകയും നല്ല കാര്യങ്ങൾ ചെയ്യുകയും ചെയ്യുക. അങ്ങനെ ചെയ്താൽ ഈ സ്ഥലത്തു വസിക്കാൻ നിങ്ങളെ ഞാൻ അനുവദിക്കാം. 4ചിലർ പറയുന്ന നൂണുകളിൽ ആശ്രയിക്കരുത്. അവർ പറയുന്നു, “ഇതു യഹോവയുടെ ആലയമാകുന്നു, യഹോവയുടെ ആലയം, യഹോവയുടെ ആലയം!”

5നിങ്ങൾ മനം തിരിയുകയും നന്മകൾ ചെയ്യുകയും ചെയ്താൽ നിങ്ങളെ ഞാൻ ഇവിടെ ജീവിക്കാൻ അനുവദിക്കാം. നിങ്ങൾ പരസ്പരം നീതി പുലർത്തണം. 6അപരിചിതരോടു നിങ്ങൾ നീതി പുലർത്തണം. വിധവകളോടും അനാഥരോടും നന്നായി പെരുമാറണം. നിഷ്കളങ്കരെ വധിക്കരുത്! അന്യദൈവങ്ങളെ പിന്തുടരരുത്! എന്തുകൊണ്ടെന്നാൽ അവർ നിങ്ങളുടെ ജീവിതം തകർക്കും. 7നിങ്ങളെന്നെ അനുസരിച്ചാൽ നിങ്ങളെ ഈ സ്ഥലത്തു വസിക്കാൻ ഞാൻ അനുവദിക്കാം. ഈ സ്ഥലം നിങ്ങളുടെ പൂർവ്വികർക്ക് കൈവശം വയ്ക്കാൻ എന്നെന്നേക്കുമായി ഞാൻ നൽകിയതാണ്.

8“പക്ഷേ നിങ്ങൾ നൂണുകളെ വിശ്വസിക്കുകയാണ്. ആ നൂണുകളാവട്ടെ വിലകെട്ടവയും. 9മോഷ്ടിക്കുകയും കൊല്ലുകയും ചെയ്യുമോ നിങ്ങൾ? വ്യഭിചാരപാപം നിങ്ങൾ ചെയ്യുമോ? അന്യരെ വ്യഥാ പഴിക്കുമോ? നിങ്ങൾ ബാൽ എന്ന വ്യാജദൈവത്തെ ആരാധിക്കുകയും നിങ്ങൾക്കറിയാത്ത അന്യദൈവങ്ങളുടെ പിറകെ പോവുകയും ചെയ്യുമോ? 10അങ്ങനെ യൊക്കെ ചെയ്താൽ, എന്റെ നാമത്തിലറിയില്ലെന്ന ഈ ആലയത്തിൽ എന്റെ മുന്പിൽ നിൽക്കാൻ കഴിയുമെന്നു നിങ്ങൾ കരുതുന്നുണ്ടോ? ഈ ഭീകരക്രത്യങ്ങൾ ചെയ്തുകൊണ്ട് നിങ്ങൾക്ക് എന്റെ മുന്പിൽ നിന്ന് “ഞങ്ങൾ സുരക്ഷിതർ” എന്നു പറയാൻ കഴിയുമെന്നു നീ കരുതുന്നുവോ? 11ഈ ആലയം എന്റെ പേരിൽ വിളിക്കപ്പെടുന്നു! ഈ ആലയം നിങ്ങൾക്ക് കള്ളന്മാരുടെ ഒളിസങ്കേതം എന്നതിലുപരി ഒന്നുമല്ലേ? ഞാൻ നിങ്ങളെ നിരീക്ഷിച്ചു കൊണ്ടിരിക്കുകയായിരുന്നു.” യഹോവയിൽ നിന്നുള്ളതായിരുന്നു ഈ സന്ദേശം.

12“യെഹൂദക്കാരേ, നിങ്ങളിപ്പോൾ ശീലോ പട്ടണത്തിലേക്കു പോകുക. ഞാൻ ആദ്യമായി എന്റെ നാമത്തിന് ഒരു ഭവനമുണ്ടാക്കിയ ആ സ്ഥലത്തേക്കു പോകുക. യിസ്രായേലുകാരും തിന്മകൾ ചെയ്തു. ഈ തിന്മകൾ മൂലം ആ സ്ഥലത്തോടു ഞാൻ എന്തുചെയ്തുവെന്ന് അവിടെച്ചെന്നു കാണുക. 13നിങ്ങൾ യിസ്രായേലുകാർ ഈ തിന്മകളൊക്കെ ചെയ്യുകയായിരുന്നു.” യഹോവയിൽ നിന്നുള്ളതായിരുന്നു ഈ സന്ദേശം! “അങ്ങനെ നിങ്ങൾ ഈ തിന്മകളെല്ലാം ചെയ്തതിനാൽ നിങ്ങളോടു ഞാൻ പല വട്ടം സംസാരിച്ചു. എന്നാൽ നിങ്ങളെന്നെ ശ്രവിക്കാൻ കൂട്ടാക്കിയില്ല. ഞാൻ നിങ്ങളെ വിളിച്ചു, പക്ഷേ നിങ്ങൾ വിളിക്കേട്ടില്ല. 14അതിനാൽ യെരൂശലേമിൽ എന്റെ നാമത്തിൽ അറിയപ്പെടുന്ന ആലയം ഞാൻ തകർക്കും. ശീലോവിനെ തശ്ശിപ്പിച്ചതുപോലെ ആ ആലയം ഞാൻ തകർക്കും. എന്റെ പേരിലറിയില്ലെന്ന യെരൂശലേമിലെ ആ ആലയം നിങ്ങൾ വിശ്വസിക്കുന്ന ഒന്നാണ്. നിങ്ങൾക്കും നിങ്ങളുടെ പൂർവ്വികർക്കുമായി ആ സ്ഥലം ഞാൻ നൽകി. 15എഫ്രയീമിലെ നിങ്ങളുടെ സഹോദരന്മാരെ മുഴുവൻ ഞാനെറിഞ്ഞതുപോലെ നിങ്ങളെയും ഞാൻ എന്നിൽനിന്നു ദൂരേക്കെറിയും.’

16“യിരമ്യാവേ, നിന്നെന്നപോലെ ഈ യെഹൂദക്കാർക്കുവേണ്ടി പ്രാർത്ഥിക്കരുത്. അവർക്കുവേണ്ടി യാചിക്കുകയോ പ്രാർത്ഥിക്കുകയോ അരുത്. അവരെ സഹായിക്കാൻ എന്നോടു യാചിക്കരുത്. അവർക്കായുള്ള നിങ്ങളുടെ പ്രാർത്ഥന ഞാൻ ചെവിക്കൊള്ളുകയില്ല. 17യെഹൂദയിലെ പട്ടണങ്ങളിൽ അവർ ചെയ്യുന്നതെന്തെന്ന് നീ കാണുന്നുണ്ടെന്നെനിക്കറിയാം. യെരൂശലേംനഗരത്തിലെ തെരുവുകളിൽ അവരെന്താണു ചെയ്യുന്നതെന്ന് നിനക്കു കാണാം. 18യെഹൂദക്കാർ ചെയ്യുന്നതെന്തെന്നാൽ: കുട്ടികൾ തടി ശേഖരിക്കുന്നു. പിതാക്കന്മാർ അതിനെ വിറകായി ഉപയോഗിക്കുന്നു. സ്ത്രീകൾ സ്വർഗ്ഗത്തിലെ രാജ്ഞിക്കായി മാവു കൂഴച്ച് അപ്പമുണ്ടാക്കുന്നു. ആ യെഹൂദക്കാർ അന്യദൈവങ്ങളെ ആരാധിക്കാൻ പാനീയയാഗങ്ങൾ ഒഴിക്കുന്നു. എന്നെ കോപിപ്പിക്കാനാണ് അവരിതു ചെയ്യുന്നത്. 19പക്ഷേ യെഹൂദക്കാർ സത്യത്തിൽ മുറിവേൽപ്പിക്കുന്നത് എന്നെല്ലേ.” യഹോവയിൽ നിന്നുള്ള സന്ദേശമാണിത്.

“അവർ അവരെത്തന്നെയാണു മുറിവേൽപ്പിക്കുന്നത്, അവർ അവർക്കുമേൽതന്നെ അപമാനം വരുത്തുന്നു.”

20അതിനാൽ യഹോവയിങ്ങനെ പറയുന്നു: “ഈ സ്ഥലത്തോടു ഞാനെന്റെ കോപം പ്രകടിപ്പിക്കും. മനുഷ്യരെയും മൃഗങ്ങളെയും ഞാൻ ശിക്ഷിക്കും. വയലിലെ മരങ്ങളെയും നിലത്തു വളരുന്ന വിളകളെയും ഞാൻ ശിക്ഷിക്കും. എന്റെ കോപം ഒരു മഹാഗ്നി പോലെയായിരിക്കും. അതിനെ തടയാൻ ആർക്കുമാവില്ല.”

ബലികളെക്കാൾ യഹോവ അനുസരണയെ ഇഷ്ടപ്പെടുന്നു

21സർവ്വശക്തനായ യഹോവ, യിസ്രായേലിന്റെ ദൈവം ഇക്കാര്യങ്ങൾ പറയുന്നു: “ചെന്ന് നിങ്ങൾക്കിഷ്ടമുള്ളത്ര ഹോമയാഗങ്ങളും ബലികളും കഴിക്കുക. ആ ബലികളുടെ മാംസം സ്വയം തിന്നുക. 22നിങ്ങളുടെ പൂർവ്വികരെ ഞാൻ ഈജിപ്തിൽനിന്നും കൊണ്ടുവന്നു. അവരോടു ഞാൻ സംസാരിച്ചു, പക്ഷേ ഹോമയാഗങ്ങളെപ്പറ്റിയോ ബലികളെപ്പറ്റിയോ യാതൊരു കല്പനയും ഞാനവർക്കു നൽകിയില്ല. 23അവർക്കു ഞാൻ ഈ കല്പനയേ നൽകിയുള്ളൂ: ‘എന്നെ അനുസരിക്കുക. ഞാൻ നിങ്ങളുടെ ദൈവവും നിങ്ങൾ എന്റെ ജനതയുമായിരിക്കും. ഞാൻ കല്പിച്ചതെല്ലാം ചെയ്യുക. നിങ്ങൾക്ക് നന്മയുണ്ടാകും.’

24“പക്ഷേ നിങ്ങളുടെ പൂർവ്വികർ എന്നെ ശ്രദ്ധിച്ചില്ല. അവർ എന്നിങ്ങനെ ചെയ്തു. അവർ കഠിനഹൃദയരും ഇഷ്ടമുള്ളതു ചെയ്യുന്നവരുമായിരുന്നു. അവർ നല്ലവരായില്ല. അവർ കൂടുതൽ കൂടുതൽ തിന്മ ചെയ്തു. അവർ മുന്നോട്ടല്ല പിന്നോട്ടാണ് പോയത്. 25നിങ്ങളുടെ പൂർവ്വികർ ഈജിപ്തുവിട്ടതിനുശേഷം ഇന്നു വരെ എന്റെ ദാസന്മാരെ ഞാൻ നിങ്ങളുടെയടുത്തേക്കയൽക്കുകയും ചെയ്തിരുന്നു. എന്റെ ദാസന്മാർ പ്രവാചകരായിരുന്നു. അവരെ ഞാൻ വീണ്ടും വീണ്ടും നിങ്ങളുടെ അടുത്തേക്കയച്ചു. 26പക്ഷേ നിങ്ങളുടെ പൂർവ്വികർ എന്നെ ചെവികൊണ്ടതേയില്ല. അവരെന്നെ ശ്രദ്ധിച്ചതേയില്ല. അവർ വളരെ കഠിനഹൃദയരാകുകയും അവരുടെ പിതാക്കന്മാരെക്കാൾ ദുഷിച്ച തിന്മകൾ ചെയ്യുകയും ചെയ്തു.

27“യിരമ്യോവേ, നീ ഇക്കാര്യങ്ങൾ യെഹൂദയിലെ ജനങ്ങളോടു പറയൂ. പക്ഷേ അവർ നിന്നെ ചെവികൊള്ളണമെന്നില്ല! നീ അവരെ വിളിക്കും, പക്ഷേ അവർ വിളിക്കേൾക്കണമെന്നില്ല. 28അതിനാൽ നീ അവരോട് ഇക്കാര്യങ്ങൾ പറയണം: ഇതാണ് തങ്ങളുടെ ദൈവമാകുന്ന യഹോവയെ അനുസരിക്കാത്ത രാജ്യം. ഈ ജനങ്ങൾ ദൈവത്തിന്റെ ഉപദേശങ്ങൾ ഒരിക്കലും ശ്രദ്ധിക്കുന്നില്ല. യഥാർത്ഥ ഉപദേശങ്ങൾ ഇവർ അറിയുന്നില്ല.

കശാപ്പിന്റെ താഴ്വര

29“യിരമ്യോവേ, നിന്റെ തലമുടി മുറിച്ച് ദുരൈക്കളയുക. മൊട്ടക്കുന്നിന്റെ മുകളിലേക്കു പോയി കരയുക. എന്തുകൊണ്ടെന്നാൽ മനുഷ്യരുടെ ഈ തലമുറയെ യഹോവ നിരസിച്ചിരിക്കുന്നു. യഹോവ അവരുടെ നേർക്കു പുറം തിരിഞ്ഞിരിക്കുന്നു. കോപത്താൽ അവനവരെ ശിക്ഷിക്കുകയും ചെയ്യും. 30യെഹൂദക്കാർ തിന്മകൾ ചെയ്യുന്നതു ഞാൻ കണ്ടിട്ടുള്ളതിനാൽ ഇതു ചെയ്യുക.” യഹോവയിൽനിന്നുള്ള സന്ദേശം

ശമാണിത്. “അവർ തങ്ങളുടെ വിഗ്രഹങ്ങളെ സ്ഥാപിച്ചിരിക്കുന്നു! ആ വിഗ്രഹങ്ങളെ ഞാൻ വെറുക്കുകയും ചെയ്യുന്നു! എന്റെ നാമത്തിൽ വിളിക്കപ്പെടുന്ന ആലയത്തിലാണ് അവർ വിഗ്രഹം സ്ഥാപിച്ചത്. എന്റെ ഭവനത്തെ അവർ ‘ചെളി’പുരണ്ടതാക്കി! 31യെഹൂദക്കാർ ബെൻഹിന്നോം താഴ്വരയിൽ ഉള്ള തോഫെത്തിലെ ഉന്നതസ്ഥലങ്ങൾ നിർമ്മിച്ചിരിക്കുന്നു. അവിടെ അവർ സ്വന്തം പുത്രന്മാരെയും പുത്രിമാരെയും വധിക്കുകയും അവരെ ബലിയർപ്പിക്കുകയും ചെയ്തു. ഞാനൊരിക്കലും കല്പിക്കാത്തതാണിത്. ഇത്തരത്തിലെന്തെങ്കിലും ഒരിക്കലും എന്റെ മനസ്സിൽ കടന്നിട്ടില്ല! 32അതിനാൽ ഞാൻ നിങ്ങൾക്കു മുന്നറിയിപ്പു നൽകുന്നു. ആ ദിവസങ്ങൾ വരികയായി,” യഹോവയുടെ സന്ദേശമാണിത്, “ഈ സ്ഥലത്തെ ജനം തൊഫെത്ത് എന്നോ ബെൻഹിന്നോം താഴ്വരയെന്നോ ഒരിക്കലും വിളിക്കാത്ത കാലം വരും. അവരതിനെ കശാപ്പിന്റെ താഴ്വരയെന്നു വിളിക്കും. അവരിൽനിന്നു ഈ പേരു നൽകാൻ കാരണം അവർ മരിച്ചവരെ തോഫെത്തിൽ ഇനിയും സംസ്കരിക്കാൻ അവിടെ ഇടമില്ലാതാകുംവരെ സംസ്കരിക്കും. 33മരിച്ചവരുടെ ദേഹങ്ങൾ മണ്ണിനു മുകളിൽ കിടക്കുകയും ആകാശത്തിലെ പക്ഷികൾക്കു ഭക്ഷണമാകുകയും ചെയ്യും. അവരുടെ ശരീരങ്ങൾ കാട്ടുമൃഗങ്ങൾ തിന്നും. പക്ഷികളെയോ മൃഗങ്ങളെയോ ഓടിക്കാൻ ആരും അവശേഷിക്കുകയില്ല. 34യെഹൂദയിലെ പട്ടണങ്ങളിലെയും യെരൂശലേമിലെ തെരുവുകളിലെയും ആഹ്ളാദത്തിമിർപ്പുകൾ ഞാൻ ഇല്ലാതാക്കും. യെഹൂദയിലോ യെരൂശലേമിലോ വധുവിന്റെയോ വരന്റെയോ ശബ്ദങ്ങൾ കേൾക്കുകയില്ല. നാട് ഒരു ശൂന്യമരുമിയായിത്തീരും.”

8 യഹോവയിൽ നിന്നുള്ളതാണ് ഈ സന്ദേശം: “അന്ന് യെഹൂദയിലെ രാജാക്കന്മാരുടെയും ഭരണാധികാരികളുടെയും അസ്ഥികൾ അവരുടെ ശവകുടീരങ്ങളിൽ നിന്നെടുക്കപ്പെടും. പുരോഹിതന്മാരുടെയും പ്രവാചകരുടെയും അസ്ഥികൾ അവരുടെ ശവകുടീരത്തിൽ നിന്നും ജനം എടുക്കും. യെരൂശലേംജനതയുടെ അസ്ഥികൾ ശവകുടീരങ്ങളിൽനിന്നും അവർ എടുക്കും. 2ആ അസ്ഥികൾ അവർ സൂര്യനും ചന്ദ്രനും നക്ഷത്രങ്ങൾക്കും താഴെ നിലത്തു നിറത്തിവയ്ക്കും. യെരൂശലേംകാർ സൂര്യനെയും ചന്ദ്രനെയും നക്ഷത്രങ്ങളെയും സ്നേഹിച്ചു. അവർ സൂര്യചന്ദ്രനക്ഷത്രങ്ങളെ ശുശ്രൂഷിക്കുകയും പിന്തുടരുകയും ഉപദേശങ്ങൾ തേടുകയും അവയെ ആരാധിക്കാൻ നമസ്കരിക്കുകയും ചെയ്തു. പക്ഷേ ആരും ആ അസ്ഥികൾ പെറുക്കിയെടുക്കുകയും വീണ്ടും സംസ്കരിക്കുകയും ചെയ്തില്ല. അതിനാൽ ആ അസ്ഥികൾ വിസർജ്ജനം പോലെ നിലത്തു നിറന്നുകിടക്കും. 3“യെഹൂദക്കാരെ ഞാൻ അവരുടെ വീടുകളിൽനിന്നും നാട്ടിൽനിന്നും ഓടിച്ചു വിടും. ജനവിദേശത്തേക്കു കൊണ്ടുപോകപ്പെടും. യുദ്ധത്തിൽ വധിക്കപ്പെടാത്ത ദുഷ്ടരായ ആ യെഹൂദക്കാരിൽ ചിലർ തങ്ങൾ കൊല്ലപ്പെട്ടിരുന്നെങ്കിൽ എന്നാശിക്കും.” യഹോവയിൽനിന്നുള്ളതായിരുന്നു ഈ സന്ദേശം.

പാപവും ശിക്ഷയും

4യിരമ്യോവേ, യെഹൂദക്കാരോട് ഇതു പറയുക: യഹോവ ഇങ്ങനെ പറയുന്നു: “വീഴുന്ന

വൻ വീണ്ടുമെഴുന്നേൽക്കുമെന്നു നിങ്ങൾക്കറിയാം. തെറ്റായ വഴിയേ പോകുന്നവർ ചുറ്റിത്തിരിഞ്ഞ് തിരിച്ചുവരുന്നു.

5 ഐഹ്യദക്കാർ തെറ്റായ വഴിയേ പോയി (ജീവിച്ചു). പക്ഷേ ആ യെരൂശലേംകാർ പിന്നെയും തെറ്റായ വഴിയേ പോകുന്നതെന്തുകൊണ്ട്? അവർ തങ്ങളുടെതന്നെ നൂണുകളെ വിശ്വസിക്കുന്നു. അവർ തിരികെ വരാൻ കൂട്ടാക്കുന്നില്ല.

6 ഞാനവരെ ശ്രദ്ധയോടെ കേട്ടിരിക്കുന്നു. പക്ഷേ ശരിയായതെന്തെന്ന് അവർ പറയാനില്ല. മനുഷ്യർ അവരുടെ പാപങ്ങളിൽ പശ്യാത്തപിക്കുന്നില്ല. തങ്ങൾ ചെയ്തിരിക്കുന്ന തിന്മകളെപ്പറ്റി അവർ ആലോചിക്കുന്നില്ല. അവർ ആലോചിക്കാതെ കാര്യങ്ങൾ ചെയ്യുന്നു. യുദ്ധത്തിലേക്കോടിപ്പോകുന്ന കുതിരകളെപ്പോലെയാണവർ.

7 ആകാശത്തിലെ പറവകൾക്കുപോലും കാര്യങ്ങൾ ചെയ്യാനുള്ള ശരിയായ സമയം അറിയാം. കൊക്കുകൾക്കും പ്രാവുകൾക്കും പുതിയൊരു കൂട്ടിലേക്കു പറക്കേണ്ടതെപ്പോഴെന്നറിയാം. പക്ഷേ യഹോവയുടെ ഇച്ഛയെന്തെന്ന് എന്റെ ജനത്തിനറിയില്ല.

8 യഹോവയുടെ ഉപദേശങ്ങൾ ഞങ്ങൾക്കുണ്ട്! അതിനാൽ ഞങ്ങൾ ജ്ഞാനികളാകുന്നു! എന്നു നിങ്ങൾ പറഞ്ഞുകൊണ്ടേയിരിക്കുന്നു. പക്ഷേ അതു സത്യമല്ല. എന്തുകൊണ്ടെന്നാൽ, ശാസ്ത്രീമാർ തങ്ങളുടെ പേന കൊണ്ടു നൂണു പറഞ്ഞിരിക്കുന്നു.

9 ദൈവത്തിന്റെ ഉപദേശങ്ങൾ ചെവിയിലൊള്ളാൻ ആ 'ജ്ഞാനികൾ' വിസമ്മിച്ചു. അവർ ജ്ഞാനികളല്ലതന്നെ. ആ 'ജ്ഞാനികൾ' കെണിയിലാക്കപ്പെട്ടിരിക്കുന്നു. അവർ ഞെട്ടി വിറയ്ക്കുകയും അപമാനിതരാവുകയും ചെയ്തിരിക്കുന്നു.

10 അതിനാൽ അവരുടെ ഭാര്യമാരെ ഞാൻ അന്യർക്കു നൽകും. അവരുടെ വയലുകൾ ഞാൻ പുതിയ ഉടമസ്ഥർക്കു നൽകും. യിസ്രായേലുകാർക്കെല്ലാം കൂടുതൽ കൂടുതൽ പണം വേണമെന്നാണ്. തീരെ അപ്രധാനികളും ഏറ്റവും പ്രമാണികളുമടക്കം എല്ലാവർക്കും കൂടുതൽ കൂടുതൽ പണം വേണം. പ്രവാചകന്മാർ മുതൽ പുരോഹിതന്മാർവരെ എല്ലാവരും നൂണു പറയുന്നു.

11 എന്റെ ജനത്തിനു വല്ലാതെ മുറിവേറ്റിരിക്കുന്നു. പ്രവാചകരും പുരോഹിതന്മാരും ആ മുറിവുകൾ വച്ചുകെട്ടണം. പക്ഷേ ആ മുറിവുകളെ അവർ ചെറിയ പോറലുകളായി മാത്രം കരുതുന്നു. അവർ പറയുന്നു, 'ഒരു കൂഴപ്പുവുമില്ല, എല്ലാം ഭംഗിയായിരിക്കുന്നു!' പക്ഷേ ഇതു നല്ലതായിരിക്കുന്നില്ല.

12 അവർ ചെയ്യുന്ന തിന്മകളെയോർത്ത് അവർ ലജ്ജിക്കണം. പക്ഷേ അവർ ലജ്ജിക്കുന്നില്ലതന്നെ. തങ്ങളുടെ പാപങ്ങൾക്ക് അവർ അപമാനിതരാകണം എന്നത് അവർ മനസ്സിലാക്കുന്നില്ല. അതിനാൽ മറ്റെല്ലാവരോടുമൊപ്പം അവർ ശിക്ഷിക്കപ്പെടും. ഞാൻ ജനങ്ങളെ ശിക്ഷിക്കുമ്പോൾ അവർ നിലത്തറിയപ്പെടും." യഹോവയാണ് അക്കാര്യങ്ങൾ പറഞ്ഞത്.

13 "അവരുടെ ഫലവും വിളകളും ഞാനെടുക്കും. അങ്ങനെ അവർക്കു വിളവില്ലാതെയാകും." യഹോവയിൽ നിന്നുള്ളതായിരുന്നു ഈ സന്ദേശം. "മുന്തിരിവള്ളിയിൽ ഒരു മുന്തിരിയും കാണുകയില്ല. അത്തിമരത്തിൽ ഒരൊറ്റ അത്തിപ്പഴവും ഉണ്ടായിരിക്കില്ല. ഇലകൾ

പോലും ഉണങ്ങിക്കൊഴിയും. ഞാൻ നൽകിയ തൊക്കെയും ഞാനെടുക്കും.

14 നമ്മളെതിനാണിവിടെ ഇരിക്കുന്നതുതന്നെ? വരു, നമുക്കു ശക്തനഗരങ്ങളിലേക്കു ഓടിപ്പോകാം. നമ്മുടെ ദൈവമാകുന്ന യഹോവ നമ്മെ മരിക്കാൻ വിടുകയാണെങ്കിൽ നമുക്കുവിടെ മരിക്കാം. നമ്മൾ യഹോവയ്ക്കെതിരെ പാപം ചെയ്തിരിക്കുന്നു. അതിനാൽ ദൈവം നമ്മൾക്കു കൂടിക്കാൻ വിഷ ജലം തന്നു.

15 "സമാധാനം കിട്ടുമെന്നു നമ്മൾ പ്രതീക്ഷിച്ചു, പക്ഷേ ഒരു നന്മയും കൈവന്നില്ല. സുഖപ്പെടുന്ന സമയം നമ്മൾ പ്രതീക്ഷിച്ചു. പക്ഷേ ഭീതി മാത്രമാണ് നമ്മെ കാത്തുനിന്നത്.

16 ദാൻഗോത്രക്കാരുടെ ദേശത്തുനിന്നും ശത്രുവിന്റെ കുതിരകളുടെ കിതപ്പു നമ്മൾ കേട്ടു. അവരുടെ കുളമ്പടിയാച്ചയിൽ നിലം വിറയ്ക്കുന്നു. നാടും അതിലുള്ള സകലതും നശിപ്പിക്കാനാണ് അവർ വന്നിരിക്കുന്നത്. നഗരവും അതിൽ വസിക്കുന്ന സകലരെയും നശിപ്പിക്കാനാണ് അവർ വന്നിരിക്കുന്നത്.

17 യെഹൂദക്കാരോ, നിങ്ങളെ ആക്രമിക്കാൻ ഞാൻ വിഷസർപ്പങ്ങളെ അയയ്ക്കുന്നു. ആ സർപ്പങ്ങളെ നിയന്ത്രിക്കാൻ കഴികയില്ല. ആ സർപ്പങ്ങൾ നിങ്ങളെ കടിക്കും." യഹോവയിൽ നിന്നുള്ളതാണ് ഈ സന്ദേശം.

18 ദൈവമേ, ഞാൻ വളരെ ദുഃഖത്തിലും യാതനയിലുമാണ്.

19 എന്റെ ജനത്തെ ശ്രദ്ധിക്കുക. ഈ രാജ്യത്തെവിടെയും മനുഷ്യർ സഹായത്തിനായി നിലവിളിക്കുകയാണ്. അവർ പറയുന്നു, "യഹോവയിപ്പോഴും സീയോനിലുണ്ടോ? സീയോനിന്റെ രാജാവ് ഇപ്പോഴും അവിടെയുണ്ടോ?" പക്ഷേ ദൈവം പറയുന്നു, "യെഹൂദക്കാർ തങ്ങളുടെ വിലകെട്ട വിദേശ വിഗ്രഹങ്ങളെ ആരാധിച്ചു. അതെന്നെ വളരെ കോപാകൂലനാക്കി! അവരെന്നിനതു ചെയ്തു?"

20 ജനം ഇങ്ങനെ പറയുകയും ചെയ്യുന്നു, "വിളവെടുപ്പുകാലം കഴിഞ്ഞു. വേനൽ കഴിഞ്ഞു, എന്നിട്ടും നമ്മൾ രക്ഷപ്പെട്ടില്ല."

21 എന്റെ ജനത്തിനു മുറിവേറ്റിരിക്കുന്നു. അതിനാൽ എന്നിക്കും മുറിവേറ്റിരിക്കുന്നു. സംസാരിക്കാനാവാത്തവിധം ദുഃഖിതനാണ് ഞാൻ.

22 ഗിലെയാദിൽ തീർച്ചയായും ചില മരുന്നുകളുണ്ട്. ഗിലെയാദിൽ തീർച്ചയായും ഒരു വൈദ്യനുണ്ട്. എന്നിട്ടുമെന്താണെന്റെ ജനത്തിന്റെ മുറിവുകൾ ദേദമാകാത്തത്?

9 എന്റെ തലയിൽ ജലം നിറയുകയും കണ്ണുകൾ കണ്ണീർധാരയാകുകയും ചെയ്തിരുന്നെങ്കിൽ നശിപ്പിക്കപ്പെട്ട എന്റെ ജനത്തിനായി രാത്രിയും പകലും ഞാൻ കരഞ്ഞേനെ.

2 മുതലുമിയിൽ എനിക്കൊരിടമുണ്ടായിരുന്നെങ്കിൽ, ഒരു വഴിയമ്പലമുണ്ടായിരുന്നെങ്കിൽ, എനിക്കെന്റെ ജനത്തെ വിട്ടുപോകാൻ കഴിഞ്ഞേനെ. എന്നിങ്ങനെ വരിൽനിന്നും അകന്നുപോകാൻ കഴിഞ്ഞേനെ. എന്തുകൊണ്ടെന്നാൽ അവരെല്ലാം ദൈവത്തോട് അവിശ്വസ്തരാകുന്നു. അവരെല്ലാം അവനെതിരായിരിക്കുന്നു.

3 "അവർ തങ്ങളുടെ നാക്ക് വില്ലുപോലെ ഉപയോഗിക്കുന്നു; നൂണുകൾ അവരുടെ വായിൽ നിന്നും ശരങ്ങൾപോലെ പറക്കുന്നു. സത്യമല്ല; നൂണുകൾ ഈ നാട്ടിൽ ശക്തിയോടെ വളർന്നിരിക്കുന്നു. അവർ ഒരു പാപത്തിൽനിന്നും മറ്റൊന്നിലേക്കു പോകുന്നു. അവർക്ക് എന്നെ അറിക

യില്ല.” യഹോവയാണ് ഈ കാര്യങ്ങൾ പറഞ്ഞത്.

4നിങ്ങളുടെ അയൽക്കാരെ നിരീക്ഷിക്കുക! നിങ്ങളുടെ സ്വന്തം സഹോദരന്മാരിൽ ആശ്രയിക്കരുത്! എന്തുകൊണ്ടെന്നാൽ, ഓരോ സഹോദരനും വഞ്ചകനാകുന്നു. ഓരോ അയൽക്കാരനും നിങ്ങളുടെ പിന്നിൽ നിന്നും സംസാരിക്കുന്നു.

5ഓരോരുത്തരും തന്റെ അയൽക്കാരനോടു നൂണ പറയുന്നു. ആരും സത്യം പറയുന്നില്ല. യെഹൂദക്കാരും തങ്ങളുടെ നാവുകൾക്കു നൂണ പറയാൻ പഠിപ്പിച്ചിരിക്കുന്നു. തിരിച്ചുവരാൻ കഴിയാത്തത്ര ക്ഷീണിക്കുംവരെ അവർ പാപം ചെയ്തു.

6ദോഷങ്ങൾ ഒന്നിനു പിറകേ ഒന്നായി വന്നു. നൂണകളും ഒന്നിനു പിറകേ ഒന്നായി വന്നു. ജനം എന്നെ അറിയാൻ വിസമ്മതിച്ചു.” യഹോവയാണിതു പറഞ്ഞത്.

7അതിനാൽ സർവ്വശക്തനായ യഹോവ പറയുന്നു: “പണിക്കാരൻ തീയിലിട്ട് ലോഹത്തിന്റെ മറ്റു നോക്കുന്നു. യെഹൂദക്കാരെ ഞാൻ അങ്ങനെ പരീക്ഷിക്കും. എനിക്കു മറ്റൊരു മാർഗ്ഗമില്ല. എന്റെ ജനം പാപം ചെയ്തിരിക്കുന്നു!”

8കൂർത്ത അമ്പുകൾ പോലുള്ള നാക്കുകൾ യെഹൂദർക്കുണ്ട്. അവരുടെ വായകൾ നൂണ പറയുന്നു. ഓരോരുത്തനും അയൽക്കാരനോടും മധുരമായി സംസാരിക്കുന്നു. പക്ഷേ അവൻ അയൽക്കാരനെ ആക്രമിക്കാൻ ഗുഡ്യാലോചനയും നടത്തുന്നു.

9“യെഹൂദക്കാരെ, എനിക്കു ശിക്ഷിക്കണം.” - യഹോവയിൽനിന്നുള്ള സന്ദേശമാണിത് - “അത്തരക്കാരെ എനിക്കു ശിക്ഷിക്കേണ്ടിവരുമെന്ന് നിങ്ങൾക്കറിയാം. അവർരഹിക്കുന്ന ശിക്ഷ ഞാൻ അവർക്കു നൽകണം.”

10പർവ്വതങ്ങൾക്കായി ഞാൻ (യിരമ്യോവ്) ഉച്ചത്തിൽ നിലവിളിക്കും. ശൂന്യമായ വയലുകൾക്കായി ഞാനൊരു ശ്മശാനഗാനം പാടും. എന്തുകൊണ്ടെന്നാൽ, ജീവനുള്ളവ എടുക്കപ്പെട്ടു. ആരുമില്ലാത്ത അവിടെ സഞ്ചരിക്കുന്നില്ല. കാലികളുടെ ശബ്ദമില്ലാത്ത അവിടെ കേൾക്കാനാവില്ല. പക്ഷികൾ പറന്നുപോയിരിക്കുന്നു. മൃഗങ്ങളും പോയിരിക്കുന്നു.

11“യഹോവയായ ഞാൻ യെരൂശലേം നഗരത്തെ ഒരു അഴുകുകുന്വാരമാക്കും. അത് കുറുനരികളുടെ വസതിയായിത്തീരും. യെഹൂദാദേശത്തെ നഗരങ്ങളെ ഞാൻ തകർക്കും. അങ്ങനെ ആരും അവിടെ വസിക്കാതെയാക്കും.”

12ഇതൊക്കെ മനസ്സിലാക്കാൻ തക്ക ജ്ഞാനമുള്ളവനുമോ? യഹോവയാൽ പഠിപ്പിക്കപ്പെട്ട ആരെങ്കിലുമുമോ? യഹോവയുടെ സന്ദേശം വിശദീകരിക്കാൻ ആർക്കെങ്കിലും കഴിയുമോ? ആ ദേശം എന്തിനാണു നശിപ്പിക്കപ്പെട്ടത്? എന്തിനാണവിടം ആരും പോകാത്ത ശൂന്യമരുഭൂമിപോലെയാക്കിയത്?

13ഈ ചോദ്യങ്ങൾക്കു യഹോവ മറുപടി നൽകി. അവൻ പറഞ്ഞു, “എന്തെന്നാൽ യെഹൂദക്കാരും എന്റെ ഉപദേശങ്ങളിൽ നിന്നകന്നു. അവർക്കു ഞാനെന്റെ ഉപദേശങ്ങൾ നൽകി. പക്ഷേ അവരൊരിക്കലും എന്നെ ചെവിടാതെ ഇരുകയോ എന്റെ ഉപദേശങ്ങളനുസരിക്കുകയോ ചെയ്തില്ല.

14യെഹൂദക്കാരും അവരുടെ വഴിയിൽ ജീവിച്ചു. അവർ കഠിനഹൃദയരായിരുന്നു. വ്യാജദൈവമായ ബാലിനെ അവർ അനുഗമിച്ചു. ആ

വ്യാജദൈവങ്ങളെ അനുഗമിക്കാനാണ് പൂർവ്വികർ അവരെ പഠിപ്പിച്ചത്.”

15അതിനാൽ, യിസ്രായേലിന്റെ ദൈവമാകുന്ന, സർവ്വശക്തനായ യഹോവ പറയുന്നു, “യെഹൂദക്കാരെ ഞാൻ ഉടനെ ശിക്ഷിക്കും.

16യെഹൂദക്കാരെ ഞാൻ അന്യരാജ്യങ്ങൾക്കിടയിൽ ചിതറിക്കും. അവർ അപരിചിതരാജ്യങ്ങളിൽ വസിക്കും. അവരോ അവരുടെ പിതാക്കന്മാരോ ആ രാഷ്ട്രങ്ങളെപ്പറ്റി ഒരിക്കലും കേട്ടിരുന്നില്ല. ഞാൻ വാൾക്കാരെ അയയ്ക്കും. അവർ യെഹൂദക്കാരെ വധിക്കും. ആ ജനതയെ ഉന്മൂലനാശം ചെയ്യുംവരെ വാൾക്കാരും അവരെ കൊല്ലും.”

17സർവ്വശക്തനായ യഹോവ പറയുന്നതെന്തെന്നാൽ: “ഇനി അക്കാര്യങ്ങളെപ്പറ്റി ചിന്തിക്കുക! ശവസംസ്കാരവേളയിൽ വാടകയ്ക്കു കരയുന്ന സ്ത്രീകളെ വിളിക്കുക. ആ പണിക്കു സമർത്ഥകളായവരെ വേണം വരുത്താൻ.

18ജനം പറയുന്നു, ‘ആ സ്ത്രീകൾ വേഗം വന്ന് ഞങ്ങൾക്കുവേണ്ടി നിലവിളിക്കട്ടെ. അപ്പോൾ ഞങ്ങളുടെ കണ്ണുകളിൽ കണ്ണീരു നിറയും. ഞങ്ങളുടെ കണ്ണുകളിൽ ജലപ്രവാഹം നിറയുകയും ചെയ്യും.

19ഉച്ചത്തിലുള്ള നിലവിളിയുടെ ശബ്ദം സീയോനിൽനിന്നും കേൾക്കുന്നു: ‘ഞങ്ങൾ അക്ഷരാർത്ഥത്തിൽ നശിപ്പിക്കപ്പെട്ടു! ഞങ്ങൾ അക്ഷരാർത്ഥത്തിൽ അപമാനിച്ചിരിക്കുക! ഞങ്ങൾ ഞങ്ങളുടെ ദേശം വിട്ടു പോകണം. എന്തെന്നാൽ, ഞങ്ങളുടെ വസതികൾ തകർക്കപ്പെട്ടിരിക്കുന്നു. ഞങ്ങളുടെ വീടുകൾ വെറും പറക്കുട്ടങ്ങളാക്കപ്പെട്ടിരിക്കുന്നു.”

20യെഹൂദയിലെ സ്ത്രീകളേ, ഇനി യഹോവയുടെ സന്ദേശം കേൾക്കുക. യഹോവയുടെ വായിൽനിന്നുള്ള വാക്കുകൾ ശ്രവിക്കുക. യഹോവ പറയുന്നു, “നിങ്ങളുടെ പുത്രിമാരെ ഉച്ചത്തിൽ കരയാൻ പഠിപ്പിക്കുക. ഓരോ സ്ത്രീയും ഈ ശ്മശാനഗീതം പാടാൻ പഠിക്കണം:

21‘മരണം വന്നിരിക്കുന്നു. ഞങ്ങളുടെ ജനാലകളിലൂടെ മരണം കയറിയിരിക്കുന്നു. ഞങ്ങളുടെ കൊട്ടാരങ്ങളിലേക്കു മരണം വന്നിരിക്കുന്നു. തെരുവിൽ കളിക്കുന്ന ഞങ്ങളുടെ കുട്ടികൾ കിടയിലേക്കു മരണം കടന്നുവന്നിരിക്കുന്നു. പൊതുസ്ഥലങ്ങളിൽ കൂടിയിരിക്കുന്ന ചെറുപ്പക്കാർകിടയിലേക്കു മരണം കടന്നുവന്നിരിക്കുന്നു.’

22യിരമ്യോവേ, ഇക്കാര്യങ്ങൾ പറയുക: ‘യഹോവ പറയുന്നു, മൃതദേഹങ്ങൾ വയലുകളിൽ ചാണകം പോലെ കുമിഞ്ഞുകൂടും. കർഷകർ കൊയ്തെടുത്ത ധാന്യങ്ങൾപോലെ അവരുടെ ശവങ്ങൾ നിലത്തു കിടക്കും. പക്ഷേ അവ സമാഹരിക്കാൻ ആരുമുണ്ടായിരിക്കുകയില്ല.”

23യഹോവ പറയുന്നു: “ജ്ഞാനികൾ സ്വന്തം ജ്ഞാനത്തെച്ചൊല്ലി അഹങ്കരിക്കരുത്. ശക്തിമാന്മാർ സ്വന്തം ശക്തിയെച്ചൊല്ലി അഹങ്കരിക്കരുത്. ധനികർ തന്റെ പണത്തെച്ചൊല്ലി അഹങ്കരിക്കരുത്.

24ആർക്കെങ്കിലും അഹങ്കരിക്കണമെന്നുണ്ടെങ്കിൽ അവർ ഇക്കാര്യങ്ങളിൽ അഹങ്കരിക്കട്ടെ: അവൻ എന്നെ അറിയാൻ പഠിച്ചുവെന്നഹങ്കരിക്കട്ടെ. ഞാൻ യഹോവയാകുന്നു എന്നും ഞാൻ കാര്യസ്ഥനാകുന്നു നീതിയുക്തനാണെന്നും ഈ ഭൂമിയിൽ ഞാൻ നീതി നടത്തുന്നുവെന്നും തനിക്കു മനസ്സിലാകുന്നുവെന്ന് അവൻ

പ്രശംസിക്കട്ടെ. അക്കാത്യങ്ങൾ ഞാൻ ഇഷ്ടപ്പെടുമ്പോൾ. യഹോവയിൽ നിന്നുള്ളതായിരുന്നു ഈ സന്ദേശം.

25“ശരീരത്തിൽ മാത്രം പരിച്ഛേദനം നടത്തിയവരെ ഞാൻ ശിക്ഷിക്കുന്ന കാലം വരുന്നു. 26ഈജിപ്ത്, യെഹൂദാ, എദോം, അമോൻ, മോവാബ് എന്നീ രാജ്യങ്ങളിലുള്ളവരെയും മരുഭൂമിയിൽ വസിക്കുന്നവരെയും പറ്റിയാണു ഞാൻ പറയുന്നത്. ആ രാജ്യങ്ങളിലുള്ളവരെന്നും ശരീരത്തിൽ പരിച്ഛേദനം നടത്തിയവരല്ല. പക്ഷേ യിസ്രായേൽക്കുംബത്തിൽ നിന്നുള്ളവർ ഏതെത്തിൽ പരിച്ഛേദനം നടത്തിയവരല്ല.” യഹോവയിൽനിന്നുള്ളതാകുന്നു ഈ സന്ദേശം.

യഹോവയും വിഗ്രഹങ്ങളും

10 യിസ്രായേൽക്കുംബമേ, യഹോവയെ, അവൻ നിങ്ങളെപ്പറ്റി പറയുന്നതിനെ, ശ്രവിക്കുക! 2യഹോവ പറയുന്നതിതാണ്:

“വിദേശീയരെപ്പോലെ ജീവിക്കരുത്. ആകാശത്തിലെ പ്രത്യേക അടയാളങ്ങളെ ഭയപ്പെടരുത്. മറ്റു രാഷ്ട്രങ്ങൾ ആകാശത്തു കാണുന്ന ഈ അടയാളങ്ങളെ ഭയപ്പെടുന്നു. എന്നാൽ നിങ്ങൾ അവയെ ഭയപ്പെടരുത്.

3അന്യരുടെ ആചാരങ്ങൾ വിലകെട്ടതാകുന്നു. എന്നുകൊണ്ടെന്നാൽ, അവരുടെ ദേവന്മാർ അവരുണ്ടാക്കിയ വെറും പ്രതിമകൾ മാത്രം. അവരുടെ വിഗ്രഹങ്ങൾ കാട്ടിലെ തടി വെട്ടിയെടുത്ത് ഉളികൊണ്ടു രൂപപ്പെടുത്തിയ വെറും പ്രതിമകൾ.

4കൂറച്ചു വെള്ളിയും സ്വർണ്ണവുംകൊണ്ട് അവർ വിഗ്രഹങ്ങളെ മനോഹരമാക്കുന്നു. പിന്നെ അവർ ചുറ്റികയും ആണിയുമുപയോഗിച്ച് അവയെ വീഴാതെ ഉറപ്പിക്കുന്നു.

5ആ അന്യരാജ്യങ്ങളുടെ വിഗ്രഹങ്ങൾ വെള്ളരിത്തോട്ടത്തിലെ കോലങ്ങൾ പോലെയാണ്. ആ വിഗ്രഹങ്ങൾക്കു സംസാരിക്കാനാവില്ല. നടക്കാനാകാത്തതിനാൽ മനുഷ്യർ അവരെ എടുത്തുകൊണ്ടു പോകുകയും വേണം. അതിനാൽ ആ വിഗ്രഹങ്ങളെ ഭയപ്പെടേണ്ടതില്ല. അവർക്കു നിങ്ങളെ മുറിവേല്പിക്കാനാവില്ല. അവർക്ക് നിങ്ങളെ സഹായിക്കാനാവില്ല!”

6യഹോവേ, നിന്നെപ്പോലെ ഒരുവനില്ല! നീ ഉജ്ജ്വലനാകുന്നു! നിന്റെ നാമം മഹത്തം ശക്തവുമാകുന്നു!

7ദൈവമേ, സകലരും നിന്നെ ആദരിക്കണം. സകല രാഷ്ട്രങ്ങളുടെയും രാജാവാണ് നീ. അവരുടെ ആദരവു നീ അർഹിക്കുന്നു. മറ്റു രാഷ്ട്രങ്ങളിൽ ധാരാളം ജ്ഞാനികളുണ്ട്. പക്ഷേ അവരാരും നിന്നെപ്പോലെ ജ്ഞാനിയല്ല.

8അന്യരാഷ്ട്രങ്ങളിലെ എല്ലാ മനുഷ്യരും വിവേകശൂന്യരും വിഡ്ഢികളുമാണ്. അവരുടെ ഉപദേശങ്ങൾ വിലകെട്ട ദാരുശില്പങ്ങളിൽ നിന്നും വരുന്നു.

9തർശീശുനഗരത്തിലെ വെള്ളിയും ഊഹാസുനഗരത്തിലെ സ്വർണ്ണവും കൊണ്ട് അവർ തങ്ങളുടെ വിഗ്രഹങ്ങളുണ്ടാക്കുന്നു. മരയാശാരിമാരും കൊല്ലന്മാരുമാണ് ആ വിഗ്രഹങ്ങളുണ്ടാക്കുന്നത്. അവർ ആ വിഗ്രഹങ്ങളിൽ നീലയും ഊതയും കൊണ്ടുള്ള തൂണികൾ പൂർത്തിയാക്കുന്നു. “ജ്ഞാനികൾ” ആ “ദേവന്മാരെ” ഉണ്ടാക്കുന്നു.

10പക്ഷേ യഹോവയാണ് ഏക സത്യദൈവം. സത്യമായും ജീവിക്കുന്ന ഏക ദൈവം അവനാകുന്നു. നിത്യമായി ഭരിക്കുന്ന രാജാവായവനാകുന്നു

അവൻ. ദൈവം കോപിക്കുമ്പോൾ ഭൂമി വിറയ്ക്കുന്നു. ആ വിദേശികൾക്കകട്ടെ അവന്റെ കോപത്തെ സഹിക്കാനാവില്ല.

11യഹോവ പറയുന്നു, “അവരോട് ഈ സന്ദേശം പറയുക: ‘ആ വ്യാജദൈവങ്ങൾ സ്വർഗ്ഗമോ ഭൂമിയോ ഉണ്ടാക്കിയിട്ടില്ല. അവർ നശിപ്പിക്കപ്പെടുകയും ഭൂമിയിൽനിന്നും സ്വർഗ്ഗത്തിൽ നിന്നും അപ്രത്യക്ഷമാകുകയും ചെയ്യും.’”

12ദൈവമാണ് തന്റെ ശക്തിയുപയോഗിക്കുകയും ഭൂമിയെ സൃഷ്ടിക്കുകയും ചെയ്തത്. ദൈവം തന്റെ ജ്ഞാനം ഉപയോഗിക്കുകയും ലോകത്തെ സൃഷ്ടിക്കുകയും ചെയ്തു. തന്റെ ധാരണാശക്തികൊണ്ട് ദൈവം ആകാശത്തെ ഭൂമിക്കുമേൽ നിവർത്തി.

13ദൈവം ഇടിമുഴക്കത്തെ ഉണ്ടാക്കുന്നു, ആകാശത്തുനിന്നും അവൻ വലിയ ജലപ്രവാഹത്തെയും സൃഷ്ടിക്കുന്നു. ഭൂമിയിലെല്ലായിടവും അവൻ ആകാശത്ത് മോഘങ്ങളുയർത്തുന്നു. മഴയോടൊപ്പം അവൻ മിന്നലിനെ അയയ്ക്കുന്നു. തന്റെ നീലവരകളിൽനിന്നും അവൻ കാറ്റിനെ കൊണ്ടുവരുന്നു.

14മനുഷ്യർ എത്ര ബുദ്ധിശൂന്യർ! കൊല്ലന്മാർ തങ്ങൾത്തന്നെയുണ്ടാക്കിയ വിഗ്രഹങ്ങളാൽ നാണംകെടുത്തപ്പെടുന്നു. ആ വിഗ്രഹങ്ങൾ പൊളിയല്ലാതെ ഒന്നുമല്ല. അവർ വിവേകശൂന്യർ.

15ആ വിഗ്രഹങ്ങൾ വിലകെട്ടതും ജീവനില്ലാത്തവയുമാണ്. ന്യായവിധിയുടെ കാലത്ത് ആ വിഗ്രഹങ്ങൾ തകർക്കപ്പെടും.

16പക്ഷേ യാക്കോബിന്റെ ദൈവം ആ വിഗ്രഹങ്ങൾ പോലെയല്ല. ദൈവം എല്ലാം സൃഷ്ടിച്ചു. തന്റെ ജനതയാകുവാൻ ദൈവം തെരഞ്ഞെടുത്ത കുടുംബമാണ് യിസ്രായേൽ. “സർവ്വശക്തനായ യഹോവ” എന്നാകുന്നു ദൈവത്തിന്റെ പേര്.

വിനാശത്തിന്റെ വരവായി

17നിങ്ങൾക്കുള്ളതെല്ലാമെടുത്ത് പുറപ്പെടാൻ തയ്യാറാകുക. നിങ്ങൾ യെഹൂദിക്കാർ നഗരത്തിൽ പിടിക്കപ്പെടുകയും ശത്രുക്കളിനെ വളയുകയും ചെയ്തിരിക്കുന്നു.

18യഹോവ പറയുന്നു: “ഇപ്പോൾ യെഹൂദിക്കാരെ ഞാൻ ഈ രാജ്യത്തുനിന്നും പുറത്താക്കും. അവർക്കു ഞാൻ വേദനയും ദുരിതവും നൽകും. അവർ ഒരു പാഠം പഠിക്കുന്നതിനായി ഞാനിങ്ങനെ ചെയ്യും.”

19ഓ, എന്നിക്ക് (യിരമ്യോവ്) വല്ലാതെ മുറിവേറ്റിരിക്കുന്നു. എന്നിങ്ങനെ പരിഷേധിരിക്കുന്നു. അതു സുഖപ്പെടുകയുമില്ല. എന്നിട്ടും ഞാൻ എന്നോടു പറഞ്ഞു, “ഇതാണെന്റെ അസുഖം. അതു ഞാനനുഭവിച്ചേ പറ്റൂ.”

20എന്റെ കൂടാരം നശിപ്പിക്കപ്പെട്ടു. കൂടാരത്തിന്റെ കയറുകൾ പൊട്ടിയിരിക്കുന്നു. എന്റെ മക്കൾ എന്നെ വിട്ടുപോയി. അവർ പോയിരിക്കുന്നു. എന്റെ കൂടാരം ഉറപ്പിക്കാൻ ആരും അവശേഷിച്ചില്ല. എന്നിങ്ങനെയെസ്ഥാനമുണ്ടാക്കാൻ ആരും അവശേഷിക്കുന്നില്ല.

21ഇടയന്മാർ (നേതാക്കൾ) ബുദ്ധിഹീനർ. അവർ യഹോവയെ കണ്ടെത്താൻ ശ്രമിക്കുന്നില്ല. അവർ ജ്ഞാനികളല്ലാത്തതിനാൽ ആട്ടിൻപറ്റങ്ങൾ (മനുഷ്യർ) ചിതറപ്പെടുകയും നഷ്ടപ്പെടുകയും ചെയ്തു.

22ശ്രദ്ധിക്കുക! ഒരു വലിയ ശബ്ദം! ആ ശബ്ദം വടക്കുനിന്നും വരുന്നു. അത് യെഹൂദയിലെ

നഗരങ്ങളെ നശിപ്പിക്കും. യെഹൂദാ ഒരു ശൂന്യമരുളുമിരുന്നതായിത്തീരും. അത് കുറുനരികൾക്കൊരു താവളമായിത്തീരും.

23യഹോവേ, എങ്ങനെ ജീവിക്കണമെന്ന് സത്യത്തിൽ ജനങ്ങൾക്കറിയില്ലെന്ന് എനിക്കറിയാം. ശരിയായ ജീവിതരീതിയേതെന്ന് സത്യത്തിൽ മനുഷ്യർക്കറിയില്ല.

24“യഹോവേ, ഞങ്ങളെ തിരുത്തിയാലും! പക്ഷേ നീതി കാട്ടേണമേ! കോപത്താൽ ഞങ്ങളെ ശിക്ഷിക്കരുതേ!

25അങ്ങു കോപിച്ചിരിക്കുന്നെങ്കിൽ, അന്യരാഷ്ട്രങ്ങളെ ശിക്ഷിച്ചാലും. അവർ നിന്നെ അറിയുകയോ ആദരിക്കുകയോ ചെയ്യുന്നില്ല. അവർ നിന്നെ ആരാധിക്കുന്നില്ല. ആ രാഷ്ട്രങ്ങൾ യാക്കോബിന്റെ കുടുംബത്തെ നശിപ്പിച്ചു. യിസ്രായേലിനെ അവർ പൂർണ്ണമായും നശിപ്പിച്ചു. യിസ്രായേലിന്റെ മാതൃഭൂമി അവർ നശിപ്പിച്ചു.

കരാർ ലംഘിക്കപ്പെട്ടിരിക്കുന്നു

11 യിരമ്യാവിനു ലഭിച്ച സന്ദേശമാണിത്. യഹോവയിൽനിന്നും വന്നതാണ് ഈ സന്ദേശം: 2“യിരമ്യാവേ, ഈ കരാറിന്റെ വാക്കുകളെ ശ്രവിക്കുക. യെഹൂദക്കാരോട് ഇതെപ്പറ്റിയെല്ലാം പറയുക. യെരൂശലേമിൽ ജീവിക്കുന്നവരോട് ഇക്കാര്യങ്ങൾ പറയുക. 3യിസ്രായേലിന്റെ ദൈവമാകുന്ന യഹോവ പറയുന്നതിതാണ്. ‘ഈ കരാർ അനുസരിക്കാത്തവൻ ദുരിതങ്ങളുണ്ടാകും.’ 4നിങ്ങളുടെ പൂർവ്വികരുമായി ഞാനുണ്ടാക്കിയ കരാറിനെപ്പറ്റിയാണ് ഞാൻ പറയുന്നത്. അവരെ ഈജിപ്തിൽനിന്നും പുറത്തേക്കുകൊണ്ടുവന്ന കാലത്താണ് അവരുമായി ഞാൻ ഈ കരാറുണ്ടാക്കിയത്. പല ദുരിതങ്ങളുടെയും സ്ഥലമായിരുന്നു ഈജിപ്ത്-ഇത്യപ് ഉരുക്കാൻ പോന്നത്ര ചൂടുള്ള അടുപ്പുപോലെയാണിരുന്നു അത്. എന്നെ അനുസരിക്കുകയും ഞാൻ കല്പിക്കുന്നതു മുഴുവനും നടപ്പാക്കുകയും ചെയ്യുക. നിങ്ങൾ അങ്ങനെ ചെയ്താൽ നിങ്ങളെന്റെ ജനമാവുകയും ഞാൻ നിങ്ങളുടെ ദൈവമാകുകയും ചെയ്യും.

5“നിങ്ങളുടെ പൂർവ്വികരുമായി ഞാനുണ്ടാക്കിയ കരാർ പാലിക്കുന്നതിനാണു ഞാനിങ്ങനെ ചെയ്തത്. അവർക്ക് വളരെ വളക്കൂറുള്ള പാലും തേന്മൊഴുക്കുന്ന-സ്ഥലം ഞാൻ വാഗ്ദാനം ചെയ്തു. നിങ്ങളിന്നു താമസിക്കുന്നത് ആ രാജ്യത്താണ്.”

ഞാൻ മറുപടി പറഞ്ഞു, “യഹോവേ, ആമേൻ.”

6യഹോവ എന്നോടു പറഞ്ഞു, “യിരമ്യാവേ, യെഹൂദയിലെ പട്ടണങ്ങളിലും യെരൂശലേമിലെ തെരുവുകളിലും ഈ സന്ദേശം പ്രസംഗിക്കുക. ഇതാണു സന്ദേശം: ഈ കരാറിലെ വാക്കുകൾ ശ്രദ്ധിക്കുക. എന്നിട്ട് ആ നിയമങ്ങൾ അനുസരിക്കുകയും ചെയ്യുക. 7നിങ്ങളുടെ പൂർവ്വികരെ ഈജിപ്തുമുദ്രാഭയാനുഭവിക്കുന്നതിനും പുറത്തുകൊണ്ടുവരവേ ഞാനവരോടു താക്കീതു ചെയ്തിരുന്നു. ഇന്നേദിവസം വരെ ഞാനവരെ വീണ്ടും വീണ്ടും താക്കീതു ചെയ്തു. എന്നെ അനുസരിക്കാൻ ഞാനവരോടു പറഞ്ഞു. 8പക്ഷേ നിങ്ങളുടെ പൂർവ്വികർ എന്നെ ശ്രവിച്ചില്ല. അവർ കഠിനഹൃദയരായിരുന്നു. സ്വന്തം ദുഷ്ട ഹൃദയത്തിന്റെ ഇഷ്ടത്തിനൊത്തു പ്രവർത്തിക്കുകയും ചെയ്തു. അനുസരിക്കാതിരുന്നാൽ അവർക്കു ദോഷങ്ങളുണ്ടാകുമെന്നാണ്

കരാറിൽ പറയുന്നത്. അതിനാൽ ഞാനവർക്ക് ആ ദോഷങ്ങളെല്ലാം വരുത്തി! കരാർ അനുസരിക്കാൻ ഞാനവരോടു കല്പിച്ചു. പക്ഷേ അവരുതു ചെയ്തില്ല.”

9യഹോവ എന്നോടു പറഞ്ഞു, “യിരമ്യാവേ, യെഹൂദക്കാരും യെരൂശലേമിൽ വസിക്കുന്നവരും ഗൃഹലോചന നടത്തി. 10പൂർവ്വികരുടെ അതേ പാപം തന്നെ അവരും ചെയ്യുന്നു. എന്റെ സന്ദേശം ശ്രവിക്കാൻ അവരുടെ പൂർവ്വികർ വിസമ്മതിച്ചു. അവർ അനുദൈവങ്ങളെ പിന്തുടരുകയും ആരാധിക്കുകയും ചെയ്തു. പൂർവ്വികരുമായി ഞാനുണ്ടാക്കിയ കരാർ യിസ്രായേൽകുടുംബവും യെഹൂദാകുടുംബവും ലംഘിച്ചു.”

11അതിനാൽ യഹോവ പറയുന്നു: “യെഹൂദക്കാർക്ക് ഞാൻ വൈകാതെ ചില ദുരിതങ്ങളുണ്ടാക്കും. അവർക്ക് രക്ഷപ്പെടാൻ കഴികയില്ല! അവർ മനസ്താപപ്പെടും. സഹായത്തിനായി അവരെനോടു നിലവിലിച്ചു. പക്ഷേ ഞാനവരെ ശ്രദ്ധിക്കില്ല. 12യെഹൂദാപട്ടണങ്ങളിലുള്ളവരും യെരൂശലേമിലെ തെരുവുകളിലുള്ളവരും സഹായത്തിനായി തങ്ങളുടെ വിഗ്രഹങ്ങളോടു പ്രാർത്ഥിക്കും. അവർ ആ വിഗ്രഹങ്ങൾക്ക് ധൂപങ്ങൾ കത്തിക്കും. എന്നാൽ ആ ഭയാനക സമയത്ത് യെഹൂദക്കാരെ സഹായിക്കാൻ ആ വിഗ്രഹങ്ങൾക്കു കഴിയുകയില്ല.

13“യെഹൂദക്കാരേ, നിങ്ങൾക്കു യെഹൂദയിലെ പട്ടണങ്ങളുടെയത്ര നിരവധി വിഗ്രഹങ്ങളുണ്ട്. വെറുക്കപ്പെടേണ്ട ദേവനായ ബാലിനെ ആരാധിക്കാൻ നിങ്ങൾ നിരവധി ബലിപീഠങ്ങളുണ്ടാക്കി. യെരൂശലേമിലെ തെരുവുകളുടെയത്ര എണ്ണം.

14“യിരമ്യാവേ, ഈ യെഹൂദക്കാർക്കായി പ്രാർത്ഥിക്കരുത്. അവർക്കായി യാചിക്കരുത്. അവർക്കായി പ്രാർത്ഥനകളുരുവിടരുത്. ഞാൻ അതു ചെയ്യാതെ കഴിയുകയില്ല. അവർ യാതന അനുഭവിച്ചു തുടങ്ങും. അപ്പോളുവർ സഹായത്തിനായി എന്നെ വിളിക്കുകയും ചെയ്യും. പക്ഷേ ഞാൻ അവരെ ശ്രവിക്കില്ല.

15“എന്തുകൊണ്ടാണെന്റെ യെഹൂദയെന്ന സ്നേഹിത എന്റെ ആലയത്തിലായിരിക്കുന്നത്? അവിടെ വരാൻ അവൾക്കൊരവകാശവുമില്ല. അവൾ പലതിന്മകളും ചെയ്തിരിക്കുന്നു. യെഹൂദാ, പ്രത്യേകബലികളും മൃഗബലികളും വിനാശത്തിൽനിന്നും രക്ഷിക്കുമെന്നു നീ കരുതുന്നുണ്ടോ? എന്നിക്കു ബലികൾ അർപ്പിച്ചാൽ ശിക്ഷയിൽനിന്നും രക്ഷപ്പെടാമെന്നു നീ കരുതുന്നുവോ?”

16യഹോവ നിനക്കൊരു പേരിട്ടു. അവൻ നിന്നെ വിളിച്ചു, ‘കാണാൻ സുന്ദരമായ പച്ച ഒലിവുമരമേ,’ പക്ഷേ ഒരു കൊടുങ്കാറ്റിൽ യഹോവ ആ മരത്തെ അഗ്നിക്കിരയാക്കും, അതിന്റെ ശാഖകൾ എരിയുകയും ചെയ്യും.

17സർവ്വശക്തനായ യഹോവ നിന്നെ നട്ടു. ആ ദുരന്തം നിനക്കുണ്ടാകുമെന്ന് അവൻ പറയുകയും ചെയ്തു. എന്തുകൊണ്ടെന്നാൽ, യിസ്രായേൽ കുടുംബവും യെഹൂദാകുടുംബവും തിന്മകൾ ചെയ്തിരിക്കുന്നു. അവർ ബാലിനു ബലികൾ അർപ്പിച്ചു.” അതെന്നെ കോപിപ്പിക്കുകയും ചെയ്തു.

യിരമ്യാവിനെതിരെ ദുഷ്ടപദ്ധതികൾ

18അനാഥോത്തുകാർ എന്നിക്കെതിരെ ഗൃഹലോചനകൾ നടത്തുന്നത് യഹോവ എന്നിക്കു

കാട്ടിത്തന്നു. അവർ ചെറുകയായിരുന്ന കാര്യങ്ങൾ യഹോവ എന്നെ കാണിച്ചു. അങ്ങനെ അവർ എന്നിങ്ങനെയാണെന്നു ഞാനറിഞ്ഞു. **19**ആ ജനം എന്നിങ്ങനെയാണെന്ന് യഹോവയെ നീക്കു കാണിച്ചുതരുംമുമ്പേ ബലി കാത്തു നിൽക്കുന്ന കുഞ്ഞാട്കിടന്നപ്പോലെയാണെന്നു ഞാൻ. അവർ എന്നിങ്ങനെയാണെന്നു ഞാൻ അറിഞ്ഞിരുന്നില്ല. അവരെനെപ്പറ്റി ഇങ്ങനെ പറഞ്ഞു: “മരവും അതിന്റെ ഫലങ്ങളും നമുക്കു നശിപ്പിക്കാം! നമുക്കുവെനെ കൊല്ലാം! അപ്പോൾ മനുഷ്യർ അവനെ മരക്കും.” **20**പക്ഷേ യഹോവേ, നീയൊരു നീതിമാനായ ന്യായാധിപൻ. മനുഷ്യരുടെ ഹൃദയങ്ങളും മനസ്സുകളും എങ്ങനെ പരീക്ഷിക്കണമെന്നു നിനക്കറിയാം. എന്റെ വാദങ്ങൾ ഞാൻ നിന്നോടു പറയും. അർഹിക്കുന്ന ശിക്ഷ നീ അവർക്കു നൽകാൻ ഞാനിടയാക്കും.

21അനാഥോത്തുകാർ യിരമ്യോവിനെ വധിക്കാൻ ആലോചിക്കുകയായിരുന്നു. അവർ യിരമ്യോവിനോടു പറഞ്ഞു, “യഹോവയുടെ നാമത്തിൽ പ്രവചനം നടത്തരുത്. അല്ലെങ്കിൽ ഞങ്ങൾ നിന്നെ കൊല്ലും.” ആ അനാഥോത്തുകാരുടെ കാര്യത്തിൽ യഹോവ ഒരു തീരുമാനമെടുത്തു. **22**സർവ്വശക്തനായ യഹോവ പറഞ്ഞു, “ഈ അനാഥോത്തുകാരെ ഞാൻ ഉടനെ ശിക്ഷിക്കും. അവരുടെ യുവാക്കൾ യുദ്ധത്തിൽ മരിക്കും. അവരുടെ പുത്രന്മാരും പുത്രിമാരും പട്ടിണികിടന്നു മരിക്കും. **23**അനാഥോത്ത് നഗരത്തിൽ ആരും അവശേഷിക്കുകയില്ല. ഒരുത്തരും അവശേഷിക്കുകയില്ല. ഞാനവരെ ശിക്ഷിക്കും. അവർക്കു ഞാൻ ചില ദോഷങ്ങളുണ്ടാക്കും.”

യിരമ്യോവ് ദൈവത്തോടു പറയാൻപെടുന്നു

12 യഹോവേ, ഞാൻ നിന്നോടു തർക്കിക്കുമ്പോൾ നീയാണ് എപ്പോഴും ശരി! പക്ഷേ ശരിയായി കാണപ്പെടാത്ത ചിലതിനെപ്പറ്റി നിന്നോടു ചോദിക്കാൻ എന്നിക്കാഗ്രഹമുണ്ട്. ദുഷ്ടന്മാരെന്തുകൊണ്ടു വിജയിക്കുന്നു? നീനിക്കൊട്ടും വിശ്വസിക്കാൻ കഴിയാത്തവർക്കെന്തു കൊണ്ടാണ് ഇത്ര സുഖകരമായ ജീവിതം?

2ആ ദുഷ്ടജനങ്ങളെ നീ ഇവിടെയിട്ടിരിക്കുന്നു. ശക്തമായ വേരുകളുള്ള ചെടികൾ പോലെയാണവർ. അവർ വളർന്നു കായ്ക്കുന്നു. അവരുടെ വായകൊണ്ട് നീ അവർക്ക് അടുത്തവനും പ്രിയപ്പെട്ടവനുമാണെന്ന് അവർ പറയുന്നു. പക്ഷേ, ഹൃദയംകൊണ്ട് അവർ നിന്നിൽ നിന്നും വളരെയകലെയാണ്.

3പക്ഷേ, യഹോവേ, എന്റെ ഹൃദയം നീ അറിയുന്നു. നീ എന്നെ കാണുകയും പരീക്ഷിക്കുകയും ചെയ്താലും. ആ ദുഷ്ടന്മാരെ അറവു ശാലയിലേക്കുള്ള ആടുകളെപ്പോലെ വലിച്ചിഴച്ചാലും. അറവിന്റെ ദിവസത്തേക്കായി അവരെ തെരഞ്ഞെടുത്താലും.

4ഇവിടം എത്രനാളിങ്ങനെ വരണ്ടു കിടക്കും? പുല്ലുകൾ എത്രനാൾ ഉണങ്ങിക്കരിഞ്ഞു കിടക്കും? ഉഗങ്ങളും പക്ഷികളുമെല്ലാം ചത്തീരിക്കുന്നു. ദുഷ്ടന്മാരുടെ കുറ്റമാണുതാനും ഇത്. എന്നിട്ടും ആ ദുഷ്ടന്മാർ പറയുകയാണ്, “ഞങ്ങൾക്കെന്തു സംഭവിക്കുമെന്നു കാണുവാനുംമാത്രം കാലമൊന്നും യിരമ്യോവ് ജീവിക്കുകയില്ല.”

യിരമ്യോവിനുള്ള ദൈവത്തിന്റെ മറുപടി

5“യിരമ്യോവേ, മനുഷ്യരുമായുള്ള ഓട്ടപ്പന്തയത്തിൽ തളയുന്ന നീ കുതിരകൾക്കെതിരെ

മത്സരിക്കുന്നതെങ്ങനെ? സുരക്ഷിതമായൊരിടത്ത് നീ തളർന്നാൽ, അപകടകരമായൊരിടത്ത് നീ എന്തുചെയ്യും? യോർദ്ദാൻനദിക്കരയിലെ മുൾപ്പടർപ്പുകളിൽ നീ എന്തു ചെയ്യും?

6ഇവർ നിന്റെ സ്വന്തം സഹോദരന്മാരാണ്. നിന്റെ സ്വന്തം കുടുംബത്തിലെ അംഗങ്ങൾ നിനക്കെതിരെ ഗുഡാലോചന നടത്തുന്നു. നിന്റെ സ്വന്തം കുടുംബക്കാർ നിനക്കെതിരെ ആക്രോശിക്കുന്നു. സ്നേഹിതരെപ്പോലെ നിന്നോടു സംസാരിക്കുമ്പോൾ പോലും അവരെ വിശ്വസിക്കരുത്.”

യഹോവ തന്റെ ജനമായ യെഹൂദയെ തിരസ്കരിക്കുന്നു

7“ഞാൻ എന്റെ ആലയം ഉപേക്ഷിച്ചിരിക്കുന്നു. എന്റെ സ്വന്തം സ്വത്തിനെ ഞാൻ കൈവിട്ടിരിക്കുന്നു. ഞാൻ സ്നേഹിക്കുന്ന ഒരുവളെ (യെഹൂദാ) അവളുടെ ശത്രുക്കൾക്കു നൽകിയിരിക്കുന്നു.

8എന്റെ സ്വന്തം ജനത ഒരു കാട്ടുസിംഹത്തെപ്പോലെ എന്നിങ്ങനെ തിരിഞ്ഞിരിക്കുന്നു. അവർ എന്റെ നേർക്ക് ഗർജ്ജിച്ചു. അതിനാൽ ഞാനവരിൽ നിന്നകന്നു.

9എന്റെ സ്വന്തം ജനത, കഴുകന്മാരാൽ വളയപ്പെട്ട, മരിച്ചുകൊണ്ടിരിക്കുന്ന ഒരു ഉഗത്തെപ്പോലെയാണിരിക്കുന്നത്. ആ പക്ഷികൾ അവർക്കു ചുറ്റും പറക്കുന്നു. വായു, കാട്ടുതുഗങ്ങളേ, വന്ന് എന്തെങ്കിലും ഭക്ഷിക്കും.

10അനേകം ഇടയന്മാർ എന്റെ മുന്തിരിത്തോപ്പുകൾ നശിപ്പിച്ചു. ആ ഇടയന്മാർ എന്റെ വയലിലെ ചെടികൾ ചവിട്ടിമെതിച്ചിരിക്കുന്നു. എന്റെ മനോഹരമായ വയൽ ആ ഇടയന്മാർ ശൂന്യമരുഭൂമിയാക്കി.

11എന്റെ വയലിനെ അവരൊരു മരുഭൂമിയാക്കി. അതു വരണ്ടുണങ്ങി. ഒരു മനുഷ്യനും അവിടെ വസിക്കുന്നില്ല. രാജ്യം മഴുവനും ഒരു ശൂന്യമരുഭൂമി. ആ വയലിനെ പരിപാലിക്കാൻ ആരും അവശേഷിച്ചില്ല.

12ആ ശൂന്യഭൂമിയിൽ എല്ലാമരുപ്പച്ചകളും കൊള്ളയടിക്കാൻ ഭടന്മാർ വന്നു. ആ ദേശത്തെ ശിക്ഷിക്കാൻ യഹോവ ആ സൈന്യങ്ങളെ ഉപയോഗിച്ചു. ഒരറ്റത്തുനിന്നും മറെയറ്റംവരെയുള്ളവർ ശിക്ഷിക്കപ്പെട്ടു. ഒരുത്തരും സുരക്ഷിതരായിരുന്നില്ല.

13മനുഷ്യർ ഗോതമ്പു വിതയ്ക്കും. പക്ഷേ അവർ മുളള കൊയ്യും. അവർ എല്ലാമുറിയെ പണിയെടുക്കും. പക്ഷേ ഒരു ഫലവും കിട്ടുകയില്ല. സ്വന്തം വിളവിനെച്ചൊല്ലി അവർ ലജ്ജിക്കും. യഹോവയുടെ കോപമാണതിനിടയാക്കിയത്.”

യിസ്രായേലിന്റെ അയൽക്കാർക്കുള്ള യഹോവയുടെ വാഗ്ദാനം

14യഹോവ പറയുന്നതെന്തെന്നാൽ: “യിസ്രായേൽദേശത്തിനു ചുറ്റും വസിക്കുന്നവർക്കായി ഞാനെന്നു ചെയ്യുമെന്ന് നിന്നോടു പറയാം. അവർ വളരെ ദുഷ്ടന്മാരാണ്. യിസ്രായേലുകാർക്കു നൽകിയ ദേശത്തെ അവർ നശിപ്പിച്ചിരിക്കുന്നു. ആ ദുഷ്ടന്മാരെ ഞാൻ അവരുടെ ദേശത്തുനിന്നും പഠിച്ചെടുത്ത് ദേശത്തുനിന്നും പുറത്താക്കും. യെഹൂദക്കാരെയും ഞാൻ അവരോടൊപ്പം പഠിച്ചെടുക്കും. **15**പക്ഷേ അവരെ അവരുടെ ദേശത്തുനിന്നും പഠിച്ചെടുത്തതിനുശേഷം അവരോടൊന്നിച്ച് സഹതാപം തോന്നും. പിന്നെ

ഞാൻ ഓരോ കൂടുംബത്തെയും അവനവന്റെ വസ്തുവകകളിലേക്കും ദേശത്തേക്കും തിരികെ കൊണ്ടുവരും. **16**അവർ തങ്ങളുടെ പാപം നന്നായി പഠിക്കണമെന്നാണെന്റെ ആഗ്രഹം. മുമ്പ് അവർ എന്റെ ജനത്തെ ബാലിന്റെ നാമത്തിൽ പ്രതിജ്ഞ ചെയ്യാൻ പഠിപ്പിച്ചു. ഇനി അവർ നന്നായിത്തന്നെ തങ്ങളുടെ പാപം പഠിക്കണം. എന്റെ ജനതയുടെ വഴി അവർ നന്നായി പഠിക്കുകയും എന്റെ നാമം ഉപയോഗിക്കുകയും 'യഹോവ ജീവിക്കുന്നതുപോലെ' എന്നവർ പറയുകയും ചെയ്താൽ അവരെ വിജയികളാകാനും എന്റെ ജനങ്ങൾക്കിടയിൽ വസിക്കാനും ഞാൻ അനുവദിക്കും. **17**എന്നാൽ ഏതെങ്കിലുമൊരു രാഷ്ട്രം എന്റെ സന്ദേശത്തിനു ചെവിയിൽക്കാതിരുന്നാൽ അതു ഞാൻ പൂർണ്ണമായും നശിപ്പിക്കും. കരിഞ്ഞ ചെടി പോലെ ഞാനതു പറിച്ചെടുക്കും." യഹോവയിൽ നിന്നുള്ള സന്ദേശമായിരുന്നു ഇത്.

അരക്കച്ചയുടെ അടയാളം

13 യഹോവ എന്നോടു പറഞ്ഞത് ഇതായിരുന്നു: "യിരമ്യോവേ, ചെന്ന് ലിനൻകൊണ്ടുള്ള ഒരു അരക്കച്ച വാങ്ങുക. എന്നിട്ട് അരയിൽ ധരിക്കുക. അരക്കച്ച നനയാനിടയാക്കരുത്."

2അതിനാൽ ഞാനൊരു ലിനൻ അരക്കച്ച വാങ്ങി, യഹോവ എന്നോടാവശ്യപ്പെട്ടതു പോലെതന്നെ. അതു ഞാനെന്റെ അരയിൽ ചുറ്റുകയും ചെയ്തു. **3**പിന്നെ യഹോവയുടെ സന്ദേശം രണ്ടാമതും എനിക്കു ലഭിച്ചു. **4**സന്ദേശം ഇതായിരുന്നു: "യിരമ്യോവേ, നീ വാങ്ങി ധരിച്ചിരിക്കുന്ന അരക്കച്ചയുമായി പ്രമാത്തിലേക്കു പോവുക. അരക്കച്ച പാറവിടവുകളിൽ ഒളിച്ചു വയ്ക്കുക."

5അതിനാൽ ഞാൻ പ്രമാത്തിലേക്കു പോവുകയും അരക്കച്ച യഹോവ പറഞ്ഞതുപോലെ തന്നെ ഒളിച്ചു വയ്ക്കുകയും ചെയ്തു. **6**അനേകം ദിവസങ്ങൾക്കുശേഷം യഹോവ എന്നോടു പറഞ്ഞു, "യിരമ്യോവേ, ഇനി പ്രമാത്തിലേക്കു പോവുക. അവിടെ ഒളിച്ചുവയ്ക്കാൻ പറഞ്ഞ അരക്കച്ച കണ്ടെടുക്കുക."

7അതിനാൽ ഞാൻ പ്രമാത്തിലേക്കു പോവുകയും അരക്കച്ച കുഴിച്ചെടുക്കുകയും ചെയ്തു. അതൊളിപ്പിച്ചു വച്ച പാറപ്പിളർപ്പിനിടയിൽ നിന്നും ഞാനത് എടുത്തു. പക്ഷേ ഇപ്പോൾ എനിക്കതു ധരിക്കാൻ കഴിയുന്നില്ല. അത്രമാത്രം നശിച്ചിരുന്നു. അത് ഒന്നിനും കൊള്ളാതെയായി.

8അപ്പോൾ എനിക്കു യഹോവയിൽനിന്നുള്ള സന്ദേശം ലഭിച്ചു. **9**യഹോവ പറഞ്ഞത് ഇതായിരുന്നു: "അരക്കച്ച നശിച്ച് ഒന്നിനും കൊള്ളാത്തതായിരിക്കുന്നു. അതുപോലെ യെഹൂദയിലെയും യെരൂശലേമിലെയും അഹങ്കാരികളെ ഞാൻ നശിപ്പിക്കും. **10**യെഹൂദയിലെ അഹങ്കാരികളും ദുഷ്ടന്മാരുമായ അവരെ ഞാൻ നശിപ്പിക്കും. എന്റെ സന്ദേശങ്ങൾ ചെവികൊൾവാൻ അവർ വിസമ്മതിക്കുന്നു. അവർ കഠിന ഹൃദയരാണ്. മാത്രവുമല്ല, അവർക്ക് തോന്നിയതേ അവർ ചെയ്യുകയുള്ളൂ. അവർ അന്യദൈവങ്ങളെ വിശ്വസിക്കുകയും ആരാധിക്കുകയും ചെയ്യുന്നു. ആ യെഹൂദക്കാർ ഈ അരക്കച്ച പോലെയായിത്തീരും. അവർ നശിപ്പിക്കപ്പെടുകയും ഒന്നിനും കൊള്ളാതെയായിത്തീരുകയും ചെയ്യും. **11**ഒരുവൻ അരക്കച്ച തന്റെ അരയിൽ

മുറുക്കിക്കെട്ടുന്നു. അതേപോലെ, മുഴുവൻ യിസ്രായേൽകൂടുംബത്തെയും മുഴുവൻ യെഹൂദാകൂടുംബത്തെയും എനിക്കു ചുറ്റും കെട്ടിയിരിക്കുന്നു." യഹോവയിൽ നിന്നുള്ളതാണ് ഈ സന്ദേശം. "ഇവർ എന്റെ ജനമാകത്തക്കവിധം ഞാനിതു ചെയ്തു. അപ്പോൾ എന്റെ ജനം എനിക്കു കീർത്തിയും സ്തുതിയും ആദരവും കൊണ്ടുവരും. പക്ഷേ എന്റെ ജനം എന്നെ ചെവികൊണ്ടെന്നു വരികയില്ല."

യെഹൂദയിൽക്കുള്ള താക്കീതുകൾ

12"യിരമ്യോവേ, യെഹൂദക്കാരുോടു പറയുക: 'യിസ്രായേലിന്റെ ദൈവമാകുന്ന യഹോവ പറയുന്നത് ഇതാകുന്നു: സകല വീഞ്ഞുസഞ്ചികളിലും വീഞ്ഞു നിറയ്ക്കുക.' ആ ജനം നിന്നെ പരിഹസിച്ചുകൊണ്ടു പറയും, 'തീർച്ചയായും, എല്ലാ വീഞ്ഞുസഞ്ചിയിലും വീഞ്ഞു നിറയ്ക്കണമെന്നു ഞങ്ങൾക്കറിയാം.'

13അപ്പോൾ നീ അവരോടു പറയും, 'യഹോവ പറയുന്നതിതാണ്: ഈ ദേശത്തു വസിക്കുന്ന സകലരെയും ഞാൻ ഒരു കൂടിയനെപ്പോലെ നിസ്സഹായരാക്കും. ദാവീദിന്റെ സിംഹാസനത്തിലിരിക്കുന്ന രാജാക്കന്മാരെപ്പറ്റിയാണു ഞാനീ പറയുന്നത്. പുരോഹിതർ, പ്രവാചകർ, യെരൂശലേം നിവാസികൾ, എന്നിവരെപ്പറ്റിയൊക്കെയാണു ഞാൻ പറയുന്നത്. **14**യെഹൂദക്കാർ ഒന്നിനുമേൽ ഒന്നായി മറിഞ്ഞുവീഴുന്നതിന് ഞാനിടയാക്കും. പിതാക്കന്മാരും പുത്രന്മാരും ഒന്നിനുമേൽ ഒന്നായി മറിഞ്ഞു വീഴും.'" യഹോവയിൽനിന്നുള്ള സന്ദേശമാണിത്. "എനിക്കവരോടു സഹതാപമോ ദയയോ തോന്നുകയില്ല, യെഹൂദക്കാരെ ഇല്ലായ്മ ചെയ്യുന്നതിൽനിന്നും എന്നെ തടയാൻ ഞാൻ സഹതാപത്തെ അനുവദിക്കയില്ല."

15ശ്രദ്ധിച്ചു ചെവികൊള്ളുക. യഹോവ നിങ്ങളോടു സംസാരിച്ചിരിക്കുന്നു. അഹങ്കാരികളാകരുത്.

16നിങ്ങളുടെ ദൈവമാകുന്ന യഹോവയെ ആദരിക്കുക. അവനെ വാഴ്ത്തുക. അല്ലെങ്കിലവൻ ഇരുട്ടു കൊണ്ടുവരും. നിങ്ങൾ ആ ഇരുണ്ട കുന്നുകളിൽ വീഴുമ്പോൾ, അവിടെ വെളിച്ചത്തിനായി ആഗ്രഹിച്ചു പ്രതീക്ഷിച്ചു കഴിയാനിടയാകുമ്പോൾ, അവനെ വാഴ്ത്തുക. പക്ഷേ യഹോവ കുരിശു കൊണ്ടുവരും. പ്രകാശത്തെ അവൻ കടുത്ത ഇരുട്ടാക്കിമാറ്റും.

17നിങ്ങൾ യഹോവയെ ശ്രവിച്ചില്ലെങ്കിൽ നിങ്ങളുടെ അഹങ്കാരം എന്നെ വ്യസനിപ്പിക്കും. ഞാനെന്റെ മുഖം പൊത്തി വല്ലാതെ നിലവിളിക്കും. എന്റെ കണ്ണുകൾ അശ്രുകണങ്ങൾ കൊണ്ടു നിറയും. എന്തുകൊണ്ടെന്നാൽ യഹോവയുടെ ആട്ടിൻപറ്റം പിടിച്ചു കൊണ്ടുപോകപ്പെടും. **18**രാജാവിനോടും അവന്റെ പത്നിയോടും ഇങ്ങനെ പറയുക, "നിന്റെ സിംഹാസനത്തിൽനിന്നും ഇറങ്ങിവരിക. നിന്റെ മനോഹര മകുടം നിന്റെ തലയിൽനിന്നും വീണിരിക്കുന്നു."

19നെഗെവുമരുമിയിലെ നഗരങ്ങളുടെ കവാടങ്ങൾ അടച്ചുപൂട്ടപ്പെട്ടിരിക്കുന്നു; ആർക്കും അതു തുറക്കാൻമാവില്ല. സർവ്വയെഹൂദക്കാരും പ്രവാസികളായി പിടിക്കപ്പെട്ടിരിക്കുന്നു. അവർ തടവുകാരായി കൊണ്ടുപോകപ്പെട്ടിരിക്കുന്നു.

20യെരൂശലേമേ, നോക്കൂ! ശത്രു വടക്കുനിന്നും വരികയാണ്! എവിടെയാണു നിന്റെ ആട്ടിൻ

പറ്റും? ആ നല്ല ആട്ടിൻപറ്റത്തെ ദൈവമാണു നിനക്കു തന്നത്. നീ അവയെ പരിപാലിക്കേണ്ടിയിരുന്നു.

21 ആട്ടിൻപറ്റത്തിന്റെ കണക്കു ബോധിപ്പിക്കുവാൻ യഹോവ ചോദിച്ചാൽ നീ എന്തു പറയും? ദൈവത്തെപ്പറ്റി ജനങ്ങളെ പഠിപ്പിക്കേണ്ടവനായിരുന്നു നീ. നിന്റെ നേതാക്കൾ അവരെ നയിക്കേണ്ടവരായിരുന്നു. പക്ഷേ അവർ തങ്ങളുടെ ജോലി ചെയ്തില്ല! അതിനാൽ നിനക്ക് കൂടുതൽ വേദനയും ദുരിതങ്ങളുമുണ്ടാകും. പ്രസവിച്ചുകൊണ്ടിരിക്കുന്ന സ്ത്രീയെപ്പോലെയാകും നീ.

22 നീ സ്വയം ചോദിക്കണം, “ഈ ദോഷങ്ങൾ എന്തിനെക്കൊണ്ടുണ്ടായി?” നിന്റെ നിരവധി പാപങ്ങൾ മൂലമാണതു സംഭവിച്ചത്. നിന്റെ പാപങ്ങൾമൂലം നിന്റെ ഉടുപ്പു കീറിപ്പോയി. നിന്റെ പാദുകങ്ങൾ അപഹരിക്കപ്പെടുകയും ചെയ്തു. നിന്നെ അപമാനിക്കുന്നതിനാണ് അവരിതു ചെയ്തത്.

23 കറുവന് തന്റെ നിറം മാറ്റാൻ കഴിയില്ല. പുള്ളിപ്പുലിക്ക് തന്റെ പുള്ളികൾ മാറ്റാനും കഴിയില്ല. യെരൂശലേമേ, അതേപോലെ നിനക്കും മനസ്സുമാറി നന്മ ചെയ്യാൻ കഴിയുകയില്ല. നീ എപ്പോഴും തിന്മകൾ ചെയ്യുന്നു.

24 “നിങ്ങളെ ഞാൻ വസതികളിൽനിന്നും ഓടിക്കും. നിങ്ങൾ നാലുപാടും ഓടും. മരുക്കാരറ്റിൽ പറക്കുന്ന പതിരുകൾപോലെയാകും നിങ്ങൾ.

25 ഇതാണു നിങ്ങളെ സംഭവിക്കുക. എന്റെ പദ്ധതികളിൽ നിങ്ങളുടെ ഭാഗമിതാണ്.” യഹോവയിൽനിന്നുള്ള സന്ദേശമായിരുന്നു ഇത്. “എന്തുകൊണ്ടിതു സംഭവിക്കും? എന്തെന്നാൽ, നിങ്ങളെന്നെ മറന്നു. നിങ്ങൾ വ്യാജദൈവങ്ങളിൽ വിശ്വസിച്ചു.

26 യെരൂശലേമേ, നിന്റെ ഉടുപ്പു ഞാൻ നിന്റെ മുഖത്തിനുമേൽ ഉയർത്തും. സകലരും നിന്നെ കാണും, നീ അപമാനിക്കുന്നവരും ചെയ്യും.

27 നീ ചെയ്ത കൊടുംക്രൂരതകൾ ഞാൻ കണ്ടു. നീ ചിരിക്കുന്നതും കാര്യകന്മാരുമായി വ്യഭിചരിക്കുന്നതും ഞാൻ കണ്ടു. വേശ്യയെപ്പോലെയാകാനുള്ള നിന്റെ പദ്ധതികളെപ്പറ്റി ഞാനറിഞ്ഞു. നിന്നെ ഞാൻ കുന്നുകളിലും വയലുകളിലും കണ്ടു. യെരൂശലേമേ, നിനക്കു കഷ്ടം. എത്രനാൾ നീയിങ്ങനെ കെട്ട പാപങ്ങൾ ചെയ്തുകൊണ്ടിരിക്കും.”

വരൾച്ചയും വ്യാജപ്രവാചകന്മാരും

14 വരൾച്ചയെപ്പറ്റി യിരമ്യോവിനുള്ള യഹോവയുടെ സന്ദേശമാണിത്:

2 “യെഹൂദരാജ്യം മരണമടഞ്ഞവർക്കായി വിലപിക്കുന്നു. യെഹൂദയിലെ നഗരങ്ങളിലുള്ളവർ കൂടുതൽ ദുർബ്ബലരായിക്കൊണ്ടിരുന്നു. അവർ നിലത്തുകിടക്കുന്നു. യെരൂശലേംകാർ സഹായത്തിന് ദൈവത്തോടു വിലപിക്കുന്നു.

3 ജനനേതാക്കൾ വെള്ളത്തിനായി ഭൂതൃദരെ അയച്ചു. ഭൂതൃന്മാർ ജലസംഭരണികളെ സമീപിച്ചെങ്കിലും ഒട്ടും ജലം കിട്ടിയില്ല. ശൂന്യമായ ഭരണികളുമായി ഭൂതൃന്മാർ തിരിച്ചുവരുന്നു. അങ്ങനെ അവർ ലജ്ജിതരും വിഷണ്ണരുമായി. അപമാനം കൊണ്ട് അവർ തലമുടി.

4 വിളകൾക്കായി ആരും നിലമൊരുക്കുന്നില്ല. ഭൂമിയിൽ മഴ പെയ്യുന്നില്ല. കൃഷിക്കാർ നിരാശർ. അതിനാലവർ അപമാനംകൊണ്ട് തല മറയ്ക്കുന്നു.

5 തള്ളമാൻ തന്റെ നവജാതശിശുവിനെ പോലും വയലിൽ വിട്ടിട്ടുപോകുന്നു. പച്ചപ്പുല്ലി ഇല്ലാത്തതിനാലാണവളിതു ചെയ്യുന്നത്.

6 കാട്ടുകഴുതകൾ മൊട്ടക്കുന്നുകളിൽ നിൽക്കുന്നു. കുറുമ്പുകൾക്കുപോലെ അവ കാറ്റിന്റെ മണം പിടിക്കുന്നു. പക്ഷേ അവയുടെ കണ്ണുകൾക്ക് ആഹാരം കണ്ടെത്താനാകുന്നില്ല. എന്തെന്നാൽ തിന്നാൻ അവിടെ ഒരു ചെടിയുമില്ല.”

ദൈവസഹായത്തിനുള്ള പ്രാർത്ഥന

7 “അതെല്ലാം ഞങ്ങളുടെ തെറ്റാണെന്നു ഞങ്ങൾക്കറിയാം. ഞങ്ങളുടെ പാപങ്ങൾമൂലം ഞങ്ങൾ യാതന നേരിടുന്നു. യഹോവേ, നിന്റെ നല്ലനാമത്തിനുവേണ്ടി ഞങ്ങളെ രക്ഷിക്കാൻ എന്തെങ്കിലും ചെയ്താലും. പലപ്രാവശ്യം ഞങ്ങൾ നിന്നെ വിട്ടുപോയെന്നു ഞങ്ങൾ സമ്മതിക്കുന്നു. ഞങ്ങൾ നിനക്കെതിരെ പാപം ചെയ്തിരിക്കുന്നു.

8 ദൈവമേ, നീ യിസ്രായേലിന്റെ പ്രതീക്ഷയാകുന്നു! ദുരിതകാലങ്ങളിൽ നീ യിസ്രായേലിനെ രക്ഷിച്ചു. എന്നാലിപ്പോൾ നീ ഈ ദേശത്ത് ഒരപരിചിതനെപ്പോലെ കാണപ്പെടുന്നു. രാത്രി തങ്ങിയിട്ടു പോകുന്ന യാത്രികനെപ്പോലെ നീ കാണപ്പെടുന്നു.

9 ആകസ്മികമായി ആക്രമിക്കപ്പെട്ടിരിക്കുന്ന ഒരുവനെപ്പോലെ നീ കാണപ്പെടുന്നു. ആരെ യെങ്കിലും രക്ഷപ്പെടുത്താൻ കഴിയാത്ത ഭടനെപ്പോലെ നീയിപ്പോൾ കാണപ്പെടുന്നു. പക്ഷേ, യഹോവേ, നീ ഞങ്ങളോടൊപ്പമുണ്ട്. ഞങ്ങൾ നിന്റെ നാമത്തിൽ വിളിക്കപ്പെട്ടവർ. അതിനാൽ, സഹായിക്കാതെ ഞങ്ങളെ കൈവിടരുതേ!”

യെഹൂദയ്ക്കുള്ള ദൈവസന്ദേശം

10 യെഹൂദക്കാരെപ്പറ്റി യഹോവ പറയുന്നതിതാണ്: “യെഹൂദക്കാരെ സത്യത്തിൽ എന്നെ വിട്ടുപോകാനാഗ്രഹിക്കുന്നു. എന്നെ ഉപേക്ഷിച്ചു പോകുന്നതിൽനിന്നും അവർ സ്വയം പിന്തിരിയുന്നില്ല. അതിനാലിപ്പോൾ യഹോവ അവരെ സ്വീകരിക്കുകയില്ല. ഇപ്പോൾ യഹോവ അവർ ചെയ്യുന്ന തിന്മകൾ അനുസ്മരിക്കും. യഹോവ അവരെ അവരുടെ പാപങ്ങൾക്കു ശിക്ഷിക്കും.”

11 അപ്പോൾ യഹോവ എന്നോടു പറഞ്ഞു, “യിരമ്യോവേ, യെഹൂദക്കാരെക്കു നന്മവരണമേയെന്നു പ്രാർത്ഥിക്കാതിരിക്കുക. 12 യെഹൂദക്കാരെ ഉപവസിക്കാനും എന്നോടു പ്രാർത്ഥിക്കാനും തുടങ്ങിയേക്കാം. പക്ഷേ അവരുടെ പ്രാർത്ഥന ഞാൻ ചെവിക്കൊള്ളുകയില്ല. അവരെനിക്കു ഹോമയാഗങ്ങളും ധാന്യബലികളും അർപ്പിച്ചാൽപോലും അവരെ ഞാൻ സ്വീകരിക്കുകയില്ല. യെഹൂദക്കാരെ ഞാൻ യുദ്ധത്തിൽ നശിപ്പിക്കും. അവരുടെ ഭക്ഷണം ഞാൻ എടുത്തുകൊണ്ടുപോകുകയും യെഹൂദക്കാരെ പട്ടിണികിടക്കുകയും ചെയ്യും. മാർകരോഗങ്ങൾകൊണ്ടും ഞാനവരെ നശിപ്പിക്കും.”

13 പക്ഷേ യഹോവയോടു ഞാൻ പറഞ്ഞു, “യഹോവേ, എന്റെ യജമാനനേ, പ്രവാചകന്മാർ ജനങ്ങളോടു വ്യത്യസ്തമായ ചിലതാണു പറയുന്നത്. യെഹൂദക്കാരോട് അവർ പറഞ്ഞു, ‘ശത്രുവിന്റെ വാളിന് നിങ്ങൾ ഇരയാകില്ല. ഒരിക്കലും നിങ്ങൾ പട്ടിണിക്കിരയാകില്ല. യഹോവ ഈ ദേശത്തു നിങ്ങളെ സമാധാനം നൽകും.’”

14അപ്പോൾ യഹോവ എന്നോടു പറഞ്ഞു, “യിരമ്യാവേ, ആ പ്രവാചകർ എന്റെ നാമത്തിൽ നൂണ പറയുകയാണ്. ആ പ്രവാചകരെ ഞാനയച്ചതല്ല. അവരോടു ഞാൻ ഒരിക്കലും കല്പിച്ചിട്ടില്ല. അവരോടു ഞാൻ ഒരിക്കലും സംസാരിച്ചിട്ടില്ല. ആ പ്രവാചകർ വ്യാജദർശനങ്ങളും വിലകെട്ട ജാലവിദ്യകളും സ്വന്തം സങ്കല്പങ്ങളുമാണ് പ്രസംഗിക്കുന്നത്. 15അതിനാൽ എന്റെ നാമത്തിൽ പ്രസംഗിക്കുന്ന ആ പ്രവാചകരെപ്പറ്റി എനിക്കു പറയാനുള്ളത് ഇതാണ്. ആ പ്രവാചകരെ ഞാൻ അയച്ചതല്ല. ആ പ്രവാചകർ പറഞ്ഞു, ‘വാളേന്തിയ ശത്രുക്കൾ ഒരിക്കലും ഈ രാജ്യത്തെ ആക്രമിക്കില്ല. ഈ ദേശത്ത് ഒരിക്കലും പട്ടിണി ഉണ്ടായിരിക്കില്ല.’ ആ പ്രവാചകന്മാർ പട്ടിണികൊണ്ടു മരിക്കും. ശത്രുവിന്റെ വാൾ അവരെ വധിക്കുകയും ചെയ്യും. 16ആ പ്രവാചകരുടെ വാക്കുകൾ കേട്ട ജനം തെരുവിലെറിയപ്പെടുകയും ചെയ്യും. അവർ പട്ടിണിയാലും ശത്രുവിന്റെ വാളിനാലും മരണമടയും. അവരെയോ അവരുടെ ഭാര്യമാരെയോ പുത്രന്മാരെയോ പുത്രിമാരെയോ സംസ്കരിക്കാൻ ആരുമുണ്ടായിരിക്കുകയുമില്ല. അവരെ ഞാൻ ശിക്ഷിക്കും.

17“യിരമ്യാവേ ഈ സന്ദേശം യെഹൂദക്കാരോടു പറയുക: ‘എന്റെ കണ്ണുകളിൽ അശ്രു നിറഞ്ഞിരിക്കുന്നു. രാത്രിയിലും പകലും ഞാൻ നിർത്താതെ കരയും. എന്റെ കന്യകാപുത്രിയായി ഞാൻ നിലവിലിരിക്കും. എന്റെ ജനത്തിനായി ഞാൻ നിലവിലിരിക്കും. എന്തുകൊണ്ടെന്നാൽ, ആരോ അവരെ അടിച്ചു പൊട്ടിച്ചിരിക്കുന്നു. അവർക്കു വല്ലാതെ പരിക്കേറ്റിരിക്കുന്നു.

18രാജ്യത്തേക്കു കടക്കുമ്പോൾ വാളിനിരയാ യവരെ ഞാൻ കാണുന്നു. നഗരത്തിലേക്കു കടക്കുമ്പോൾ പട്ടിണികൊണ്ടുള്ള രോഗങ്ങൾ ഞാൻ വളരെയധികം കാണുന്നു. പുരോഹിതന്മാരും പ്രവാചകന്മാരും വിദേശത്തേക്കു കടത്തപ്പെട്ടിരിക്കുന്നു.”

19ജനങ്ങൾ പറയുന്നു, “യഹോവേ, യെഹൂദാ രാജ്യത്തെ നീ പൂർണ്ണമായും തിരസ്കരിച്ചുവോ? യഹോവേ, സീയോനെ നീ വെറുക്കുന്നുവോ? യഹോവേ ദേദപ്പെടുത്താനാകത്തത്ര നീ ഞങ്ങളെ മുറിവേല്പിച്ചിരിക്കുന്നു. നീയെന്തിനാണതു ചെയ്തത്? ഞങ്ങൾ സമാധാനം കാംക്ഷിക്കുകയായിരുന്നു, പക്ഷേ ഒരു നന്മയും വന്നില്ല. സുഖപ്പെടുത്തലിന്റെ ഒരു കാലത്തെ ഞങ്ങൾ പ്രതീക്ഷിക്കുകയായിരുന്നു. പക്ഷേ ഭീകരത മാത്രം വന്നു.

20യഹോവേ, ഞങ്ങൾ ദുഷ്ടന്മാരാണെന്നു ഞങ്ങൾക്കറിയാം. ഞങ്ങളുടെ പൂർവ്വികർ തിന്മ ചെയ്തെന്നു ഞങ്ങൾക്കറിയാം. അതെ, ഞങ്ങൾ നിനക്കെതിരായി പാപം ചെയ്തു.

21യഹോവേ, നിന്റെ നാമത്തിന്റെ നന്മയ്ക്കായി, ഞങ്ങളെ തള്ളിയകറ്റരുതേ. നിന്റെ മഹനീയ സിംഹാസനത്തിൽനിന്നും നിന്റെ മഹത്വത്തെ കൊണ്ടുപോകരുതേ. ഞങ്ങളോടൊപ്പമുള്ള നിന്റെ കരാർ ഓർമ്മിക്കുക. ആ കരാർ ലംഘിക്കരുതേ.

22വിദേശീയവിഗ്രഹങ്ങൾക്ക് മഴ കൊണ്ടു വരാനുള്ള ശക്തിയില്ല. മഴച്ചാരലിനെ അയയ്ക്കാനുള്ള ശക്തി ആകാശത്തിനില്ല. നീയാണു ഞങ്ങളുടെ ഏക പ്രതീക്ഷ. നീയാണിതെല്ലാം സൃഷ്ടിച്ചവൻ.”

15 യഹോവ എന്നോടു പറഞ്ഞു, “യിരമ്യാവേ, മോശെയും ശമുവേലും യെഹൂദക്കാരും

ർക്കായി പ്രാർത്ഥിക്കാനുണ്ടായിരുന്നിട്ടും എനിക്കിവരോട് അലിവു തോന്നിയില്ല. യെഹൂദക്കാരെ എന്നിൽനിന്നും ദൂരെയകറ്റുക. അവരോടു പോകാൻ പറയുക. 2അവർ നിന്നോടു ‘ഞങ്ങളുവിടെ പോകണം?’ എന്നു ചോദിച്ചേക്കാം. അവരോടു നീ ഇങ്ങനെ പറയുക: യഹോവ പറയുന്നത് ഇതാണ്:

‘ചിലരെ ഞാൻ മരിക്കാനായി തെരഞ്ഞെടുത്തിരിക്കുന്നു. അവർ മരിക്കും. ചിലരെ വാളുകൊണ്ടു വധിക്കപ്പെടാൻ ഞാൻ തെരഞ്ഞെടുത്തിരിക്കുന്നു. അവർ വാളാൽ കൊല്ലപ്പെടും. ചിലരെ പട്ടിണികൊണ്ടു മരിക്കാൻ ഞാൻ തെരഞ്ഞെടുത്തിരിക്കുന്നു. അവർ പട്ടിണികൊണ്ടു മരിക്കും. ചിലർ പിടിക്കപ്പെടാനും വിദേശരാജ്യത്തേക്ക് ഓടിക്കപ്പെടാനും ഞാൻ തെരഞ്ഞെടുത്തിരിക്കുന്നു. അവർ ആ വിദേശരാജ്യത്ത് തടവുകാരായിരിക്കും.

3അവർക്കെതിരെ ഞാൻ നാലുതരം വിനാശകരം അയയ്ക്കും. ‘യഹോവയിൽനിന്നുള്ള സന്ദേശമാണിത്-‘ കൊല്ലാനായി ഞാൻ ശത്രുവിനെ വാളുകൊടുത്ത് അയയ്ക്കും. അവരുടെ ഊതദേഹങ്ങൾ വലിച്ചുകൊണ്ടു പോകാൻ ഞാൻ നായ്ക്കളെ അയയ്ക്കും. അവരുടെ ശവങ്ങൾ തിന്നാനും നശിപ്പിക്കാനുമായി ഞാൻ ആകാശത്തിലെ പറവകളെയും കാട്ടുമൃഗങ്ങളെയും അയയ്ക്കും.

4യെഹൂദക്കാരെ ഞാൻ ഭൂമിയിലെ സകല ജനങ്ങൾക്കും ഭീതിയുടെ ഉദാഹരണമാക്കും. യെഹൂദക്കാരോടു ഞാനിങ്ങനെ ചെയ്യുന്നത് യെരൂശലേമിലുള്ള മനശ്ശെയുടെ പ്രവൃത്തികൾ മൂലമാണ്. ഹിസ്കീയാരാജാവിന്റെ പുത്രനാണ് മനശ്ശേ. യെഹൂദയിലെ രാജാവായിരുന്നു മനശ്ശേ.

5“യെരൂശലേംനഗരമേ, നിന്നോട് ആർക്കും സഹതാപം തോന്നില്ല. നിനക്കായി ആരും വ്യസനിക്കുകയോ കരയുകയോ ഇല്ല. നിനക്കെങ്ങനെയുണ്ടെന്നു ചോദിക്കാൻപോലും ആരും വഴിവിട്ടുപോകുകയില്ല!

6“യെരൂശലേമേ, നീ എന്നെ കൈവെടിഞ്ഞു.” യഹോവയിൽനിന്നുള്ള സന്ദേശമാണിത്. “വീണ്ടും വീണ്ടും നീ എന്നെ വിട്ടുപോയി! അതിനാൽ നിന്നെ ഞാൻ ശിക്ഷിക്കുകയും നശിപ്പിക്കുകയും ചെയ്യും. നിന്റെ ശിക്ഷനടപ്പാക്കാതെ ഞാൻ മടുത്തു.

7“യെഹൂദക്കാരെ ഞാൻ വീശുമുറം കൊണ്ട് വേർതിരിക്കും. ദേശത്തിന്റെ നഗരകവാടങ്ങളിൽ അവരെ ഞാൻ ചിതറിക്കും. എന്റെ ജനമാനസാന്തരപ്പെട്ടില്ല. അതിനാൽ അവരെ ഞാൻ നശിപ്പിക്കും. അവരുടെ കുട്ടികളെ ഞാൻ കൊണ്ടുപോകും.

8അനേകം സ്ത്രീകൾക്ക് തങ്ങളുടെ ഭർത്താക്കന്മാരെ നഷ്ടപ്പെടും. സമുദ്രത്തിലെ മണൽത്തരികളെക്കാൾ വിധവകളുണ്ടാകും. ഉച്ചസമയത്ത് ഞാനൊരു വിനാശകനെ കൊണ്ടുവരും. യെഹൂദയിലെ ചെറുപ്പക്കാരുടെ അമ്മമാരെ വിനാശകൻ ആക്രമിക്കും. യെഹൂദയിലെ ജനങ്ങളുടെമേൽ ഞാൻ വേദനയും ഭയവും കൊണ്ടുവരും. ഇതു ഞാൻ വളരെവേഗം സംഭവിക്കും.

9“ശത്രു ജനത്തെ വാളുകൾകൊണ്ട് ആക്രമിക്കുകയും വധിക്കുകയും ചെയ്യും. യെഹൂദയിൽ അവശേഷിക്കുന്നവരെ അവർ വധിക്കും. ഒരുവൾക്ക് ഏഴുപുത്രന്മാരുണ്ടായിരുന്നെങ്കിലും പക്ഷേ അവരെല്ലാം മരിക്കും. കരഞ്ഞു കരഞ്ഞ് ശ്വാസം കിട്ടാത്തത്ര ക്ഷീണിക്കുംവരെ അവൾ വിലവി

ക്കും. അവൾ മനസ്സു തകർന്നു കഴുത്തൊളകും. അവളുടെ തിളങ്ങുന്ന പകൽ ദുഃഖത്താൽ ഇരുളും.”

യിരമ്യോവ് വീണ്ടും ദൈവത്തോട് ആവലാതിപ്പെടുന്നു

10അമ്മേ, നീയെന്നിക്കു ജന്മമേകിയതിൽ ഞാൻ (യിരമ്യോവ്) വ്യസനിക്കുന്നു. മുഴുവൻ ദേശത്തെയും കുറ്റപ്പെടുത്തുകയും വിമർശിക്കുകയും ചെയ്യേണ്ടവനാണു ഞാൻ. ഞാൻ ഒന്നും കടം വാങ്ങിയിട്ടില്ല. പക്ഷേ എല്ലാവരും എന്നെ ശപിക്കുന്നു.

11യഹോവേ, സത്യമായും ഞാൻ നിന്നെ നന്നായി സേവിച്ചു. ദുരിതകാലങ്ങളിൽ ഞാ ശനെൻറെ ശത്രുക്കളെപ്പറ്റി നിന്നോടു പ്രാർത്ഥിച്ചു.

യിരമ്യോവിനുള്ള ദൈവത്തിൻറെ മറുപടി

12“യിരമ്യോവേ, ഒരിരുമ്പുകഷണം അടിച്ചു തകർക്കാൻ ആർക്കും സാധ്യമല്ല. വടക്കുനിന്നുള്ള ഇരുമ്പിനെപ്പറ്റിയാണു ഞാൻ പറയുന്നത്. ഒരു വെങ്കലക്കഷണത്തെയും ചിതറിക്കാൻ ആർക്കും സാധ്യമല്ല.

13യെഹൂദക്കാർക്ക് അനേകം നിധികളുണ്ട്. ആ സമ്പത്തൊക്കെ ഞാൻ അന്യർക്കു നൽകും. ആ അന്യർക്ക് അവ വാങ്ങേണ്ടിവരില്ല. ആ സമ്പത്തു ഞാൻ അവർക്കു നൽകും. എന്തുകൊണ്ടെന്നാൽ യെഹൂദയ്ക്ക് അനവധി പാപങ്ങളുണ്ട്. യെഹൂദയിലെ എല്ലാഭാഗത്തും ജനം പാപം ചെയ്തു.

14യെഹൂദക്കാരേ, നിങ്ങളെ ഞാൻ ശത്രുക്കളുടെ അടിമകളാക്കും. നിങ്ങൾക്കൊരിക്കലുമറിയാത്ത ദേശത്ത് നിങ്ങൾ അടിമകളായിരിക്കും. ഞാൻ വളരെ കോപിച്ചിരിക്കുന്നു. എൻറെ കോപം തീക്ഷ്ണാഗ്നിപോലെ, നീയതിലെരിയപ്പെടും.”

15യഹോവേ, നീയെന്നെ മനസ്സിലാക്കുന്നു. എന്നെ ഓർമ്മിക്കുകയും പരിപാലിക്കുകയും ചെയ്താലും. മനുഷ്യരെനെ വേദനിപ്പിക്കുന്നു. അവർക്ക് അർഹമായ ശിക്ഷ നൽകിയാലും. നീ അവരോടു ക്ഷമ കാണിക്കുന്നു. അവരോടു ക്ഷമാശീലനായിരിക്കുമ്പോൾ എന്നെ നശിപ്പിക്കാതിരിക്കേണമേ. എന്നെക്കുറിച്ചും ഞാൻ നിനക്കായി സഹിക്കുന്ന വേദനയെക്കുറിച്ചും ചിന്തിക്കേണമേ.

16നിൻറെ സന്ദേശം എന്നിക്കു വന്നു. നിൻറെ വാക്കുകൾ ഞാൻ ഭക്തിക്കുകയും ചെയ്തു. നിൻറെ സന്ദേശം എന്നെ സന്തോഷിപ്പിച്ചു. നിൻറെ നാമത്തിൽ വിളിക്കപ്പെടുന്നതിൽ ഞാനൊറ്റാദിച്ചു. സർവ്വശക്തനായ യഹോവയെന്നാക്കുന്നു നിൻറെ നാമം.

17സ്വയം ചിരിച്ചൊറ്റാദിച്ചിരിക്കുന്ന കൂട്ടത്തോടൊപ്പം ഞാൻ ഒരിക്കലും ഇരുന്നിട്ടില്ല. നിൻറെ സ്വാധീനം മൂലം ഞാൻ തനിയെ ഇരുന്നു. എന്നിക്കു ചുറ്റിലുമുള്ള തിന്മകളുടെനേർക്ക് നീയെന്നിൽ കോപം നിറച്ചു.

18എന്നിട്ടും എനിക്കെന്തേ വേദനിക്കുന്നുവെന്നു മനസ്സിലാക്കുന്നില്ല. എൻറെ മുറിവ് ഉണങ്ങാത്തതെന്തെന്നും ഭേദമാകാത്തതെന്തെന്നും എന്നിക്കു മനസ്സിലാക്കുന്നില്ല. യഹോവേ, ജലധാര പോലെയായിരുന്ന നീ വരണ്ട ജലധാര പോലെയായിരിക്കുന്നുവെന്ന് എന്നിക്കനുവേദപ്പെടുന്നു. ജലപ്രവാഹം നിലച്ച ഉറവ പോലെയാകുന്നു നീ.”

19അപ്പോൾ യഹോവ പറഞ്ഞു, “യിരമ്യോവേ, നീ മാനസാന്തരപ്പെട്ട് എന്നിലേക്കു തിരിച്ചുവന്നാൽ, നിന്നെ ഞാൻ ശിക്ഷിക്കുകയില്ല. നീ മാനസാന്തരപ്പെട്ടു തിരികെവന്നാൽ നിനക്കെന്നെ സേവിക്കാം. വിലകെട്ട വാക്കുകൾ സംസാരിക്കാതെ വിലയുള്ള വാക്കുകൾ സംസാരിച്ചാൽ നിനക്ക് എന്നിക്കായി സംസാരിക്കാനാവും. യിരമ്യോവേ, യെഹൂദക്കാർ മാനസാന്തരപ്പെട്ട് നിൻറെയടുത്തേക്കു വരണം. പക്ഷേ നീ അവരെപ്പോലെയായിത്തീരരുത്.

20നിന്നെ ഞാൻ ബലവത്താക്കും. നീയൊരു വെങ്കലഭിത്തിപോലെയാണു് അവർ കരുതും. യെഹൂദക്കാർ നിനക്കെതിരെ പോരാടും. പക്ഷേ അവർ നിന്നെ തോല്പിക്കുകയില്ല. എന്തുകൊണ്ടെന്നാൽ, ഞാൻ നിന്നോടൊപ്പമുണ്ട്. നിന്നെ ഞാൻ സഹായിക്കുകയും രക്ഷിക്കുകയും ചെയ്യും.” യഹോവയിൽനിന്നുള്ള സന്ദേശമായിരുന്നു അത്.

21“ആ ദുഷ്ടന്മാരിൽനിന്നും ഞാൻ നിന്നെ രക്ഷിക്കും. അവർ നിന്നെ ഭയപ്പെടുത്തുന്നു. പക്ഷേ അവരിൽനിന്നും നിന്നെ ഞാൻ രക്ഷിക്കും.”

ദുരന്തത്തിൻറെ ദിനം

16 യഹോവയുടെ സന്ദേശം എന്നിലേക്കു വന്നു: 2“യിരമ്യോവേ, നീ വിവാഹിതനാകരുത്. നിനക്കീസ്ഥലത്ത് പുത്രന്മാരോ പുത്രിമാരോ ഉണ്ടായിരിക്കരുത്.”

3ഈ സ്ഥലത്തു പിറന്ന പുത്രന്മാരെയും പുത്രിമാരെയുംപറ്റി യഹോവ ഇക്കാര്യങ്ങൾ പറയുന്നു. ആ കുട്ടികളുടെ മാതാപിതാക്കളെക്കുറിച്ച് യഹോവ പറയുന്നത് ഇതുതന്നെ: 4“ഒരു ഭീകരമരണത്തിൽ അവർ ഒടുങ്ങും. അവർക്കായി ആരും വിലപിക്കുകയില്ല. അവരെ ആരും സംസ്കരിക്കുകയില്ല. അവരുടെ മൃതദേഹം ചാണകംപോലെ നിലത്തു കിടക്കും. ശത്രുവിൻറെ വാളുകൊണ്ട് അവർ മരിക്കും. അല്ലെങ്കിൽ പട്ടിണികൊണ്ടു മരിക്കും. അവരുടെ മൃതദേഹങ്ങൾ ആകാശത്തിലെ പറവകൾക്കും ഭൂമിയിലെ കാട്ടുതുഗങ്ങൾക്കും ഭക്ഷണമായിത്തീരും.”

5അതിനാൽ യഹോവ പറയുന്നു: “യിരമ്യോവേ, മനുഷ്യർ മരണസഭ്യയുണ്ണുന്ന വീട്ടിലേക്കു കയറിപ്പോകരുത്. അവിടെ പോയി മരിച്ചവർക്കായി വിലപിക്കുകയോ നിൻറെ വ്യസനം പ്രകടിപ്പിക്കുകയോ ചെയ്യരുത്. അക്കാര്യങ്ങൾ ചെയ്യാതിരിക്കുക. എന്തുകൊണ്ടെന്നാൽ എൻറെ അനുഗ്രഹങ്ങൾ ഞാൻ തിരികെ എടുത്തിരിക്കുന്നു. യെഹൂദയിലെ ഈ ജനത്തോടു ഞാൻ കരുണ കാട്ടുകയില്ല. എന്നിക്കവരോടു സഹതാപം നോന്നുകയില്ല.” യഹോവയിൽനിന്നുള്ള സന്ദേശമായിരുന്നു ഇത്.

6“യെഹൂദയിൽ പ്രമാണിമാരും സാധാരണക്കാരും മരണമടയും. ആരും അവരെ സംസ്കരിക്കുകയോ അവർക്കായി വിലപിക്കുകയോ ചെയ്യില്ല. അവർക്കായി ദുഃഖം പ്രകടിപ്പിക്കാൻ ആരും സ്വന്തം മുടി മുറിക്കുകയോ തല മുണ്ഡനം ചെയ്യുകയോ ഇല്ല. 7മരിച്ചവർക്കായി വിലപിക്കുന്നവർക്ക് ആരും ഭക്ഷണം കൊണ്ടുവരികയില്ല. അപ്പനോ അമ്മയോ മരിച്ചവരെ ആരും ആശ്വസിപ്പിക്കില്ല. മരിച്ചവർക്കായി വിലപിക്കുന്നവരെ ആശ്വസിപ്പിക്കാൻ ആരും പാനീയം നൽകില്ല.

8“യിരമ്യോവേ, സഭ്യ ഉണ്ണുന്നവരുടെ വീട്ടിലേക്കു കയറിപ്പൊഴുത്. ആ വീട്ടിലേക്കു കയറു

കയും തിന്നാനും കൂടിക്കാണുമായി ഇരിക്കുകയും ചെയ്യരുത്. 9 യിസ്രായേലിന്റെ ദൈവമാകുന്ന, സർവ്വശക്തനായ യഹോവ ഇക്കാര്യങ്ങൾ പറയുന്നു: 'ഒരുമിച്ച് ആഹ്ലാദിക്കുന്നവരുടെ ശബ്ദം ഞാൻ വൈകാതെ അവസാനിപ്പിക്കും. വിവാഹസൽക്കാരത്തിൽ മനുഷ്യരുണ്ടാക്കുന്ന ആഹ്ലാദശബ്ദങ്ങൾ ഞാൻ അവസാനിപ്പിക്കും. നിന്റെ ജീവിതകാലത്തുതന്നെ ഇതു സംഭവിക്കും. ഇക്കാര്യങ്ങൾ ഞാൻ പെട്ടെന്നു തന്നെ ചെയ്യും.'

10 "യിരമ്യോവേ, യെഹൂദക്കാരോടു നീ ഇക്കാര്യങ്ങൾ പറയും. ജനം നിന്നോടു ചോദിക്കും, 'യഹോവ എന്തിനാണ് ഈ ഭയങ്കരകാര്യങ്ങൾ ഞങ്ങളോടു പറഞ്ഞത്? ഞങ്ങൾ എന്തുതെറ്റാണു ചെയ്തിരിക്കുന്നത്? ഞങ്ങളുടെ ദൈവമാകുന്ന യഹോവയ്ക്കെതിരെ ഞങ്ങളെന്തു പാപമാണു ചെയ്തിരിക്കുന്നത്?' 11 അവരോടു നീ ഇങ്ങനെ പറയണം: 'നിങ്ങളുടെ പൂർവ്വികന്മാർ എന്നെ അനുഗമിക്കുന്നതിൽനിന്നും വ്യതിചലിച്ചതിനാലാണ് ഈ ഭയങ്കരതകൾ നിങ്ങൾക്കു സംഭവിക്കുന്നത്.' യഹോവയിൽ നിന്നുള്ളതാണ് ഈ സന്ദേശം- 'അവർ എന്റെ മാർഗ്ഗം വിടുകയും അന്യദൈവങ്ങളെ സേവിക്കുകയും ചെയ്തു. ആ അന്യദൈവങ്ങളെ അവർ ആരാധിച്ചു. നിങ്ങളുടെ പൂർവ്വികന്മാർ എന്നെ വിടുകയും എന്റെ നിയമങ്ങളനുസരിക്കാതിരിക്കുകയും ചെയ്തു. 12 പക്ഷേ നിങ്ങൾ നിങ്ങളുടെ പൂർവ്വികരെക്കാൾ മോശപ്പെട്ട പാപം ചെയ്തു. നിങ്ങൾ വളരെയധികം കഠിനഹൃദയന്മാരാകുന്നു. നിങ്ങൾ നിങ്ങൾക്കു തോന്നിയതുപോലെ പ്രവർത്തിക്കുകയും ചെയ്യുന്നു. നിങ്ങൾ എന്നെ അനുസരിക്കുന്നില്ല. നിങ്ങൾ നിങ്ങൾക്കു തോന്നുന്നതുമാത്രം ചെയ്യുന്നു. 13 അതിനാൽ നിങ്ങളെ ഞാൻ ഈ രാജ്യത്തുനിന്നും പുറത്താക്കും. നിങ്ങളെ ഞാനൊരു വിദേശരാജ്യത്തേക്ക് ഓടിക്കും. നിങ്ങളോ നിങ്ങളുടെ പൂർവ്വികരോ ഒരിക്കലും അറിഞ്ഞിട്ടില്ലാത്ത ഒരു ദേശത്തേക്കു നിങ്ങൾ പോകും. ആ ദേശത്ത് നിങ്ങൾക്കു നിങ്ങളാഗ്രഹിക്കുമ്പോലെ വ്യാജദൈവങ്ങളെ ആരാധിക്കാം. ഞാൻ നിങ്ങളെ സഹായിക്കുകയോ എന്തെങ്കിലും ആനുകൂല്യം കാണിക്കുകയോ ഇല്ല.'

14 "യഹോവ ജീവിക്കുന്നതുപോലെ സത്യമായും യിസ്രായേലുകാരെ ഈജിപ്തിൽനിന്നും മോചിപ്പിച്ചവൻ യഹോവ ഒരുവനാകുന്നു' എന്ന് ജനം സത്യം ചെയ്യാറുണ്ട്. പക്ഷേ, സമയം വരികയായി." യഹോവയിൽ നിന്നുള്ളതാണ് ഈ സന്ദേശം- "ആളുകൾ ഇങ്ങനെയാണു പറയാത്തകാലം. 15 മനുഷ്യർ പുതുതായി ചിലതുപറയും. അവർ പറയും, 'യഹോവ ജീവിക്കുമ്പോലെ തീർച്ചയായും യഹോവ ഒരുവനാണ് യിസ്രായേൽജനങ്ങളെ വടക്കൻദേശത്തുനിന്നും പുറത്തേക്കു കൊണ്ടുവന്നത്. അവൻ അവരെ അയച്ച സകലരാജ്യങ്ങളിൽനിന്നും അവൻ അവരെ മോചിപ്പിച്ചു.' എന്തുകൊണ്ടാണ് ആളുകൾ ഇങ്ങനെ പറയുക? എന്തെന്നാൽ അവരുടെ പൂർവ്വികർക്കു ഞാൻ നൽകിയ ദേശത്തേക്കു ഞാനവരെ തിരികെ കൊണ്ടുവരും.

16 "വൈകാതെതന്നെ ഞാൻ ഏറെ മീൻപിടുത്തക്കാരെ ഈ സ്ഥലത്തേക്കു വരുത്തും."-യഹോവയിൽനിന്നുള്ള സന്ദേശമാകുന്നു ഇത്- "ആ മീൻപിടുത്തക്കാർ യെഹൂദയിലെ മനുഷ്യരെ പിടിക്കും. അതു സംഭവിച്ചതിനു ശേഷം അനേകം വേട്ടക്കാരെ ഇവിടെ വരാൻ ഞാൻ ക്ഷണി

ക്കും. ആ വേട്ടക്കാർ യെഹൂദക്കാരെ എല്ലാ പർവ്വതങ്ങളിലും കുന്നുകളിലും പാറപ്പിളർപ്പുകളിലും വേട്ടയാടും. 17 അവർ ചെയ്യുന്നതെല്ലാം ഞാൻ കാണുന്നു. യെഹൂദക്കാർക്ക് തങ്ങളുടെ പ്രവൃത്തികൾ എന്നിൽനിന്നും മറച്ചു പിടിക്കാനാവില്ല. അവരുടെ പാപം എന്നിൽനിന്നും മറയ്ക്കപ്പെട്ടിട്ടില്ല. 18 യെഹൂദക്കാർ ചെയ്ത തിന്മകൾക്ക് ഞാൻ പ്രതിഫലം നൽകും-ഓരോ പാപത്തിനും ഞാനവർക്ക് ഇരട്ടിശിക്ഷ നൽകും. എന്റെ ദേശത്തെ അവർ 'അഴുക്കു' പുരണ്ടതാക്കിയതിനാലാണു ഞാനിതൊക്കെ ചെയ്യുക. തങ്ങളുടെ യോനക വിഗ്രഹങ്ങൾ കൊണ്ട് അവരെന്റെ ദേശത്തെ 'അഴുക്കാക്കി.' ആ വിഗ്രഹങ്ങളെ ഞാൻ വെറുക്കുന്നു. പക്ഷേ അവർ തങ്ങളുടെ വിഗ്രഹങ്ങൾ കൊണ്ട് എന്റെ രാജ്യത്തെ നിറച്ചിരിക്കുന്നു."

ദൈവത്തോടു ഒരു പ്രാർത്ഥന

19 യഹോവേ, നീയാണെന്റെ ശക്തിയും രക്ഷയും. ദുരിതകാലത്ത് നീ അഭയസ്ഥാനം ലോകത്തിന്റെ നാനാഭാഗങ്ങളിൽനിന്നും ജനം നിന്റെയടുത്തേക്കു വരും. അവർ പറയും, "ഞങ്ങളുടെ പിതാക്കന്മാർക്കു വ്യാജദൈവങ്ങളുണ്ടായിരുന്നു. ആ വിലകെട്ട വിഗ്രഹങ്ങളെ അവർ ആരാധിച്ചു. പക്ഷേ വിഗ്രഹങ്ങൾ അവരെയൊട്ടു സഹായിച്ചുമില്ല."

20 മനുഷ്യർക്ക് തങ്ങൾക്കായി യഥാർത്ഥദേവന്മാരെ സൃഷ്ടിക്കാനാകുമോ? ഇല്ല! അവർക്ക് വിഗ്രഹങ്ങളുണ്ടാക്കാം, പക്ഷേ ആ വിഗ്രഹങ്ങൾ യഥാർത്ഥദേവന്മാരല്ല.

21 യഹോവ പറയുന്നു, "അതിനാൽ വിഗ്രഹമുണ്ടാക്കുന്നവരെ ഞാൻ പഠിപ്പിക്കും. ഇപ്പോൾത്തന്നെ എന്റെ ശക്തിയും കരുത്തും ഞാനവരെ പഠിപ്പിക്കും. ഞാൻ ദൈവമാണെന്ന് അവർ അറിയും. ഞാനാണു യഹോവയെന്ന് അവർ അറിയും."

ഹൃദയത്തിൽ കുറിച്ച അപരാധം

17 "യെഹൂദയിലെ ജനങ്ങളുടെ പാപങ്ങൾ അവർക്കു മാൽച്ചുകളയാനാകാത്ത ഒരിടത്ത് എഴുതിവയ്ക്കപ്പെട്ടിരുന്നു. ഇരുമ്പുപേന കൊണ്ട് കല്ലിൽ എഴുതിയിരിക്കുകയാണ് ആ പാപങ്ങൾ. അറ്റത്തു വജ്രംപതിച്ച പേനകൊണ്ടാണ് കല്ലിൽ അവരുടെ പാപങ്ങൾ വെട്ടി എഴുതിയിരിക്കുന്നത്. ആ കല്ല് അവരുടെ ഹൃദയമാകുന്നു. ആ പാപങ്ങൾ അവരുടെ യാഗപീഠങ്ങളിലെ കൊമ്പുകളിലേക്കു കൊത്തിയെഴുതിയിട്ടുണ്ട്.

2 വ്യാജദൈവങ്ങൾക്കായി സമർപ്പിക്കപ്പെട്ട യാഗപീഠങ്ങൾ അവരുടെ കുട്ടികൾ ഓർമ്മിക്കുന്നു. അശേരളിക്ക് സമർപ്പിക്കപ്പെട്ടിരിക്കുന്ന തടിത്തൂണുകൾ അവർ ഓർമ്മിക്കുന്നു. കുന്നുകളിലും പച്ചമരങ്ങൾക്കടിയിലുമായിരുന്നപ്പോഴുള്ള ആ വസ്തുക്കളെ അവർ ഓർമ്മിക്കുന്നു.

3 തുറന്ന രാജ്യത്തെ പർവ്വതങ്ങളിലെ ആ വസ്തുക്കൾ അവർ ഓർമ്മിക്കുന്നു. യെഹൂദയിലെ ജനങ്ങൾക്കു ധാരാളം നിധികളുണ്ട്. അതെല്ലാം ഞാൻ അന്യർക്കു കൊടുക്കും. നിങ്ങളുടെ രാജ്യത്തെ എല്ലാ ഉന്നതസ്ഥലങ്ങളും മനുഷ്യർ തകർക്കും. നിങ്ങൾ ആ സ്ഥലങ്ങളിൽ ആരാധന നടത്തി. അതൊരു പാപമായിരുന്നുതാനും.

4 ഞാൻ തന്ന ദേശം നിങ്ങൾക്കു നഷ്ടപ്പെട്ടു. നിങ്ങളുടെ ശത്രുക്കൾ നിങ്ങളെ നിങ്ങൾക്ക് അപരിചിതമായ ദേശത്ത് അവരുടെ അടിമക

ളാക്കാൻ ഞാൻ അനുവദിക്കും. എന്തുകൊണ്ടെന്നാൽ, ഞാൻ വളരെ കോപിച്ചിരിക്കുന്നു. എന്റെ കോപം അഗ്നിപോലെയാണ്. നിങ്ങൾ എന്നെന്നേക്കുമായി എരിഞ്ഞു പോകുകയും ചെയ്യും.”

മനുഷ്യരിലുള്ള ആശ്രയവും ദൈവത്തിലുള്ള ആശ്രയവും

5 യഹോവ ഇക്കാര്യങ്ങൾ പറയുന്നു. “അന്യ മനുഷ്യരെ മാത്രം ആശ്രയിക്കുന്നവർ വളരെ യികം കഷ്ടപ്പെടും. അന്യമനുഷ്യരുടെ കരുത്തിൽ ആശ്രയിക്കുന്നവർക്ക് ദുരിതങ്ങളുണ്ടാകും. എന്തുകൊണ്ടെന്നാൽ, യഹോവയെ വിശ്വസിക്കുന്നത് അവർ അവസാനിപ്പിച്ചിരിക്കുന്നു. 6 ആ ദുഷ്ടന്മാർ വിജനമായ മരുഭൂമിയിലെ പൊന്തപോലെയാകുന്നു; ഉണങ്ങിപ്പോയ മോശമായ മണ്ണുള്ളിടത്ത് ആ പൊന്ത വളരുന്നു. ദൈവത്തിനു നൽകാൻ കഴിയുന്ന നല്ല കാര്യങ്ങളെപ്പറ്റി മുൾപ്പടർപ്പിറിയുന്നില്ല.

7 എന്നാൽ യഹോവയിൽ ആശ്രയിക്കുന്നവൻ അനുഗ്രഹിതൻ. എന്തുകൊണ്ടെന്നാൽ, യഹോവ വിശ്വസനീയനെന്ന് അവൻ അയാൾക്കു കാട്ടിക്കൊടുക്കും.

8 ജലത്തിനരികെ നട്ട മരം പോലെ ശക്തനായിരിക്കുമയാൾ. ആ മരത്തിന് വെള്ളം പിടിപ്പെടുക്കാൻ വലിയ വേരുകളുണ്ട്. ആ മരത്തിന് വേനലിനെപ്പറ്റി ഭയമില്ല. അതിന്റെ ഇലകളെപ്പോഴും പച്ചയായിരിക്കും. മഴയില്ലാത്ത കാലത്ത് അതൊട്ടും വ്യാകുലപ്പെടുന്നില്ല. ആ മരം എപ്പോഴും ഫലങ്ങളുല്പാദിപ്പിക്കുന്നു.

9 ഒരുവന്റെ മനസ്സ് വളരെ കൃശലം നിറഞ്ഞതാണ്! മനസ്സിന് വലിയ രോഗങ്ങളുണ്ടാകാം ആരും സത്യത്തിലതു മനസ്സിലാക്കുന്നുമില്ല.

10 പക്ഷേ, ഞാൻ യഹോവയാകുന്നു. എനിക്കു മനുഷ്യന്റെ ഹൃദയത്തിലേക്കു നോക്കാൻ കഴിയും. ഒരുവന്റെ മനസ്സ് എനിക്കു പരീക്ഷിക്കാനാവും. ഓരോരുത്തർക്കും എന്തുണ്ടായിരിക്കണമെന്നനിക്കു നിശ്ചയിക്കാം. ഓരോരുത്തനും അവന്റെ പ്രവൃത്തിക്കൊത്ത പ്രതിഫലം നൽകാൻ എനിക്കാകും.

11 പക്ഷി ചിലപ്പോൾ താനിടാത്ത മുട്ടക്ക് അടയിരുന്നേക്കാം. പണത്തിനുവേണ്ടി വഞ്ചന നടത്തുന്നവൻ ആ പക്ഷിയെപ്പോലെയാണ്. ജീവിതകാലം പകുതി പിന്നിടുമ്പോൾ ആ പണമെല്ലാം അയാൾക്കു നഷ്ടപ്പെടും. ജീവിതത്തിന്റെ അവസാനം, അയാളൊരു ദുഷ്ടനായിരുന്നെന്നു വ്യക്തമാക്കപ്പെടും.”

12 ആരും മൂതലേ നമ്മുടെ ആലയം ദൈവത്തിനൊരു തേജസ്സാർന്ന സിംഹാസനമായിരുന്നു. അതു വളരെ മുഖ്യമായൊരു സ്ഥലമായിരുന്നു.

13 യഹോവേ, നീയാകുന്നു യിസ്രായേലിന്റെ പ്രതീക്ഷ. നിന്നെ വിട്ടുപോകുന്നവൻ നാണം കെടും. യഹോവേ, നീ ജീവജലത്തിന്റെ ഉറവ പോലെയാകുന്നു. യഹോവയെ പിന്തുടരുന്നതിൽനിന്നു പിന്മാറുന്നവന് ഹ്രസ്വജീവിതമായിരിക്കും.

യിരമ്യോവിന്റെ മൂന്നാമത്തെ പരാതി

14 യഹോവേ, നീയെന്നെ സുഖപ്പെടുത്തിയാൽ അതു പൂർണ്ണസുഖപ്പെടലായിരിക്കും. നീയെന്നെ രക്ഷിച്ചാൽ അത് യഥാർത്ഥരക്ഷയായിരിക്കും. യഹോവേ, നിന്നെ ഞാൻ വാഴ്ത്തുന്നു!

15 യെഹൂദക്കാർ എന്നോടു ചോദ്യങ്ങൾ ചോദിച്ചുകൊണ്ടേയിരിക്കുന്നു. അവർ ചോദിക്കുന്നു, “യിരമ്യോവേ, യഹോവയിൽനിന്നുള്ള ആ സന്ദേശത്തെപ്പറ്റി എന്താണു പറയാനുള്ളത്? ആ സന്ദേശം എപ്പോൾ സത്യമായിത്തീരും?”

16 യഹോവേ, ഞാൻ നിന്നിൽനിന്നും ഓടിപ്പോയില്ല. ഞാൻ നിന്നെ അനുഗമിച്ചു. നീ ആഗ്രഹിക്കുന്ന ഇടയനായിത്തീർന്നു ഞാൻ. ആ ഭീകരദിനം വരാൻ ഞാനാഗ്രഹിക്കുന്നില്ല. യഹോവേ, ഞാൻ പറഞ്ഞ കാര്യങ്ങൾ നിനക്കറിയാം. അതെല്ലാം സംഭവിക്കുന്നതു നീ കാണുന്നു.

17 യഹോവേ, എന്നെ നശിപ്പിക്കരുതേ. ദുരിതകാലങ്ങളിൽ ഞാൻ നിന്നെ ആശ്രയിക്കുന്നു.

18 മനുഷ്യർ എന്നെ പീഡിപ്പിക്കുകയാണ്. ആ ജനത്തെ അപമാനിക്കൂ. പക്ഷേ, എന്നെ നിരാശനാക്കരുതേ. അവർ ഭയപ്പെടട്ടെ. പക്ഷേ എന്നെ ഭയപ്പെടുത്തരുതേ. ഭീകരദുരന്തത്തിന്റെ ദിനം എന്റെ ശത്രുക്കൾക്കു വരുത്തേണമേ. അവരെ തകർത്താലും. അവരെ വീണ്ടും തകർത്താലും.

ശബ്ദത്തിനത്തെ വിശുദ്ധമായി കരുതുന്നു

19 യഹോവ ഈ സംഗതികൾ എന്നോടു പറഞ്ഞു: “യിരമ്യോവേ, നീ ചെന്ന് യെഹൂദയിലെ രാജാക്കന്മാർ വരികയും പോകയും ചെയ്യുന്ന ജനങ്ങളുടെ കവാടത്തിൽ നിൽക്കുക. ജനങ്ങളോട് എന്റെ സന്ദേശം പറയുക. പിന്നെ യെരൂശലേമിലെ എല്ലാ കവാടത്തിലേക്കും പോകുകയും അതേ കാര്യങ്ങൾ ചെയ്യുകയും വേണം.

20 “ജനങ്ങളോടു പറയുക: ‘യഹോവയുടെ സന്ദേശം ശ്രദ്ധിക്കുക. യെഹൂദയിലെ രാജാക്കന്മാരേ, കേൾക്കുക. സകലയെഹൂദക്കാരുമേ, കേൾക്കുക. ഈ കവാടങ്ങളിലൂടെ യെരൂശലേമിലേക്കു കടന്നുവന്ന സകലജനങ്ങളേ, എന്നെ ശ്രദ്ധിക്കുക! 21 യഹോവ ഇക്കാര്യങ്ങൾ പറയുന്നു: ശബ്ദത്തിനത്തെ നിങ്ങൾ ഭാരം ചുമക്കാതിരിക്കാൻ ശ്രദ്ധിക്കുക. ആ ദിവസം യെരൂശലേമിന്റെ കവാടങ്ങളിലൂടെ ഭാവം കൊണ്ടുവരികയുമരുത്. 22 ശബ്ദത്തിനത്തെ നിങ്ങളുടെ വീടുകളിൽനിന്ന് ഒരു ഭാരവും കൊണ്ടുവരരുത്. ആ ദിവസം ഒരു ജോലിയും ചെയ്യരുത്. ശബ്ദത്തിനത്തെ നിങ്ങൾ ഒരു വിശുദ്ധദിനമാക്കിത്തീർക്കണം. ഇതേ കല്പന ഞാൻ നിങ്ങളുടെ പൂർവ്വികന്മാർക്കും നൽകിയിരുന്നു. 23 പക്ഷേ അവരെന്നെ അനുസരിച്ചില്ല. അവരെനിക്കു ചെവി തന്നില്ല. നിങ്ങളുടെ പൂർവ്വികർ വളരെ കഠിനഹൃദയരായിരുന്നു. ഞാനവരെ ശിക്ഷിച്ചു. പക്ഷേ അതുകൊണ്ടൊരു മെച്ചവുമുണ്ടായില്ല. അവരെന്നെ ചെവിക്കൊണ്ടതേയില്ല. 24 പക്ഷേ നിങ്ങൾ എന്നെ അനുസരിക്കുന്നതിൽ ശ്രദ്ധാലുക്കായിരിക്കണം.’”

25 യഹോവയിൽ നിന്നുള്ള സന്ദേശമാണിത്: “ശബ്ദത്തിൽ നിങ്ങൾ യെരൂശലേമിലെ കവാടങ്ങളിലൂടെ ഭാരം കൊണ്ടുവരരുത്. ശബ്ദത്തിനത്തെ ഒരു വിശുദ്ധദിനമാക്കണം. ഒരു ജോലിയും ചെയ്യാതെ വേണം ആ ദിവസത്തെ നിങ്ങളുടെയൊക്കുവാൻ.

26 “ഈ കല്പന നിങ്ങളനുസരിച്ചാൽ ദാവീദിന്റെ സിംഹാസനത്തിലിരിക്കുന്ന രാജാക്കന്മാർ ശബ്ദത്തിൽ യെരൂശലേമിന്റെ കവാടം കടന്നു വരും. ആ രാജാക്കന്മാർ സ്ഥങ്ങളിലും കുതിരപ്പുറത്തും കയറിവരും. യെഹൂദയിലെയും യെരൂശലേമിലെയും നേതാക്കൾ ആ രാജാക്കന്മാരോടൊപ്പമായിരിക്കും. യെരൂശലേമിൽ എന്നെന്നേ

കും ജനവാസമുണ്ടാകുകയും ചെയ്യും! 26 യെഹൂദയിലെ പട്ടണങ്ങളിൽനിന്ന് ജനം യെരൂശലേമിൽ താമസിക്കാൻ വരും. ചുറ്റുമുള്ള കൊച്ചു ഗ്രാമങ്ങളിൽനിന്നും ജനം യെരൂശലേമിലേക്ക് ഒരു തീർത്ഥാടനത്തിനു വരും. ബെന്യാമീൻ ഗോത്രക്കാർ വസിക്കുന്ന ദേശത്തുനിന്നും ജനം വരും. പടിഞ്ഞാറൻ മലയടിവാരത്തിൽനിന്നും മലമ്പ്രദേശത്തു നിന്നും ജനം വരും. നെഗെവിൽ നിന്നും ജനങ്ങൾ വരും. ആ ജനങ്ങളെല്ലാം ഹോമയാഗങ്ങളും ബലികളും ധാന്യബലികളും ധൂപങ്ങളും കൃതജ്ഞതാബലികളും കൊണ്ടുവരും. ആ വഴിപാടുകളും ബലികളും അവർ യഹോവയുടെ ആലയത്തിലേക്കു കൊണ്ടു വരും.

27 “പക്ഷേ നിങ്ങളെന്നെ ശ്രവിക്കുകയോ അനുസരിക്കുകയോ ചെയ്തില്ലെങ്കിൽ നിങ്ങൾക്കു ദോഷങ്ങൾ സംഭവിക്കും. ശബ്ബത്തുദിവസം നിങ്ങൾ യെരൂശലേമിലേക്കു ഭാരങ്ങൾ കൊണ്ടുവന്നാൽ നിങ്ങൾ ആ ദിവസത്തെ വിശുദ്ധമാക്കുകയായിരിക്കില്ല. അതിനാൽ ഞാൻ തടയാനാവാത്ത അഗ്നിയുണ്ടാക്കും. ആ അഗ്നി യെരൂശലേമിലെ കവാടങ്ങളിലാരംഭിക്കുകയും കൊട്ടാരംവരെ കത്തിച്ചു കളഞ്ഞതിനുശേഷം മാത്രം അടങ്ങുകയും ചെയ്യും.”

കുശവനും കളിമണ്ണും

18 യിരമ്യാവിനു യഹോവയിൽനിന്നും ലഭിച്ച സന്ദേശം ഇതാകുന്നു: 2 “യിരമ്യാവേ, കുശവന്റെ വസതിയിലേക്കു പോവുക. നിനക്കു ഞാൻ കുശവന്റെ വസതിയിൽ വെച്ചു എന്റെ സന്ദേശം നൽകും.”

3 അങ്ങനെ, ഞാൻ കുശവന്റെ വസതിയിലേക്കു പോയി. കുശവൻ ചക്രത്തിനടുത്തുനിന്നു കളിമണ്ണിൽ പണിയുകയായിരുന്നു. 4 അയാൾ കളിമണ്ണുകൊണ്ട് ഒരു കുടമുണ്ടാക്കുകയായിരുന്നു. പക്ഷേ കുടത്തിന് എന്തോ ഒരു ദോഷമുണ്ടായിരുന്നു. അതിനാൽ കുശവൻ ആ കളിമണ്ണുകൊണ്ട് മറ്റൊരു കുടമുണ്ടാക്കി. തന്റെ കൈകൾ കൊണ്ടു തുപപ്പെടുത്തി അയാൾ തന്റെ ഇഷ്ടത്തിനനുസരിച്ചു കുടമുണ്ടാക്കി.

5 അനന്തരം യഹോവയുടെ സന്ദേശം എനിക്കു ലഭിച്ചു: 6 “യിസ്രായേൽ കുടുംബമേ, എനിക്കു (ദൈവം) ഇതെപോലെ നിന്റെ കാര്യത്തിലും ചെയ്യാനാകും. കുശവന്റെ കൈയിലെ കളിമണ്ണുപോലെയാണു നിങ്ങൾ. ഞാൻ കുശവനും! 7 ഏതെങ്കിലുമൊരു രാഷ്ട്രത്തെപ്പറ്റിയോ സാമ്രാജ്യത്തെപ്പറ്റിയോ ഞാൻ സംസാരിക്കുന്ന ഒരു കാലം വരും. ആ രാഷ്ട്രത്തെ ഞാൻ പറിച്ചെടുക്കുമെന്നു പറഞ്ഞേക്കാം. അല്ലെങ്കിൽ ആ രാജ്യത്തെ ഞാൻ വലിച്ചിടുകയും ആ രാഷ്ട്രത്തെയാതെ രാജധാനിയെയോ നശിപ്പിക്കുകയും ചെയ്യുമെന്നു ഞാൻ പറഞ്ഞേക്കാം.

8 പക്ഷേ, ആ രാജ്യത്തുള്ളവർക്കു മാനസാന്തരമുണ്ടായേക്കാം. ആ രാജ്യക്കാർ തിന്മകൾ ചെയ്യുന്നതു നിർത്തിയേക്കാം. അപ്പോൾ ഞാനെന്റെ മനസ്സുമാറ്റും. ആ രാജ്യത്തിനു ദുരന്തം വിതയ്ക്കാനുള്ള പദ്ധതികൾക്കു പിറകേ ഞാൻ പോകയില്ല. ഒരു രാഷ്ട്രത്തെപ്പറ്റി ഞാൻ സംസാരിക്കുന്ന മറ്റൊരു സമയം വന്നേക്കാം. 9 ആ രാഷ്ട്രത്തെ ഞാൻ പണിയുമെന്നും നടുമെന്നും ഞാൻ പറഞ്ഞേക്കാം. 10 പക്ഷേ ആ രാഷ്ട്രം തിന്മകൾ ചെയ്യുന്നതും എന്നെ അനുസരിക്കാതിരിക്കുന്നതും ഞാൻ കാണും. അപ്പോൾ, ആ രാഷ്ട്രത്തിനായുള്ള എന്റെ നല്ല പദ്ധതികൾ ഞാൻ പുനഃപരിശോധിക്കും.

11 “അതിനാൽ യിരമ്യാവേ, യെഹൂദക്കാരോടും യെരൂശലേമിൽ വസിക്കുന്നവരോടും പറയുക, ‘യഹോവ പറയുന്നത് ഇതാണ്: നിങ്ങൾക്കു ഞാനിപ്പോൾത്തന്നെ ദുരിതങ്ങളുണ്ടാക്കും. നിങ്ങൾക്കെതിരെ ഞാൻ ആസൂത്രണങ്ങൾ ചെയ്യുകയാണ്. നിങ്ങൾ ചെയ്യുന്ന തിന്മകൾ അവസാനിപ്പിക്കുക. ഓരോരുത്തരും മാനസാന്തരപ്പെടുകയും നന്മകൾ ചെയ്തു തുടങ്ങുകയും ചെയ്യുക!’ 12 പക്ഷേ യെഹൂദക്കാർ മറുപടി പറയും, ‘വരികിട്ടു നോക്കുന്നതുകൊണ്ട് വലിയ ഗുണമൊന്നുമില്ല. ഞങ്ങൾ ഞങ്ങൾക്കു തോന്നിയതു പോലെ പ്രവർത്തിക്കും. ഞങ്ങളിലോരോരുത്തനും കഠിനവും ദുഷ്ടവുമായ ഹൃദയങ്ങളിൽ തോന്നിയതുപോലെ പ്രവർത്തിക്കാനാണു പോകുന്നത്.’”

13 യഹോവ പറയുന്ന കാര്യങ്ങൾ ശ്രദ്ധിക്കുക: “അന്യരാഷ്ട്രങ്ങളോട് ഈ ചോദ്യംചോദിക്കുക: ‘യിസ്രായേൽ ചെയ്ത തിന്മകൾ മറ്റൊരുവൻ ചെയ്യുന്നതായി നിങ്ങളെന്നെങ്കിലും കേട്ടിട്ടുണ്ടോ?’ യിസ്രായേൽ ദൈവത്തിനു വിശിഷ്ടനാണ്. യിസ്രായേൽ ദൈവത്തിന്റെ മണവാട്ടി യെപ്പോലെയാണ്!

14 ലെബാനോനിനെ പർവ്വതങ്ങളുടെ കൊടുമുടിയിലെ മഞ്ഞ് ഒരിക്കലുമുരുകില്ലെന്നു നിങ്ങളുൾക്കരിയാം. തണുത്ത, ഒഴുകുന്ന അരുവികൾ വറ്റില്ലെന്നും അറിയാം.

15 പക്ഷേ എന്റെ ജനം എന്നെപ്പറ്റി മറന്നിരിക്കുന്നു. അവർ വിലകെട്ട വിഗ്രഹങ്ങൾക്ക് വഴിപാടുകളർപ്പിക്കുന്നു. എന്റെ ജനം തങ്ങളുടെ പ്രവൃത്തികൾക്കിടയിൽ കൂഴഞ്ഞു വീഴുന്നു. തങ്ങളുടെ പൂർവ്വികരുടെ പഴയ പാതകളിൽ കൂഴഞ്ഞു വീഴുന്നു. എന്നോടൊപ്പം നല്ല പാതയിൽ നടക്കേണ്ടതിനു പകരം ഇട വഴികളിലും മോശമായ വഴികളിലും നടക്കാൻ അവരിഷ്ടപ്പെടുന്നു.

16 അതിനാൽ യെഹൂദയുടെ രാജ്യം ഒരു ശൂന്യമരുമുഖിയായിത്തീരും. വഴിപോക്കർ ചുളും വിളിക്കുകയും തലകുലുക്കുകയും ചെയ്യും. രാജ്യത്തിന്റെ വിനാശം കണ്ട് അവർ ഞെട്ടും.

17 യെഹൂദക്കാരെ ഞാൻ ചിതറിക്കും. അവർ തങ്ങളുടെ ശത്രുക്കളിൽനിന്നും ഓടിപ്പോകും. സാധനങ്ങളെ അടിച്ചു പറഞ്ഞു കിഴക്കൻകാറ്റിനെപ്പോലെ യെഹൂദക്കാരെ ഞാൻ ചിതറിക്കും. അവരെ ഞാൻ നശിപ്പിക്കും. ഞാനവരെ സഹായിക്കാൻ വരുന്നത് അവർക്കു കാണാനാകില്ല. ഇല്ല! ഞാൻ വിട്ടുപോകുന്നത് അവർ കാണും!”

യിരമ്യാവിന്റെ നാലാമത്തെ പരാതി

18 അപ്പോൾ യിരമ്യാവിന്റെ ശത്രുക്കൾ പറഞ്ഞു, “വരിക, നമുക്ക് യിരമ്യാവിനെതിരെ ഗൂഢാലോചന നടത്താം. പുരോഹിതർ പഠിപ്പിച്ച നിയമങ്ങൾ തീർച്ചയായും പാഴാകില്ല. ജ്ഞാനികളുടെ ഉപദേശം ഇപ്പോഴും നമ്മോടൊപ്പമുണ്ട്. പ്രവാചകരുടെ വാക്കുകൾ ഇപ്പോഴും നമ്മോടൊപ്പമുണ്ട്. അതിനാൽ നമുക്കവനെപ്പറ്റി നൂണ പറയാം. അതവനെ നശിപ്പിക്കും. അവൻ പറയുന്നതിനൊന്നും നമ്മൾ ചെവി കൊടുക്കുകയുമില്ല.”

19 യഹോവേ, എന്നെ ശ്രവിക്കുക! എന്റെ വാദങ്ങൾ ശ്രദ്ധിക്കുകയും ആരാണു ശരിയെന്നു വിധിക്കുകയും ചെയ്താലും.

20 യെഹൂദക്കാരോടു ഞാൻ നന്മ കാണിച്ചു. നന്മയ്ക്കു തിന്മകൊണ്ടാണോ ജനം പ്രതിഫലം

നൽകേണ്ടത്? അല്ല! ഞാൻ നിങ്ങളുടെ മുമ്പിൽ നിന്ന് അവരെപ്പറ്റി നല്ലകാര്യങ്ങൾ പറയുകയും അങ്ങനെ നിങ്ങൾക്കവരെ ശിക്ഷിക്കാൻ കഴിയാതാവുകയും ചെയ്തുവെന്ന് ഓർമ്മിക്കുക. പക്ഷേ അവരെനിക്കിപ്പോൾ തിന്മകൊണ്ടു പ്രതിഫലം തരുന്നു. അവരെന്നെ കൂടുതൽ കൊല്ലാൻ ശ്രമിക്കുകയാണ്.

21അതിനാലവരുടെ കൂട്ടികളെ ക്ഷാമംകൊണ്ടു പട്ടിണിക്കിടുക. അവരുടെ ശത്രുക്കൾ വാളുകൊണ്ട് അവരെ തോല്പിക്കട്ടെ. അവരുടെ ഭാര്യമാർ വസ്യകളായിരിക്കട്ടെ. യെഹൂദയിലെ പുരുഷന്മാർ മരണത്തിനിരയാകട്ടെ. അവരുടെ ഭാര്യമാരെ വിധവകളാക്കിയാലും. അവർ തങ്ങളുടെ കൂട്ടികളുടെ മരണത്തിൽ വിലപിക്കട്ടെ. യെഹൂദയിലെ പുരുഷന്മാർ കൊല്ലപ്പെടട്ടെ. ചെറുപ്പക്കാർ യുദ്ധത്തിൽ കൊല്ലപ്പെടട്ടെ.

22അവരുടെ വസതികളിൽ നിലവിലിരുന്നുണ്ടാകട്ടെ. അവർക്കെതിരെ നീ ആകസ്മികമായി ശത്രുവിനെ കൊണ്ടുവന്ന് അവരെ നിലവിലിപ്പിക്കുക. എന്റെ ശത്രുക്കൾ എന്നെ കൂടുതൽ ശ്രമിച്ചതിനാൽ ഇതെല്ലാം സംഭവിക്കട്ടെ. അവർ എന്നെ കൂടുതൽ കെണികളൊരുക്കി.

23യഹോവേ, എന്നെ കൊല്ലാനുള്ള അവരുടെ പദ്ധതി നിനക്കറിയാം. അവരുടെ കുറ്റങ്ങൾ പൊറുക്കരുതേ. അവരുടെ പാപങ്ങൾ മാച്ച്ച്ചുകളയരുതേ. എന്റെ ശത്രുക്കളെ നശിപ്പിച്ചാലും! നീ കോപിക്കുമ്പോൾ അവരെ ശിക്ഷിച്ചാലും!

പൊട്ടിയ ഭരണി

19 യഹോവ എന്നോടു പറഞ്ഞു: “യിരമ്യോവേ, ചെന്ന് കുശവന്റെ പൊട്ടിയ ഒരു മൺഭരണി വാങ്ങിക്കൊണ്ടു വരിക. 2 കൂട്ടു നൂറുകൂ കവാടത്തിനു മുമ്പിലുള്ള ബെൻ ഹിന്നോംതാഴ്വരയിലേക്കു പോകുക. ഏതാനും മുപ്പന്മാരെയും പുരോഹിതന്മാരെയും കൂടെ കൊണ്ടുപോകുക. അവിടെവെച്ച്, ഞാൻ നിന്നോടു പറയുന്ന കാര്യങ്ങൾ അവരോടു പറയുക. 3നിന്നോടൊപ്പമുള്ളവരോട്, ‘യെഹൂദയിലെ രാജാവേ, യെരൂശലേംകാരേ, യഹോവയുടെ സന്ദേശം കേൾക്കുക!’ യിസ്രായേൽജനതയുടെ ദൈവമാകുന്ന, സർവ്വശക്തനായ യഹോവ പറയുന്നത് ഇതാണ്: ഈ സ്ഥലത്തിന് ഞാനൊരു ഭയങ്കര ദുരിതമുണ്ടാക്കും! ഇതെപ്പറ്റി കേൾക്കുന്ന എല്ലാവരും അത്ഭുതപ്പെടുകയും ഭയംകൊണ്ടു നിരയുകയും ചെയ്യും. 4യെഹൂദയിലെ ജനങ്ങൾ എന്നിൽ നിന്നകന്നതിനാലാണു ഞാൻ ഇങ്ങനെ സംഭവിക്കുക. ഇവിടം അവർ അന്യദൈവങ്ങളുടേതാക്കിയിരിക്കുന്നു. യെഹൂദക്കാർ ഈ സ്ഥലത്ത് അന്യദൈവങ്ങൾക്കായി ഹോമബലികളർപ്പിച്ചിരിക്കുന്നു. ജനം ആ ദേവന്മാരെ പണ്ട് ആരാധിച്ചിരുന്നില്ല. പൂർവ്വികർ ആ ദേവന്മാരെ ആരാധിച്ചില്ല. ഇവ മറ്റു രാജ്യങ്ങളിൽനിന്നുള്ള പുതിയ ദേവന്മാരാകുന്നു. യെഹൂദയിലെ രാജാക്കന്മാർ ഈ സ്ഥലം നിഷ്കളങ്കരായ ശിശുക്കളുടെ രക്തംകൊണ്ടു നിറച്ചു. 5ബാൽദേവനായി യെഹൂദയിലെ രാജാക്കന്മാർ ഉന്നതസ്ഥലങ്ങൾ പണിതു. അവിടെയാണവർ ഹോമയാഗങ്ങൾ നടത്തുന്നത്. അവർ തങ്ങളുടെ പുത്രന്മാരെ ബാൽദേവന് ഹോമബലിയർപ്പിച്ചു. അങ്ങനെ ചെയ്യണമെന്ന് അവരോടു ഞാൻ പറഞ്ഞില്ല. നിങ്ങളുടെ പുത്രന്മാരെ ബലിയർപ്പിക്കാൻ ഞാൻ ആവശ്യപ്പെട്ടില്ല. അങ്ങനെ ഒരു കാര്യത്തെപ്പറ്റി

ഞാനൊരിക്കലും ആലോചിച്ചിട്ടുപോലുമില്ല. 6ഇപ്പോൾ ജനങ്ങൾ ഈ സ്ഥലത്തെ തോഫെത്ത് എന്നും ഹിന്നോംതാഴ്വരയെന്നും വിളിക്കുന്നു. പക്ഷേ ഞാൻ നിങ്ങൾക്ക് ഈ മുന്നറിയിപ്പു തരുന്നു. യഹോവയിൽനിന്നുള്ളതാണ് ഈ സന്ദേശം: ജനം ഈ സ്ഥലത്തെ കശാപ്പിന്റെ താഴ്വര എന്നും വിളിക്കുന്ന കാലം വരുന്നു. 7ഈ സ്ഥലത്ത് ഞാൻ യെഹൂദക്കാരുടെയും യെരൂശലേകാരുടെയും പദ്ധതികളെ തകർക്കും. ഈ ജനത്തെ ശത്രുക്കൾ ഓടിക്കും, ഇവിടെ വെച്ച് യെഹൂദക്കാർ വാളിനാടെ കൊല്ലപ്പെടാൻ തൊനീടയാക്കും. അവരുടെ മൃതദേഹങ്ങളെ ഞാൻ പക്ഷികൾക്കും കാട്ടുമൃഗങ്ങൾക്കും ഭക്ഷണമാക്കുകയും ചെയ്യും. 8ഈ നഗരത്തെ ഞാൻ പൂർണ്ണമായും നശിപ്പിക്കും. യെരൂശലേമിലൂടെ കടന്നുപോകുന്നവർ ചുളും വിളിക്കുകയും അതിന്റെ നേർക്കു തലകുലുക്കുകയും ചെയ്യും. നഗരം നശിപ്പിക്കപ്പെട്ടിരിക്കുന്നുവെന്ന് കണ്ട് അവർ ഞെട്ടും. 9ശത്രു അതിന്റെ സൈന്യത്തെ നഗരത്തിനു ചുറ്റിലും വിന്യസിക്കും. ഭക്ഷണത്തിനായി പുറത്തു പോകാൻ സൈന്യം ആരെയും അനുവദിക്കുകയില്ല. അതിനാൽ നഗരവാസികൾ പട്ടിണിയനുഭവിക്കാൻ തുടങ്ങും. സ്വന്തം പുത്രന്മാരുടെയും പുത്രിമാരുടെയും ശവീരം തിന്നേണ്ട അവസ്ഥയിലാകും അവരുടെ വിശപ്പ്. അനന്തരം അവർ പരസ്പരം തിന്നാനും തുടങ്ങും.’ എന്നു പറയുക.

10“യിരമ്യോവേ, അക്കാരുടെ നീ ജനങ്ങളോടു പറയും. അവർ നോക്കിക്കൊണ്ടു നിൽക്കേ നീ ആ ഭരണി പൊട്ടിക്കും. 11അപ്പോൾ ഇങ്ങനെ പറയുക: ‘സർവ്വശക്തനായ യഹോവ പറയുന്നു, യെഹൂദരാജ്യത്തെയും യെരൂശലേം നഗരത്തെയും ഒരു മൺഭരണിയെന്നപോലെ ഞാൻ പൊട്ടിക്കും! ഈ ഭരണി വീണ്ടും യോജിപ്പിക്കാനാവില്ല. യെഹൂദരാജ്യത്തിന് അങ്ങനെ തന്നെയായിരിക്കും! ഇടമില്ലാതാകുന്നത്ര മൃതദേഹങ്ങൾ ഇവിടെ തോഫെത്തിൽ സംസ്കരിക്കപ്പെടും. 12ഈ ജനങ്ങൾക്കും ഈ സ്ഥലത്തിനും ഞാൻ ഇതു ചെയ്യും. ഈ നഗരത്തെ ഞാൻ തൊഫത്തുപോലെയാക്കും.’ യഹോവയിൽ നിന്നുള്ളതാണ് ഈ സന്ദേശം. 13‘യെരൂശലേമിലെ വീടുകൾ തോഫെത്തുപോലെ ‘അഴുക്കുപുരണ്ടത്’ ആയിത്തീരും. രാജകൊട്ടാരങ്ങൾ തോഫെത്തുപോലെ നശിപ്പിക്കപ്പെടും. എന്തു കൊണ്ടെന്നാൽ ജനങ്ങൾ ആ വീടുകളുടെ മച്ചുകളിൽ വ്യാജദൈവങ്ങളെ ആരാധിച്ചു. അവർ നക്ഷത്രങ്ങളെ ആരാധിക്കുകയും അവയെ മഹത്വപ്പെടുത്താൻ ഹോമബലികളർപ്പിക്കുകയും ചെയ്തു. അവർ വ്യാജദൈവങ്ങൾക്കായി ചാനീയയാഗങ്ങളർപ്പിച്ചു.’”

14അനന്തരം യിരമ്യോവ് യഹോവ തന്നോടു പ്രസംഗിക്കാൻ കല്പിച്ച തോഫെത്ത് വിട്ടുപോയി. യിരമ്യോവ് യഹോവയുടെ ആലയത്തിലേക്കു പോവുകയും ആലയത്തിന്റെ മറ്റത്തു നിൽക്കുകയും ചെയ്തു. സർവ്വജനങ്ങളോടുംമായി യിരമ്യോവു പറഞ്ഞു: 15“യിസ്രായേലിന്റെ ദൈവം, സർവ്വശക്തനായ യഹോവ പറയുന്നു: ‘യെരൂശലേമിനും അതിന്റെ ചുറ്റിലുമുള്ള ഗ്രാമങ്ങൾക്കും ഞാൻ നിരവധി ദുരിതങ്ങളുണ്ടാക്കും. വൈകാതെ തന്നെ ഞാനതു സംഭവിക്കും. എന്തുകൊണ്ടെന്നാൽ, ജനങ്ങൾ വളരെ കഠിനഹൃദയരാകുന്നു. എന്നെ ശ്രവിക്കാനും അനുസരിക്കാനും അവർ വിസമ്മതിക്കുന്നു.’”

യിരമ്യോവും പശ്ഹൂരും

20 പശ്ഹൂർ എന്നു പേരായ ഒരു പുരോഹിതനുണ്ടായിരുന്നു. യഹോവയുടെ ആലയത്തിലെ ഏറ്റവും ഉന്നതനായ ഉദ്യോഗസ്ഥനായിരുന്നു അയാൾ. ഇമ്മേർ എന്നു പേരായ ഒരാളുടെ പുത്രനായിരുന്നു പശ്ഹൂർ. യിരമ്യോവ് ആലയമുറ്റത്തുനിന്നു പ്രസംഗിക്കുന്നത് പശ്ഹൂർ കേട്ടു. **2**അതിനാൽ അയാൾ യിരമ്യോവ് പ്രവാചകനെ മർദ്ദിച്ചു. യിരമ്യോവിന്റെ കൈകാലുകൾ അയാൾ മരപ്പട്ടിൽ പൂട്ടിയിടിക്കുകയും ചെയ്തു. ആലയത്തിന്റെ മേലത്തെ ബെന്യാമീൻകവാടത്തിങ്കലായിരുന്നു ഇത്. **3**ചിരേന്ന് പശ്ഹൂർ യിരമ്യോവിനെ തടിച്ചുട്ടിൽനിന്നും മോചിപ്പിച്ചു. അപ്പോൾ യിരമ്യോവ് അയാളോടു പറഞ്ഞു, “യഹോവ പശ്ഹൂർ എന്ന നിന്റെ പേര് തള്ളിക്കളയുകയും ‘നാനാവശത്തും ഭീകരത’ എന്നു പേരിടുകയും ചെയ്തിരിക്കുന്നു. **4**അതാണു നിന്റെ നാമം. എന്തെന്നാൽ യഹോവ പറയുന്നു: ‘നിന്നെ ഞാൻ വൈകാതെ നിന്നെത്തന്നെ ഒരു ഭീകരതയാക്കിത്തീർക്കും.’ വൈകാതെ നിന്നെ ഞാൻ നിന്റെ മുഴുവൻ സുഹൃത്തുക്കൾക്കും ഒരു ഭീതിയാക്കി മാറ്റും. നിന്റെ സുഹൃത്തുക്കളെ ശത്രുക്കൾ വാളുകൊണ്ടു കൊല്ലുന്നതു നീ കാണും. യെഹൂദയിലെ ജനങ്ങളെ മുഴുവനും ഞാൻ ബാബിലോണിലെ രാജാവിനു നൽകും. യെഹൂദക്കാരെ അയാൾ ബാബിലോൺരാജ്യത്തേക്കു കൊണ്ടുപോകും. അവന്റെ സൈന്യം യെഹൂദക്കാരെ വാളുകൊണ്ടു വധിക്കുകയും ചെയ്യും. **5**യെരൂശലേംകാർ സാധനങ്ങൾ നിർമ്മിക്കാൻ കഠിനാദ്ധ്വാനം ചെയ്യുകയും ധനികരായിത്തീരുകയും ചെയ്യും. പക്ഷേ ഞാൻ അതെല്ലാം അവരുടെ ശത്രുക്കൾക്കു നൽകും. യെരൂശലേമിലെ രാജാവിന് നിരവധി നിധികളുണ്ട്. പക്ഷേ ആ നിധികളെല്ലാം ഞാൻ ശത്രുക്കൾക്കു നൽകും. ശത്രു അതെല്ലാമെടുത്ത് ദൂരെ ബാബിലോൺ രാജ്യത്തേക്കു പോകും. **6**പശ്ഹൂർ, നീയും നിന്റെ വസതിയിൽ വസിക്കുന്ന സകലരും ദൂരേക്കു കൊണ്ടുപോകപ്പെടുകയും ചെയ്യും. നീ ബാബിലോണിലേക്ക് ഓടിക്കപ്പെടുകയും അവിടെ വസിക്കാനിടയാക്കുകയും ചെയ്യും. നീ ബാബിലോണിൽവെച്ച് മരിക്കും. ആ വിദേശരാജ്യത്ത് നീ സംസ്കരിക്കപ്പെടും. നീ നിന്റെ സ്നേഹിതന്മാരോടു നൂണുകൾ പ്രസംഗിച്ചു. ഇങ്ങനെയാണും സംഭവിക്കുകയില്ലെന്ന് നീ പറഞ്ഞു. പക്ഷേ നിന്റെ മുഴുവൻ സുഹൃത്തുക്കളും മരിക്കുകയും ബാബിലോണിൽ സംസ്കരിക്കപ്പെടുകയും ചെയ്യും.”

യിരമ്യോവിന്റെ അത്യാപരാതി

7യഹോവേ നീയെന്നെ കൂടുകൂടി, സത്യമായും ഞാൻ കൂടുകൂട്ടുകയും വിഡ്ഢിയാക്കപ്പെടുകയും ചെയ്തു. എന്നെക്കാൾ കരുത്തനായതുകൊണ്ട് നീ വിജയിച്ചു. ഞാനൊരു തമാശയായിരിക്കുന്നു. ജനം എന്നെ നോക്കിപ്പിരിക്കുകയും പകൽ മുഴുവനും പരിഹസിക്കുകയും ചെയ്യുന്നു. **8**സംസാരിക്കുമ്പോഴൊക്കെ ഞാൻ അലറി, കലാപത്തെയും വിനാശത്തെയുംപറ്റി ഞാനെപ്പോഴും ആക്രോശിക്കുന്നു. യഹോവയിൽനിന്നു കിട്ടിയ സന്ദേശത്തെപ്പറ്റി ഞാൻ ജനത്തോടു പറയുന്നു. പക്ഷേ ജനം എന്നെ അപമാനിക്കുകയും പരിഹസിക്കുകയും മാത്രം ചെയ്യുന്നു.

9ചിലപ്പോൾ ഞാനെന്നോടു തന്നെ പറയുന്നു, “യഹോവയെപ്പറ്റി ഞാൻ മറക്കും. യഹോവയുടെ നാമത്തിൽ ഞാനിനിയൊന്നും സംസാരിക്കില്ല!” പക്ഷേ ഞാനതു പറഞ്ഞപ്പോൾ യഹോവയുടെ സന്ദേശം ഒരൾനിപോലെ എന്റെയുള്ളിൽ എരിയുകയായിരുന്നു! അത് എന്റെ അസ്ഥികളിലാകെ ആഴത്തിൽ നീറിപ്പിടിക്കുമ്പോലെ! യഹോവയുടെ സന്ദേശത്തെ വഹിക്കാൻ ശ്രമിച്ചു ഞാൻ ക്ഷീണിച്ചു. ഒടുവിൽ, എന്നിരുന്നാലും ഉള്ളിൽ വഹിക്കാൻ കഴിയാതെയായി.

10ജനങ്ങൾ എന്നിക്കെതിരെ പിറുപിറുക്കുന്നതു ഞാൻ കേൾക്കുന്നു. എല്ലായിടവും ഞാൻ എന്നെ പേടിപ്പിക്കുന്ന കാര്യങ്ങൾ കേൾക്കുന്നു. സുഹൃത്തുക്കൾ പോലും എന്നിക്കെതിരേ സംസാരിക്കുന്നു. മനുഷ്യർ ചില തെറ്റുകൾ ചെയ്യാൻ എന്നെ കാത്തിരിക്കുകയാണ്. അവർ പറയുന്നു, “നമുക്ക് അവൻ തിന്മ ചെയ്തെന്നു നൂണ പറയാം. നമുക്ക് യിരമ്യോവിനെ കൂടുകാൻ കഴിഞ്ഞേക്കാം. അപ്പോൾ നമുക്കവനെ കിട്ടും. അവസാനം നമ്മൾ അവനിൽനിന്നും മോചിതരാകും. അപ്പോൾ നമുക്കവനെ പിടിച്ച് പ്രതികാരം ചെയ്യാം.”

11പക്ഷേ യഹോവ എന്നോടൊപ്പമാക്കുന്നു. യഹോവ ശക്തനായൊരു പടയാളിയെപ്പോലെ. അതിനാൽ എന്നെ ഓടിക്കുന്നവർ വീഴും. അവർ എന്നെ തോല്പിക്കുകയില്ല. അവർ പരാജയപ്പെടും. അവർ നിരാശിതരാകും. ആ ജനതനാണംകെടും. മനുഷ്യർ ഒരിക്കലും ആ നാണക്കേടു മറക്കുകയുമില്ല.

12സർവ്വശക്തനായ യഹോവേ, നല്ലവരെ നീ പരീക്ഷിക്കുന്നു. ഒരുവന്റെ മനസ്സിലെ ആഴങ്ങളിലേക്കു നീ നോക്കുന്നു. അവർക്കെതിരെയുള്ള എന്റെ വാദങ്ങൾ ഞാൻ നിന്നോടു പറഞ്ഞു. അതിനാൽ നീയവർക്ക് അർഹിക്കുന്ന ശിക്ഷ നൽകുന്നതു ഞാൻ കാണട്ടെ.

13യഹോവയോടു പാടുക! യഹോവയെ വാഴ്ത്തുക! പാവപ്പെട്ടവരുടെ ജീവൻ യഹോവ രക്ഷിക്കുന്നു! അവൻ അവരെ ദുഷ്ടന്മാരിൽനിന്നും രക്ഷിക്കുന്നു!

യിരമ്യോവിന്റെ ആറാമത്തെ പരാതി

14ഞാൻ പിറന്ന ദിനം ശപിക്കപ്പെട്ടെട്ടെ! എന്റെ അമ്മ എന്നിക്കു ജന്മം നൽകിയ ദിനത്തെ അനുഗ്രഹിക്കരുത്!

15എന്റെ ജനനത്തെപ്പറ്റി എന്റെ പിതാവിനോടു പറഞ്ഞവൻ ശപിക്കപ്പെട്ടെട്ടെ. “നിനക്കൊരു പുത്രനുണ്ടായിരിക്കുന്നു,” അയാൾ പറഞ്ഞു. “അതൊരാണുകൂട്ടിയാണി!” അയാളെന്റെ പിതാവിനെ ആ വാർത്ത അറിയിച്ച് സന്തുഷ്ടനാക്കി.

16അയാൾ യഹോവ തകർത്ത നഗരങ്ങളെപ്പോലെയാകട്ടെ. യഹോവയ്ക്കു ആ നഗരങ്ങളോടല്ലവും ദയ തോന്നിയില്ല. അവൻ പ്രഭാതത്തിൽ യുദ്ധകാഹളങ്ങൾ കേൾക്കട്ടെ. ഉച്ചയ്ക്ക് അവൻ യുദ്ധരോദനങ്ങൾ കേൾക്കട്ടെ.

17എന്തുകൊണ്ടെന്നാൽ ഞാനമ്മയുടെ വയറ്റിൽ കിടക്കുമ്പോൾ അയാളെന്നെ കൊന്നില്ല. അപ്പോളയാളെന്നെ കൊന്നിരുന്നെങ്കിൽ എന്റെ അമ്മതന്നെ എന്റെ കല്ലറയായേനെ. ഞാനൊരിക്കലും ജനിക്കുകയില്ലായിരുന്നു.

18ഞാനെന്നുകൊണ്ടാണ് വയറ്റിൽനിന്നും പിറക്കേണ്ടി വന്നത്? ഞാൻ കാണുന്നതെല്ലാം

കൃഷ്ണവും വ്യസനവുമാകുന്നു. എന്റെ ജീവിതം അപമാനത്താൽ അവസാനിക്കും.

സിദെക്കീയാരാജാവിന്റെ അഭ്യർത്ഥന ദൈവം നിരസിക്കുന്നു

21 യഹോവയിൽനിന്നും യിരമ്യോവിനു ലഭിച്ച സന്ദേശമായിരുന്നു ഇത്. യെരൂശലൈം രാജാവായ സിദെക്കീയാവ് പശ്ഹൂർ എന്നൊരാളെയും സെഫന്യാവ് എന്നു പേരായ ഒരു പുരോഹിതനെയും യിരമ്യോവിന്റെ അടുത്തേക്കയച്ചപ്പോഴാണ് ഈ സന്ദേശമെത്തിയത്. മൽക്കീയാവ് എന്നൊരാളുടെ പുത്രനായിരുന്നു പശ്ഹൂർ. മയസേയാവ് എന്നൊരാളുടെ പുത്രനായിരുന്നു സെഫന്യാവ്. പശ്ഹൂരും സെഫന്യാവും ഒരു സന്ദേശവുമായിട്ടായിരുന്നു യിരമ്യോവിന്റെ അടുത്തെത്തിയത്. **2** പശ്ഹൂരും സെഫന്യാവും യിരമ്യോവിനോടു പറഞ്ഞു, “യഹോവയോടു ഞങ്ങൾക്കായി പ്രാർത്ഥിക്കുക. എന്തുസംഭവിക്കുമെന്ന് യഹോവയോടു ചോദിക്കുക. ബാബിലോണിലെ രാജാവായ നെബുഖദ്നേസർ ആക്രമിക്കാൻ വരുന്നതിനാലാണ് ഞങ്ങൾ ക്ഷിതറിയേണ്ടത്. യഹോവ പണ്ടത്തെപ്പോലെ ഞങ്ങൾക്കായി മറുത്തായ കാര്യങ്ങൾ ചെയ്തേക്കാം. ഞങ്ങളെ ആക്രമിക്കുന്നതിൽനിന്നും യഹോവ നെബുഖദ്നേസരിനെ തടയുകയും പറഞ്ഞയയ്ക്കുകയും ചെയ്തേക്കാം.”

3 അപ്പോൾ പശ്ഹൂരിനും സെഫന്യാവിനും യിരമ്യോവ് മറുപടി നൽകി. അയാൾ പറഞ്ഞു, “സിദെക്കീയാരാജാവിനോടു പറയുക: **4** യിസ്രായേലിന്റെ ദൈവമാകുന്ന, യഹോവ പറയുന്നതെന്തെന്നാൽ: ‘നിനക്ക് നിന്റെ കൈകളിൽ യുദ്ധോപകരണങ്ങളുണ്ട്. ആ ആയുധങ്ങളുപയോഗിച്ചു നീ ബാബിലോൺ രാജാവിനെയും ബാബിലോണുകാരെയും നേരിടുന്നു. പക്ഷേ ആ ആയുധങ്ങളെ ഞാൻ ഉപയോഗിക്കുകയും ചെയ്യും.’

“ബാബിലോണിൽനിന്നുള്ള സൈന്യം നഗരത്തിനു ചുറ്റുമുള്ള മതിലിനു പുറത്തുണ്ട്. സൈന്യം നഗരത്തിനു ചുറ്റുമുണ്ട്. വൈകാതെ തന്നെ ആ സൈന്യത്തെ ഞാൻ യെരൂശലൈമിനുള്ളിലേക്കു കൊണ്ടുവരും. **5** യെരൂശലൈമിനോടു, ഞാൻ സ്വയം നിങ്ങൾക്കെതിരെ പടവെട്ടും. എന്റെ ശക്തമായ സ്വന്തം കൈകൊണ്ട് നിങ്ങൾക്കെതിരെ ഞാൻ യുദ്ധം ചെയ്യും. നിങ്ങളോടു ഞാൻ വളരെ കോപിച്ചിരിക്കുന്നു. അതിനാൽ ഞാൻ നിങ്ങൾക്കെതിരെ എന്റെ സ്വന്തം ബലവത്തായ കരങ്ങൾകൊണ്ട് യുദ്ധം ചെയ്യും. നിങ്ങൾക്കെതിരെ അതികഠിനമായി പോരാടി കൊണ്ട് നിങ്ങളോടുള്ള ക്രോധം ഞാൻ പ്രകടിപ്പിക്കും. **6** യെരൂശലൈമിൽ വസിക്കുന്നവരെ ഞാൻ വധിക്കും. മനുഷ്യരെയും മൃഗങ്ങളെയും ഞാൻ വധിക്കും. നഗരത്തിൽ പടരുന്ന മാതൃകരോഗങ്ങളാൽ അവർ മരണമടയും. **7** അങ്ങനെ സംഭവിച്ചതിനുശേഷം” യഹോവയിൽനിന്നുള്ള സന്ദേശമാകുന്നു ഇത്, “യെരൂശലൈമിലെ രാജാവായ സിദെക്കീയാവിനെ ഞാൻ ബാബിലോൺരാജാവായ നെബുഖദ്നേസരിനു നൽകും. സിദെക്കീയാവിന്റെ ഉദ്യോഗസ്ഥന്മാരെയും ഞാൻ നെബുഖദ്നേസരിനെ ഏല്പിക്കും. യെരൂശലൈമിലെ ചിലർ മാതൃകരോഗത്താൽ മരിക്കാതിരിക്കും. ചിലർ വാളിനിരയാകുകയുമില്ല. ചിലർ പട്ടിണികൊണ്ടു മരിക്കുകയുമില്ല. പക്ഷേ ഞാനവരെ നെബുഖദ്നേസരിനു കൊ

ടുക്കും. യെരൂശലൈമിന്റെ ശത്രുക്കളെ ഞാൻ വിജയിപ്പിക്കും. നെബുഖദ്നേസരിന്റെ സൈന്യത്തിന് യെരൂശലൈമിനെ വധിക്കണം. അതിനാൽ യെരൂശലൈമിനെയും യെരൂശലൈമിലെയും വാളുകൾ വധിക്കപ്പെടും. നെബുഖദ്നേസർ ഒരു ദയയും കാണിക്കുകയില്ല. അവരോട് അയാൾക്ക് ഒട്ടും സഹതാപവും തോന്നുകയില്ല.’

8 “യെരൂശലൈമിനോടു ഇക്കാര്യങ്ങൾകൂടി പറയുക. യഹോവ ഇങ്ങനെ പറയുന്നു: ‘മരണമോ ജീവിതമോ തെരഞ്ഞെടുക്കാൻ ഞാൻ നിങ്ങളെ അനുവദിക്കുമെന്നറിയുക. **9** യെരൂശലൈമിൽ തങ്ങുന്ന ആരും മരിക്കും. അയാൾ വാളിനാലോ പട്ടിണികൊണ്ടോ മാതൃകരോഗംകൊണ്ടോ മരിക്കും. എന്നാൽ യെരൂശലൈമിൽനിന്നും പുറത്തു കടക്കുകയും ബാബിലോൺസൈന്യത്തിനു കീഴടങ്ങുകയും ചെയ്യുന്നവർ ജീവിക്കും! ആ സൈന്യം നഗരത്തെ വളഞ്ഞിരിക്കുന്നു. അതിനാൽ ആ നഗരത്തിലേക്കു ഭക്ഷണം കൊണ്ടു വരാൻ ആർക്കും കഴിയില്ല. പക്ഷേ ആ നഗരം വിട്ടുപോകുന്ന ഏതൊരുവനും തന്റെ ജീവനെ രക്ഷിക്കും. **10** യെരൂശലൈമിനെ നഗരത്തിനു ദൂരിതങ്ങളുണ്ടാക്കാൻ ഞാൻ തീരുമാനിച്ചുകഴിഞ്ഞിരിക്കുന്നു. നഗരത്തെ ഞാൻ സഹായിക്കുകയില്ല.” -യഹോവയിൽനിന്നുള്ളതാണ് ഈ സന്ദേശം- “യെരൂശലൈമിനെ നഗരത്തെ ഞാൻ ബാബിലോൺ രാജാവിനു നൽകും. അതിനെ അവൻ അഗ്നി ക്ഷിരയാക്കും.’

11 “യെരൂശലൈമിന്റെ രാജകുടുംബത്തോടു ഇക്കാര്യങ്ങൾ പറയുക: യഹോവയിൽ നിന്നുള്ള സന്ദേശം ശ്രവിക്കുക.

12 ദാവീദിന്റെ കുടുംബമേ, യഹോവ ഇക്കാര്യങ്ങൾ പറയുന്നു: ‘ജനങ്ങളെ നീ എന്നും നീതിയോടെ വിധിക്കണം. പീഡനത്തിനിരയാകുന്നവരെ കുറ്റവാളികൾക്കിടയിൽനിന്നും സംരക്ഷിക്കുക. നീ അങ്ങനെ ചെയ്തില്ലെങ്കിൽ ഞാൻ വളരെ കോപിക്കും. ആർക്കും അണയ്ക്കാനാകാത്ത അഗ്നിപോലെ ആയിരിക്കും എന്റെ ക്രോധം. നീ തിന്മകൾ ചെയ്തിരിക്കുന്നതിനാൽ ഇങ്ങനെ സംഭവിക്കും.’

13 യെരൂശലൈമിനെ, ഞാൻ നിനക്കെതിരാകുന്നു. നീ പർവ്വതത്തിന്റെ മുകളിലിരിക്കുന്നു. ഈ താഴ്വരയ്ക്കുമേൽ ഒരു റാണിയെപ്പോലെ നീ ഇരിക്കുന്നു. നിങ്ങൾ യെരൂശലൈമിനെ പറയുന്നു, ‘ആർക്കും ഞങ്ങളെ ആക്രമിക്കാനാവില്ല. ഞങ്ങളുടെ ശക്തനഗരത്തെ തോല്പിക്കാനാർക്കുമാവില്ല.’ എന്നാൽ യഹോവയിൽനിന്നുള്ള ഈ സന്ദേശം ശ്രവിക്കുക.

14 നിങ്ങൾക്ക് അർഹമായ ശിക്ഷ ലഭിക്കും. നിങ്ങളുടെ വനങ്ങളിൽ ഞാൻ തീ കൊളുത്തും. ആ അഗ്നി നിങ്ങൾക്കു ചുറ്റുമുള്ള സകലരും നശിപ്പിക്കും”

ദുഷ്ടരാജാക്കന്മാർക്കെതിരെയുള്ള വിധി

22 യഹോവ പറഞ്ഞു: “യിരമ്യോവേ, രാജാവിന്റെ കൊട്ടാരത്തിലേക്കു പോവുക. യെരൂശലൈമിലെ രാജാവിന്റെയടുത്തേക്കു ചെന്ന് ഈ സന്ദേശം പ്രസംഗിക്കുക. **2** യെരൂശലൈമിലെ രാജാവേ, യഹോവയിൽ നിന്നുള്ള സന്ദേശം കേൾക്കുക. നീ ദാവീദിന്റെ സിംഹാസനത്തിലിരുന്നു ഭരിക്കുന്നതിനാൽ ശ്രവിക്കുക. രാജാവേ, നീയും നിന്റെ ഉദ്യോഗസ്ഥന്മാരും നന്നായി ശ്രവിക്കണം. യെരൂശലൈമിലെ കടന്നുവരുന്ന നിന്റെ ജനങ്ങൾ സകലരും യഹോവയിൽനിന്നുള്ള സന്ദേശം ശ്രവിക്കുക.

ക്കണം. ³യഹോവ പറയുന്നു: ന്യായവും ശരിയുമായതു ചെയ്യുക. മോഷ്ടിക്കപ്പെട്ടവനെ മോഷ്ടാവിൽനിന്നും രക്ഷിക്കുക. അനാഥരെയും വിധവകളെയും ഉപദ്രവിക്കുകയോ അവരോടു തെറ്റു ചെയ്യുകയോ ചെയ്യരുത്. നിഷ്കളങ്കരെ വധിക്കരുത്. ⁴ഈ കല്പനകൾ നിങ്ങളുടെ സുരയിലാൽ, നിങ്ങൾക്ക് ഇങ്ങനെ സംഭവിക്കും: ദാവീദിന്റെ സിംഹാസനത്തിലിരിക്കുന്ന രാജാക്കന്മാർ യെരൂശലേം നഗരകവാടത്തിലൂടെ കടന്നുവരുന്നതു തുടരും. ആ രാജാക്കന്മാർ തങ്ങളുടെ ഉദ്യോഗസ്ഥന്മാരോടൊപ്പം കവാടം കടന്നുവരും. ആ രാജാക്കന്മാർ, അവരുടെ ഉദ്യോഗസ്ഥർ, ജനങ്ങൾ ഇവരെല്ലാം തമ്മളിലും കൃതിരഹിതരും കയറിവരും. ⁵എന്നാൽ നിങ്ങൾ ഈ കല്പനകളനുസരിച്ചില്ലെങ്കിൽ യഹോവ പറയുന്നത് ഇതാകുന്നു: ഈ രാജകൊട്ടാരം തകർക്കപ്പെടുമെന്ന് യഹോവയാകുന്ന ഞാൻ സത്യം ചെയ്യുന്നു- ഇതൊരു പാഠകൃത്യമായിത്തീരും.”

⁶യെഹൂദയിലെ രാജാവു വസിക്കുന്ന കൊട്ടാരത്തെപ്പറ്റി യഹോവ പറയുന്നത് ഇതാകുന്നു: “ഗിലയാദിലെ കാടുകൾപോലെ ഉന്നതമാകുന്നു ആ കൊട്ടാരം. ലെബാനോനിലെ പർവ്വതങ്ങൾപോലെ ഉന്നതമാകുന്നു കൊട്ടാരം. പക്ഷേ ഞാനതിനെ ഒരു മരുഭൂമിയാക്കും. ഈ കൊട്ടാരം ജനവാസമില്ലാത്ത ഒരു ശൂന്യനഗരം പോലെയാകും.

⁷കൊട്ടാരം തകർക്കാൻ ഞാൻ ആളെ അയയ്ക്കും. ആ വസതി തകർക്കാനുള്ള ആയുധം അവർക്കുണ്ടായിരിക്കും. നിന്റെ ശക്തവും മനോഹരവുമായ ദേവദാതു ഉത്തരങ്ങൾ അവർ മുറിച്ചിടും. അവർ ആ ഉത്തരങ്ങളെ തീയിലെറിയും.

⁸“അനേകം രാഷ്ട്രക്കാർ ഈ നഗരത്തിലൂടെ കടന്നുപോകും. അവർ പരസ്പരം ചോദിക്കും, ‘എന്തിനാണ് യഹോവ യെരൂശലേമിനോട് ഈ കൊടുംക്രൂരത ചെയ്തത്? യെരൂശലേം അത്ര മഹത്തായ ഒരു നഗരമായിരുന്നു.’ ⁹ആ ചോദ്യത്തിനുള്ള ഉത്തരം ഇതായിരിക്കും: ‘യെഹൂദയിലെ ജനം തങ്ങളുടെ ദൈവമാകുന്ന യഹോവയുമായുണ്ടാക്കിയിരുന്ന കരാറിൽനിന്നും മാറിയിരുന്നാലാണ് ദൈവം യെരൂശലേമിനെ നശിപ്പിച്ചത്. അവർ അന്യദൈവങ്ങളെ ആരാധിക്കുകയും ശൂശ്രൂഷിക്കുകയും ചെയ്തു’“

യെഹോവാഹാസുരാജാവിനെതിരെയുള്ള വിധി

¹⁰മരണമടഞ്ഞ രാജാവിനെച്ചൊല്ലി കരയരുത്. അവനായി വിലപിക്കരുത്. എന്നാൽ ഇവിടം വിട്ടുപോകേണ്ട രാജാവിനായി വലുതായി കരയുക. അവൻ ഒരിക്കലും തിരിച്ചുവരില്ലാത്തതിനാൽ അവനായി കരയുക. അവൻ ഇനിയൊരിക്കലും തന്റെ മാതൃദേശം കാണില്ല.

¹¹യോശീയാവിന്റെ പുത്രനായ ശല്യമിനെ (യെഹോവാഹാസ്)പ്പറ്റി യഹോവ പറയുന്നത് ഇതാകുന്നു. (തന്റെ പിതാവായ യോശീയാവ് മരിച്ചതിനെത്തുടർന്ന് ശല്യം യെഹൂദയുടെ രാജാവായി.) “യെഹോവാഹാസ് യെരൂശലേമിൽനിന്നും ദൂരേക്കു പോയി. അവനിനി ഒരിക്കലും യെരൂശലേമിലേക്കു തിരിച്ചുവരികയില്ല. ¹²ഈജിപ്തുകാർ പിടിച്ചുകൊണ്ടുപോയ സ്ഥലത്തുവെച്ച് യെഹോവാഹാസ് മരിക്കും. അയാൾ ഈ ദേശം വീണ്ടും കാണുകയില്ല.”

യെഹോയാക്കീംരാജാവിനെതിരെയുള്ള വിധി

¹³യെഹോയാക്കീംരാജാവിന് മഹാകഷ്ടം. അവൻ തിന്മചെയ്യുന്നതിനാൽ അവനു തന്റെ കൊട്ടാരം നിർമ്മിക്കാം. ജനങ്ങളെ വഞ്ചിക്കുന്നതിനാൽ അവന് മാളികമുറികൾ പണിയാം. തന്റെ ജനത്തെക്കൊണ്ട് അവൻ കൃപിയില്ലാതെ വേലചെയ്യിക്കുകയാണ്.

¹⁴യെഹോയാക്കീം പറയുന്നു, “ഞാൻ എനിക്കായി ഒരു വലിയ കൊട്ടാരം പണിയും. അതിനു വലിയ മാളികമുറികളുമുണ്ടായിരിക്കും.” അതിനാൽ അവൻ വലിയ ജനാലകളുമായി വസതി പണിതു. അവൻ ദേവദാതുത്തടി കൊണ്ട് പാളികൾ പതിച്ച്, അതിന്മേൽ ചുവന്ന ചായം പൂശി.

¹⁵യെഹോയാക്കീമേ, നിന്റെ വസതിയിൽ നിറയെ ദേവദാതുമരമുള്ളത് നിന്നെ മഹാരാജാവാക്കില്ല. നിന്റെ പിതാവായ യോശീയാവ് ഭക്ഷണപാനീയങ്ങൾകൊണ്ടു തൃപ്തിപ്പെട്ടു. ശരിയും ന്യായവും യോശീയാവ് പ്രവർത്തിച്ചു. അതിനാൽ അയാൾക്കെല്ലാം ശരിയായി ഭവിച്ചു.

¹⁶പാവങ്ങളെയും ആവശ്യക്കാരെയും യോശീയാവ് സഹായിച്ചു. അതിനാൽ അയാൾക്കെല്ലാം നല്ലതായി ഭവിച്ചു. യെഹോയാക്കീമേ, ‘ദൈവത്തെ അറിയുക എന്നാലെന്താണർത്ഥം?’ നേരായി ജീവിക്കുക, നീതിമാനായിരിക്കുക. പാവങ്ങളെയും ആവശ്യക്കാരെയും സഹായിക്കുക എന്നാണിതിനർത്ഥം. യഹോവയിൽനിന്നുള്ളതായിരുന്നു ഈ സന്ദേശം.

¹⁷യെഹോയാക്കീം, നിന്റെ സ്വന്തം ലാഭം മാത്രമേ നിന്റെ കണ്ണുകൾ തേടുന്നുള്ളൂ. നിനക്കായി കൂടുതൽ നേടുകയെന്നതേ നീ ചിന്തിക്കുന്നുള്ളൂ. നിഷ്കളങ്കരെ വധിക്കാൻ നീ ആഗ്രഹിക്കുന്നു. അന്യരുടെ വസ്തുക്കളെപഹരിക്കാൻ നീ ആഗ്രഹിക്കുന്നു.

¹⁸അതിനാൽ, യോശീയാവിന്റെ പുത്രനായ യെഹോയാക്കീംരാജാവിനോട് യഹോവ ഇതു പറയുന്നു: “യെഹൂദയിലെ ജനം യെഹോയാക്കീമിനായി നിലവിലിടുകയില്ല. ‘ഓ എന്റെ സഹോദരാ, യെഹോയാക്കീമിനെപ്പറ്റി ഞാൻ വളരെ വ്യസനിക്കുന്നു! ഓ എന്റെ സഹോദരീ, യെഹോയാക്കീമിനെപ്പറ്റി ഞാൻ വളരെ വ്യസനിക്കുന്നു!’ എന്ന് അവർ പരസ്പരം പറയുകയില്ല. യെഹൂദയിലെ ജനം യെഹോയാക്കീമിനായി കരയുകയില്ല, ‘ഓ യജമാനനേ, ഞാൻ വളരെ ദുഃഖിതനാണ്! ഓ രാജാവേ ഞാൻ വളരെ ദുഃഖിതനാണ്!’ എന്ന് അവർ അവനെപ്പറ്റി പറയുകയില്ല.

¹⁹യെഹോയാക്കീമിനെ യെരൂശലേംകാർ ഒരു കഴുതയെ എന്നപോലെ കൃഴിച്ചിടും. അവന്റെ ശവം അവർ വെറുതെ വലിച്ചിഴച്ചുകൊണ്ടുപോകും. അവന്റെ ശവം അവർ യെരൂശലേമിന്റെ കവാടങ്ങൾക്കു വെളിയിലേക്കെറിയുകയും ചെയ്യും.

²⁰“യെഹൂദയേ, ലെബാനോൻപർവ്വതത്തിലേക്കു കയറി നിലവിലിടുക. നിന്റെ ശബ്ദം ബാശാനിലെ പർവ്വതങ്ങളിൽ കേൾക്കട്ടെ. അബാരീംപർവ്വതങ്ങളിൽ നിലവിലിടുക. എന്തുകൊണ്ടെന്നാൽ നിന്റെ ‘സ്നേഹിതന്മാർ’ എല്ലാം നശിപ്പിക്കപ്പെടും.

²¹യെഹൂദയേ, നിനക്കു സുരക്ഷിതത്വം തോന്നി. പക്ഷേ ഞാൻ നിന്നെ താക്കീതു ചെയ്തു! ഞാൻ നിന്നെ താക്കീതു ചെയ്തെ

ങ്കിലും നീ കേട്ടില്ല. ചെറുപ്പകാലം മുതൽക്കു തന്നെ നീ ഇങ്ങനെയാണ് ജീവിച്ചിരിക്കുന്നത്. യെഹൂദയേ, ചെറുപ്പകാലം മുതൽക്കു തന്നെ നീയെന്നെ അനുസരിച്ചിട്ടുമില്ല.

22യെഹൂദയേ, ഞാൻ തന്ന ശിക്ഷ ഒരു കൊടുങ്കാറ്റുപോലെവരും. അതു നിന്റെ ഇടയന്മാരെ മുഴുവൻ പറത്തിക്കളയുകയും ചെയ്യും. ചില വിദേശ രാജ്യങ്ങൾ നിന്നെ സഹായിച്ചേക്കുമെന്നു നീ കരുതി. എന്നാൽ ആ രാജ്യങ്ങളും തോല്പിക്കപ്പെടും. അപ്പോൾ നീ യഥാർത്ഥമായും നിരാശനാകും. നിന്റെ സകല ദുഷ്ടവൃത്തികളിലും നീ അപമാനിച്ചയാകും.

23രാജാവേ, പർവ്വതത്തിന്റെ അത്യുന്നതങ്ങളിലുള്ള, ദേവദാരുകൊണ്ടുണ്ടാക്കിയ സ്വന്തം വസതിയിൽ നീ വസിക്കുന്നു. ആ തടികൊണ്ടുവന്ന ലെബാനോനിൽത്തന്നെ നീ വസിക്കുമ്പോലെയാണ്. നിന്റെ വലിയ വസതിയിൽ, പർവ്വതത്തിൽ സുരക്ഷിതനെന്നു നീ കരുതുന്നു. പക്ഷേ ശിക്ഷ വരുമ്പോൾ നീ ശരിക്കും ഞരങ്ങും. പ്രസവിക്കുന്ന സ്ത്രീയെപ്പോലെ നിനക്കു വേദനയുണ്ടാകും."

യെഹോയാവീൻരാജാവിനെതിരെയുള്ള വിധി

24“ഞാൻ ജീവിക്കുമ്പോലെ നിശ്ചയമായും,” യഹോവയിൽനിന്നുള്ളതാകുന്നു ഈ സന്ദേശം, “യെഹൂദയുടെ രാജാവും യെഹോയാക്കീമിന്റെ പുത്രനുമായ യെഹോയാവീൻ, നിന്നോടു ഞാനിങ്ങനെ ചെയ്യും. എന്റെ വലതുകൈയിലെ അടയാളമോതിരമായിരുന്നു നീയെങ്കിലും ഇപ്പോൾ നിന്നെ ഞാൻ പറിച്ചെടുക്കും. 25നിന്നെ ഞാൻ ബാബിലോൺരാജാവായ നെബുഖദ്നേസരിനും ബാബിലോൺകാർക്കും നൽകും. നിങ്ങൾ ഭയപ്പെടുന്നവരാണവർ. അവർക്കു നിന്നെ കൊല്ലണം. 26നിന്നെയും നിന്റെ അമ്മയേയും നിങ്ങളിലൊരാളും ജനിച്ചു വീഴാത്ത മറ്റൊരു രാജ്യത്തേക്കു ഞാൻ എറിയും. നീയും നിന്റെ അമ്മയും ആ രാജ്യത്തു മരിക്കും. 27യെഹോയാവീൻ, നിനക്കു നിന്റെ ദേശത്തേക്കു മടങ്ങിവരണമെന്നു തോന്നും- പക്ഷേ നീ ഒരിക്കലും തിരിച്ചു വരാനനുവദിക്കപ്പെടില്ല.”

28ആരോ വലിച്ചെറിഞ്ഞ ഒരു പൊട്ടിയ കലം പോലെയാണ് കൊന്യാവ് (യെഹോയാവീൻ). ആർക്കും വേണ്ടാത്ത ഒരു കലം പോലെയാണവൻ. യെഹോയാവീനും അവന്റെ കുട്ടികളും എന്തുകൊണ്ട് വലിച്ചെറിയപ്പെടും? എന്തുകൊണ്ട് അവരൊരു വിദേശരാജ്യത്തേക്കെറിയപ്പെടും?

29ദേശമേ, ദേശമേ, യെഹൂദാദേശമേ! യഹോവയുടെ സന്ദേശം ശ്രവിക്കുക!

30യഹോവ പറയുന്നു, “യെഹോയാവീനെക്കുറിച്ചുള്ള ഈ കാര്യം എഴുതിവയ്ക്കുക: ‘അവൻ മക്കളില്ലാത്തവനാകുന്നു. തന്റെ ജീവിതകാലത്ത് യെഹോയാവീൻ വിജയം നേടില്ല. അവന്റെ മക്കളിലൊരു ദാവീദിന്റെ സിംഹാസനത്തിലിരിക്കുകയുമില്ല. അവന്റെ കുട്ടികളിലൊരു യെഹൂദാ ഭരിക്കുകയില്ല.’”

23 “യെഹൂദക്കാരുടെ ഇടയന്മാർക്ക് മഹാകഷ്ടം. ആ ഇടയന്മാർ ആടുകളെ നശിപ്പിക്കുകയാണ്. എന്റെ പുൽമേട്ടിൽനിന്നും അവർ ആടുകളെ നാലുപാടേക്കും ഓടിക്കുകയാണ്.” യഹോവയിൽനിന്നുള്ള സന്ദേശമായിരുന്നു അത്.

2ആ ഇടയന്മാർ (നേതാക്കൾ) എന്റെ ജനത്തിന്റെ കാര്യത്തിൽ ഉത്തരവാദികളാകുന്നു. യിസ്രായേലിന്റെ ദൈവമാകുന്ന യഹോവ ആ ഇടയന്മാരോട് ഇപ്രകാരം പറയുന്നു: “നിങ്ങൾ ഇടയന്മാർ (നേതാക്കൾ) എന്റെ ആടുകളെ നാലുപാടേക്കും ഓടിച്ചിരിക്കുന്നു. നിങ്ങൾ അവരെ ബലമായി ഓടിച്ചിരിക്കുന്നു. നിങ്ങൾ അവരെ പരിപാലിച്ചിരുന്നില്ല. പക്ഷേ നിങ്ങളെ ഞാൻ കൈകാര്യം ചെയ്യും- നിങ്ങൾ ചെയ്ത തിന്മകൾക്ക് നിങ്ങളെ ഞാൻ ശിക്ഷിക്കും.”-യഹോവയിൽനിന്നുള്ള സന്ദേശമാകുന്നു ഇത്- 3“എന്റെ ആടുകളെ (ജനത) ഞാൻ അന്യരാജ്യങ്ങളിലേക്കയച്ചു. പക്ഷേ എന്റെ ആടുകളിൽ അവശേഷിക്കുന്നവരെ ഞാൻ സമാഹരിക്കും. അവരെ ഞാൻ അവരുടെ പുൽമേട്ടിലേക്കു (രാജ്യം) തിരികെ കൊണ്ടുവരികയും ചെയ്യും. എന്റെ ആടുകൾ സ്വന്തം പുൽമേട്ടിലേക്കു തിരികെ വരുമ്പോൾ അവർക്ക് നിരവധി കുട്ടികളുണ്ടായി അവർ എണ്ണത്തിൽ വളരും. 4എന്റെ ആടുകൾക്കുമേൽ ഞാൻ പുതിയ ഇടയന്മാരെ വയ്ക്കും. ആ ഇടയന്മാർ എന്റെ ആടുകളെ പരിപാലിക്കുകയും ചെയ്യും. എന്റെ ആടുകൾ ഭയന്നു നിലവിളിക്കില്ല. എന്റെ ആടുകളിലൊന്നും നഷ്ടപ്പെടുകയുമില്ല.” യഹോവയിൽനിന്നുള്ളതായിരുന്നു ഈ സന്ദേശം.

നിതീമാനായ “മുള”

5യഹോവയിൽനിന്നുള്ള സന്ദേശമായിരുന്നു ഇത്, “ഞാൻ നല്ലൊരു ‘മുള’ കിളിപ്പറപ്പിക്കുന്ന കാലം വരുന്നു. വിവേകത്തോടെ രാജ്യം ഭരിക്കുന്ന ഒരു രാജാവായിരിക്കും അവൻ. ന്യായവും ശരിയുമായത് അവൻ ദേശത്തു ചെയ്യും.

6ആ നല്ല ‘മുള’യുടെ കാലത്ത് യെഹൂദക്കാർ രക്ഷിക്കപ്പെടും. യിസ്രായേൽ സുരക്ഷിതത്വത്തിൽ വസിക്കുകയും ചെയ്യും. ഇതായിരിക്കും അവന്റെ നാമം: യഹോവ നമ്മുടെ നന്മയാകുന്നു.

7“അതിനാൽ സമയം വരവായി.” യഹോവയിൽനിന്നുള്ള സന്ദേശമാകുന്നു ഇത്. “പഴയ വാഗ്ദാനത്തെപ്പറ്റി ജനം പറയാത്ത കാലം വരവായി, ‘യഹോവ ജീവിക്കുമ്പോലെ നിശ്ചയമായും യിസ്രായേൽജനതയെ ഈജിപ്തിൽനിന്നും പുറത്തേക്കു കൊണ്ടുവന്നത് യഹോവയാകുന്നു.’ എന്നതാണ് പഴയ പ്രതിജ്ഞ. 8എന്നാൽ ജനം പുതിയ ചിലതു പറയും, അവർ പറയും, ‘യഹോവ ജീവിക്കുമ്പോലെ നിശ്ചയമായും വടക്കൻദേശത്തുനിന്നും ജനത്തെ മോചിപ്പിച്ചവൻ യഹോവയാകുന്നു. താൻ അയച്ചിരുന്ന സകലരാജ്യങ്ങളിൽനിന്നും അവൻ അവനെ മോചിപ്പിച്ചു.’ അനന്തരം യിസ്രായേൽജനത അവരുടെതന്നെ ദേശത്തു വസിക്കുകയും ചെയ്യും.”

വ്യാജപ്രവാചകർക്കെതിരെയുള്ള വിധി

9പ്രവാചകർക്കൊരു സന്ദേശം: ഞാൻ വളരെ ദുഃഖിതനാകുന്നു- എന്റെ ഹൃദയം തകരുന്നു. എന്റെ അസ്ഥികളെല്ലാം വിറയ്ക്കുന്നു. യിരെയോവെന്ന ഞാൻ യഹോവയാലും അവന്റെ വിശുദ്ധവാക്കുകളാലും ഒരു കൂടിയെന്നപ്പോലെയായിരിക്കുന്നു.

10വ്യഭിചാരപാപം ചെയ്യുന്നവരെക്കൊണ്ടു നിറഞ്ഞിരിക്കുകയാണ് യെഹൂദാ ദേശം. പല

തരത്തിലും അവിശ്വസ്തരാണവർ. യഹോവ ദേശത്തെ ശപിക്കുകയും അത് വളരെ വരളുകയും ചെയ്തു. മേച്ചിൽപ്പുറങ്ങളിൽ ചെടികൾ വരണ്ടുണങ്ങുന്നു. വയലുകൾ മരുഭൂമിപോലെ യായിരിക്കുന്നു. പ്രവാചകർ ദുഷ്ടന്മാരാകുന്നു. ആ പ്രവാചകർ തങ്ങളുടെ സ്വാധീനവും ശക്തിയും തെറ്റായരീതിയിലുപയോഗിക്കുന്നു.

11“പ്രവാചകരും പുരോഹിതന്മാർ പോലും ദുഷ്ടന്മാരാണ്. എന്റെ സ്വന്തം ആലയത്തിൽ അവർ തിന്മ ചെയ്യുന്നത് ഞാൻ കണ്ടിരുന്നു.” യഹോവയിൽ നിന്നുള്ളതായിരുന്നു ഈ സന്ദേശം.

12“അവർക്കു ഞാൻ സന്ദേശങ്ങൾ നൽകുന്നതു നിർത്തും. അതവരെ ഇരുട്ടിൽ നടത്തുമ്പോലെയാക്കിയിരിക്കും. ആ പ്രവാചകന്മാർക്കും പുരോഹിതർക്കും അതു തന്നെ വഴിയിലൂടെ പോകുമ്പോലെയാക്കിയിരിക്കും. അവർ ആ ഇരുട്ടിൽ വീഴുകയും ചെയ്യും. അവർക്കു ഞാൻ ദുരന്തം നൽകും. ആ പ്രവാചകരെയും പുരോഹിതന്മാരെയും ഞാൻ ശിക്ഷിക്കും.” യഹോവയിൽ നിന്നുള്ളതായിരുന്നു ഈ സന്ദേശം.

13“ശമര്യയിലെ പ്രവാചകർ തിന്മ ചെയ്യുന്നത് ഞാൻ കണ്ടു. വ്യാജദൈവമായ ബാലിന്റെ നാമത്തിൽ അവർ പ്രവചിക്കുന്നതു ഞാൻ കണ്ടു. ആ പ്രവാചകർ യിസ്രായേൽജനതയെ യഹോവയിൽ നിന്നകറ്റി.

14യെരൂദയിലെ പ്രവാചകന്മാർ ഈ തിന്മകൾ യെരൂശലേമിൽ ചെയ്യുന്നത് ഞാൻ കണ്ടിരിക്കുന്നു. ഈ പ്രവാചകന്മാർ വ്യഭിചാരപാപം ചെയ്യുന്നു. അവർ നൃണകൾക്കു ചെവികൊടുത്തു- ആ വ്യാജ ഉപദേശങ്ങൾ അന്യസരിക്കുകയും ചെയ്തു. ദുഷ്ടന്മാരെ കൊണ്ട് തിന്മകൾ ചെയ്യിക്കാൻ അവർ പ്രോത്സാഹിപ്പിക്കുന്നു. അതിനാൽ ജനം പാപം ചെയ്യുന്നതവസാനിപ്പിച്ചില്ല. അവർ സൊദോംകാരോടൊപ്പം പോകുന്നു. യെരൂശലേം ഇപ്പോഴെന്തിനു ഗൊമോറാ പോലെയാകുന്നു.”

15അതിനാൽ സർവ്വശക്തനായ യഹോവ പ്രവാചകന്മാരെപ്പറ്റി പറയുന്നത് ഇതാകുന്നു: “ആ പ്രവാചകരെ ഞാൻ ശിക്ഷിക്കും. വിഷമുള്ള ഭക്ഷണവും ജലവും കഴിക്കുമ്പോലെയാക്കിയിരിക്കും ശിക്ഷ. പ്രവാചകർ ഒരാത്മീയരോഗം അഴിച്ചു വിട്ടു. ആ രോഗം രാജ്യത്താകമാനം പടർന്നു. അതിനാൽ ആ പ്രവാചകന്മാരെ ഞാൻ ശിക്ഷിക്കും. യെരൂശലേമിലെ പ്രവാചകരിൽനിന്നാണ് ആ രോഗം വന്നത്.”

16സർവ്വശക്തനായ യഹോവ ഇപ്രകാരം പറയുന്നു: “ആ പ്രവാചകന്മാർ നിങ്ങളോടു പറയുന്ന കാര്യങ്ങൾക്കു ചെവി കൊടുക്കരുത്. അവർ നിങ്ങളെ വഞ്ചിക്കാൻ ശ്രമിക്കുകയാണ്. ആ പ്രവാചകന്മാർ പ്രവചനങ്ങളെപ്പറ്റി സംസാരിക്കുന്നു. പക്ഷേ അവർക്ക് എന്നിൽനിന്നും ആ ദർശനം ലഭിക്കയില്ല. അവരുടെ ദർശനങ്ങൾ അവരുടെതന്നെ മനസ്സിൽനിന്നും വരുന്നു.

17മനുഷ്യരിൽ ചിലർ യഹോവയിൽനിന്നുള്ള യഥാർത്ഥ സന്ദേശം വെറുക്കുന്നു. അതിനാൽ ആ പ്രവാചകർ അവർക്കൊരു വ്യത്യസ്ത സന്ദേശം നൽകുന്നു. അവർ പറയുന്നു, ‘നിങ്ങൾക്കു സമാധാനമുണ്ടായിരിക്കും.’ അവരിൽ ചിലർ വളരെ കഠിനഹൃദയരാകുന്നു. അവർ തോന്നിയതുപോലെ മാത്രം പ്രവർത്തിക്കുന്നു. അതിനാൽ ആ പ്രവാചകർ പറയുന്നു, ‘നിങ്ങൾക്കൊരു ദോഷവും സംഭവിക്കില്ല!’

18പക്ഷേ ഈ പ്രവാചകരിലാരും സ്വർഗ്ഗീയ സഭയിൽ എഴുന്നേറ്റു നിന്നിരുന്നില്ല. അവരിലാരും യഹോവയുടെ സന്ദേശം കാണുകയോ കേൾക്കുകയോ ചെയ്തിരുന്നില്ല. അവരിലാരും യഹോവയുടെ സന്ദേശത്തിന് കാര്യമായ ശ്രദ്ധ കൊടുത്തിരുന്നില്ല.

19ഇനി, യഹോവയിൽ നിന്നുള്ള ശിക്ഷ പേമാരി പോലെ വന്നെത്തും. യഹോവയുടെ കോപം ചൂഴ്ന്നുകൊടുങ്കാറ്റു പോലെയാക്കിയിരിക്കും. അത് ആ ദുഷ്ടന്മാരുടെ തലയിൽ തകർത്തടിച്ചു വന്നു പതിക്കും.

20തന്റെ പദ്ധതികൾ പൂർണ്ണമാകും വരെ യഹോവയുടെ കോപം ശമിക്കുകയില്ല. ആ ദീവസം കഴിയുമ്പോൾ നിങ്ങൾക്കതു വ്യക്തമായും മനസ്സിലാകും.

21ഞാൻ ആ പ്രവാചകന്മാരെ അയച്ചില്ല. പക്ഷേ അവർ തങ്ങളുടെ സന്ദേശം പറയാൻ ഓടി. ഞാൻ അവരോടു സംസാരിച്ചില്ല. പക്ഷേ അവർ എന്റെ നാമത്തിൽ പ്രസംഗിച്ചു.

22അവർ എന്റെ സ്വർഗ്ഗീയസഭയിൽ എഴുന്നേറ്റു നിന്നിരുന്നെങ്കിൽ, അവർ എന്റെ സന്ദേശം യെരൂദക്കാരോടു പറഞ്ഞേനെ. തിന്മകൾ ചെയ്യുന്നതിൽനിന്നും അവർ ജനത്തെ തടഞ്ഞേനെ. ദുഷ്ടതകൾ ചെയ്യുന്നതിൽനിന്നും അവർ ജനത്തെ തടഞ്ഞേനെ.”

23“ഞാൻ ദൈവമാകുന്നു, ഞാനെപ്പോഴും അടുത്തുമാണ്!” യഹോവയിൽ നിന്നുള്ളതാണ് ഈ സന്ദേശം. “ഞാൻ വളരെ ദൂരെല്ല!

24ഒരു വ്യക്തി ചിലപ്പോൾ എന്നിൽനിന്നും ഒളിച്ചിരുന്നെക്കാം. എന്നാൽ അവനെ കാണുക എന്നിങ്ങനെയല്ല. എന്തുകൊണ്ടെന്നാൽ, ഭൂമിയിലും സ്വർഗ്ഗത്തിലും ഞാൻ എല്ലായിടവും മൂണ്ട്!” യഹോവയാണിഹാര്യങ്ങൾ പറഞ്ഞത്.

25“എന്റെ നാമത്തിൽ നൃണകൾ പ്രസംഗിക്കുന്ന പ്രവാചകരുണ്ട്. അവർ പറയുന്നു, ‘എനിക്ക് ഒരു സ്വപ്നം കിട്ടിയിരിക്കുന്നു!’ എന്നിങ്ങനെ സ്വപ്നം കിട്ടിയിരിക്കുന്നു!’ അവർ അക്കാര്യങ്ങൾ പറയുന്നതു ഞാൻ കേട്ടു. 26ഇതത്രെകാലം തുടരും? ആ പ്രവാചകന്മാർ നൃണകൾ ചിന്തിക്കുന്നു. എന്നിട്ടവർ ആ നൃണകൾ ജനത്തെ പഠിപ്പിക്കുന്നു. 27യെരൂദക്കാരെക്കൊണ്ട് എന്റെ നാമം വിസ്മയിപ്പിക്കാനാണ് പ്രവാചകർ ശ്രമിക്കുന്നത്. ഈ വ്യാജസ്വപ്നങ്ങളെപ്പറ്റി പരസ്പരം പറഞ്ഞു കൊണ്ടാണവർ ഇതു ചെയ്യുന്നത്. എന്റെ ജനത്തെക്കൊണ്ട് എന്നെ വിസ്മയിപ്പിക്കാനാണവരുടെ ശ്രമം. അവരുടെ പൂർവ്വികന്മാർ എന്നെ മരണതുപോലെ. അവരുടെ പൂർവ്വികന്മാർ എന്നെ മരണകൃത്യം വ്യാജദൈവമായ ബാലിനെ ആരാധിക്കുകയും ചെയ്തു. 28വയ്ക്കോലെന്നത് ഗോതമ്പല്ല! അതേ പോലെ ആ പ്രവാചകരുടെ സ്വപ്നങ്ങൾ എന്നിൽ നിന്നുള്ള സന്ദേശങ്ങളല്ല. ഒരുവന് ഈ സ്വപ്നങ്ങളെപ്പറ്റി പറയണമെന്നുണ്ടെങ്കിൽ അവൻ പറഞ്ഞുകൊള്ളട്ടെ. പക്ഷേ എന്റെ സന്ദേശം കേൾക്കുന്നവന് സത്യസന്ധമായി എന്റെ സന്ദേശം പറയാനിടയാകട്ടെ. 29എന്റെ സന്ദേശം ഒരഗ്നിപോലെയാണ്”- യഹോവയിൽനിന്നുള്ളതാകുന്നു ഈ സന്ദേശം-

“പാറപൊട്ടിക്കുന്ന ചുറ്റിക പോലെയാണത്.

30“അതിനാൽ ഞാൻ വ്യാജപ്രവാചകർക്കെതിരായിരിക്കും.”-യഹോവയിൽ നിന്നുള്ളതാകുന്നു ഈ സന്ദേശം-“ഈ പ്രവാചകർ എന്റെ വാക്കുകൾ പരസ്പരം മോഷ്ടിച്ചുകൊണ്ടിരിക്കുകയാ

ണ്.* 31ഞാൻ ഈ വ്യാജപ്രവാചകർക്കെതിര
കുന്നു.” യഹോവയിൽനിന്നുള്ള സന്ദേശമാ
കുന്നു ഇത്- “അവർ സ്വന്തം വാക്കുകളുപയോ
ഗിക്കുകയും അത് എനിൽ നിന്നുള്ളതാണെന്നു
നടിക്കുകയും ചെയ്യുന്നു. 32വ്യാജസ്വപ്നങ്ങൾ
പ്രസംഗിക്കുന്ന പുരോഹിതന്മാർക്കു ഞാനെതി
രാകുന്നു.” യഹോവയിൽ നിന്നുള്ളതാകുന്നു
ഈ സന്ദേശം-“അവർ എന്റെ ജനത്തെ നൃണ
കളും വ്യാജഉപശേങ്ങളുംകൊണ്ട് വഴിതെറ്റി
ക്കുന്നു. ജനത്തെ പഠിപ്പിക്കാൻ ആ പ്രവാച
കരെ ഞാൻ അയച്ചിട്ടില്ല. എനിക്കായി എന്തെ
ങ്കിലും ചെയ്യാൻ അവരോടു ഞാനൊരിക്കലും
കല്പിച്ചിട്ടില്ല. അവർക്ക് യെഹൂദയിലെ ജനങ്ങ
ളെ സഹായിക്കാൻ കഴികയില്ലതന്നെ.” യഹോ
വയിൽനിന്നുള്ളതാകുന്നു ഈ സന്ദേശം.

യഹോവയിൽനിന്നുള്ള ദുഃഖസന്ദേശം

33“യെഹൂദക്കാരോ ഒരു പ്രവാചകനോ
പുരോഹിതനോ നിന്നോടു ചോദിച്ചേക്കാം,
‘യിരമ്യോവേ, യഹോവയുടെ പ്രഖ്യാപനം
എന്താണ്?’ നീ അവരോടിങ്ങനെ മറുപടി പറ
യണം, ‘നിങ്ങൾ യഹോവയ്ക്കു ഒരു മഹാഭാര
മാകുന്നു. ഈ മഹാഭാരത്തെ ഞാൻ നിലത്തെ
റിയുകയും ചെയ്യും.’” യഹോവയിൽ നിന്നുള്ള
താണ് ഈ സന്ദേശം.

34“ഒരു പ്രവാചകനോ പുരോഹിതനോ
അല്ലെങ്കിൽ ജനങ്ങളിലൊരുവനോ പറഞ്ഞേ
ക്കാം, ‘യഹോവയിൽനിന്നുള്ള ഒരു പ്രഖ്യാപന
മാണിത്...’ അയാൾ നൃണ പറഞ്ഞു. അതിനാൽ
അയാളെയും അയാളുടെ മുഴുവൻ കുടുംബ
ത്തെയും ഞാൻ ശിക്ഷിക്കും. 35ഇതായിരിക്കും
നീ ഓരോരുത്തരോടും പറയുക: ‘യഹോവയെ
ന്താണു മറുപടി നൽകിയത്?’ അഥവാ ‘യഹോ
വയെന്താണു പറഞ്ഞത്?’ 36പക്ഷേ ‘യഹോവ
യുടെ പ്രഖ്യാപനം (മഹാഭാരം)’ എന്ന വചനം
നീ വീണ്ടുമൊരിക്കലും ഉപയോഗിക്കില്ല.
യഹോവയുടെ സന്ദേശം ഒരുത്തർക്കും ഒരു ഭാര
മായിരിക്കുത് എന്നതിനാലാണത്. പക്ഷേ
നമ്മുടെ ദൈവത്തിന്റെ വചനം നീ മാറ്റി.
അവനാകുന്നു ജീവിക്കുന്ന ദൈവം. സർവ്വശക്ത
നായ യഹോവ!

37“ദൈവത്തിന്റെ വചനങ്ങളെപ്പറ്റി നിനക്കു
പഠിക്കണമെങ്കിൽ ‘യഹോവ നിനക്കെന്തു മറു
പടി തന്നു?’ എന്ന് ഒരു പ്രവാചകനോടു ചോദി
ക്കുക. അല്ലെങ്കിൽ ‘യഹോവ എന്തു പറഞ്ഞു?’
എന്നു ചോദിക്കുക. 38പക്ഷേ, ‘എന്തായിരുന്നു
യഹോവയുടെ പ്രഖ്യാപനം?’ എന്നു ചോദിക്ക
രുത്. ഈ വാക്കുകൾ നീ ഉപയോഗിച്ചാൽ,
യഹോവ നിന്നോടിപ്രകാരം പറയും: ‘എന്റെ
സന്ദേശത്തെ നീ ‘യഹോവയിൽ നിന്നുള്ള
പ്രഖ്യാപനം’ എന്നു വിളിക്കരുതായിരുന്നു.’ ഈ
വാക്കുകളുപയോഗിക്കരുതെന്ന് നിന്നോടു
ഞാൻ പറഞ്ഞു. 39പക്ഷേ എന്റെ സന്ദേശ
ത്തെ നീയൊരു മഹാഭാരമെന്നു വിളിച്ചു. അതി
നാൽ നിന്നെ ഞാനൊരു മഹാഭാരം പോലെ
എടുക്കുകയും എന്നിൽനിന്നും എറിഞ്ഞു കള
യുകയും ചെയ്യും. യെരൂശലേംനഗരം നിന്റെ
പുർവ്വീകന്മാർക്കു ഞാൻ നൽകി, എന്നാൽ

നിന്നെയും ആ നഗരത്തെയും ഞാൻ ദൂരെതെ
റിയും. 40നിന്നെ എന്നെന്നേക്കും ഞാനൊരു
അപമാനിതനാക്കിത്തീർക്കുകയും ചെയ്യും.
നിന്റെ അപമാനം നീ ഒരിക്കലും മറക്കുക
യില്ല.”

**നല്ല അത്തിപ്പഴങ്ങളും ചീത്ത
അത്തിപ്പഴങ്ങളും**

24 യഹോവ എന്നെ ഇക്കാര്യങ്ങൾ കാണി
ച്ചു: യഹോവയുടെ ആലയത്തിനു
മുമ്പിൽ രണ്ടു കൂട അത്തിപ്പഴങ്ങൾ വെച്ചിരിക്കു
ന്നതു ഞാൻ കണ്ടു. ബാബിലോൺരാജാവായ
നെബുഖദ്നേസർ, യെഖൊന്യാവിനെ തടവു
കാരനായി പിടിച്ചതിനു ശേഷമാണ് ഞാൻ
ഈ ദർശനം കണ്ടത്. യെഹോയാക്കീംരാജാവി
ന്റെ പുത്രനായിരുന്നു യെഖൊന്യാവ്. യെ
ഖൊന്യാവും അയാളുടെ പ്രധാന ഉദ്യോഗസ്ഥ
ന്മാരും യെരൂശലേമിൽനിന്നും കൊണ്ടുപോക
പ്പെട്ടു. ബാബിലോണിലേക്കാണ് അവർ കൊണ്ടു
പോകപ്പെട്ടത്. യെഹൂദയിലെ മുഴുവൻ മരപ്പ
ണിക്കാരെയും കൊല്ലന്മാരെയും നെബുഖദ്നേ
സർ കൊണ്ടുപോയി.) 2ഒരു കൂടയിൽ നല്ല
അത്തിപ്പഴങ്ങളായിരുന്നു. അത്തിപ്പഴക്കാലത്തി
ന്റെ ആദ്യം പഴുത്ത പഴങ്ങളെപ്പോലെയായി
രുന്നു അവ. എന്നാൽ മറ്റേ കൂടയിൽ ചീത്ത
പഴങ്ങളായിരുന്നു. അവ തിന്നാൻപോലും കൊ
ള്ളാത്തത്ര ചീത്തവയായിരുന്നു.

3യഹോവ എന്നോടു പറഞ്ഞു, “യിരമ്യോ
വേ, നീയെന്താണു കാണുന്നത്?” ഞാൻ മറു
പടി പറഞ്ഞു, “ഞാൻ അത്തിപ്പഴങ്ങൾ കാണു
ന്നു. നല്ല അത്തിപ്പഴങ്ങൾ വളരെ നല്ലവയാകു
ന്നു. ചീത്ത അത്തിപ്പഴങ്ങൾ വളരെ ചീത്ത
വയുമാകുന്നു. അവ തിന്നാൻ കഴിയാത്തത്ര
ചീത്തതാകുന്നു.”

4അപ്പോൾ യഹോവയിൽനിന്നുള്ള സന്ദേശം
എനിക്കു കിട്ടി. 5യിസ്രായേലിന്റെ ദൈവമാ
കുന്ന യഹോവ പറഞ്ഞു: “യെഹൂദയിലെ ജന
ങ്ങൾ അവരുടെ രാജ്യത്തുനിന്നും കൊണ്ടുപോ
കപ്പെട്ടിരിക്കുന്നു. അവരുടെ ശത്രു അവരെ
ബാബിലോണിലേക്കു കൊണ്ടുവന്നു. അവർ
ഈ നല്ല അത്തിപ്പഴങ്ങൾ പോലെയായിരിക്കും.
അവരോടു ഞാൻ കാര്യവും കാട്ടുകയും
ചെയ്യും. 6അവരെ ഞാൻ സംരക്ഷിക്കും. അവരെ
ഞാൻ യെഹൂദാദേശത്തേക്കു തിരികെ കൊണ്ടു
വരും. അവരെ ഞാൻ തകർത്തിടുകയില്ല-അവ
രെ ഞാൻ കെട്ടിയുയർത്തും. അവരെ ഞാൻ
പഠിപ്പിച്ചുകൊടുക്കുകയില്ല- അവർ വളരുന്നതിനായി
അവരെ ഞാൻ നടും. 7അവരെ ഞാൻ എന്നെ
അറിയാനാഗ്രഹിക്കുന്നവരാക്കും. ഞാൻ യഹോ
വയാണെന്ന് അവർ അറിയും. അവർ എന്റെ
ജനവും ഞാൻ അവരുടെ ദൈവവുമാകും. ഞാ
നിങ്ങനെ ചെയ്യുന്നതെന്തെന്നാൽ, ബാബിലോ
ണിലെ ആ തടവുകാർ പൂർണ്ണമനസ്സോടെ
എന്നിലേക്കു തിരിയും.

8“എന്നാൽ, യെഹൂദയിലെരാജാവായ സിദെ
ക്കീയാവ്, തിന്നാൻ കൊള്ളാത്ത ചീത്തഅത്തി
പ്പഴം പോലെയായിരിക്കും. സിദെക്കീയാവും
അവന്റെ ഉന്നതോദ്യോഗസ്ഥന്മാരും യെരൂശ
ലേമിൽ അവശേഷിക്കുന്നവരും ഈജിപ്തിൽ
വസിക്കുന്ന ആ യെഹൂദക്കാരും ചീത്തഅത്തി
പ്പഴങ്ങൾ പോലെയായിരിക്കും.

9“അവരെ ഞാൻ ശിക്ഷിക്കും. ഈ ശിക്ഷ
ഭൂമിയിലെ സകലമനുഷ്യരെയും തെട്ടിക്കും. ആ
യെഹൂദക്കാരെ ജനം പഠിപ്പിക്കും. അവ

ഈ ... മോഷ്ടിച്ചുകൊണ്ടിരിക്കുകയാണ് തങ്ങളുടെ
വാക്കിലും പ്രവൃത്തിയിലും യഥാർത്ഥ പ്രവാചകന്മാ
രെപ്പോലെ നടിക്കുന്ന വ്യാജപ്രവാചകരെപ്പറ്റി
യാവാം അവൻ പറയുന്നത്. അങ്ങനെ യഥാർത്ഥ
പ്രവാചകനെയും വ്യാജപ്രവാചകനെയും തിരിച്ച
റിയാൻ കഴിയാത്ത ജനത്തെ അവർ വഞ്ചിക്കുന്നു.

റെപ്പറ്റി ജനം തമാശകൾ പറയും. ഞാനവരെ ചിതറിച്ച് എല്ലാ സ്ഥലങ്ങളിലും മനുഷ്യർ അവരെ ശപിക്കും. 10അവർ കൈതിരെ ഞാനൊരു വാളു്, പട്ടിണി, രോഗം എന്നിവ അയയ്ക്കും. അവരെല്ലാം കൊല്ലപ്പെടുന്നതുവരെ അവരെ ഞാൻ ആക്രമിക്കും. പിന്നെ അവർ, ഞാനവർക്കും അവരുടെ പൂർവ്വികർക്കുമായി നൽകിയ ദേശത്തു വസിക്കുകയില്ല.”

യിരമ്യോവിന്റെ പ്രസംഗത്തിന്റെ സംഗ്രഹം

25 മുഴുവൻ യെഹൂദക്കാരെയും സംബന്ധിച്ച യിരമ്യോവിനു ലഭിച്ച സന്ദേശം ഇതാകുന്നു. യെഹൂദാരാജാവെന്ന നിലയിൽ യെഹോയാക്കീമിന്റെ നാലാം ഭരണവർഷമാണ് ഈ സന്ദേശം വന്നത്. യോശീയാവിന്റെ പുത്രനായിരുന്നു യെഹോയാക്കീം. അദ്ദേഹത്തിന്റെ നാലാം ഭരണവർഷമെന്നത് നെബൂഖദ്നേസർ ബാബിലോണിൽ രാജാവായതിന്റെ ഒന്നാം വർഷമായിരുന്നു. 2യിരമ്യോപ്രവാചകൻ മുഴുവൻ യെഹൂദക്കാർക്കും യെരൂശലേംകാർക്കുമായി നൽകിയ സന്ദേശം ഇതാകുന്നു:

3കഴിഞ്ഞ ഇതുപത്തിമൂന്നു വർഷമായി നിങ്ങൾക്കു ഞാൻ യഹോവയിൽനിന്നുള്ള സന്ദേശം തുടരത്തുടരെ നൽകിയിരുന്നു. ആമോസിന്റെ പുത്രനായ യോശീയാവ് യെഹൂദയിലെ രാജാവായതിന്റെ പതിമൂന്നാം വർഷം മുതൽ ഞാനൊരു പ്രവാചകനായിരുന്നു. അന്നുമുതൽ ഇന്നുവരെ യഹോവയിൽനിന്നുള്ള സന്ദേശങ്ങൾ ഞാൻ നിങ്ങൾക്കു തന്നു. പക്ഷേ നിങ്ങൾ ശ്രദ്ധിച്ചിരുന്നില്ല. 4യഹോവ പിന്നെയും പിന്നെയും തന്റെ ദാസന്മാരായ പ്രവാചകരെ നിങ്ങൾക്കിടയിലേക്കയച്ചിരുന്നു. എന്നാൽ നിങ്ങൾ അവർ പറയുന്നത് ഒട്ടും ശ്രദ്ധിച്ചിരുന്നില്ല.

5ആ പ്രവാചകർ പറഞ്ഞു, “മാനസാന്തരപ്പെടുക! ആ തിന്മകൾ ചെയ്യുന്നതവസാനിപ്പിക്കുക! നിങ്ങൾ മാറിയാൽ യഹോവ വളരെ പണ്ട് നിങ്ങൾക്കും നിങ്ങളുടെ പൂർവ്വികർക്കും എന്നെന്നേക്കുമായി നൽകിയ ദേശത്തേക്കു മടങ്ങിപ്പോകാം. 6അന്യദൈവങ്ങളെ പിന്തുടരരുത്. അവരെ സേവിക്കുകയോ ആരാധിക്കുകയോ ചെയ്യരുത്. മനുഷ്യകരങ്ങളാൽ ഉണ്ടാക്കപ്പെട്ടിരിക്കുന്ന വിഗ്രഹങ്ങളെ ആരാധിക്കരുത്. അത് എനിക്കു നിങ്ങളോടു കോപമുണ്ടാക്കുകയോ ചെയ്യും. അങ്ങനെ ചെയ്യുന്നതു നിങ്ങളെ സ്വയം മുറിവേല്പിക്കുന്നു.”

7“പക്ഷേ നിങ്ങളെന്നെ ശ്രദ്ധിച്ചില്ല.” യഹോവയിൽനിന്നുള്ള സന്ദേശമാകുന്നു ഇത്. “മനുഷ്യകരങ്ങളാൽ ഉണ്ടാക്കപ്പെട്ട വിഗ്രഹങ്ങളെ നിങ്ങളാരാധിച്ചു. അതെന്നെ കോപിപ്പിക്കാക്കുകയും ചെയ്തു. അതു മാത്രം നിങ്ങളെ മുറിവേല്പിക്കുന്നു.”

8അതിനാൽ സർവ്വശക്തനായ യഹോവ പറയുന്നു, “എന്റെ സന്ദേശങ്ങൾക്ക് നിങ്ങൾ ചെവിയോർത്തിരുന്നില്ല. 9അതിനാൽ ഞാൻ ഉടൻതന്നെ വടക്കുള്ള മുഴുവൻ ഗോത്രങ്ങളെയും വരുത്തും.” യഹോവയിൽ നിന്നുള്ള സന്ദേശമാകുന്നു ഇത്- “ബാബിലോണിലെ രാജാവായ നെബൂഖദ്നേസരിനെ ഞാൻ ഉടനെ വരുത്തും. അവൻ എന്റെ ദാസനാകുന്നു. അവരെ ഞാൻ യെഹൂദദേശത്തിനും യെഹൂദക്കാർക്കുമെതിരായി കൊണ്ടുവരും. നിങ്ങൾക്കു ചുറ്റിലുമുള്ള സകലരാഷ്ട്രങ്ങൾക്കുമെതിരെ ഞാന

വരെ കൊണ്ടുവരും. ആ രാജ്യങ്ങളെ മുഴുവൻ ഞാൻ നശിപ്പിക്കും. ആ ദേശങ്ങളെ എന്നെന്നേക്കും ഞാനൊരു ശൂന്യമരുഭൂമി പോലെയാക്കും. മനുഷ്യർ ആ രാഷ്ട്രങ്ങളെ കാണുകയും അവ എത്രമാത്രം നശിപ്പിക്കപ്പെട്ടിരിക്കുന്നു എന്നതിൽ ചുളും വിളിക്കുകയും ചെയ്യും. 10ആ സ്ഥലങ്ങളിലെ ആഹ്ലാദധ്വനിയും സന്തോഷവും ഞാൻ അവസാനിപ്പിക്കും. അവിടെ വധുവരന്മാരുടെ ആഹ്ലാദശബ്ദം ഇനിയുമുണ്ടായിരിക്കുകയില്ല. മനുഷ്യർ ഗോതമ്പുപൊടിക്കുന്ന ശബ്ദം ഞാനവസാനിപ്പിക്കും. വിളക്കിന്റെ പ്രകാശം ഞാൻ കെടുത്തും. 11ആ മുഴുവൻ പ്രദേശവും ഒരു ശൂന്യമരുഭൂമിയാകും. ആ മനുഷ്യർ മുഴുവൻ എഴുപതു വർഷത്തേക്കു ബാബിലോൺരാജാവിന്റെ അടിമകളാകും.

12“പക്ഷേ എഴുപതുകൊല്ലം കഴിയുമ്പോൾ ബാബിലോൺരാജാവിനെ ഞാൻ ശിക്ഷിക്കും. ബാബിലോൺരാഷ്ട്രത്തെ ഞാൻ ശിക്ഷിക്കും.” -യഹോവയിൽ നിന്നുള്ളതാണ് ഈ സന്ദേശം- “ബാബിലോണുകാരുടെ ദേശത്തെ അവരുടെ പാപങ്ങൾ മൂലം ഞാൻ ശിക്ഷിക്കും. ആ ദേശത്തെ എന്നെന്നേക്കും ഞാനൊരു മരുഭൂമിയാക്കി മാറ്റും. 13ബാബിലോണിന് അനവധി ദോഷങ്ങൾ സംഭവിക്കുമെന്നു ഞാൻ പറഞ്ഞിട്ടുണ്ട്. അതെല്ലാം സംഭവിക്കും. ആ വിദേശരാഷ്ട്രങ്ങളെപ്പറ്റി യിരമ്യോവ് പ്രസംഗിച്ചു. ആ മൂന്നറിയിപ്പുകളെല്ലാം ഈ പുസ്തകത്തിൽ എഴുതപ്പെട്ടിരിക്കുന്നു. 14അതെ, ബാബിലോണുകാർക്ക് നിരവധി രാഷ്ട്രങ്ങളെയും ശക്തരായ നിരവധി രാജാക്കന്മാരെയും സേവിക്കേണ്ടിവരും. അവരുടെ സകലപ്രവൃത്തികൾക്കും യോജിച്ച ശിക്ഷ ഞാൻ അവർക്കു നൽകും.”

ലോകരാഷ്ട്രങ്ങളുടെ വിധി

15യിസ്രായേലിന്റെ ദൈവമാകുന്ന യഹോവ ഇപ്രകാരം എന്നോടു പറഞ്ഞു: “യിരമ്യോവേ, എന്റെ കൈയിൽനിന്നും ഈ വീഞ്ഞുകോപ്പുവാങ്ങു. ഇതെന്റെ കോപത്തിന്റെ വീഞ്ഞാകുന്നു. നിന്നെ ഞാൻ വ്യത്യസ്ത രാഷ്ട്രങ്ങളിലേക്കയയ്ക്കുകയാണ്. ആ രാഷ്ട്രങ്ങളെ യൊക്കെ ഈ കോപ്പയിൽനിന്നും കുടിപ്പിക്കുക. 16അവർ ഈ വീഞ്ഞു കുടിക്കും. അവർ ഛർദ്ദിക്കുകയും ഭ്രാന്തന്മാരെപ്പോലെ പെരുമാറുകയും ചെയ്യും. ഞാൻ ഉടൻ തന്നെ അയയ്ക്കുന്ന വാളുമൂലമാണ് അവരങ്ങനെ ചെയ്യുക.”

17അതിനാൽ ഞാൻ യഹോവയുടെ കൈയിൽനിന്നും വീഞ്ഞുകോപ്പ എടുത്ത് ആ രാഷ്ട്രങ്ങളിലേക്കു പോകുകയും അവരെ ആ കോപ്പയിൽനിന്നും കുടിപ്പിക്കുകയും ചെയ്യും. 18യെരൂശലേംകാർക്കും യെഹൂദക്കാർക്കും ഞാൻ ഈ വീഞ്ഞു വിളമ്പി യെഹൂദയിലെ രാജാക്കന്മാരെയും ജനനേതാക്കളെയും കോപ്പയിൽനിന്നും കുടിപ്പിച്ചു. അവർ ഒരു ശൂന്യമരുഭൂമിയാകുന്നതിനാണ് ഞാനങ്ങനെ ചെയ്തത്. ആളുകൾ ആ സ്ഥലത്തിനു നേർക്കു ചുളും വിളിക്കുകയും ശപിക്കുകയും ചെയ്യത്തക്കതരത്തിൽ ഞാനങ്ങനെ ചെയ്തു. അതു സംഭവിക്കുകയും ചെയ്തു- യെഹൂദാ ഇപ്പോൾ അങ്ങനെയാകുന്നു!

19ഈജിപ്തിലെരാജാവായ ഫറവോനെയും ഞാൻ കോപ്പയിൽനിന്നും കുടിപ്പിച്ചു. അയാളുടെ ഉദ്യോഗസ്ഥരെയും പ്രധാന ജനനേതാക്കളെയും മുഴുവൻ ജനതയെയും യഹോവ

യുടെ കോപത്തിന്റെ പാനപാത്രത്തിൽ നിന്നും ഞാൻ കുടിപ്പിച്ചു.

20 സകലഅറബികളെയും ഊസ്ദേശത്തെ സകല രാജാക്കന്മാരെയും ഞാൻ ആ കോപ്പയിൽനിന്നും കുടിപ്പിച്ചു.

ഫെലിസ്ത്യദേശത്തെ സകലരാജാക്കന്മാരെയും ഞാൻ ആ കോപ്പയിൽനിന്നും കുടിപ്പിച്ചു. അസ്കലോൻ, ഗസ്സാ, എക്രോൻ, അസദോദിൽ അവശേഷിക്കുന്ന ഭാഗം എന്നീ നഗരങ്ങളിലെ രാജാക്കന്മാരെല്ലാമായിരുന്നു അത്.

21 പിന്നെ ഞാൻ എദോം, മോവാബ്, അമ്മോൻ ദേശക്കാരെയും കുടിപ്പിച്ചു.

22 ടൈറിലെയും സീദോനിലെയും മുഴുവൻ രാജാക്കന്മാരെയും ഞാൻ ആ കോപ്പയിൽ നിന്നും കുടിപ്പിച്ചു.

വിദൂര രാഷ്ട്രങ്ങളിലെ സകല രാജാക്കന്മാരെയും ഞാൻ ആ കോപ്പയിൽനിന്നും കുടിപ്പിച്ചു.

23 ദേദാൻ, തേമാ, ബുസ് എന്നിവിടങ്ങളിലെ ആളുകളെ ഞാൻ കുടിപ്പിച്ചു. തങ്ങളുടെ ആലയങ്ങളിൽ മുടിമുറിക്കുന്ന സകലരെയും ഞാൻ ആ കോപ്പയിൽനിന്നും കുടിപ്പിച്ചു.

24 അരാബ്യയിലെ സകലരാജാക്കന്മാരെയും ഞാൻ ആ കോപ്പയിൽനിന്നും കുടിപ്പിച്ചു. ആ രാജാക്കന്മാർ മരുഭൂമിയിൽ വസിക്കുന്നു.

25 സിമി, ഏലാം, മേദ്യാ എന്നിവിടങ്ങളിലെ സകല രാജാക്കന്മാരെയും ആ കോപ്പയിൽനിന്നും ഞാൻ കുടിപ്പിച്ചു.

26 അടുത്തും അകലെയും വടക്കുമുള്ള സകലരാജാക്കന്മാരെയും ഞാൻ ആ കോപ്പയിൽനിന്നും കുടിപ്പിച്ചു.

അവർ ഓരോരുത്തരെയായിട്ടാണു ഞാൻ കുടിപ്പിച്ചത്. ഭൂമിയിലുള്ള സകല സാമ്രാജ്യങ്ങളെയും ഞാൻ യഹോവയുടെ കോപത്തിന്റെ കോപ്പയിൽ നിന്നും കുടിപ്പിച്ചു.

പക്ഷേ, “ശേശാക്കിലെ രാജാവ്, മറ്റൊരാൾ രാഷ്ട്രങ്ങളും കുടിച്ചതിനു ശേഷം കുടിക്കും.

27 “യിരമ്യോവേ, യിസ്രായേൽജനതയുടെ ദൈവമാകുന്ന, സർവ്വശക്തനായ യഹോവ ഇപ്രകാരം പറയുന്നുവെന്ന് ആ ദേശങ്ങളോടെല്ലാം പറയുക, ‘എന്റെ കോപത്തിന്റെ പാത്രം കുടിക്കുക. ഇതിൽനിന്നും കുടിച്ചു മത്തരായി ഛർദ്ദിക്കുക! വീഴുക, എണീക്കരുത്. നിങ്ങളെ കൊല്ലാൻ ഞാനൊരു വാളയയ്ക്കുന്നതിനാൽ എഴുന്നേൽക്കരുത്.’

28 “നിന്റെ കൈയിൽനിന്നും കോപ്പ വാങ്ങാൻ അവർ മടിക്കും. അവരതു കുടിക്കാൻ വിസമ്മതിക്കും. പക്ഷേ നീ അവരോടു ‘സർവ്വശക്തനായ യഹോവ ഇപ്രകാരം പറയുന്നു: തീർച്ചയായും നിങ്ങൾ ഈ കോപ്പയിൽനിന്നും കുടിക്കും! 29 ഞാൻ ഇപ്പോൾത്തന്നെ എന്റെ നാമത്തിൽ അറിയപ്പെടുന്ന യെരൂശലേം നഗരത്തിന് ഇതു സംഭവിക്കുകയായാണ്. നിങ്ങൾ ശിക്ഷിക്കപ്പെടുകയില്ലെന്നു നിങ്ങൾ കരുതുന്നുണ്ടാവും. എന്നാൽ നിങ്ങൾക്കു തെറ്റി. നിങ്ങൾ ശിക്ഷിക്കപ്പെടും. ഭൂമിയിലെ സകലമനുഷ്യരെയും കൊല്ലുന്നതിന് ഞാനൊരു വാളിനെ വിളിക്കുന്നു.’” യഹോവയിൽ നിന്നുള്ളതായിരുന്നു ആ സന്ദേശം.

30 “യിരമ്യോവേ, അവർക്ക് നീ ഈ സന്ദേശം നൽകും: ‘യഹോവ ഉയരെനിന്നും ആക്രോശിക്കുന്നു. അവൻ തന്റെ വിശുദ്ധആലയത്തിൽ നിന്നും വിളിക്കുന്നു! യഹോവ തന്റെ അജഗണ(ജനം)ത്തിനു നേരെ അലറുന്നു! അവന്റെ ആക്രോശങ്ങൾ വീഞ്ഞിനായി മുന്തിരി പിഴി

യുന്ന മനുഷ്യരുടെ ഗാനങ്ങൾ പോലെ ശബ്ദമാർന്നത്.

31 ആ ശബ്ദം ഭൂമിയിലെ സകലമനുഷ്യരിലും എത്തുന്നു. എന്തിന്റെ ശബ്ദമാണിതൊക്കെ? സകല രാഷ്ട്രങ്ങളിൽ നിന്നുമുള്ള മനുഷ്യരെ യഹോവ ശിക്ഷിക്കുകയാണ്. മനുഷ്യർക്കെതിരെയുള്ള തന്റെ വാദങ്ങൾ യഹോവ പറഞ്ഞു, അവൻ ജനത്തിന്റെ ന്യായവിധി നടത്തി. ഇപ്പോളവൻ ഒരു വാളുകൊണ്ട് ദുഷ്ടന്മാരെ കൊല്ലുകയാണ്.” ഈ സന്ദേശം യഹോവയിൽ നിന്നുള്ളതായിരുന്നു.

32 സർവ്വശക്തനായ യഹോവ പറയുന്നത് ഇങ്ങനെയാകുന്നു: “വൈകാതെ തന്നെ രാജ്യങ്ങളിൽനിന്നും രാജ്യങ്ങളിലേക്കു ദുരന്തങ്ങൾ പടരും. ഭൂമിയിലെ സകലവിദൂരദേശങ്ങളിലേക്കും അവ കൊടുങ്കാറ്റുപോലെ വരും!”

33 രാജ്യത്തിന്റെ ഒരറ്റത്തുനിന്നും മറ്റൊരറ്റം വരെ മൃതദേഹങ്ങൾ എത്തും. മരണപ്പെട്ടവർക്കായി ആരും നിലവിളിക്കുകയില്ല. ആ മൃതദേഹങ്ങൾ ആരും എടുത്തു സംസ്കരിക്കുകയില്ല. അവ ചാണകം പോലെ നിലത്ത് അവശേഷിക്കും.

34 ഇടയന്മാരേ, നിങ്ങൾ ആടുകളെ നയിക്കണം. മഹാനേതാക്കളേ, നിലവിളിച്ചു തുടങ്ങുക! അജപാലകരേ, വേദനകൊണ്ടു നിലത്തു കിടന്നുതുളുക. എന്തുകൊണ്ടെന്നാൽ, നിങ്ങളുടെ കശാപ്പു സമയമായിരിക്കുന്നു. യഹോവ നിങ്ങളുടെ ആടുകളെ ചിതറിക്കും. പൊട്ടിയ ഭരണിയുടെ കഷണങ്ങൾ ചിതറുമ്പോലെ അവർ എല്ലായിടവും ചിതറും.

35 ഇടയന്മാർക്ക് ഒളിക്കാൻ ഒരിടവുമുണ്ടായിരിക്കില്ല. ആ നേതാക്കൾ രക്ഷപ്പെടില്ല.

36 ഇടയന്മാർ ആക്രോശിക്കുന്നതു ഞാൻ കേൾക്കുന്നു. അജപാലകർ നിലവിളിക്കുന്നതു ഞാൻ കേൾക്കുന്നു. അവരുടെ മേച്ചിൽപ്പുറങ്ങൾ യഹോവ തകർക്കുകയാണ്.

37 ആ ശാന്തമായ മേച്ചിൽപ്പുറങ്ങൾ നശിപ്പിക്കപ്പെടുകയും മരുഭൂമിപോലെ ആയിത്തീരുകയും ചെയ്യും. യഹോവ കോപിച്ചിരിക്കുന്നതിനാൽ ഇതു സംഭവിച്ചു.

38 ഗൃഹ വിട്ടുപോകുന്ന ക്രൂരസിംഹത്തെപ്പോലെയാണു യഹോവ. യഹോവ കോപിച്ചിരിക്കുന്നു! ആ കോപം അവരെ വേദനിപ്പിക്കുകയും ചെയ്യും. അവരുടെ രാജ്യം ഒരു ശൂന്യമരുഭൂമിയായിരിക്കും.

ആലയത്തിൽ യിരമ്യോവിന്റെ പാഠം

26 യെഹോയാക്കീ, യെഹൂദയിലെ രാജാവായതിന്റെ ഒന്നാം വർഷമാണ് ഈ സന്ദേശം യഹോവയിൽനിന്നും വന്നത്. യോശീയാരാജാവിന്റെ പുത്രനായിരുന്നു യെഹോയാക്കീ. 2 യഹോവ പറഞ്ഞു, “യിരമ്യോവേ, യഹോവയുടെ ആലയത്തിന്റെ മറ്റുത്തു നിൽക്കുക. യെഹൂദയിലെ മുഴുവൻ ആളുകൾക്കും യഹോവയുടെ ആലയത്തിലേക്കു ആരാധന നടത്തുവാൻ വരുന്നവർക്കും ഈ സന്ദേശം നൽകുക. പറയാൻ ഞാൻ കല്പിക്കുന്നതെല്ലാം അവരോടു പറയുക. എന്റെ സന്ദേശത്തിന്റെ ഒരു ഭാഗവും കൈവീടരുത്. 3 അവർ എന്റെ സന്ദേശം കേട്ട് അനുസരിച്ചേക്കാം. അത്തരം ദുഷ്ടജീവിതം അവർ അവസാനിപ്പിച്ചേക്കാം. അവർക്കു മാറ്റംവന്നാൽ അവരെ ശിക്ഷിക്കാനുള്ള എന്റെ പദ്ധതികൾ ഞാനും മാറ്റും. അവർ ചെയ്തിരിക്കുന്ന നിരവധി തിന്മകൾ മൂലമാണ്

ഞാൻ ശിക്ഷ ആസൂത്രണം ചെയ്യുന്നത്. **4**നീ അവരോടു പറയും, 'യഹോവ പറയുന്നത് ഇതാണ്: എന്റെ ഉപദേശങ്ങൾ ഞാൻ നിങ്ങൾക്കു നൽകി. നിങ്ങൾ എന്നെയും എന്റെ ഉപദേശങ്ങളെയും അനുസരിക്കണം. **5**പ്രവാചകരായ എന്റെ ദാസന്മാർ നിങ്ങളോടു പറയുന്ന കാര്യങ്ങളെല്ലാം നിങ്ങൾ ശ്രവിക്കണം. ഞാൻ വീണ്ടും വീണ്ടും പ്രവാചകന്മാരെ നിങ്ങളുടെയിടയിലേക്കയച്ചെങ്കിലും നിങ്ങളവരെ ഒരിക്കലും ശ്രവിച്ചില്ല. **6**നിങ്ങളെന്നെ അനുസരിക്കാതിരുന്നാൽ യെരൂശലേമിലെ എന്റെ ആലയത്തെ ഞാൻ ശീലോവിലെ എന്റെ വിശുദ്ധ കൂടാരം പോലെതന്നെയാക്കും. മനുഷ്യർ മറ്റു രാജ്യങ്ങളെ ശപിക്കുമ്പോൾ അവർ യെരൂശലേമിനെപ്പറ്റി ഓർക്കും."

7യഹോവയുടെ ആലയത്തിൽവെച്ച് യിരമ്യോവ് ഇങ്ങനെയൊക്കെ പറയുന്നത് പുരോഹിതന്മാരും പ്രവാചകരും സകലജനവും കേട്ടു. **8**ജനങ്ങളോടു പറയാൻ യഹോവ കല്പിച്ച എല്ലാകാര്യങ്ങളും യിരമ്യോവു പറഞ്ഞു കഴിഞ്ഞു. അനന്തരം പുരോഹിതരും പ്രവാചകരും സകലജനവും ചേർന്ന് യിരമ്യോവിനെ പിടികൂടി. അവർ പറഞ്ഞു, "അത്തരം ഭീകരസംഗതികൾ പറഞ്ഞതിന് നീ മരിക്കും! **9**യഹോവയുടെ നാമത്തിൽ ഇങ്ങനെയൊരു കാര്യം പറയാൻ നിനക്കെങ്ങനെ ധൈര്യം വന്നു! ശീലോവിലേതിനെപ്പോലെ ഈ ആലയം തകർക്കപ്പെടുമെന്നു പറയാൻ നിനക്കെങ്ങനെ ധൈര്യമുണ്ടായി! യെരൂശലേം ആരും താമസിക്കാത്ത മരുഭൂമിയായിത്തീരുന്നെന്നു പറയാൻ നിനക്കെങ്ങനെ ധൈര്യമുണ്ടായി!" സകലജനങ്ങളും യഹോവയുടെ ആലയത്തിൽവെച്ച് യിരമ്യോവിനെ വളഞ്ഞു.

10ഇപ്പോൾ യെഹൂദയിലെ ഭരണാധിപന്മാർ ഇപ്രകാരം സംഭവിക്കുന്നതിനെപ്പറ്റി കേട്ടു. അതിനാലവർ രാജകൊട്ടാരത്തിൽ നിന്നിറങ്ങി വന്നു. അവർ യഹോവയുടെ ആലയത്തിലേക്കു കയറിപ്പോയി. അവരിടയവർ പുതിയ കവാടത്തിലെ പ്രവേശനചാരത്തിങ്കൽ ഇടം പിടിച്ചു. യഹോവയുടെ ആലയത്തിലേക്കു നയിക്കുന്ന വഴിയാണ് പുതിയ കവാടം. **11**അനന്തരം പുരോഹിതന്മാരും പ്രവാചകരും ഭരണാധിപന്മാരോടും മറ്റുള്ളവരോടും സംസാരിച്ചു. അവർ പറഞ്ഞു, "യിരമ്യോവ് വധിക്കപ്പെടണം. യെരൂശലേമിനെ അവൻ ദുഷിച്ചു പറഞ്ഞു. അവൻ അങ്ങനെ പറയുന്നതു നിങ്ങൾ കേട്ടു."

12അനന്തരം യിരമ്യോവ് യെഹൂദയിലെ സകല ഭരണാധിപന്മാരോടും മറ്റെല്ലാവരോടും മാതിരി പറഞ്ഞു, അവൻ പറഞ്ഞു, "ഈ ആലയത്തെയും നഗരത്തെയുംപറ്റി ഇക്കാര്യങ്ങൾ പറയാൻ യഹോവ അയച്ചതാണെന്നെ. നിങ്ങൾ കേട്ടതെല്ലാം യഹോവയിൽ നിന്നാണ്. **13**നിങ്ങൾ മാനസാന്തരപ്പെടണം! നിങ്ങൾ നന്മ ചെയ്തു തുടങ്ങണം. നിങ്ങൾ നിങ്ങളുടെ ദൈവമാകുന്ന യഹോവയെ അനുസരിക്കണം. നിങ്ങൾ അങ്ങനെ ചെയ്താൽ യഹോവയും തന്റെ മനസ്സുമാറ്റും. നിങ്ങളെപ്പറ്റി അവൻ പറഞ്ഞ ദോഷങ്ങളൊന്നും അവൻ ചെയ്യുകയില്ല.

14എനിക്കെന്നപോലെ, ഞാൻ നിങ്ങളുടെ ശക്തിയിലുണ്ട്. നല്ലതും ശരിയുമെന്ന് നിങ്ങൾ കരുതുന്നത് എന്നോടും ചെയ്യുക. **15**എന്നാൽ നിങ്ങളെന്നെ കൊല്ലുകയാണെങ്കിൽ ഒരു കാര്യം ഉറപ്പുവരുത്തുക. ഒരു നിഷ്കളങ്കനെ കൊല്ലുന്ന

തിന്റെ പാപം നിങ്ങൾക്കുണ്ടാകും. ഈ നഗരത്തെയും അതിൽ വസിക്കുന്ന സകലരെയും നിങ്ങൾ അപരാധികളുമാക്കും. യഹോവ യഥാർത്ഥത്തിൽ എന്നെ നിങ്ങളുടെയിടയിലേക്കയച്ചു. നിങ്ങൾ കേട്ട സന്ദേശം സത്യത്തിൽ യഹോവയിൽ നിന്നുള്ളതാകുന്നു."

16അനന്തരം ഭരണാധിപന്മാരും സകലജനങ്ങളും സംസാരിച്ചു. പ്രവാചകരോടും പുരോഹിതന്മാരോടും അവർ പറഞ്ഞു, "യിരമ്യോവ് വധിക്കപ്പെടരുത്. യിരമ്യോവ് നമ്മളോടു പറഞ്ഞ കാര്യങ്ങൾ നമ്മുടെ ദൈവമാകുന്ന യഹോവയിൽ നിന്നുള്ളതാകുന്നു."

17അപ്പോൾ മൂപ്പന്മാരിൽ ചിലർ എഴുന്നേറ്റു നിന്ന് സകലജനങ്ങളോടും സംസാരിച്ചു. **18**അവർ പറഞ്ഞു, "പ്രവാചകനായ മീഖായാവ് മോശെയുടെ മുമ്പാകെ നിന്നും വന്നതാണ്. ഹിസ്കീയാവ് യെഹൂദയിലെ രാജാവായിരുന്ന കാലത്ത് മീഖായാവ് ഒരു പ്രവാചകനായിരുന്നു. സകല യെഹൂദക്കാരോടും മീഖായാവു പറഞ്ഞു:

സർവ്വശക്തനായ യഹോവ പറയുന്നു: "സീയോൻ നശിപ്പിക്കപ്പെടും. അത് ഉഴുതു മരിക്കപ്പെട്ട വയലാകും. യെരൂശലേം ഒരു പാറക്കൂട്ടമാകും. ആലയപർവ്വതം കുറ്റിക്കാടുകൾ തഴച്ചുവളർന്ന ഒരു മൊട്ടുക്കുന്നാകും." *മീഖാ 3:12*

19"ഹിസ്കീയാവ് ആയിരുന്നു യെഹൂദയുടെ രാജാവ്. ഹിസ്കീയാവ് മീഖായാവിനെ വധിക്കുകയുമുണ്ടായില്ല. യെഹൂദക്കാരിലൊരുവനും തന്നെ മീഖായാവിനെ വധിച്ചില്ല. ഹിസ്കീയാവ് യഹോവയെ ആദരിച്ചുവെന്ന് നിങ്ങൾക്കറിയാം. അവൻ യഹോവയെ സന്തുഷ്ടനാക്കേണ്ടതുണ്ടായിരുന്നു. താൻ യെഹൂദയോടു ദോഷങ്ങൾ ചെയ്യുമെന്ന് യഹോവ പറഞ്ഞിരുന്നു. പക്ഷേ ഹിസ്കീയാവ് യഹോവയോടു പ്രാർത്ഥിക്കുകയും യഹോവ തന്റെ മനസ്സു മാറ്റുകയും ചെയ്തു. യഹോവ ആ ദോഷങ്ങൾ ചെയ്തില്ല. നമ്മൾ യിരമ്യോവിനെ വേദനിപ്പിച്ചാൽ നമ്മൾ നമ്മുടെ നമ്മുടെ നീരവധി ദുരിതങ്ങൾ വരുത്തും. ആ ദുരിതങ്ങൾ നമ്മുടെ തന്നെ വീഴ്ചയാണ്."

20പണ്ട് യഹോവയുടെ സന്ദേശം പ്രസംഗിച്ച മറ്റൊരാളുണ്ടായിരുന്നു. ഊരീയാവ് എന്നായിരുന്നു അയാളുടെ പേര്. ശൈമയ്യാവ് എന്നു പേരായ ഒരാളുടെ മകനായിരുന്നു അയാൾ. കിര്യത്ത്-യെയാരീം നഗരത്തിൽ നിന്നുള്ളവനായിരുന്നു ഊരീയാവ്. യിരമ്യോവ് ചെയ്തപോലെ ഊരീയാവ് ഇതേ കാര്യങ്ങൾ ഈ നഗരത്തിനും ഈ ദേശത്തിനുമെതിരായി പറഞ്ഞു. **21**യെഹോയാക്കീം രാജാവും അദ്ദേഹത്തിന്റെ സൈനികോദ്യോഗസ്ഥന്മാരും യെഹൂദയുടെ നേതാക്കളും ഊരീയാവ് പ്രസംഗിക്കുന്നതു കേട്ടു. അവർ കോപാകുലരായി. യെഹോയാക്കീം രാജാവിന് ഊരീയാവിനെ കൊല്ലണമെന്നു തോന്നി. പക്ഷേ, യെഹോയാക്കീമിന് തന്നെ കൊല്ലണമെന്നാഗ്രഹമുള്ളതായി ഊരീയാവു കേട്ടു. ഊരീയാവു ഭയന്നു. അതിനാലയാൾ ഈജിപ്തിലേക്കു രക്ഷപെട്ടു. **22**പക്ഷേ യെഹോയാക്കീം രാജാവ് അഖ്ബോരിന്റെ പുത്രനായ ഏൽനാഥാൻ എന്നു പേരായ ഒരാളെയും മറ്റു ചിലരെയും ഈജിപ്തിലേക്കയച്ചു. **23**അനന്തരം അവർ ഊരീയാവിനെ പിടിച്ചു യെഹോയാക്കീം രാജാവിന്റെയടുത്തെത്തിച്ചു. ഊരീയാവ് വാളുകൊണ്ടു വധിക്കപ്പെടണമെന്ന് യെഹോയാക്കീം കല്പിച്ചു. ഊരീയാവിന്റെ മൃത

ദേഹം പാവങ്ങളെ സംസ്കരിക്കുന്നിടത്തേക്കെറിഞ്ഞു. 24ശാഹാന്റെ പുത്രനും അഹീഷാം എന്നു പേരുമുള്ള ഒരു പ്രമാണിയുണ്ടായിരുന്നു. അഹീഷാം യിരമ്യോവിനെ പിന്തുണച്ചു. അതിനാൽ യിരമ്യോവ്, പുരോഹിതന്മാരാലും പ്രവാചകന്മാരാലും വധിക്കപ്പെടാതെ അഹീഷാം കാത്തു.

നെബുഖദ്നേസരിനെ യഹോവ ഭരണാധിപനാക്കുന്നു

27 യഹോവയിൽ നിന്നൊരു സന്ദേശം യിരമ്യോവിനു ലഭിച്ചു. സിദെക്കീയാവ് യെഹൂദയിലെരാജാവായതിന്റെ നാലാം വർഷമായിരുന്നു അതു ലഭിച്ചത്. യോശീയാരാജാവിന്റെ പുത്രനായിരുന്നു സിദെക്കീയാവ്. 2യഹോവ എന്നോടു പറഞ്ഞത് ഇതാകുന്നു: “യിരമ്യോവേ, പട്ടുകൊണ്ടും തുണുകൊണ്ടും ഏതാനും നൂകങ്ങളുണ്ടാക്കുക. അവയിൽ ചിലത് നിന്റെ കഴുത്തിൽവയ്ക്കുക. 3പിന്നെ ബാഷി നൂകങ്ങൾ എദോം, മോവാബ്, അമോൻ, ടൈർ, സീദോൻ എന്നിവിടങ്ങളിലെ രാജാക്കന്മാർക്കയച്ചുകൊടുക്കുക. യെഹൂദയിലെരാജാവായ സിദെക്കീയാവിനെ കാണാൻ യെരൂശലേമിലെത്തിയിരിക്കുന്ന ഈ രാജാക്കന്മാരുടെ ദൂതന്മാർവശം സന്ദേശങ്ങളും അയയ്ക്കുക. 4ഈ സന്ദേശങ്ങൾ തങ്ങളുടെ യജമാനന്മാരോടു പറയാനും ആ ദൂതന്മാരെ ഏല്പിക്കണം. അവരോട് ഇങ്ങനെ പറയുക, ‘യിസ്രായേലിന്റെ ദൈവം, സർവ്വശക്തനായ യഹോവ പറയുന്നു: 5ഈ ഭൂമിയെയും അതിലുള്ള സകലമനുഷ്യരെയും സൃഷ്ടിച്ചവൻ ഞാനാണെന്ന് നിങ്ങളുടെ യജമാനന്മാരോടു പറയുക. ഭൂമിയിലെ സകലജന്തുക്കളെയും സൃഷ്ടിച്ചത് ഞാനാകുന്നു. എന്റെ മഹാശക്തിയും ശക്തമായ കരങ്ങളും കൊണ്ടാണു ഞാനിതു ചെയ്തത്. ഈ ഭൂമി എനിക്കിഷ്ടമുള്ള ആർക്കും നൽകാം. 6ഇപ്പോൾ ഞാൻ നിങ്ങളുടെ രാജ്യങ്ങളെല്ലാം ബാബിലോണിലെരാജാവായ നെബുഖദ്നേസരിനു നൽകിയിരിക്കുന്നു. അവൻ എന്റെ ദാസനാകുന്നു. കാട്ടുജന്തുക്കളെക്കൊണ്ടു പോലും ഞാൻ അവനെ അനുസരിപ്പിക്കും. 7സകലരാഷ്ട്രങ്ങളും നെബുഖദ്നേസരിനെയും അവന്റെ പുത്രനെയും പൗത്രനെയും അനുസരിക്കും. പിന്നെ, ബാബിലോൺ പരാജയപ്പെടേണ്ട കാലം വരും. പല രാഷ്ട്രങ്ങളും മഹാരാജാക്കന്മാരും ബാബിലോണിനെ തങ്ങളുടെ ദാസനാക്കും.

8“എന്നാലിപ്പോൾ ചില രാഷ്ട്രങ്ങളോ സാമ്രാജ്യങ്ങളോ ബാബിലോൺരാജാവായ നെബുഖദ്നേസരിനെ സേവിക്കാനോ അവന്റെ നൂകം തങ്ങളുടെ കഴുത്തിലേറ്റാനോ വിസമ്മതിക്കും. അങ്ങനെയുണ്ടായാൽ ഞാൻ ഇതായിരിക്കും ചെയ്യുക: ആ രാജ്യത്തെ ഞാൻ വാശ്, പട്ടിണി, മാതൃകരോഗങ്ങൾ എന്നിവകൊണ്ട് ശിക്ഷിക്കും.”-യഹോവയിൽ നിന്നുള്ളതാണ് ഈ സന്ദേശം-“ആ രാഷ്ട്രത്തെ ഞാൻ നശിപ്പിക്കുംവരെ ഞാനതു ചെയ്യും അവനെതിരെയും ചെയ്യുവാൻ വരുന്ന രാഷ്ട്രത്തെ നശിപ്പി

ക്കാൻ ഞാൻ നെബുഖദ്നേസരെ ഉപയോഗിക്കും. 9അതിനാൽ വ്യാജപ്രവാചകരെ ശ്രദ്ധിക്കരുത്. ഭാവിപ്രവാചകൻ ജാലവിദ്യയുപയോഗിക്കുന്നവരെയും ശ്രദ്ധിക്കരുത്. സ്വപ്നങ്ങൾ വ്യാഖ്യാനിക്കാൻ തങ്ങൾക്കാകുമെന്നു പറയുന്നവരെയും വിശ്വസിക്കരുത്. മരിച്ചവരോടു സംസാരിക്കുന്നവരെയും ജാലവിദ്യപ്രയോഗിക്കുന്നവരെയും ശ്രദ്ധിക്കരുത്. “നിങ്ങൾ ബാബിലോൺരാജാവിന്റെ അടിമകളാകില്ല” എന്ന് അവരെല്ലാം നിങ്ങളോടു പറയും. 10പക്ഷേ അവർ നിങ്ങളോടു നുണ പറയുകയാണ്. അവരുടെ നുണകൾ നിങ്ങളെ മാതൃദേശത്തുനിന്നും വളരെയകലേക്കു കൊണ്ടുപോകാനേ ഇടയാക്കൂ. നിങ്ങളെ ഞാൻ നിങ്ങളുടെ വീടുവിട്ടു പോകാൻ നിർബ്ബന്ധിതരാക്കും. മറ്റൊരു ദേശത്തു നിങ്ങൾ മരിക്കുകയും ചെയ്യും.

11“പക്ഷേ, ബാബിലോൺരാജാവിന്റെ നൂകത്തിനു കീഴെ കഴുത്തുവയ്ക്കുകയും അയാളെ അനുസരിക്കുകയും ചെയ്യുന്ന രാഷ്ട്രങ്ങൾ ജീവിക്കും. അവരെ ഞാൻ സ്വന്തം രാജ്യത്തു വസിക്കാനനുവദിക്കുകയും ബാബിലോൺരാജാവിനെ സേവിപ്പിക്കുകയും ചെയ്യും.”-യഹോവയിൽ നിന്നുള്ളതാകുന്നു ഈ സന്ദേശം- “ആ രാഷ്ട്രങ്ങളിൽ നിന്നുള്ളവർ അവരുടെ സ്വന്തം നാട്ടിൽ വസിക്കുകയും അവിടെ കൃഷി ചെയ്യുകയും ചെയ്യും.

12“ഇതേ സന്ദേശം തന്നെ ഞാൻ യെഹൂദാരാജാവായ സിദെക്കീയാവിനു നൽകി. ഞാൻ പറഞ്ഞു, “സിദെക്കീയാവേ, നീ നിന്റെ കഴുത്ത് ബാബിലോൺരാജാവിന്റെ നൂകത്തിനു കീഴിൽ വയ്ക്കുകയും അവനെ അനുസരിക്കുകയും ചെയ്യുക. ബാബിലോൺരാജാവിനെയും അവന്റെ ജനത്തെയും സേവിച്ചാൽ നിങ്ങൾ ജീവിക്കും. 13ബാബിലോൺരാജാവിനെ സേവിക്കാൻ തയ്യാറാകാതിരുന്നാൽ നീയും നിന്റെ ജനതയും ശത്രുവിന്റെ വാശ്, പട്ടിണി, മാതൃകരോഗം എന്നിവകളാൽ വധിക്കപ്പെടും. അക്കാലങ്ങൾ സംഭവിക്കുമെന്ന് യഹോവ പറഞ്ഞു. 14എന്നാൽ വ്യാജപ്രവാചകന്മാർ പറയുന്നു: നിങ്ങളൊരിക്കലും ബാബിലോൺരാജാവിന്റെ അടിമകളാകില്ല.

“ആ പ്രവാചകരെ ശ്രവിക്കരുത്. എന്തുകൊണ്ടെന്നാൽ അവർ നിങ്ങളോടു നുണകളാണു പ്രസംഗിക്കുന്നത്. 15ആ പ്രവാചകരെ ഞാനയച്ചതല്ല.” യഹോവയിൽ നിന്നുള്ളതാണ് ഈ സന്ദേശം-“അവർ നുണ പ്രസംഗിക്കുകയും ആ സന്ദേശം എന്നിൽ നിന്നുള്ളതാണെന്നു പറയുകയും ചെയ്യുന്നു. അതിനാൽ നിങ്ങൾ യെഹൂദക്കാരെ ഞാൻ ദൂരേക്കോടിക്കും. നിങ്ങൾ മരിക്കും. നിങ്ങളോടു പ്രസംഗിക്കുന്ന പ്രവാചകരും മരിക്കും.”

16അപ്പോൾ ഞാൻ പുരോഹിതന്മാരോടും ആ ജനങ്ങളോടും പറഞ്ഞു, “യഹോവ പറയുന്നു: ആ വ്യാജപ്രവാചകർ പറയുകയാണ്, ‘ബാബിലോണുകാർ യഹോവയുടെ ആലയത്തിൽ നിന്ന് നിരവധി സാധനങ്ങൾ കവർന്നു. അതെല്ലാം വൈകാതെ തിരികെ കൊണ്ടുവരപ്പെടും.’ ആ പ്രവാചകരെ ശ്രവിക്കരുത്, എന്തെന്നാൽ അവർ നിങ്ങളോടു നുണയാണു പ്രസംഗിക്കുന്നത്. 17ആ പ്രവാചകരെ ശ്രവിക്കരുത്. ബാബിലോൺ രാജാവിനെ സേവിക്കുക. നിങ്ങളുടെ ശിക്ഷ സ്വീകരിക്കുക, നിങ്ങൾ ജീവിക്കുകയും ചെയ്യും. ഈ യെരൂശലേം നഗരത്തിനു വിനാശം വരുത്താൻ നിങ്ങൾ കാരണമാകേണ്ടതില്ല.

സിദെക്കീയാവ് ... നാലാം വർഷം
“യെഹോയാഷിന്റെ ഭരണാരംഭത്തിൽ” എന്നാണ് എബ്രായഭാഷയിൽ. ഇത് പകർത്തിയെഴുതിയപ്പോഴുണ്ടായ പിശകാവാം. വച. 3 സിദെക്കീയാവിനെപ്പറ്റിയാണു പറയുന്നത്. യിര. 28:1 നാലാം വർഷത്തെപ്പറ്റി പറയുന്നുണ്ട്. ക്രി. മു. 594-593.

18അവർ പ്രവാചകരാണെങ്കിൽ, അവർക്ക് യഹോവയിൽ നിന്നുള്ള സന്ദേശമുണ്ടെങ്കിൽ അവർ പ്രാർത്ഥിക്കട്ടെ. യഹോവയുടെ ആലയത്തിൽ ഇപ്പോഴുള്ള സാധനങ്ങളെപ്പറ്റി അവർ പ്രാർത്ഥിക്കട്ടെ. രാജകൊട്ടാരത്തിൽ ഇപ്പോഴുള്ള സാധനങ്ങളെപ്പറ്റി അവർ പ്രാർത്ഥിക്കട്ടെ. യെരൂശലേമിൽ ഇപ്പോഴുള്ള വസ്തുക്കളെപ്പറ്റി അവർ പ്രാർത്ഥിക്കട്ടെ. അവയെല്ലാം ബാബിലോണിലേക്കു കൊണ്ടുപോകപ്പെട്ടാൽ തിരികാൻ ആ പ്രവാചകർ പ്രാർത്ഥിക്കട്ടെ.”

19യെരൂശലേമിൽ ഇപ്പോഴും അവശേഷിക്കുന്ന ആ സാധനങ്ങളെപ്പറ്റി സർവ്വശക്തനായ യഹോവ ഇതു പറയുന്നു. ആലയത്തിൽ തൂണുകൾ, വെങ്കലപ്പാത്രങ്ങൾ, നീക്കാവുന്ന പീഠങ്ങൾ, മറ്റു വസ്തുക്കൾ എന്നിവയെല്ലാമുണ്ട്. ബാബിലോണിലെ രാജാവായ നെബുഖദ്നേസർ അതെല്ലാം യെരൂശലേമിൽ ഉപേക്ഷിച്ചു. 20യെഹൂദയിലെ രാജാവായ യഹോയാക്കീമിനെ തടവുകാരനായി കൊണ്ടുപോകുന്ന സമയത്ത് നെബുഖദ്നേസർ അതൊന്നും എടുത്തിരുന്നില്ല. യഹോയാക്കീം രാജാവിന്റെ പുത്രനായിരുന്നു യെഹോയാവീൻ. യെഹൂദയിലും യെരൂശലേമിലുമുള്ള മറ്റു പ്രമാണിമാരെയും നെബുഖദ്നേസർ കൊണ്ടുപോയി. 21യഹോവയുടെ ആലയത്തിലും രാജകൊട്ടാരത്തിലും യെരൂശലേമിലും അവശേഷിക്കുന്ന വസ്തുക്കളെപ്പറ്റി യിസ്രായേൽജനതയുടെ ദൈവമായ സർവ്വശക്തനായ യഹോവ ഇങ്ങനെ പറയുന്നു: “ആ സകലവസ്തുക്കളും ബാബിലോണിലേക്കു കൊണ്ടുപോകപ്പെടും. 22ഞാനവയെ വീണ്ടെടുക്കുന്ന സമയം അവ ബാബിലോണിലേക്കു കൊണ്ടുപോകപ്പെടും.” യഹോവയിൽ നിന്നുള്ള സന്ദേശമാണിത്- “അനന്തരം ഞാൻ അതെല്ലാം തിരികെ കൊണ്ടുവരും. ആ സാധനങ്ങൾ ഞാൻ തിരികെ ഈ സ്ഥലത്തുവയ്ക്കുകയും ചെയ്യും.”

വ്യാജപ്രവാചകനായ ഹനന്യാവ്

28 സിദെക്കീയാവ് യെഹൂദയിലെ രാജാവായ യാഖിന്റെ നാലാം വർഷത്തിന്റെ അഞ്ചാം മാസം പ്രവാചകനായ ഹനന്യാവ് എന്നോടു സംസാരിച്ചു. അപ്പൂർ എന്നുപേരായ ഒരാളുടെ പുത്രനായിരുന്നു ഹനന്യാവ്. ഗിബെയോൻ പട്ടണക്കാരനായിരുന്നു അയാൾ. എന്നോടു സംസാരിക്കുമ്പോൾ ഹനന്യാവ് യഹോവയുടെ ആലയത്തിലായിരുന്നു. പുരോഹിതന്മാരും മറ്റു ജനങ്ങളും അവിടെയുണ്ടായിരുന്നു. ഹനന്യാവു പറഞ്ഞത് ഇതായിരുന്നു: 2“സർവ്വശക്തനായ യഹോവ, യിസ്രായേലിന്റെ ദൈവം, പറയുന്നു: ‘യെഹൂദക്കാരരുടെമേൽ ബാബിലോൺരാജാവ് വച്ച നുകം ഞാൻ തകർക്കും. 3രണ്ടു വർഷം കഴിയുന്നതിനു മുമ്പേ ബാബിലോൺരാജാവായ നെബുഖദ്നേസർ യഹോവയുടെ ആലയത്തിൽനിന്നു കൊണ്ടുപോയ സാധനങ്ങൾ ഞാൻ തിരിച്ചു കൊണ്ടുവരും. നെബുഖദ്നേസർ ആ സാധനങ്ങൾ ബാബിലോണിലേക്കു കൊണ്ടുപോയിരുന്നു എന്നാൽ ഞാൻ ആ സാധനങ്ങൾ ഇവിടെ യെരൂശലേമിലേക്കു കൊണ്ടുവരും. 4യെഹൂദയിലെ രാജാവായ യഹോയാവീനെയും ഞാൻ ഈ സ്ഥലത്തേക്കു തിരികെ കൊണ്ടുവരും. യെഹോയാക്കീമിന്റെ പുത്രനാകുന്നു യെഹോയാവീൻ. നെബുഖദ്നേസർ ബാബിലോണിലേക്ക് ഓടിച്ചുവിട്ട സകലയെഹൂദക്കാരെയും

ഞാൻ തിരികെ കൊണ്ടുവരും.’-യഹോവയിൽ നിന്നുള്ള സന്ദേശമാകുന്നു ഇത്- ‘അങ്ങനെ, ബാബിലോൺരാജാവ് യെഹൂദക്കാരരുടെ ചുമലിൽ വച്ചിരുന്ന നുകം ഞാൻ തകർക്കും!”

5അനന്തരം യിരമ്യോവ് പ്രവാചകൻ ഹനന്യാവയുടെ ആലയത്തിൽ നിൽക്കുകയായിരുന്നു. പുരോഹിതന്മാർക്കും അവിടെയുണ്ടായിരുന്ന സകല ജനങ്ങൾക്കും ആ മറുപടി കേൾക്കാമായിരുന്നു. 6“യിരമ്യോവ് ഹനന്യാവിനോടു പറഞ്ഞു, “ആമേൻ! യഹോവ സത്യമായും അങ്ങനെ ചെയ്യുമെന്നു ഞാൻ പ്രതീക്ഷിക്കുന്നു! നീ പ്രസംഗിച്ച സന്ദേശം യഹോവ യാഥാർത്ഥ്യമാക്കട്ടെ എന്നു ഞാൻ ആഗ്രഹിക്കുന്നു. യഹോവയുടെ ആലയത്തിലുണ്ടായിരുന്ന വസ്തുക്കൾ യഹോവ ബാബിലോണിൽനിന്നു തിരികെ കൊണ്ടുവരുന്നമെങ്കിൽ. വീട്ടിൽനിന്നു തുരത്തപ്പെട്ടവരെയും യഹോവ ഇവിടേക്കു തിരികെ കൊണ്ടുവന്നിരുന്നുവെങ്കിൽ.

7“പക്ഷേ ഹനന്യാവേ, ഞാൻ പറയുന്നതെന്തെന്നു കേൾക്കുക. നിങ്ങളെല്ലാവരോടും ഞാൻ പറയുന്നതെന്തെന്നു ശ്രദ്ധിക്കുക. 8ഹനന്യാവേ, നീയും ഞാനും പ്രവാചകന്മാരാകുന്നതിനു വളരെ പണ്ടുതന്നെ പ്രവാചകന്മാരുണ്ടായിരുന്നു. പല രാഷ്ട്രങ്ങൾക്കും മഹാസാമ്രാജ്യങ്ങൾക്കും യുദ്ധം, വിശപ്പ്, മാരകരോഗങ്ങൾ എന്നിവയുണ്ടാകുമെന്ന് അവർ പ്രസംഗിച്ചിരുന്നു. 9എന്നാൽ നമുക്കു സമാധാനമുണ്ടാകുമെന്നു പ്രസംഗിച്ച പ്രവാചകൻ യഥാർത്ഥ പ്രവാചകനാണോ എന്നു പരിശോധിക്കപ്പെടണം. അവന്റെ പ്രവാചനം യാഥാർത്ഥ്യമായാൽ അവൻ സത്യമായും യഹോവയാൽ അയയ്ക്കപ്പെട്ടവനെന്ന് മനുഷ്യർക്കു കരുതാം.”

10യിരമ്യോവ് തന്റെ കഴുത്തിൽ ഒരു നുകം ധരിക്കുകയായിരുന്നു. അപ്പോൾ ഹനന്യാവ് പ്രവാചകൻ യിരമ്യോവിന്റെ കഴുത്തിൽനിന്നും ആ നുകമെടുത്തു. ആ നുകം ഹനന്യാവ് ഒടിച്ചു. 11അനന്തരം ഹനന്യാവ് എല്ലാവർക്കും കേൾക്കത്തക്ക വിധത്തിൽ ഉറക്കെ സംസാരിച്ചു. അവൻ പറഞ്ഞു, “യഹോവ പറയുന്നു: ‘ഇതേ പോലെ ഞാൻ ബാബിലോൺരാജാവായ നെബുഖദ്നേസരുടെ നുകവും തകർക്കും. അവൻ ആ നുകം ലോകത്തിലെ സകലരാഷ്ട്രങ്ങളുടെയും മേൽവച്ചു. പക്ഷേ രണ്ടു വർഷം കഴിയുമുമ്പു തന്നെ ആ നുകം ഞാൻ തകർക്കും.”

ഹനന്യാവ് അതു പറഞ്ഞുതീർന്നപ്പോൾ യിരമ്യോവ് ആലയം വിട്ടുപോയി.

12അനന്തരം യഹോവയിൽനിന്നുള്ള സന്ദേശം യിരമ്യോവിനു ലഭിച്ചു. ഹനന്യാവ് യിരമ്യോവിന്റെ കഴുത്തിൽനിന്നും നുകം എടുത്ത് ഒടിച്ചതിനുശേഷമാണതു സംഭവിച്ചത്. 13യഹോവ യിരമ്യോവിനോടു പറഞ്ഞു, “ചെന്ന് ഹനന്യാവിനോടു പറയുക, ‘യഹോവ പറയുന്നതു ഇതാകുന്നു: നീയൊരു തടിനുകം മുറിച്ചിരിക്കുന്നു. എന്നാൽ ആ തടിനുകത്തിനു പകരം ഞാനൊരു ഇരുമ്പുനുകം ഉണ്ടാക്കും.’ 14സർവ്വശക്തനായ യഹോവ, യിസ്രായേലിന്റെ ദൈവം പറയുന്നു: ‘ഈ രാഷ്ട്രങ്ങളുടെയെല്ലാംമേൽ ഞാനൊരു ഇരുമ്പുനുകം വയ്ക്കും. അവർ ബാബിലോൺരാജാവായ നെബുഖദ്നേസരിനെ സേവിക്കുന്നതിനാണു ഞാനതു ചെയ്യുക. അവർ അവന് അടിമകളാകുകയും ചെയ്യും. കാട്ടുതുഗങ്ങൾക്കുമേൽ പോലും ഞാൻ നെബുഖദ്നേസരിനു നിയന്ത്രണം നൽകും.”

15അപ്പോൾ യിരമ്യോവ് പ്രവാചകൻ ഹനാനിയാ പ്രവാചകനോടു പറഞ്ഞു, “നോക്കൂ ഹനാനിയാ വേ! യഹോവ നിന്നെ അയച്ചില്ല. എന്നാൽ നീ യെഹൂദക്കാരെക്കൊണ്ടു നൂണുകൾ വിശ്വസിപ്പിച്ചു. 16അതിനാൽ യഹോവ പറയുന്നത് ഇതാകുന്നു, ‘ഹനാനിയാവേ, വൈകാതെ തന്നെ ഞാൻ നിന്നെ ഈ ലോകത്തു നിന്നെടുക്കും. ഈ വർഷം നീ മരിക്കും. എന്തെന്നാൽ നീ ജനങ്ങളെ യഹോവക്കെതിരെ തിരിയാൻ പഠിപ്പിച്ചു.’”

17അതേവർഷം ഏഴാംമാസം ഹനാനിയാവ് മരിക്കുകയും ചെയ്തു.

ബാബിലോണിലെ തടവുകാർക്കൊരു കത്ത്

29 ബാബിലോണിലെ യെഹൂദരായ പ്രവാസികൾക്ക് യിരമ്യോവ് ഒരു കത്തയച്ചു. മുപ്പന്മാർ(നേതാക്കൾ)ക്കും പ്രവാചകന്മാർക്കും ബാബിലോണിൽ വസിക്കുന്ന സകലജനങ്ങൾക്കുമാണ് ആ കത്ത് അയച്ചത്. ഇവരെയാക്കെയാണ് നെബൂഖദ്നേസർ യെരൂശലേമിൽ നിന്നും ബാബിലോണിലേക്കു കൊണ്ടുപോയത്. 2(യെഹോയാബീൻരാജാവ്, രാജമാതാവ്, ഉദ്യോഗസ്ഥന്മാർ, യെരൂശലേം യെഹൂദാ എന്നീ വിടങ്ങളിനെ നേതാക്കൾ, മരപ്പണിക്കാർ, കൊല്ലന്മാർ എന്നിവർ യെരൂശലേമിലേക്കു കൊണ്ടുപോകപ്പെട്ടതിനു ശേഷമാണ് ഈ കത്തയയ്ക്കപ്പെട്ടത്.) 3എലാസയെയും ഗെമര്യാവിനെയും സിദെക്കീയാവ് നെബൂഖദ്നേസർ രാജാവിന്റെയടുത്തേക്കയച്ചു. യെഹൂദയിലെ രാജാവായിരുന്നു സിദെക്കീയാവ്. ശാഹാന്റെ പുത്രനായിരുന്നു എലാസാ. ഗെമര്യാവ് ഹിൽക്കീയാവിന്റെ പുത്രനും. യിരമ്യോവ് ആ കത്ത് ബാബിലോണിലേക്കു കൊണ്ടുപോകാൻ അവരെ ഏല്പിച്ചു. കത്തിൽ ഇങ്ങനെയാണു പറഞ്ഞിരുന്നത്:

4സർവ്വശക്തനായ യഹോവ, യിസ്രായേൽ ജനതയുടെ ദൈവം, താൻ യെരൂശലേമിൽ നിന്നും ബാബിലോണിലേക്കു തടവുകാരായി അയച്ചവരോടു ഇങ്ങനെ പറയുന്നു: 5“വസതികൾ പണിയുകയും അവയിൽ താമസിക്കുകയും ചെയ്യുക. ആ ദേശത്തു വാസമുറപ്പിക്കുക. പുന്തോപ്പുകൾ നട്ടുപിടിപ്പിക്കുകയും നിങ്ങൾ വളർത്തിയ ഭക്ഷണം തിന്നുകയും ചെയ്യുക. 6വിവാഹം കഴിച്ച് പുത്രന്മാരും പുത്രിമാരും ഉണ്ടാകട്ടെ. പുത്രന്മാർക്കു ഭാര്യമാരെ കണ്ടെത്തുക. നിങ്ങളുടെ പുത്രിമാരെയും വിവാഹിതരാക്കുക. അവർക്കും അനേകംപുത്രന്മാരും പുത്രിമാരുമുണ്ടാകുന്നതിന് അങ്ങനെ ചെയ്യുക. അനേകം കുട്ടികളുമായി ബാബിലോണിൽ വളരുക. എണ്ണത്തിൽ കുറവാകാതിരിക്കുക. 7ഞാൻ നിങ്ങളെ അയച്ചനഗരത്തിനായി നല്ല കാര്യങ്ങൾ ചെയ്യുക. നിങ്ങൾ വസിക്കുന്ന നഗരത്തിനായി യഹോവയോടു പ്രാർത്ഥിക്കുക. എന്തെന്നാൽ ആ നഗരത്തിൽ സമാധാനമുണ്ടെങ്കിൽ നിങ്ങൾക്കും സമാധാനമുണ്ടാകും.” 8സർവ്വശക്തനായ യഹോവ, യിസ്രായേൽജനതയുടെ ദൈവം പറയുന്നു: “നിങ്ങളുടെ പ്രവാചകന്മാരും മായാജാലക്കാരും നിങ്ങളെ വഞ്ചിക്കാനിടയാക്കരുത്. അവരുടെ സ്വപ്നങ്ങളെ ശ്രവിക്കരുത്. 9അവർ നൂണുകൾ പ്രസംഗിക്കുകയാണ്. തങ്ങളുടെ സന്ദേശം എന്നിൽനിന്നുള്ളതാണെന്ന് അവർ പറയുകയും ചെയ്യുന്നു. പക്ഷേ ഞാൻ ആ പ്രവാചകരെ അയച്ചിട്ടില്ല.” യഹോവയിൽനിന്നുള്ളതായിരുന്നു ഈ സന്ദേശം.

10യഹോവ പറയുന്നത് ഇതാകുന്നു: “ബാബിലോൺ എഴുപതു കൊല്ലക്കാലം ശക്തമായിരിക്കും. ആ കാലത്തിനുശേഷം ഞാൻ ബാബിലോണിൽ വസിക്കുന്ന നിങ്ങളുടെയടുത്തേക്കു വരും. നിങ്ങളെ യെരൂശലേമിലേക്കു തിരികെ കൊണ്ടുവരുമെന്നു ചെയ്ത വാഗ്ദാനം ഞാൻ പാലിക്കും. 11എനിക്ക് നിങ്ങളെപ്പറ്റിയുള്ള ചില പദ്ധതികൾ മൂലമാണ് ഞാനിതു പറയുന്നത്.”- യഹോവയിൽ നിന്നുള്ളതാകുന്നു ഈ സന്ദേശം- “എനിക്കു നിങ്ങളെപ്പറ്റി നല്ല പദ്ധതികളുണ്ട്. നിങ്ങളെ മുറിപ്പെടുത്താനുള്ളതല്ല എന്റെ പദ്ധതി. നിങ്ങൾക്കു പ്രതീക്ഷയും നല്ല ഭാവിയുമാണ് ഞാൻ പദ്ധതിയിടുന്നത്. 12അപ്പോൾ നിങ്ങൾ എന്റെ നാമം വിളിക്കും. നിങ്ങൾ എന്റെയടുത്തേക്കു വരികയും എനോടു പ്രാർത്ഥിക്കുകയും ചെയ്യും. ഞാൻ അതു ശ്രദ്ധിക്കുകയും ചെയ്യും. 13നിങ്ങൾ എന്നെ തരെയും. പൂർണ്ണമനസ്സോടെ തരണതാൽ നിങ്ങൾ എന്നെ കണ്ടെത്തും. 14എന്നെ കണ്ടെത്താൻ ഞാൻ നിങ്ങളെ അനുവദിക്കും.” യഹോവയിൽ നിന്നുള്ളതാകുന്നു ഈ സന്ദേശം- “നിങ്ങളെ ഞാൻ തടവിൽ നിന്നു തിരികെ കൊണ്ടുവരും. നിങ്ങളെ ഞാൻ ഇവിടെനിന്നും ഓടിച്ചു വിട്ടതാണ്. പക്ഷേ ഞാനയച്ച സകലരാജ്യങ്ങളിൽ നിന്നും സ്ഥലങ്ങളിൽനിന്നും നിങ്ങളെ ഞാൻ ഒരുമിച്ചു കൂട്ടും.”-യഹോവയിൽ നിന്നുള്ളതാകുന്നു ഈ സന്ദേശം- “നിങ്ങളെ ഞാൻ ഈ സ്ഥലത്തേക്കു തിരികെ കൊണ്ടു വരികയും ചെയ്യും.”

15“പക്ഷേ യഹോവ നമുക്ക് ബാബിലോണിൽ പ്രവാചകരെ തന്നിരിക്കുന്നു” എന്നു നിങ്ങൾ പറഞ്ഞേക്കാം. 16പക്ഷേ യഹോവ, ബാബിലോണിലേക്കു പിടിച്ചുകൊണ്ടുപോകപ്പെടാത്ത നിങ്ങളുടെ ബന്ധുക്കളെപ്പറ്റി ഇക്കാര്യങ്ങൾ പറയുന്നു. ദാവീദിന്റെ സിംഹാസനത്തിൽ ഇപ്പോൾ ഇരിക്കുന്ന രാജാവിനെപ്പറ്റിയും യെരൂശലേംനഗരത്തിൽ ഇപ്പോഴും അവശേഷിക്കുന്ന ജനങ്ങളെപ്പറ്റിയുമാണ് ഞാൻ പറയുന്നത്. 17സർവ്വശക്തനായ യഹോവ പറയുന്നു: “യെരൂശലേമിൽ ഇപ്പോഴുള്ളവർക്കെതിരെ ഞാൻ ഉടൻ തന്നെ വാൾ, വിശപ്പ്, മാർകരോഗങ്ങൾ എന്നിവ അയ്ക്കുന്നതാണ്. അവരെ ഞാൻ തിന്നാൻ കൊള്ളാത്തത്ര ചീഞ്ഞ അത്തിപ്പഴം പോലെയാക്കുകയും ചെയ്യും. 18യെരൂശലേമിൽ ഇപ്പോഴുള്ളവരെ ഞാൻ വാളുകൊണ്ടും വിശപ്പുകൊണ്ടും മാർകരോഗങ്ങൾ കൊണ്ടും ഓടിക്കും. അവർക്കു സംഭവിച്ചതു കണ്ട് ഭൂമിയിലെ മറ്റൊരാൾമാരുമുള്ളും ഭയപ്പെടുന്നതിനാണ് ഞാനങ്ങനെ ചെയ്യുന്നത്. അവർ നശിപ്പിക്കപ്പെടും. സംഭവിച്ച കാര്യങ്ങൾ കേട്ട് അതിഭയംകൊണ്ട് ആളുകൾ ചുറ്റും വിളിച്ചു പോകും. മനുഷ്യർക്കു ദോഷങ്ങൾ സംഭവിച്ചതിന് ഉദാഹരണമായി ആളുകൾ അവരെ ചൂണ്ടിക്കാട്ടും. എവിടെയൊക്കെ ഞാനവരെ ഓടിക്കുന്നുവോ അവിടെയൊക്കെ മനുഷ്യർ അവരെ അപമാനിക്കും. 19അതെല്ലാം ഞാൻ യാഥാർത്ഥ്യമാക്കും. കാരണം, ആ യെരൂശലേംകാർ എന്റെ സന്ദേശം ചെയ്യാതെപ്പോയില്ല.”-യഹോവയിൽ നിന്നുള്ളതാണ് ഈ സന്ദേശം- “എന്റെ സന്ദേശം ഞാൻ വീണ്ടും വീണ്ടും അവർക്കയച്ചു. അവർക്ക് എന്റെ

സന്ദേശം നൽകാൻ ഞാൻ എന്റെ ദാസന്മാരായ പ്രവാചകരെ ഉപയോഗിച്ചു. പക്ഷേ അവർ ശ്രദ്ധിച്ചില്ല. യഹോവയിൽ നിന്നുള്ളതാകുന്നു ഈ സന്ദേശം. 20“പ്രവാസികളായുള്ളോരേ, നിങ്ങളെ ഞാൻ യെരൂശലേമിൽ നിന്നും ബാബിലോണിലേക്ക് ഓടിച്ചു വിട്ടു. അതിനാൽ യഹോവയുടെ സന്ദേശം ചെവി ക്കൊള്ളുക.”

21യസേയാവിന്റെ പുത്രൻ സിദെക്കീയാവിന്റെയും കോലായാവിന്റെയും പുത്രനായ ആഹാബിനെപ്പറ്റിയും സർവ്വശക്തനായ യഹോവ ഇപ്രകാരം പറയുന്നു: “ഈ രണ്ടുപേരും നിങ്ങളോടു നൂണ പ്രസംഗിക്കുകയാണ്. അവരുടെ സന്ദേശം എന്നിങ്ങനെ നിങ്ങളുതാണെന്നവർ പറഞ്ഞിരിക്കുന്നു. പക്ഷേ അവർ നൂണ പറയുകയാണ്. ആ രണ്ടു പ്രവാചകരെയും ഞാൻ ബാബിലോണിലെ രാജാവായ നെബുഖദ്നേസരിനു നൽകും. നെബുഖദ്നേസർ അവരിരുവരെയും ബാബിലോണിൽ തടവുകാരായി നിങ്ങളുടെമുമ്പിൽ വെച്ചു വധിക്കുകയും ചെയ്യും. 22അന്യർക്കുണ്ടാകുന്ന ദോഷാനുഭവങ്ങളെപ്പറ്റിയുള്ള ഉദാഹരണത്തിന് സകല യെരൂദത്തടവുകാരും അവരെ ചൂണ്ടിക്കാട്ടും. ആ തടവുകർ പറയും: ‘യഹോവ നിങ്ങളെ സിദെക്കീയാവിനെയും ആഹാബിനെയും പോലെ കരുതട്ടെ. ബാബിലോൺരാജാവ് അവരിരുവരെയും ചൂട്ടുകൊന്നു!’ 23യിസ്രായേലുകാർക്കിടയിൽ തിന്മകൾ ചെയ്തത് ആ രണ്ടു പ്രവാചകന്മാരാണ്. അയൽക്കാരന്റെ ഭാര്യയുമായി അവർ വ്യഭിചാരപാപം ചെയ്തു. അവർ നൂണ പറയുകയും ആ നൂണകൾ യഹോവയായ എന്റെ സന്ദേശമാണെന്നു പറയുകയും ചെയ്തു. അക്കാര്യങ്ങൾ ചെയ്യാൻ ഞാൻ അവരോടാവശ്യപ്പെട്ടിട്ടില്ല. അവരെന്താണു ചെയ്തതെന്ന് എനിക്കറിയാം. ഞാനൊരു സാക്ഷിയാണ്.” യഹോവയിൽനിന്നുള്ള സന്ദേശമാകുന്നു ഇത്.

ശെമയ്യാവിനുള്ള ദൈവത്തിന്റെ സന്ദേശം

24ശെമയ്യാവിനും ഒരു സന്ദേശം നൽകുക. നെഹെലാംകുടുംബക്കാരനാണ് ശെമയ്യാവ്. 25സർവ്വശക്തനായ യഹോവ, യിസ്രായേലിന്റെ ദൈവം പറയുന്നു: “ശെമയ്യാവേ, യെരൂശലേമിലെ സകല ജനങ്ങൾക്കും നീ കത്തയച്ചു. മയസേയാവിന്റെ പുത്രനായ സെഫന്യാവ് എന്ന പുരോഹിതനും നീ കത്തുകളയച്ചു. സകല പുരോഹിതന്മാർക്കും നീ കത്തുകളയച്ചു. ആ കത്തുകൾ നീ നിന്റെ സ്വന്തം നാമത്തിലാണ്, യഹോവയുടെ അധികാരത്തിലല്ല അയച്ചത്. 26ശെമയ്യാവേ, സെഫന്യാവിനുള്ള കത്തിൽ നീ പറഞ്ഞത് ഇതാകുന്നു: ‘സെഫന്യാവേ, യെഹോയാദയുടെ സ്ഥാനത്ത് യഹോവ നിന്നെ പുരോഹിതനാക്കിയിരിക്കുന്നു. നീ യഹോവയുടെ ആലയത്തിന്റെ ചുമതലക്കാരനാകേണ്ടവനാകുന്നു. പ്രവാചകനെപ്പോലെ അഭിനയിക്കുന്ന ഏതു ഉന്മാദക്കാരനെയും നീ ബന്ധിക്കണം. അയാളുടെ കാലുകൾ വലിയ തടിക്കട്ടകൾക്കിടയിലിടുകയും കഴുത്തിൽ ഇരുമ്പുവളുമിടുകയും വേണം. 27ഇപ്പോൾ യിരമ്യോവ് ഒരു പ്രവാചകനെപ്പോലെ നടിക്കുകയാണ്. പിന്നെ നീയെന്താണ് അവനെ പിടിക്കു

ടാത്തത്? 28യിരമ്യോവ് ബാബിലോണിലുള്ളതെങ്ങൾക്ക് ഈ സന്ദേശമയച്ചിരുന്നു: “ബാബിലോണിലുള്ള നിങ്ങൾ വളരെക്കാലത്തേക്ക് അവിടെയായിരിക്കും. അതിനാൽ അവിടെ വീടു പണിത് വാസമുറപ്പിക്കുക. ഫലവൃക്ഷങ്ങൾ നട്ടുവളർത്തി അതിൽനിന്നും കിട്ടുന്നതു തിന്നുക.”

29പുരോഹിതനായ സെഫന്യാവ് ആ കത്ത് പ്രവാചകനായ യിരമ്യോവിന് വായിച്ചുകൊടുത്തു. 30അപ്പോൾ യഹോവയിൽ നിന്നുള്ള സന്ദേശം യിരമ്യോവിനു ലഭിച്ചു: 31“യിരമ്യോവേ, ബാബിലോണിലെ സകലതടവുകാർക്കും ഈ സന്ദേശമയയ്ക്കുക: ‘നെഹെലാംകുടുംബക്കാരനായ ശെമയ്യാവിനെപ്പറ്റി യഹോവ പറയുന്നത് ഇതാകുന്നു: ശെമയ്യാവ് നിങ്ങളോടു പ്രസംഗിച്ചു. പക്ഷേ അവനെ ഞാനയച്ചതല്ല. ശെമയ്യാവ് നിങ്ങളെക്കൊണ്ട് ഒരു നൂണ വിശ്വസിച്ചിരിക്കുകയായിരുന്നു. 32ശെമയ്യാവ് അങ്ങനെ ചെയ്തതിനാൽ യഹോവ പറയുന്നത് ഇപ്രകാരമാകുന്നു: നെഹെലാമിന്റെ കുടുംബക്കാരായ ശെമയ്യാവിനെ ഞാൻ ഉടനെ ശിക്ഷിക്കും. അവന്റെ കുടുംബത്തെ ഞാൻ നിശേഷം നശിപ്പിക്കും. എന്റെ ജനത്തിനായി ഞാൻ ചെയ്യുന്ന നന്മകളൊന്നും അവന് പങ്കിടാനാകില്ല.’”-യഹോവയിൽനിന്നുള്ള സന്ദേശമാകുന്നു ഇത്-“ജനങ്ങളെ യഹോവയ്ക്കെതിരെ തിരിയാൻ പഠിപ്പിച്ചതിനാൽ ശെമയ്യാവിനെ ഞാൻ ശിക്ഷിക്കും.”

പ്രതീക്ഷയുടെ വാഗ്ദാനങ്ങൾ

30യിരമ്യോവിന് യഹോവയിൽനിന്നും ലഭിച്ച സന്ദേശം ഇതാകുന്നു: 2യിസ്രായേൽജനതയുടെ ദൈവമാകുന്ന യഹോവ പറഞ്ഞു: “നീനോടു ഞാൻ പറഞ്ഞ വാക്കുകൾ യിരമ്യോവേ, നീ ഒരു പുസ്തകത്തിൽ എഴുതി വയ്ക്കുക. ഈ പുസ്തകം നിനക്കായി എഴുതുക. 3യഹോവയിൽനിന്നുള്ള സന്ദേശമാണിത്: “ഇങ്ങനെ ചെയ്യുക, എന്തെന്നാൽ “ഞാൻ എന്റെ ജനതയായ യിസ്രായേലുകാരെയും യെരൂദക്കാരെയും പ്രവാസത്തിൽനിന്നും തിരികെ കൊണ്ടുവരുന്നകാലം വരും.” യഹോവയിൽ നിന്നുള്ളതാണ് ഈ സന്ദേശം. “ആ ജനത്തെ ഞാൻ അവരുടെ പൂർവ്വികർക്കു ഞാൻ നൽകിയ ദേശത്തു ഞാൻ തിരികെ കൊണ്ടുവരും. അപ്പോൾ എന്റെ ജനത വീണ്ടും ആ സ്ഥലത്തിന്റെ ഉടമസ്ഥരാകും.”

4തന്റെ ജനതയായ യിസ്രായേലുകാരെയും യെരൂദക്കാരെയും പറ്റിയുള്ള സന്ദേശം യഹോവ പറഞ്ഞു. 5ഇതാണു യഹോവ പറഞ്ഞത്:

“മനുഷ്യർ പേടികൊണ്ടു കരയുന്നതു തെങ്ങൾ കേൾക്കുന്നു! മനുഷ്യർ ഭയന്നിരിക്കുന്നു! അവിടെ സമാധാനമില്ല!

6ഈ ചോദ്യം ചോദിക്കുകയും പരിഗണിക്കുകയും ചെയ്യുക: പുരുഷനു പ്രസവിക്കാനാകുമോ? തീർച്ചയായുമില്ല! പിന്നെന്താണ് ശക്തനായ എല്ലാ പുരുഷനും പ്രസവവേദനയെടുക്കുന്ന സ്ത്രീയെപ്പോലെ തന്റെ വയറിൽ പിടിക്കുന്നത്? എന്തുകൊണ്ടാണ് ഓരോരുത്തരുടെയും മുഖം മരിച്ചവന്മാർതുപോലെ വെളുത്തതാകുന്നത്? എന്തുകൊണ്ടെന്നാൽ പുരുഷന്മാർ വളരെ ഭയന്നിരിക്കുന്നു.

7ഇതു യാക്കോബിനു വളരെ പ്രധാനപ്പെട്ടൊരുഭിന്നമാണ്. മഹാദുരിതത്തിന്റെ സമയ

മാണിത്. ഇതുപോലെ മറ്റൊരു സമയം ഒരിക്കലുമുണ്ടാകില്ല. പക്ഷേ യാക്കോബ് രക്ഷിക്കപ്പെടും.

8“ആ സമയത്ത്”-സർവ്വശക്തനായ യഹോവയിൽ നിന്നുള്ള സന്ദേശമാണിത്- “ഞാൻ യിസ്രായേൽജനതയുടെയും യെഹൂദക്കാരുടെയും കഴുത്തിലെ നുകം തകർക്കും. നിങ്ങളെ ചുറ്റുന്ന കയറും ഞാൻ പൊട്ടിക്കും. വിദേശികൾ ഇനിയൊരിക്കലും എന്റെ ജനത്തെ അടിമകളാക്കിയില്ല. യിസ്രായേലുകാരും യെഹൂദക്കാരും വിദേശരാജ്യങ്ങളെ സേവിക്കയില്ല. ഇല്ല! അവർ തങ്ങളുടെ ദൈവമാകുന്ന യഹോവയെ സേവിക്കും. തങ്ങളുടെ രാജാവായ ദാവീദിനെയും അവർ സേവിക്കും. ആ രാജാവിനെ ഞാനവർക്കായി അയയ്ക്കും.

10“അതിനാൽ, എന്റെ ദാസനായ യാക്കോബേ, ഭയപ്പെടേണ്ട!” യഹോവയിൽ നിന്നുള്ളതാണ് ഈ സന്ദേശം. “യിസ്രായേലേ, ഭയപ്പെടേണ്ട. നിന്നെ ഞാൻ ആ വിദ്വരദേശത്തുനിന്നും രക്ഷിക്കും. ആ വിദ്വരദേശത്തു തടവുകാരാണു നിങ്ങൾ. പക്ഷേ നിന്റെ പിൻഗാമികളെ ഞാൻ രക്ഷിക്കും. അവരെ ഞാൻ ആ ദേശത്തു നിന്നും തിരികെ കൊണ്ടുവരും. യാക്കോബിനു വീണ്ടും സമാധാനമുണ്ടാകും. ജനം യാക്കോബിനെ ഇനി ശല്യപ്പെടുത്തുകയില്ല. എന്റെ ജനത്തെ പേടിപ്പിക്കാൻ ശത്രുവുണ്ടാകയില്ല.

11യിസ്രായേലിലെയും യെഹൂദയിലെയും ജനമേ ഞാൻ നിങ്ങളോടൊപ്പമുണ്ട്.” യഹോവയിൽനിന്നുള്ള സന്ദേശമാകുന്നു ഇത്. “നിങ്ങളെ ഞാൻ രക്ഷിക്കുകയും ചെയ്യും. നിങ്ങളെ ഞാൻ ആ രാഷ്ട്രങ്ങളിലേക്കയച്ചു. പക്ഷേ ആ രാഷ്ട്രങ്ങളെ ഞാൻ പൂർണ്ണമായും നശിപ്പിക്കും. ഇതു സത്യമാകുന്നു, ആ രാഷ്ട്രങ്ങളെ ഞാൻ തകർക്കും, പക്ഷേ നിങ്ങളെ ഞാൻ നശിപ്പിക്കയില്ല. നിങ്ങളുടെ പ്രവൃത്തികൾക്കു നിങ്ങൾ ശിക്ഷിക്കപ്പെടേണ്ടതാണ്. പക്ഷേ നിങ്ങളെ ഞാൻ നന്നായി അച്ചടക്കമുള്ളവരാക്കും.”

12യഹോവ പറയുന്നു: “യിസ്രായേലുകാരും യെഹൂദക്കാരുമായ നിങ്ങൾക്കു ദേവമാകാത്ത ഒരു മുറിവുണ്ട്. ദേവമാകാത്ത പരിക്ക് നിങ്ങൾക്കുണ്ട്.

13നിങ്ങളുടെ വടുക്കൾ ശുശ്രൂഷിക്കാൻ ഒരാളുമില്ല. നിങ്ങൾക്കു ദേവമാകില്ല.

14നിങ്ങൾ നിരവധിരാഷ്ട്രങ്ങളുമായി സൗഹൃദത്തിലായി. പക്ഷേ ആ രാഷ്ട്രങ്ങൾ നിങ്ങളെ ഗൗനിക്കുന്നതേയില്ല. നിങ്ങളുടെ ‘സുഹൃത്തുക്കൾ’ നിങ്ങളെ മറന്നിരിക്കുന്നു. ശത്രുവിനെ യെന്നപോലെ നിങ്ങളെ ഞാൻ മുറിവേല്പിച്ചു. നിങ്ങളെ ഞാൻ വല്ലാതെ ശിക്ഷിച്ചു. നിങ്ങളുടെ മഹാപരാധം മൂലമാണു ഞാനതു ചെയ്തത്. നിങ്ങളുടെ നിരവധി പാപങ്ങൾ മൂലമാണ് ഞാനതു ചെയ്തത്.

15യിസ്രായേലേ, യെഹൂദയേ എന്തിനാണു നിങ്ങൾ സ്വന്തം മുറിവിനെപ്പറ്റി നിലവിളിക്കുന്നത്? നിങ്ങളുടെ മുറിവുകൾ വേദനാകരമാണ്. അതിനു ശമനവുമില്ല. നിങ്ങളുടെ മഹാപരാധം മൂലം യഹോവയായ ഞാൻ ഇക്കാര്യങ്ങൾ നിങ്ങളോടു ചെയ്തു. നിങ്ങളുടെ നിരവധി പാപങ്ങൾ മൂലം ഞാനിതു ചെയ്തു.

16ആ രാഷ്ട്രങ്ങൾ നിങ്ങളെ നശിപ്പിച്ചു, പക്ഷേ ഇപ്പോൾ അവർ നശിപ്പിക്കപ്പെട്ടിരിക്കുന്നു. യിസ്രായേലേ, യെഹൂദയേ, നിങ്ങളുടെ ശത്രുക്കൾ തടവുകാരാക്കപ്പെടും. അവർ നിങ്ങളുടെ സാധനങ്ങളെപഹരിച്ചു. പക്ഷേ അന്യർ അവരെ കൊള്ളയടിക്കും. അവർ യുദ്ധത്തിൽ

നിങ്ങളിൽ നിന്നപഹരിച്ചു. പക്ഷേ അന്യർ യുദ്ധത്തിൽ അവരിൽ നിന്നപഹരിക്കും.

17നിങ്ങളുടെ ആരോഗ്യം ഞാൻ തിരികെക്കൊണ്ടുവരും. നിങ്ങളുടെ മുറിവുകൾ ഞാൻ സുഖപ്പെടുത്തുകയും ചെയ്യും.” യഹോവയിൽനിന്നുള്ളതാണ് ഈ സന്ദേശം. “എന്തുകൊണ്ടെന്നാൽ നിങ്ങൾ ജാതിഭ്രഷ്ടരെന്ന അന്യർ പറഞ്ഞു. ‘സീയോനെ ആരും ഗൗനിക്കുന്നില്ല’ എന്നവർ പറഞ്ഞു.”

18യഹോവ പറയുന്നു: “യാക്കോബിന്റെ ജനമിപ്പോൾ തടവിലാണ്. പക്ഷേ അവർ തിരിച്ചുവരും. യാക്കോബിന്റെ ഭവനങ്ങളോട് എനിക്കു ദയവുമുണ്ടാകും. തകർന്ന കെട്ടിടങ്ങളാൽ മൂടപ്പെട്ട ഒരു മൊട്ടെടുത്തു മാത്രമാണ് നഗരമിപ്പോൾ. എന്നാൽ ആ നഗരം അതിന്റെ കുന്നിൽ പുനർനിർമ്മിക്കപ്പെടും. രാജകൊട്ടാരം യഥാസ്ഥാനത്തു വീണ്ടും നിർമ്മിക്കപ്പെടും.

19ആ സ്ഥലത്തുള്ളവർ വാഴ്ത്തിപ്പാടും. അവിടമെങ്ങും ചിരിയുടെ ശബ്ദം നീയും. അവർക്ക് ഞാൻ നിരവധി കൂത്തുങ്ങളെ നൽകും. യിസ്രായേലും യെഹൂദയും ചെറുതായിരിക്കയില്ല. അവർക്കു ഞാൻ മഹത്വം കൊണ്ടുവരും. ആരും അവരുടെമേൽ കുന്നിത്തു നോക്കിയില്ല.

20യാക്കോബിന്റെ കൂടുംബം പണ്ടത്തെ യിസ്രായേൽക്കൂടുംബം പോലെയാകും. യിസ്രായേലിനെയും യെഹൂദയെയും ഞാൻ ശക്തമാക്കുകയും അവരെ മുറിവേല്പിക്കുന്നവരെ ഞാൻ ശിക്ഷിക്കുകയും ചെയ്യും.

21അവരുടെ സ്വന്തം ആളുകളിലൊരുവൻ അവരെ നയിക്കും. ആ ഭരണാധിപൻ എന്റെ ജനത്തിൽനിന്നും വരും. ഞാനാവശ്യപ്പെട്ടെങ്കിൽ മാത്രമേ ഒരുവൻ എന്നോടടുത്തു വരാൻ പറവൂ. അതിനാൽ ആ നേതാവിനോടു ഞാൻ എന്റെയടുത്തേക്കു വരാൻ പറയും. അവൻ എന്റെയടുത്തെത്തുകയും ചെയ്യും.

22നിങ്ങൾ എന്റെ ജനമായിരിക്കും. ഞാൻ നിങ്ങളുടെ ദൈവവും.

23“യഹോവ വളരെ കോപിച്ചിരുന്നു! അവൻ ജനത്തെ ശിക്ഷിച്ചു. ശിക്ഷ കൊടുക്കാറുപോലെ വന്നു. ആ ദുഷ്ടന്മാരുടെ നേർക്ക് അതൊരു ചുഴലിക്കാറ്റുപോലെ വന്നു.

24താൻ ചെയ്യാനാലോചിച്ച കാര്യങ്ങൾ പൂർത്തിയാക്കാതെ യഹോവയുടെ കോപം ശമിക്കുകയില്ല. ആ ദിവസം അവസാനിക്കുമ്പോൾ, നിങ്ങൾക്കു മനസ്സിലാകും.”

പുതിയ യിസ്രായേൽ

31 യഹോവ ഇക്കാര്യങ്ങൾ പറഞ്ഞു, “അന്ന് ഞാൻ, സ്വകല യിസ്രായേൽഗോത്രങ്ങളുടെയും ദൈവമായിരിക്കും. അവർ എന്റെ ജനതയുമായിരിക്കും.”

2യഹോവ പറയുന്നു: “ശത്രുവിന്റെ വാളിൽ നിന്നു രക്ഷപ്പെട്ടവർ മരുഭൂമിയിൽ ആശ്വാസം കണ്ടെത്തും. യിസ്രായേൽ അവിടെ വിശ്രമം തേടി പോകും.”

3വിദ്വരത്തുനിന്നും യഹോവ തന്റെ ജനതയ്ക്കു പ്രത്യക്ഷനാകും. യഹോവ പറയുന്നു, “നിത്യമായി തുടരുന്ന സ്നേഹംകൊണ്ട് ഞാൻ നിങ്ങളെ സ്നേഹിക്കുന്നു. അതുകൊണ്ടാണ് നിങ്ങളോടു ഞാൻ തുടർന്നും കരുണ കാട്ടിയത്.

4യിസ്രായേലേ, എന്റെ വധുവേ, നിന്നെ ഞാൻ വീണ്ടും നിർമ്മിക്കും. നീ വീണ്ടുമൊരു രാജ്യമാകും. നീ നിന്റെ തംബുരു വീണ്ടും എടു

ക്കുകയും ആഹ്ലാദമുള്ള സകലരോടുമൊപ്പം നൃത്തം വയ്ക്കുകയും ചെയ്യും.

5യിസ്രായേലിലെ കർഷകരേ, നിങ്ങൾ മുന്തിരിത്തോപ്പുകളിൽ വീണ്ടും കൃഷിയിറക്കും. ശമര്യാനഗരത്തിനു ചുറ്റുമുള്ള കുന്നുകളിൽ നിങ്ങൾ ആ മുന്തിരിത്തോപ്പുകൾ വളർത്തും. ആ മുന്തിരിത്തോപ്പിലെ പഴങ്ങൾ കൃഷിക്കാർ ഭക്ഷിക്കും.

6കാവൽക്കാർ ഈ സന്ദേശം വിളിച്ചു പറയുന്ന സമയമാകും. 'വരു, നമുക്ക് നമ്മുടെ ദൈവമാകുന്ന യഹോവയെ ആരാധിക്കാൻ സീയേതാനിലേക്കു പോകാം!' എഫ്രഥയീമിലെ കുന്നിൻപുറത്തുള്ള കാവൽക്കാർപോലും ആ സന്ദേശം വിളിച്ചു കൂവും."

7യഹോവ പറയുന്നു: "ആഹ്ലാദിക്കുകയും യാക്കോബിനായി പാടുകയും ചെയ്യുക! രാഷ്ട്രങ്ങളിൽ മഹത്തായ യിസ്രായേലിനായി വിളിച്ചുകൂവുക! നിങ്ങൾ വാഴ്ത്തിപ്പാടുകയും വിളിച്ചു കൂവുകയും ചെയ്യുക. 'യഹോവ തന്റെ ജനതയെ രക്ഷിച്ചു! യിസ്രായേലിന്റെ രാഷ്ട്രത്തിൽനിന്ന് ജീവനോടെ ഉപേക്ഷിക്കപ്പെട്ടവരെ അവൻ രക്ഷിച്ചിരിക്കുന്നു!'

8ഓർമ്മിക്കുക, വടക്കുള്ള ആ രാജ്യത്തുനിന്നും യിസ്രായേലിനെ ഞാൻ കൊണ്ടുവരും. ഭൂമിയിലെ വിദ്വേഷമലങ്ങളിൽനിന്നും യിസ്രായേലുകാരെ ഞാൻ ഒരുമിച്ചുകൂട്ടും. ജനങ്ങളിൽ ചിലർ അന്ധരും തളർന്നവരുമായിരിക്കും. സ്ത്രീകളിൽ ചിലർ ഗർഭിണികളും പ്രസവിക്കാറായവരുമായിരിക്കും. പക്ഷേ നിരവധിപേർ മടങ്ങിവരും.

9അവർ കരഞ്ഞുകൊണ്ട് മടങ്ങിവരും. പക്ഷേ ഞാനവരെ നയിക്കുകയും ആശ്വസിപ്പിക്കുകയും ചെയ്യും. അരുവിക്കരകളിലൂടെ അവരെ ഞാൻ നയിക്കും. അവർ വീഴാതിരിക്കത്തക്കവിധം നല്ല പാതയിലൂടെ അവരെ ഞാൻ നയിക്കും. നിങ്ങളെ ഞാൻ അപ്രകാരം നയിക്കും. എന്തെന്നാൽ ഞാൻ യിസ്രായേലിന്റെ പിതാവായിരുന്നു. എഫ്രഥയീം എന്റെ ആദ്യജാതനുമായിരുന്നു.

10രാഷ്ട്രങ്ങളേ, യഹോവയിൽ നിന്നുള്ള ഈ സന്ദേശം ശ്രവിക്കുക! കടൽക്കരയിലുള്ള വിദ്വേഷമലങ്ങളിൽ ഈ സന്ദേശമെത്തിക്കുക: 'യിസ്രായേലുകാരെ ദൈവം ചിതറിച്ചു. പക്ഷേ ദൈവം അവരെ ഒരുമിച്ചു തിരികെകൊണ്ടുവരും. തന്റെ ആട്ടിൻപുറത്തെ (ജനത) അവൻ ഇടയനെപ്പോലെ നോക്കുകയും ചെയ്യും.'

11യാക്കോബിനെ യഹോവ തിരികെ കൊണ്ടുവരും. അവരെക്കാൾ ശക്തന്മാരിൽനിന്ന് യഹോവ അവരെ രക്ഷിക്കുകയും ചെയ്യും.

12യിസ്രായേലുകാർ സീയോന്റെ നെറുകയിലെത്തുകയും ആഹ്ലാദംകൊണ്ട് ആക്രോശിക്കുകയും ചെയ്യും. യഹോവ നൽകുന്ന നന്മകളിലുള്ള ആഹ്ലാദംകൊണ്ട് അവരുടെ മുഖം തിളങ്ങുകയും ചെയ്യും. യഹോവ അവർക്ക് ധാന്യം, പുതുവീഞ്ഞം, ഒലീവെണ്ണ, ആട്ടിൻകുട്ടി, പശുക്കൾ എന്നിവ നൽകും. നിറയെ വെള്ളമുള്ള ഒരുദ്വാനം പോലെയായിരിക്കും അവർ. യിസ്രായേലുകാർക്കു പിന്നെ വലിയ ദുരിതങ്ങളുണ്ടായിരിക്കയില്ല.

13അപ്പോൾ യിസ്രായേൽതുവതികൾ ആഹ്ലാദിച്ചു നൃത്തം ചെയ്യും. യുവാക്കളും വൃദ്ധന്മാരും നൃത്തത്തിൽ ചേരുകയും. അവരുടെ വ്യസനത്തെ ഞാൻ ആഹ്ലാദമാക്കി മാറ്റുകയും ചെയ്യും.

യിസ്രായേലുകാരെ ഞാൻ ആശ്വസിപ്പിക്കുകയും അവരുടെ വ്യസനത്തെ ഞാൻ ആഹ്ലാദമാക്കി മാറ്റുകയും ചെയ്യും.

14പുരോഹിതനു ഞാൻ സമൃദ്ധമായി ഭക്ഷണം നൽകും. ഞാൻ നൽകുന്ന നന്മകളിൽ എന്റെ ജനത്തിന്റെ മനസ്സ് നിറയുകയും അവർ തൃപ്തരാവുകയും ചെയ്യും." യഹോവയിൽ നിന്നുള്ളതായിരുന്നു ഈ സന്ദേശം.

15യഹോവ പറയുന്നു: "രാമയിൽ ഒരു ശബ്ദം കേൾക്കും. അത് അതീവ വ്യസനത്തോടെയുള്ള ശോഭനമായിരിക്കും. റാഹേൽ തന്റെ കുഞ്ഞുങ്ങൾക്കായി കരയുകയായിരിക്കും. തന്റെ കൂട്ടികൾ മരിച്ചതിനാൽ ആശ്വസിപ്പിക്കപ്പെടുന്നത് അവൾ നിരസിക്കും."

16പക്ഷേ യഹോവ പറയുന്നു: "കരച്ചിൽ നിർത്ത! നിന്റെ കണ്ണുകളിൽ കണ്ണീർ നിറയ്ക്കരുത്! നിന്റെ പ്രവൃത്തിക്ക് നിനക്കു പ്രതിഫലം കിട്ടും!" യഹോവയിൽ നിന്നുള്ളതാണ് ഈ സന്ദേശം. "യിസ്രായേൽജനത ശത്രുവിന്റെ ദേശത്തുനിന്നും മടങ്ങിവരും.

17യിസ്രായേലേ, നിനക്കു പ്രതീക്ഷയുണ്ട്." യഹോവയിൽ നിന്നുള്ളതാകുന്നു ഈ സന്ദേശം. "നിന്റെ കൂട്ടികൾ സ്വന്തം ദേശത്തേക്കു മടങ്ങിവരും.

18എഫ്രഥയീം കരയുന്നതു ഞാൻ കേട്ടിരിക്കുന്നു. എഫ്രഥയീം ഇങ്ങനെ പറയുന്നതു ഞാൻ കേട്ടു: 'യഹോവേ, നീ പരമാർത്ഥത്തിൽ എന്നെ ശിക്ഷിച്ചു! ഞാനെന്റെ പാപം പഠിക്കുകയും ചെയ്തു. പരിശീലിക്കപ്പെടാത്ത ഒരു കിടാവിനെപ്പോലെയാണു ഞാൻ. എന്നെ ശിക്ഷിക്കുന്നതു നിർത്തേണമേ, ഞാൻ നിന്നിലേക്കു മടങ്ങി വന്നുകൊള്ളാം. പരമാർത്ഥമായും നീയാകുന്നു എന്റെ ദൈവമാകുന്ന യഹോവ.

19യഹോവേ, ഞാൻ നിന്നിൽ നിന്നകന്ന് അലഞ്ഞുതിരിഞ്ഞു. പക്ഷേ ഞാനെന്റെ ദുഷ്പ്രവൃത്തികളെപ്പറ്റി പഠിച്ചു. അതിനാൽ ഞാൻ മാനസാന്തരപ്പെട്ടു. ഞാൻ ചെറുപ്പമായിരുന്നപ്പോൾ ചെയ്ത മണ്ടത്തരങ്ങളിൽ ലജ്ജിതനും അപമാനിതനുമായി."

20ദൈവം പറയുന്നു, "എഫ്രഥയീം എന്റെ പ്രിയപുത്രനെ നീനക്കറിയാം. ആ കുഞ്ഞിനെ ഞാൻ സ്നേഹിക്കുന്നു. അതെ, ഞാൻ പലപ്പോഴും എഫ്രഥയീമിനെ വിമർശിച്ചിട്ടുണ്ട്, എങ്കിലും ഇപ്പോഴും ഞാനവനെപ്പറ്റി ചിന്തിക്കുന്നു. ഞാനവനെ വളരെ സ്നേഹിക്കുന്നു. സത്യമായും എനിക്കവനെ ആശ്വസിപ്പിക്കണമെന്നുണ്ട്." യഹോവയിൽ നിന്നുള്ളതായിരുന്നു ഈ സന്ദേശം.

21"യിസ്രായേലുകാരേ, വഴിയിലെ അടയാളങ്ങൾ ഉറപ്പിക്കുക. വീട്ടിലേക്കുള്ള വഴി കാണിക്കുന്ന അടയാളങ്ങളുയർത്തുക. വഴി നിരീക്ഷിക്കുക. നീ വീട്ടുപോകുന്ന വഴികൾ ഓർമ്മിക്കുക. യിസ്രായേലേ, എന്റെ വധു, വീട്ടിലേക്കുവരിക. നിന്റെ പട്ടണങ്ങളിലേക്കു മടങ്ങിവരിക.

22അവിശ്വസ്തപുത്രീ, നീയെത്ര കാലം അലഞ്ഞുതിരിയും? നീയെപ്പോഴായിരിക്കും മടങ്ങിവരിക?" "ദേശത്ത് യഹോവയെന്തെങ്കിലും പുതുതായി സൃഷ്ടിക്കുമ്പോൾ ഒരു സ്ത്രീ ഒരു പുരുഷനു ചുറ്റുമുണ്ടാകും."

23സർവ്വശക്തനായ യഹോവ, യിസ്രായേലിന്റെ ദൈവം പറയുന്നു: "യെഹൂദക്കാർക്കായി ഞാൻ വീണ്ടും നന്മകൾ ചെയ്യും. തടവുകാ

രായി കൊണ്ടുപോകപ്പെട്ടവരെ ഞാൻ തിരികെ കൊണ്ടുവരും. അന്നു, യെഹൂദാദേശത്തും അതിലെ പട്ടണങ്ങളിലുമുള്ളവർ ഒരിക്കൽക്കൂടി ഈ വാക്കുകൾ ഉപയോഗിക്കും: 'നല്ല ഭവനമേ, വിശുദ്ധപർവ്വതമേ, യഹോവ നിങ്ങളെ അനുഗ്രഹിക്കട്ടെ!'

24“യെഹൂദയിലെ സകലപട്ടണങ്ങളിലുമുള്ളവർ സമാധാനത്തോടെ ഒരുമിച്ചു ജീവിക്കും. കർഷകരും കാലിക്കൂട്ടവുമായി ചുറ്റി നടക്കുന്നവരും സമാധാനത്തോടെ യെഹൂദയിൽ ഒരുമിച്ചു വസിക്കും. 25ക്ഷീണിതരും ദുർബ്ബലരുമായവർക്ക് ഞാൻ വിശ്രമവും ശക്തിയും നൽകും. വ്യസനം നിറഞ്ഞവരുടെ ആഗ്രഹങ്ങൾ ഞാൻ പൂർത്തീകരിക്കും.”

26അതു കേട്ടതിനുശേഷം ഞാൻ ഉണർന്നെഴുന്നേറ്റു ചുറ്റും നോക്കി. അതൊരു സുഖകരമായ ഉറക്കമായിരുന്നു.

27“ഞാൻ യിസ്രായേൽ, യെഹൂദാകുടുംബങ്ങളെ വളർത്തുന്നതിന്റെ ദിനങ്ങൾ വരവായി.” യഹോവയിൽ നിന്നുള്ളതാകുന്നു ഈ സന്ദേശം. “അവരുടെ കുട്ടികളെയും മൃഗങ്ങളെയും കൂടി വളരാൻ ഞാൻ സഹായിക്കും. ഒരു ചെടി നട്ടുവളർത്തു വോലെയായിരിക്കുമത്. 28മുൻകാലങ്ങളിൽ, യിസ്രായേലിനെയും യെഹൂദയെയും ഞാൻ നിരീക്ഷിച്ചു, പക്ഷേ അവരെ, പിഴുതെടുക്കാനുള്ള സമയത്തിനായിരുന്നു ഞാൻ കാത്തിരുന്നത്. ഞാനവരെ കീറിയീട്ടു. ഞാനവരെ നശിപ്പിച്ചു. അവർക്കു ഞാൻ അനവധി ദുരിതങ്ങൾ നൽകി. എന്നാലിപ്പോൾ, അവരെ നിർമ്മിക്കുവാനും ശക്തരാക്കുവാനും ഞാൻ നോക്കുന്നു.” യഹോവയിൽ നിന്നുള്ളതായിരുന്നു ഈ സന്ദേശം.

29“മനുഷ്യർ ഇനിയും ഈ പഴഞ്ചൊല്ല് ഉപയോഗിക്കയില്ല:

പിതാക്കന്മാർ പുളിക്കുന്ന മുന്തിരി തിന്നു. പക്ഷേ മക്കൾക്ക് ആ പുളിരസം ലഭിച്ചു.*

30ഓരോരുത്തനും അവനവന്റെ പാപത്താൽ മരിക്കും. പുളിച്ച മുന്തിരി തിന്നുന്നവന് പുളിരസം കിട്ടും.”

പുതിയ കരാർ

31യഹോവ ഇപ്രകാരം പറഞ്ഞു, “യിസ്രായേൽകുടുംബവും യെഹൂദാകുടുംബവുമായി ഞാനൊരു പുതിയ കരാറുണ്ടാക്കുന്ന കാലം വരുന്നു. 32ഇത് ഞാൻ അവരുടെ പൂർവ്വികരുമായുണ്ടാക്കിയ കരാറുപോലെയായിരിക്കില്ല. അവരെ ഞാൻ കൈപിടിച്ച് ഈജിപ്തിൽ നിന്നും പുറത്തേക്കു കൊണ്ടുവരവേയാണ് ഞാൻ ആ കരാറുണ്ടാക്കിയത്. ഞാനവരുടെ യജമാനനായിരുന്നു. പക്ഷേ അവർ ആ ഉടമ്പടി ലംഘിച്ചു.” യഹോവയിൽ നിന്നുള്ളതായിരുന്നു ഈ സന്ദേശം.

33“ഭാവിയിൽ ഞാൻ യിസ്രായേൽജനതയുമായി ഈ കരാറുണ്ടാക്കും.”-യഹോവയിൽ നിന്നുള്ളതാണ് ഈ സന്ദേശം- “ഞാൻ എന്റെ ഉപദേശങ്ങൾ അവരുടെ മനസ്സിൽ നിറയ്ക്കും. അവരുടെ ഹൃദയത്തിൽ ഞാൻ എഴുതുകയും ചെയ്യും. ഞാൻ അവരുടെ ദൈവമായിരിക്കും. അവർ എന്റെ ജനതയും. 34യഹോവയെ അറിയാൻ ജനങ്ങൾക്ക് തങ്ങളുടെ അയൽക്കാരെയും ബന്ധുക്കളെയും പഠിപ്പിക്കേണ്ടിവരികയില്ല.

പിതാക്കന്മാർ ... ലഭിച്ചു മാതാപിതാക്കന്മാരുടെ പ്രവൃത്തി കളുടെ ഫലം അനുഭവിക്കുന്നത് കുട്ടികളാണ് എന്നർത്ഥം.

എന്നു കൊണ്ടെന്നാൽ ഏറ്റവും നിസ്സാരൻ മുതൽ ഏറ്റവും പ്രമാണിവരെയുള്ളവർ എന്നെ അറിയും.”-യഹോവയിൽ നിന്നുള്ളതായിരുന്നു ഈ സന്ദേശം- “അവരുടെ ദുഷ്പ്രവൃത്തികൾക്ക് ഞാനവരോടു ക്ഷമിക്കും. അവരുടെ പാപങ്ങൾ ഞാൻ ഓർമ്മിക്കുകയില്ല.”

യഹോവ ഒരിക്കലും യിസ്രായേൽ പിട്ടുപോകയില്ല

35യഹോവ പറയുന്നു: “യഹോവ പകൽ സൂര്യനെ പ്രകാശിപ്പിക്കുന്നു. ചന്ദ്രനെയും നക്ഷത്രങ്ങളെയും അവൻ രാത്രിയിൽ തിളക്കുന്നു. തിരകൾ തീരത്തു തല്പംവിധം യഹോവ സമുദ്രത്തെ ഇളക്കുന്നു. സർവ്വശക്തനായ യഹോവ എന്നാകുന്നു അവന്റെ നാമം.”

36യഹോവ ഇപ്രകാരം പറയുന്നു: “യിസ്രായേലിന്റെ പിൻഗാമികൾ ഒരു രാഷ്ട്രമായിരിക്കുന്നതവസാനിപ്പിക്കില്ല. എന്നിങ്ങനെ സൂര്യൻ, ചന്ദ്രൻ, നക്ഷത്രങ്ങൾ, സമുദ്രം എന്നിവയുടെ നിയന്ത്രണം നഷ്ടപ്പെടുമ്പോഴേ അതു സംഭവിക്കുകയുള്ളൂ.”

37യഹോവ പറയുന്നു: “യിസ്രായേലിന്റെ പിൻഗാമികളെ ഞാനൊരിക്കലും തിരസ്കരിക്കില്ല. മുകളിലാകാശത്തെ മനുഷ്യർക്കിളക്കുവാൻ കഴിയുകയും താഴെ ഭൂമിയിലെ രഹസ്യങ്ങൾ മുഴുവൻ പഠിക്കുകയും ചെയ്താൽ മാത്രമേ അങ്ങനെ സംഭവിക്കൂ. അപ്പോൾ മാത്രമേ യിസ്രായേലിന്റെ പിൻഗാമികളെ ഞാൻ തള്ളിക്കളയൂ. അപ്പോൾ മാത്രമേ അവരുടെ പാപങ്ങൾക്ക് ഞാൻ അവരെ തള്ളിക്കളയൂ.” യഹോവയിൽ നിന്നുള്ളതായിരുന്നു ഈ സന്ദേശം.

പുതിയ യെരൂശലേം

38യഹോവയിൽനിന്നുള്ളതാകുന്നു ഈ സന്ദേശം, “യെരൂശലേംനഗരം യഹോവയ്ക്കായി പുനർനിർമ്മിക്കപ്പെടുന്ന ദിവസങ്ങൾ വരവായി. മുഴുവൻ നഗരവും പുനർനിർമ്മിക്കപ്പെടും-ഹനനേൽ ഗോപുരം മുതൽ മൂലക്കവാടം വരെ. 39അളവുചരട് മൂലക്കവാടം മുതൽ നേരെ ഗാരേബുകുന്നിലേക്കും അവിടെനിന്നും ഗാരേബ് എന്ന സ്ഥലത്തേക്കും വലിച്ചു നീട്ടും. 40മൃതദേഹങ്ങളും ചാരവും വലിച്ചെറിയിച്ചെടുത്ത താഴ്വര മുഴുവനും യഹോവയ്ക്കു വിശുദ്ധസ്ഥലമായിരിക്കും. കുതിരക്കവാടം വരെയുള്ള കിദ്രോൻതാഴ്വരയുടെ താഴ്വരം വരെയുള്ള മുഴുവൻ മട്ടുപ്പാവുകളും ഇതിലുൾപ്പെടും. ആ സ്ഥലം മുഴുവനും യഹോവയ്ക്കു വിശുദ്ധമായിരിക്കും. യെരൂശലേംനഗരം വീണ്ടു മൊരിക്കലും തകർത്തിടുകയും നശിപ്പിക്കപ്പെടുകയുമില്ല.”

യിരമ്യോവ് ഒരു വയൽ വാങ്ങുന്നു

32 സിദെക്കീയാവ് യെഹൂദയിലെ രാജാവായതിന്റെ പത്താംവർഷം* യിരമ്യോവിനു യഹോവയിൽനിന്നു ലഭിച്ച സന്ദേശം ഇതാകുന്നു. സിദെക്കീയാവിന്റെ പത്താം ഭരണവർഷം നെബൂഖദ്നേസരിന്റെ പതിനെട്ടാം വർഷമായിരുന്നു. 2അപ്പോൾ, ബാബിലോൺരാജാവിന്റെസൈന്യം യെരൂശലേം നഗരത്തെ വളയുകയായിരുന്നു. യിരമ്യോവ്

സിദെക്കീയാവിന്റെ ... വർഷം ക്രി. മു. 588-587 ആയിരുന്നു ഇത്. യെരൂശലേം നെബൂഖദ്നേസരിനാൽ നശിപ്പിക്കപ്പെട്ട വർഷമായിരുന്നു ഇത്.

പാറാവിന്റെ മുറ്റത്ത് ബന്ധനത്തിലുമായിരുന്നു. ആ മുറ്റം യെഹൂദയിലെരാജാവിന്റെ കൊട്ടാരമുറ്റത്തായിരുന്നു. **3**(യെഹൂദയിലെ രാജാവായ സിദെക്കീയാവ് അവിടെ യിരമ്യോവിനെ തടവിലിട്ടിരുന്നു. യിരമ്യോവു പ്രവചിച്ച കാര്യങ്ങൾ സിദെക്കീയാവിന് ഇഷ്ടപ്പെട്ടിരുന്നില്ല. യിരമ്യോവു പറഞ്ഞിരുന്നു, “യഹോവ പറയുന്നു: ‘വൈകാതെ തന്നെ ഞാൻ യെരൂശലേംനഗരം ബാബിലോൺ രാജാവിനു നൽകും. നെബൂഖദ്നേസർ ഈ നഗരം പിടിക്കും. **4**യെഹൂദയിലെരാജാവായ സിദെക്കീയാവ് ബാബിലോണുകാരുടെ സൈന്യത്തിൽനിന്നും രക്ഷപ്പെടില്ല. പക്ഷേ അവർ തീർച്ചയായും ബാബിലോൺരാജാവിനു നൽകപ്പെടും. സിദെക്കീയാവ് ബാബിലോൺരാജാവുമായി മുഖാമുഖം സംസാരിക്കുകയും ചെയ്യും. സിദെക്കീയാവ് അവനെ സ്വന്തം കണ്ണുകൾകൊണ്ട് കാണും. **5**ബാബിലോൺ രാജാവ് സിദെക്കീയാവിനെ ബാബിലോണിലേക്കു കൊണ്ടുപോകും. ഞാൻ ശിക്ഷിച്ചിരിക്കുന്നത് കാലം സിദെക്കീയാവ് അവിടെ തങ്ങും.’-യഹോവയിൽ നിന്നുള്ളതാകുന്നു ഈ സന്ദേശം. ‘ബാബിലോണുകാരുടെ സൈന്യത്തോടു യുദ്ധം ചെയ്താലും നിങ്ങൾ വിജയിക്കില്ല.’”)

6തടവുകാരനായിരിക്കവേ യിരമ്യോവു പറഞ്ഞു, “യഹോവയിൽനിന്നുള്ള സന്ദേശം എനിക്കു വന്നു. സന്ദേശം ഇതായിരുന്നു: **7**യിരമ്യോവേ, നിന്റെ അമ്മാവനായ ശല്ല്യമിന്റെ പുത്രനായ ഹനമെയേൽ വൈകാതെ നിന്റെ യടുത്തേക്കു വരും. ഹനമെയേൽ നിന്നോടു ‘യിരമ്യോവേ, അനാഥോത്ത് പട്ടണത്തിനടുത്തുള്ള എന്റെ വയൽ വാങ്ങുക. അതു വാങ്ങുക, എന്തെന്നാൽ നീയെന്റെ അടുത്ത ബന്ധുവാകുന്നു. ആ വയൽ വാങ്ങേണ്ടത് നിന്റെ അവകാശവും ഉത്തരവാദിത്വവുമാണ്’ എന്നു പറയും.

8“അനന്തരം യഹോവ പറഞ്ഞതുപോലെ തന്നെ അതു സംഭവിച്ചു. എന്റെ മാതൃലപുത്രൻ ഹനമെയേൽ കാവൽക്കാരുടെ മുറ്റത്ത് എന്റെയടുക്കലേക്കു വന്നു. ഹനമെയേൽ എന്നോടു പറഞ്ഞു, ‘യിരമ്യോവേ, ബെന്യാമീൻഗോത്രക്കാരുടെ ദേശത്ത് അനാഥോത്തിനടുത്തുള്ള എന്റെ വയൽ വാങ്ങിക്കുക. അതു വാങ്ങി സ്വന്തമാക്കുകയെന്നത് നിന്റെ അവകാശമായതിനാൽ നീ ആ സ്ഥലം വാങ്ങുക.’

“അങ്ങനെ, അത് യഹോവയുടെ സന്ദേശമായിരുന്നെന്ന് ഞാനറിഞ്ഞു. **9**അനാഥോത്തിലുള്ള ആ വയൽ എന്റെ മാതൃലപുത്രന്റെ കൈയിൽനിന്നും ഞാൻ വാങ്ങി. പതിനേഴു ശേക്കൽ വെള്ളി ഞാനവന്നു കൊടുത്തു. **10**ഞാൻ പ്രമാണം ഒപ്പിട്ടു. പ്രമാണത്തിന്റെ ഒരു പ്രതി മുദ്രവെച്ചു എന്റെ കൈവശം കിട്ടി. എന്റെ പ്രവൃത്തികൾക്ക് എനിക്കു ചില സാക്ഷികളെയും കിട്ടി. വെള്ളി ഞാൻ ഒരു ത്രാസ്സിൽ വെച്ചു തൂക്കി. **11**എന്നിട്ട് ഞാൻ പ്രമാണത്തിന്റെ മുദ്രവെച്ച പ്രതിയും മുദ്രവയ്ക്കാത്ത പ്രതിയുമെടുത്തു. **12**അതു ഞാൻ ബാരുക്കിനെ ഏല്പിക്കുകയും ചെയ്തു. നേര്യോവിന്റെ പുത്രനായിരുന്നു ബാരുക്ക്. മഹസേയാവിന്റെ പുത്രനായിരുന്നു നേര്യോവ്. മുദ്രവെച്ച പ്രമാണപ്പതിപ്പിൽ കച്ചവടത്തിന്റെ മുഴുവൻ വ്യവസ്ഥകളും ഉണ്ടായിരുന്നു. എന്റെ മാതൃലപുത്രൻ ഹനമെയേലും മുറ്റു സാക്ഷികളും നോക്കി നിൽക്കേയാണ് ഈ

പ്രമാണം ഞാൻ ബാരുക്കിനെ ഏല്പിച്ചത്. ആ സാക്ഷികളും പ്രമാണത്തിൽ ഒപ്പുവെച്ചിരുന്നു. ഞാൻ പ്രമാണം ബാരുക്കിനു നൽകുന്നതു കണ്ട അനവധി യെഹൂദക്കാരും മുറ്റത്തിരിപ്പുണ്ടായിരുന്നു.

13“എല്ലാവരും നോക്കിനിൽക്കേ ഞാൻ ബാരുക്കിനോടു പറഞ്ഞു: **14**സർവ്വശക്തനായ യഹോവ, യിസ്രായേലിന്റെ ദൈവം പറയുന്നു: ‘ആ രണ്ടു പ്രമാണങ്ങളും -മുദ്രവെച്ചതും മുദ്രവയ്ക്കാത്തതും- എടുത്ത് ഒരു മൺഭരണിയിലിടുക. പ്രമാണങ്ങൾ വളരെക്കാലത്തേക്കു നിലനിൽക്കത്തക്കവിധം അങ്ങനെ ചെയ്യുക. **15**സർവ്വശക്തനായ യഹോവ, യിസ്രായേലിന്റെ ദൈവം പറയുന്നു: “ഭാവിയിൽ, എന്റെ ജനം ഒരിക്കൽക്കൂടി വീടുകളും വയലുകളും മുന്തിരിത്തോപ്പുകളും യിസ്രായേലിന്റെ ദേശത്തു വാങ്ങും.”

16“നേര്യോവിന്റെ പുത്രനായ ബാരുക്കിന് പ്രമാണം നൽകിയതിനുശേഷം യഹോവയോടു പ്രാർത്ഥിച്ചു. ഞാൻ പറഞ്ഞു:

17“യഹോവയായ ദൈവമേ, നീ നിന്റെ മഹാശക്തിയാൽ ആകാശത്തെയും ഭൂമിയെയും സൃഷ്ടിച്ചു. നിനക്കു ചെയ്യാൻ ഒന്നും അത്ഭുതകരമല്ല. **18**യഹോവേ, നീ ആയിരങ്ങൾക്കു വിശ്വസ്തനും കാര്യസ്ഥനുമായിരുന്നു. എന്നാൽ പിതാക്കന്മാരുടെ പാപങ്ങൾക്ക് പുത്രന്മാരെ നീ ശിക്ഷിക്കുന്നുണ്ട്. മഹത്വമാർന്ന, ശക്തനായ ദൈവമേ, നിന്റെ നാമം സർവ്വശക്തനായ യഹോവ എന്നാകുന്നു. **19**യഹോവേ, നീ മഹാകാര്യങ്ങൾ ആസൂത്രണം ചെയ്തു നടപ്പാക്കുന്നു. മനുഷ്യർ ചെയ്യുന്നതെല്ലാം നീ കാണുന്നു. നന്മ ചെയ്യുന്നവർക്കു നീ പ്രതിഫലം നൽകുകയും തിന്മ ചെയ്യുന്നവരെ ശിക്ഷിക്കുകയും ചെയ്യുന്നു-അവർക്ക് നീ അർഹിക്കുന്ന ശിക്ഷ നൽകുന്നു. **20**യഹോവേ, ഈജിപ്തുദേശത്ത് ശക്തമായ അത്ഭുതകൃത്യങ്ങൾ നീ ചെയ്തു. ഇന്നു പോലും നീ ശക്തമായ അത്ഭുതങ്ങൾ പ്രവർത്തിച്ചു. അക്കാരികൾ നീ യിസ്രായേലിലും മനുഷ്യരുള്ളിടത്തൊക്കെയും ചെയ്തു. ഇക്കാര്യങ്ങൾകൊണ്ട് നീ പ്രസിദ്ധനായിരിക്കുന്നു. **21**യഹോവേ, നീ നിന്റെ ശക്തമായ അത്ഭുതപ്രവൃത്തികൾ കാട്ടിക്കൊണ്ട് നിന്റെ യിസ്രായേൽജനതയെ ഈജിപ്തിൽനിന്നും മോചിപ്പിച്ചു. ഇക്കാര്യങ്ങൾ ചെയ്യാൻ നീ നിന്റെ ശക്തമായ സ്വന്തം കൈ ഉപയോഗിച്ചു. നിന്റെ ശക്തി വിസ്തരാവഹരമായിരുന്നു!

22“യഹോവേ, ഈ ഭൂമി നീ യിസ്രായേൽജനതയ്ക്കു നൽകി. പണ്ട് ഈ ഭൂമി അവരുടെ പൂർവ്വികന്മാർക്കു നൽകുമെന്നു നീ വാഗ്ദാനം ചെയ്തിരുന്നു. ഇതൊരു നല്ല സ്ഥലമാണ്. നിരവധി നന്മകൾ നിറഞ്ഞ നല്ല ദേശമാണിത്. **23**യിസ്രായേൽജനത ഈ ദേശത്തു വന്ന് അത് സ്വന്തമാക്കുകയും ചെയ്തു. പക്ഷേ അവർ നിന്നെ അനുസരിച്ചില്ല. നിന്റെ ഉപദേശങ്ങൾ അവർ പാലിച്ചില്ല. നീ കല്പിച്ച കാര്യങ്ങൾ അവർ ചെയ്തില്ല. അതിനാൽ നീ യിസ്രായേലുകാർക്ക് ഈ ഭീകരകാര്യങ്ങൾ സംഭവിപ്പിച്ചു.

24“ഇപ്പോൾ ശത്രു നഗരത്തെ വളയുകയും ചെയ്തിരിക്കുന്നു. യെരൂശലേമിലെ കോട്ടകൾ വലിഞ്ഞുകയറി അതിനെ പിടിച്ചടക്കാൻ അവർ മൺകുന്നുകൾ കെട്ടുകയാണ്.

തങ്ങളുടെ വാളുകൾ, വിശപ്പ്, മാതൃകരോഗങ്ങൾ എന്നിവകൊണ്ട്, ബാബിലോൺ സൈന്യം യെരൂശലേം നഗരത്തെ തോല്പിക്കും. ബാബിലോണുകാരുടെ സൈന്യം നഗരത്തെ ആക്രമിക്കുകയാണിപ്പോൾ. യഹോവേ, ഇങ്ങനെ സംഭവിക്കുമെന്നു നീ പറഞ്ഞു- ഇപ്പോൾ അങ്ങനെ സംഭവിക്കുന്നത് നീ കാണുകയും ചെയ്യുന്നു.

25“യഹോവേ, എന്റെ യജമാനനേ, ആ ദോഷങ്ങളെല്ലാം സംഭവിക്കുകയാണ്. എന്നാലിപ്പോൾ നീ എന്നോടു പറയുകയാണ്, ‘യിരമ്യോവേ, വെള്ളികൊടുത്ത് സ്ഥലം വാങ്ങുക. വാങ്ങലിനു ചിലരെ സാക്ഷികളാക്കുകയും ചെയ്യുക.’ ബാബിലോണുകാരുടെ സൈന്യം നഗരം പിടിക്കാൻ തയ്യാറായിരിക്കുന്നു. ഞാനെന്നതിനെന്റെ പണം പാഴാക്കണം?”

26അനന്തരം യിരമ്യോവിന് യഹോവയിൽ നിന്നുള്ള സന്ദേശം ലഭിച്ചു. 27“യിരമ്യോവേ, ഞാൻ യഹോവയാകുന്നു. ഭൂമിയിലെ ഓരോരുത്തരുടെയും ദൈവമാകുന്നു ഞാൻ. എന്നിക്ക് അസാധ്യമായി ഒന്നുമില്ലെന്നു നിനക്കറിയാം യിരമ്യോവേ.” 28യഹോവ തുടർന്നു, “യെരൂശലേം നഗരം ഞാൻ ഉടൻ തന്നെ ബാബിലോണുകാരുടെ സൈന്യത്തിനു ബാബിലോൺരാജാവായ നെബൂഖദ്നേസരിനു നൽകും. ആ സൈന്യം നഗരത്തെ പിടിക്കും. 29ബാബിലോണുകാരുടെ സൈന്യം ഇപ്പോൾത്തന്നെ യെരൂശലേമിനെ ആക്രമിക്കുകയാണ്. അവർ ഉടനെ നഗരത്തിൽ കടന്ന് തീ കൊളുത്തും. അവർ നഗരത്തെ അഗ്നിക്കിരയാക്കും. യെരൂശലേംകാർ വ്യാജ ദൈവമായ ബാലിന് മട്ടുപ്പാവിലെ വെള്ളം വഴി പാടുകൾ കഴിച്ച് എന്നെ കോപിപ്പിക്കാനാക്കിയ നിരവധി വീടുകൾ ഈ നഗരത്തിലുണ്ട്. അവർ തങ്ങളുടെ മട്ടുപ്പാവുകളിലുള്ള അന്യദൈവവിഗ്രഹങ്ങൾക്ക് ബലികളും പാനീയലാഗങ്ങളും അർപ്പിച്ചു. ആ ഭവനങ്ങൾ ബാബിലോണുകാരുടെ സൈന്യം കത്തിച്ചു നിരത്തും. 30യിസ്രായേലുകാരെയും യെഹൂദക്കാരെയും ഞാൻ നിരീക്ഷിച്ചിരുന്നു. അവർ ചെയ്യുന്നതെല്ലാം തിന്മയാകുന്നു. ചെറുപ്പമായിരുന്ന കാലം മുതൽക്കേ അവർ തിന്മ ചെയ്തു. യിസ്രായേൽജനത എന്നെ കോപാകുലനാക്കിയിരുന്നു. സ്വന്തം കൈകൾ കൊണ്ടു നിർമ്മിച്ച വിഗ്രഹങ്ങളെ ആരാധിച്ചാണവർ എന്നെ കോപിപ്പിച്ചത്.” യഹോവയിൽ നിന്നുള്ളതാണ് ഈ സന്ദേശം. 31“യെരൂശലേം നിർമ്മിക്കപ്പെട്ട നാൾ മുതൽ ഇന്നുവരെ ഈ നഗരവാസികൾ എന്നെ കോപിപ്പിച്ചുകൊണ്ടിരുന്നു. ഈ നഗരം എന്നെ അത്രമാത്രം കോപിപ്പിച്ചു. അതിനാൽ എനിക്കതിനെ എന്റെ കൺമുമ്പിൽനിന്നു മാറ്റാൻ പോലും തോന്നുന്നു. 32യിസ്രായേലുകാരും യെഹൂദക്കാരും ചെയ്തിരിക്കുന്ന സകല തിന്മകളാലും ഞാൻ യെരൂശലേമിനെ നശിപ്പിക്കും. ജനങ്ങൾ, അവരുടെ രാജാക്കന്മാർ, അവരുടെ പുരോഹിതന്മാർ, പ്രവാചകർ, യെഹൂദക്കാർ, യെരൂശലേംകാർ എന്നിവരെല്ലാം എന്നെ കോപാകുലനാക്കിയിരിക്കുന്നു.

33“അവർ സഹായത്തിനായി എന്റെയടുത്തേക്കു വരേണ്ടിയിരുന്നു. എന്നാലവർ എന്റെ നേർക്ക് തങ്ങളുടെ പുറം തിരിച്ചു. അവരെ വീണ്ടും വീണ്ടും പഠിപ്പിക്കാൻ ഞാൻ ശ്രമിച്ചു. പക്ഷേ അവർ എന്നെ ശ്രമിച്ചില്ല. അവരെ

തിരുത്താൻ ഞാൻ ശ്രമിച്ചു. പക്ഷേ അവർ ശ്രദ്ധിച്ചില്ല. 34അവർ വിഗ്രഹങ്ങളുണ്ടാക്കി-പക്ഷേ ഞാൻ ആ വിഗ്രഹങ്ങളെ വെറുക്കുന്നു. അവർ തങ്ങളുടെ വിഗ്രഹങ്ങളെ എന്റെ നാമത്തിൽ വിളിക്കപ്പെടുന്ന ആലയത്തിൽ വെച്ചു. ആ രീതിയിൽ അവർ എന്റെ ആലയത്തെ ‘അഴുക്കാ’ക്കി.

35“ബെൻഹിന്നോമിൽ അവർ വ്യാജദൈവമായ ബാലിനു വേണ്ടി ഉന്നതസ്ഥലങ്ങൾ പണിതു. തങ്ങളുടെ പുത്രന്മാരെയും പുത്രിമാരെയും സ്ഥലബലി നൽകാനാണവർ ആ ആരാധനാസ്ഥലങ്ങൾ ഉണ്ടാക്കിയത്. അത്തരമൊരു ഭീകരക്രത്യം ചെയ്യാൻ ഞാനവരോടു ഒരിക്കലും കല്പിച്ചിട്ടില്ല. യെഹൂദക്കാർ അത്തരമൊരു ഭീകരക്രത്യം ചെയ്യുമെന്നു ഞാൻ ചിന്തിച്ചിട്ടു പോലുമില്ല.

36“നിങ്ങൾ പറയുകയാണ്, ‘ബാബിലോൺ രാജാവ് യെരൂശലേം പിടിച്ചടക്കും. അവൻ വാൾ, പട്ടിണി, മാതൃകരോഗങ്ങൾ എന്നിവയെ ഈ നഗരം പടിക്കുവാനുപയോഗിക്കും.’ എന്നാൽ യിസ്രായേൽജനതയുടെ ദൈവമാകുന്ന യഹോവ പറയുന്നു: 37“യിസ്രായേലുകാരെയും യെഹൂദക്കാരെയും ഞാൻ അവരുടെ ദേശത്തുനിന്നും ഓടിച്ചിരുന്നു. അവരോടു വളരെ കോപിച്ചിരുന്നു. പക്ഷേ ഞാൻ അവരെ ഈ സ്ഥലത്തേക്കു തിരികെ കൊണ്ടുവരും. അവരെ പ്രവാസികളായി അയച്ചു എല്ലാ രാജ്യങ്ങളിൽനിന്നും ഞാൻ അവരെ സമാഹരിച്ചു കൊണ്ടുവരും. അവരെ ഞാൻ ഈ സ്ഥലത്തേക്കു തിരികെ കൊണ്ടുവരും. അവരെ ഞാൻ സമാധാനത്തിലും സുരക്ഷിതത്വത്തിലും കഴിയാനനുവദിക്കും. 38യിസ്രായേലുകാരും യെഹൂദക്കാരും എന്റെ ജനതയായിത്തീരും. ഞാനവരുടെ ദൈവവും ആയിരിക്കും. 39ഒറ്റ ജനതയായിരിക്കാനുള്ള ആഗ്രഹം ഞാൻ അവർക്കു നൽകും. അവർക്ക് ഒരൊറ്റ ആഗ്രഹമേ ഉണ്ടായിരിക്കും- തങ്ങളുടെ ജീവിതത്തിലുടനീളം എന്നെ ആരാധിക്കാനുള്ള ആഗ്രഹം. എന്നെ ആദരിക്കുകയും ആരാധിക്കുകയുമാണ് സത്യത്തിൽ അവരുടെ ആഗ്രഹം. അങ്ങനെ ചെയ്യുന്നത് അവർക്കും അവരുടെ മക്കൾക്കും നന്മ കൈവരുത്തും. അവർ പരമാർത്ഥമായും അങ്ങനെയാഗ്രഹിക്കും. അവരുടെ മക്കളും അങ്ങനെ തന്നെയായിരിക്കും.

40“യിസ്രായേൽജനതയും യെഹൂദജനതയുമായി ഞാനൊരു കരാറുണ്ടാക്കും. ഈ ഉടമ്പടി നിത്യമായി തുടരും. ഈ കരാറിൽ ഞാനൊരിക്കലും ആ ജനതയിൽനിന്നും തിരിയുകയില്ല. അവരോടു ഞാൻ സദാ ദയാവാനായിരിക്കും. അവരെ ഞാൻ എന്നെ ആദരിക്കാനുള്ള ആഗ്രഹമുള്ളവരാക്കും. പിന്നെ അവരൊരിക്കലും എനിൽ നിന്നകലുകയില്ല. 41അവരെന്നെ സന്തുഷ്ടനാക്കും. അവർക്കു നന്മ ചെയ്യുന്നതിൽ ഞാൻ സന്തോഷിക്കും. തീർച്ചയായും ഞാനവരെ ഈ ദേശത്തു നടുകയും അവരെ വളർത്തുകയും ചെയ്യും. എന്റെ പൂർണ്ണമനസ്സാലും പൂർണ്ണആത്മാവിനാലും ഞാൻ അങ്ങനെ ചെയ്യും.”

42യഹോവ പറയുന്നതിങ്ങനെയാണ്: “യിസ്രായേൽജനതയ്ക്കും യെഹൂദക്കാര്ക്കും ഞാൻ ഈ മഹാദുരന്തം കൊണ്ടുവന്നിരിക്കുന്നു. അതേപോലെ നല്ലകാര്യങ്ങളും ഞാനവർക്ക് കൊണ്ടുവരും. അവർക്കായി നന്മകൾ ചെയ്യുമെന്നു ഞാൻ വാഗ്ദാനം ചെയ്യുന്നു. 43നിങ്ങൾ പറയുന്നു: ‘ഈ ദേശം ഒരു ശൂന്യമരുഭൂമിയായി

കുന്നു. അതിൽ മനുഷ്യരോ ഉഗങ്ങളോ ഇല്ല. ബാബിലോണുകാരുടെ സൈന്യം ഈ രാജ്യത്തെ പരാജയപ്പെടുത്തി.' എന്നാൽ ഭാവിയിൽ, മനുഷ്യർ ഒരിക്കൽക്കൂടി ഇവിടെ സ്ഥലം വാങ്ങിക്കും. 42മനുഷ്യർ തങ്ങളുടെ പണമുപയോഗിച്ച് വയലുകൾ വാങ്ങിക്കും. അവർ തങ്ങളുടെ കരാറുകളിൽ ഒപ്പിട്ട് മുദ്രവയ്ക്കും. കരാറുകൾ ഒപ്പിടുന്നതിന് മറ്റു ചിലർ സാക്ഷികളാകും. ബെന്യാമീൻഗോത്രക്കാർ വസിക്കുന്നിടത്ത് ജനം വീണ്ടും സ്ഥലംവാങ്ങും. യെരൂശലേമിനു ചുറ്റിലുമുള്ള വയലുകൾ അവർ വാങ്ങിക്കും. യെഹൂദയുടെ ദേശത്തെ പട്ടണങ്ങളിലും കുന്നിൻ പ്രദേശത്തും പടിഞ്ഞാറൻ കുന്നിൻ ചുവട്ടിലും തെക്കൻ മരുപ്രദേശത്തും അവർ വയലുകൾ വാങ്ങും. നിങ്ങളുടെയാളുകളെ ഞാൻ തിരികെ കൊണ്ടുവരുന്നതിനാലതു സംഭവിക്കും." യഹോവയിൽ നിന്നുള്ളതായിരുന്നു ആ സന്ദേശം.

ദൈവത്തിന്റെ വാഗ്ദാനം

33 യഹോവയിൽനിന്നുള്ള സന്ദേശം രണ്ടാം തവണയും യിരമ്യാവിനു ലഭിച്ചു. യിരമ്യാവ് അപ്പോഴും കാവൽക്കാരരുടെ അങ്കണത്തിൽ ബന്ധിതനായിരുന്നു. 2യഹോവ ഭൂമിയെ സൃഷ്ടിക്കുകയും അതിനെ സുരക്ഷിതമായി കാക്കുകയും ചെയ്യുന്നു. യഹോവ എന്നാകുന്നു അവന്റെ നാമം. യഹോവ പറയുന്നു, 3"യെഹൂദയേ, എന്നോടു പ്രാർത്ഥിക്കുക, ഞാൻ നിന്നോടുത്തരം പറയും. നിന്നോടു ഞാൻ പ്രധാന രഹസ്യങ്ങൾ പറയും. ഇക്കാര്യങ്ങൾ നീ മുമ്പു കേട്ടിട്ടുണ്ടാവില്ല. 4യഹോവയാകുന്നു യിസ്രായേലിന്റെ ദൈവം. യെരൂശലേമിലെ വസതികളെപ്പറ്റിയും യെഹൂദയിലെ രാജകൊട്ടാരങ്ങളെപ്പറ്റിയും യഹോവ ഇപ്രകാരം പറയുന്നു. ശത്രു ആ ഭവനങ്ങൾ തകർക്കും. നഗരമതിലുകളുടെ മുകൾവരെ ശത്രു ചെറുകുന്നുകൾ നിർമ്മിക്കും. ശത്രു വാളുകൾകൊണ്ട് ഈ നഗരങ്ങളിലുള്ളവരോടു യുദ്ധം ചെയ്യും.

5"യെരൂശലേം നിവാസികൾ നിരവധി തിന്മകൾ ചെയ്തിരിക്കുന്നു. അവരോടു ഞാൻ കോപിച്ചിരിക്കുന്നു. ഞാനവർക്കെതിരെ തിരിഞ്ഞിരിക്കുന്നു. അതിനാൽ ഞാനവിടെ നിരവധി പേരെ വധിക്കും. ബാബിലോണുകാരുടെ സൈന്യം യെരൂശലേമിനെതിരെ യുദ്ധം ചെയ്യാൻ വരും. യെരൂശലേമിലെ വീടുകളിൽ അനേകമനേകം ഉതദേഹങ്ങളുണ്ടാകും.

6"എന്നാൽ, അപ്പോൾ ഞാൻ ആ നഗരവാസികളെ സുഖപ്പെടുത്തും (ക്ഷമിക്കും). അവർക്കു ഞാൻ സമാധാനവും സുരക്ഷയും നൽകും. 7യെഹൂദയെയും യിസ്രായേലിനെയും ഞാൻ അവരുടെ ദേശത്തേക്കു പ്രവാസത്തിൽനിന്ന് തിരികെ കൊണ്ടുവരും. അവരെ ഞാൻ പഴയതുപോലെ ശക്തമാക്കും. 8അവർ എന്നിക്കെതിരെ പാപം ചെയ്തു- എന്നാൽ ആ പാപം ഞാൻ കഴുകിക്കളയും. അവർ എന്നിക്കെതിരെ യുദ്ധം ചെയ്തു-പക്ഷേ അവരോടു ഞാൻ ക്ഷമിക്കും. 9അനന്തരം യെരൂശലേം അത്ഭുതകരമായ ഒരു സ്ഥലമാകും. മനുഷ്യർ അറ്റാദിക്കും. അന്യരാജ്യക്കാർ അതിനെ വാഴ്ത്തുകയും ചെയ്യും. അവിടെ സംഭവിക്കുന്ന നന്മകളെപ്പറ്റി അവർ കേൾക്കുമ്പോഴാണങ്ങനെ സംഭവിക്കുക. യെരൂശലേമിനോടു ഞാൻ ചെയ്യുന്ന നന്മകളെപ്പറ്റി അവർ കേൾക്കും.

10"നിങ്ങൾ പറയുന്നു, 'ഞങ്ങളുടെ രാജ്യം ഒരു ശൂന്യമരുഭൂമിയാകുന്നു. അവിടെ മനുഷ്യരോ ഉഗങ്ങളോ വസിക്കുന്നില്ല.' യെരൂശലേമിലെ തെരുവുകളിലും യെഹൂദയിലെ പട്ടണങ്ങളിലും ഇപ്പോൾ ശാന്തതയാണ്. എന്നാൽ ഉടൻ തന്നെ അവിടം ശബ്ദമുഖരിതമാകും.

11അവിടെ ആറ്റാദത്തിന്റെയും സന്തോഷത്തിന്റെയും ശബ്ദങ്ങൾ നിറയും. വധുവരന്മാരുടെ ആറ്റാദശബ്ദം അവിടെ നിറയും. ജനങ്ങൾ യഹോവയുടെ ആലയത്തിലേക്കു വഴിപാടുകൾ കളുമായി വരുന്നതിന്റെ ശബ്ദമുണ്ടാകും. അവർ പറയും, 'സർവ്വശക്തനായ യഹോവ വാഴ്ത്തപ്പെട്ടെ! യഹോവ നല്ലവനാകുന്നു! യഹോവയുടെ കാര്യം നിത്യമായി തുടരുന്നൂ!' ഞാൻ വീണ്ടും യെഹൂദയോടു നന്മകൾ ചെയ്യുമെന്നതിനാൽ ജനം ഇങ്ങനെ പറയും, ഇത് ആരംഭത്തിലേതു പോലെയായിരിക്കും." യഹോവ ഇക്കാര്യങ്ങൾ പറഞ്ഞു.

12സർവ്വശക്തനായ യഹോവ പറയുന്നു, "ഇവിടം ഇപ്പോൾ ശൂന്യമാണ്. ഇവിടെ മനുഷ്യരോ ഉഗങ്ങളോ വസിക്കുന്നില്ല. പക്ഷേ യെഹൂദയിലെ പട്ടണങ്ങളിലെല്ലാം മനുഷ്യരുണ്ടാകും. അവിടെ ഇടയന്മാരും അവരുടെ ആട്ടിൻപറ്റത്തിനു വിശ്രമിക്കാൻ പൂർമേടുകളുമുണ്ടാകും. 13ആട്ടിൻപറ്റം മുമ്പേ നടക്കുമ്പോൾ ഇടയന്മാർ അവയെ എണ്ണുന്നു. മനുഷ്യർ രാജ്യമമ്പാടും ആടുകളെ എണ്ണും.-കുന്നിൻപ്രദേശത്തും പടിഞ്ഞാറൻ മലയടിവാരത്തിലും. നെഗെവിലും മറ്റെല്ലാ യെഹൂദപട്ടണങ്ങളിലും."

നല്ല ശാഖ

14യഹോവയിൽ നിന്നുള്ളതാകുന്നു ഈ സന്ദേശം: "യിസ്രായേലുകാർക്കും യെഹൂദക്കാർക്കും ഞാനൊരു വിശിഷ്ടവാഗ്ദാനം ചെയ്തു. ഞാൻ വാഗ്ദാനം ചെയ്ത കാര്യങ്ങൾ പ്രാവർത്തികമാക്കുന്ന കാലം വരവായി. 15അപ്പോൾ ദാവീദിന്റെ കൂടുംബത്തിൽനിന്നും ഞാനൊരു നല്ല 'ശാഖ'യെ വളർത്തും. രാജ്യത്തിനു നല്ലതും ശരിയുമായവ ആ നല്ല 'ശാഖ' ചെയ്യും. 16ഈ 'ശാഖ'യുടെ കാലത്ത് യെഹൂദയിലെ ജനങ്ങൾ രക്ഷിക്കപ്പെടും. ജനങ്ങൾ യെരൂശലേമിൽ സുരക്ഷിതരായി ജീവിക്കും. 'ഞങ്ങളുടെ ദൈവം നല്ലവനാകുന്നു'* എന്നാണ് ശാഖയുടെ നാമം."

17യഹോവ പറയുന്നു, "ദാവീദിന്റെകൂടുംബത്തിൽ നിന്നൊരാൾ എല്ലായ്പ്പോഴും സിംഹാസനത്തിലിരിക്കുകയും യിസ്രായേൽരാജ്യഭരണ ഭരിക്കുകയും ചെയ്യും. 18ലേവിയുടെ കൂടുംബത്തിൽനിന്നും എപ്പോഴും പുരോഹിതന്മാരുമുണ്ടായിരിക്കും. ആ പുരോഹിതന്മാർ എപ്പോഴും എന്റെ മുമ്പിൽ നിൽക്കുകയും എന്നിക്കു ഹോമയാഗങ്ങളും ധാന്യബലികളും അർപ്പിക്കുകയും ചെയ്യും."

19യഹോവയിൽ നിന്നുള്ള ഈ സന്ദേശം യിരമ്യാവിനു ലഭിച്ചു. 20യഹോവ പറയുന്നു, "രാത്രിയും പകലുമായി എന്നിക്കൊരു കരാറുണ്ട്. അവർ എന്നെന്നേക്കും തുടരുന്നെന്ന് ഞാൻ സമ്മതിച്ചിട്ടുണ്ട്. ആ കരാർ മാറ്റാൻ നിങ്ങൾക്കാവില്ല. ആ കരാർ നിങ്ങൾക്കു മാറ്റാൻ കഴിഞ്ഞാൽ 21ദാവീദും ലേവിയുമായുള്ള എന്റെ കരാറും നിങ്ങൾക്കു മാറ്റാനാവും. അപ്പോൾ ദാവീദിന്റെ പിൻഗാമികൾ രാജാക്കന്മാരോ ലേവിയുടെ പിൻഗാമികൾ പുരോഹിതന്മാരോ

ഞങ്ങളുടെ ... നല്ലവനാകുന്നു യഹോവയാണ് നമ്മുടെ നീതി.

ആയിരിക്കട്ടെ. 22എന്നാൽ ഞാൻ എന്റെ ദാസനായ ദാവീദിനും ലേവിയുടെ ഗോത്രക്കാർക്കും നിരവധി പിൻഗാമികളെ നൽകുകയും ചെയ്യും. ആകാശത്തെ എണ്ണമറ്റ നക്ഷത്രങ്ങളുടെയത്രയുണ്ടായിരിക്കും അവർ. കടൽപ്പുറത്തെ മണൽത്തരികളുടെയത്രയും ഉണ്ടായിരിക്കും അവർ. ആർക്കും അതെണ്ണാനാവില്ല.”

23യിരമ്യോവിന് യഹോവയിൽനിന്നുള്ള ഈ സന്ദേശം ലഭിച്ചു: 24“യിരമ്യോവേ, ജനങ്ങളെല്ലാം എന്തുപറയുന്നുവെന്നു നീ കേട്ടിരുന്നുവോ? അവർ പറയുകയാണ്, ‘യിസ്രായേൽ, യെഹൂദാ എന്നീ കുടുംബങ്ങളിൽനിന്ന് യഹോവ അകന്നുപോയി. യഹോവ അവരെ തെരഞ്ഞെടുക്കുകയും പിന്നെ തിരസ്കരിക്കുകയും ചെയ്തു.’ ഒരു ജനതയായി തുടരാൻ അവരിഷ്ടപ്പെടാത്ത നിലയിൽ എന്റെ ജനതയെ അവർ വെറുത്തു.”

25യഹോവ പറയുന്നു, “രാവും പകലുമായുള്ള എന്റെ കരാർ തുടർന്നില്ലെങ്കിൽ, ആകാശത്തിനും ഭൂമിക്കുമായി ഞാൻ നിയമങ്ങളുണ്ടാക്കുന്നില്ലെങ്കിൽ, ഞാൻ ആ ജനതയെ വിട്ടുപോയേക്കാം. 26പിന്നെ ഞാൻ യാക്കോബിന്റെ പിൻഗാമികളിൽനിന്നും അകന്നേക്കാം. പിന്നെ, അബ്രാഹാമിന്റെയും യിസ്ഹാക്കിന്റെയും യാക്കോബിന്റെയും പിൻഗാമികളുടെ ഭരണാധിപന്മാരാകാൻ ദാവീദിന്റെ പിൻഗാമികളെ ഞാൻ അനുവദിച്ചെന്നുവരികയില്ല. പക്ഷേ ദാവീദ് എന്റെ ദാസനാകുന്നു. അവരോടു ഞാൻ കാര്യം കാട്ടുകയും ചെയ്യും. ആ ജനങ്ങൾക്കു ഞാൻ പിന്നെയും നന്മകളുണ്ടാക്കുകയും ചെയ്യും.”

യെഹൂദയിലെ രാജാവായ സിദെക്കീയാവിന് ഒരു താക്കീത്

34 യഹോവയിൽനിന്നുള്ള സന്ദേശം യിരമ്യോവിനു ലഭിച്ചു. ബാബിലോണിലെ രാജാവായ നെബൂഖദ്നേസർ യെരൂശലേമിനും അതിനടുത്തുള്ള പട്ടണങ്ങൾക്കുമെതിരെ പടവെട്ടിക്കൊണ്ടിരിക്കുവേണമെന്ന് ഈ സന്ദേശം ലഭിച്ചത്. നെബൂഖദ്നേസറിനോടൊപ്പം അദ്ദേഹത്തിന്റെ മുഴുവൻ സൈന്യവും അദ്ദേഹത്തിന്റെ സാമ്രാജ്യത്തിൻകീഴിലുള്ള സകല രാജ്യങ്ങളുടെ സൈന്യവുമുണ്ടായിരുന്നു.

2ഇതായിരുന്നു സന്ദേശം: “യിസ്രായേൽജനതയുടെ ദൈവമാകുന്ന യഹോവ പറയുന്നു: യിരമ്യോവേ, യെഹൂദയിലെ രാജാവായ സിദെക്കീയാവിന്റെ അടുത്തേക്കു പോയി അവന് ഈ സന്ദേശം നൽകുക: ‘സിദെക്കീയാവേ, യഹോവ പറയുന്നത് ഇതാകുന്നു: യെരൂശലേം നഗരം ഞാൻ ഉടനെ ബാബിലോൺരാജാവിനു നൽകുകയും അയാളിതു കത്തിച്ചുകളയുകയും ചെയ്യും. 3സിദെക്കീയാവേ, ബാബിലോണിലെ രാജാവിൽനിന്നും നീ രക്ഷപ്പെട്ടില്ല. നീ തീർച്ചയായും പിടിക്കപ്പെടുകയും അവനു നൽകപ്പെടുകയും ചെയ്യും. ബാബിലോൺരാജാവിനെ നീ സ്വന്തം കണ്ണുകൾകൊണ്ടു കാണും. അവൻ നിന്നോടു മുഖാമുഖം സംസാരിക്കുകയും നീ ബാബിലോണിലേക്കു പോവുകയും ചെയ്യും. 4യെഹൂദയിലെ രാജാവായ സിദെക്കീയാവേ, പക്ഷേ യഹോവയുടെ വാഗ്ദാനം ചെയ്തിരിക്കുന്നു. നിന്നെപ്പറ്റി യഹോവ പറയുന്നത് ഇതാണ്: നീ ഒരു വാളിനാൽ വധിക്കപ്പെടുകയില്ല. 5സമാധാനപരമായ രീതിയിൽ നീ മരിക്കും. ജനങ്ങൾ നിനക്കുമുമ്പു രാജാക്ക

ന്മാരായിരുന്ന നിന്റെ പൂർവ്വികർക്ക് ആദരവായി ചിതാഗ്നി കൊളുത്തി. അതേപോലെ നിന്നെ ആദരിക്കാനും ജനം ചിതാഗ്നി കൊളുത്തും. അവർ നിനക്കായി വിലപിക്കും. അവർ വ്യസനത്തോടെ പറയും, “ഓ, യജമാനനേ!” ഞാൻ സ്വയം നിന്നോട് ഈ വാഗ്ദാനം ചെയ്യുന്നു.” യഹോവയിൽ നിന്നുള്ളതായിരുന്നു ഈ സന്ദേശം.

6അതിനാൽ യിരമ്യോവേ, യഹോവയുടെ സന്ദേശം യെരൂശലേമിൽവെച്ച് സിദെക്കീയാവിനു നൽകി. 7ബാബിലോൺരാജാവിന്റെ സൈന്യം യെരൂശലേമിനെതിരെ യുദ്ധം ചെയ്യുമ്പോഴായിരുന്നു അത്. ബാബിലോൺസൈന്യം, പിടിച്ചടക്കപ്പെടാതിരുന്ന യെഹൂദയിലെ നഗരങ്ങളോടും പൊരുതുകയായിരുന്നു. ലാക്കീശ്, അസെക്ക എന്നിവയായിരുന്നു ആ നഗരങ്ങൾ. യെഹൂദയിൽ പ്രതിരോധിക്കപ്പെട്ടിരുന്ന നഗരങ്ങൾ അവ മാത്രമായിരുന്നു.

ജനങ്ങൾ തങ്ങളുടെ കരാർ ലംഘിക്കുന്നു

8സകല എബ്രായ അടിമകൾക്കും സ്വാതന്ത്ര്യം നൽകുന്നതിന് സിദെക്കീയാരാജാവ് സകല യെരൂശലേംകാരുമായി ഒരു കരാർ ഉണ്ടാക്കിയിരുന്നു. സിദെക്കീയാവ് ആ കരാർ ഉണ്ടാക്കിയതിനുശേഷം യഹോവയിൽ നിന്നുള്ള ഒരു സന്ദേശം യിരമ്യോവിനു ലഭിച്ചു. 9ഓരോരുത്തരും തന്റെ എബ്രായ അടിമകളെ മോചിപ്പിക്കേണ്ടിയിരുന്നു. എബ്രായരായ സകലആൺ, പെൺ അടിമകളും മോചിതരാകേണ്ടിയിരുന്നു. യെഹൂദാഗോത്രത്തിലാലും മറ്റൊരാളെ അടിമയായി വൽക്കരുതായിരുന്നു. 10അതിനാൽ സകല യെഹൂദാനേതാക്കളും ജനങ്ങളും ഈ കരാർ സ്വീകരിച്ചു. എല്ലാവരും തങ്ങളുടെ ആൺ പെൺ അടിമകളെ സ്വാതന്ത്രരാക്കണം. ആരും ആരെയും അടിമയാക്കരുത്. എല്ലാവരും അതംഗീകരിക്കുകയും സകലഅടിമകളും മോചിതരാകുകയും ചെയ്തു. 11പക്ഷേ അതിനുശേഷം അടിമകൾ ഉണ്ടായിരുന്നവർക്ക് മനംമാറ്റമുണ്ടായി. അതിനാലവർ തങ്ങൾ സ്വാതന്ത്രരാക്കിയവരെ പിടിച്ച് വീണ്ടും അടിമകളാക്കി.

12അപ്പോൾ യിരമ്യോവിന് യഹോവയുടെ സന്ദേശം ലഭിച്ചു: 13യിരമ്യോവേ, യിസ്രായേൽ ജനതയുടെ ദൈവമാകുന്ന യഹോവ പറയുന്നത് ഇതാകുന്നു: “നിങ്ങളുടെ പൂർവ്വികരെ ഞാൻ ഈജിപ്തിലെ അടിമത്തത്തിൽനിന്നും മോചിപ്പിച്ചു. അതു ചെയ്തപ്പോൾ ഞാൻ അവരുമായി ഒരു കരാറുണ്ടാക്കി. 14നിങ്ങളുടെ പൂർവ്വികരോടു ഞാൻ പറഞ്ഞു: ‘ഓരോ ഏഴു കൊല്ലം കഴിയുമ്പോഴും ഓരോരുത്തരും തങ്ങളുടെ എബ്രായ അടിമകളെ സ്വാതന്ത്രരാക്കണം. ഒരു എബ്രായക്കാരൻ സ്വയം അടിമയായി നിങ്ങൾക്കു വിറ്റാൽ ആറുവർഷത്തെ സേവനത്തിനുശേഷം അയാളെ സ്വാതന്ത്രനാക്കണം.’ എന്നാൽ നിങ്ങളുടെ പൂർവ്വികർ എന്നെ ശ്രദ്ധിക്കുകയോ ഞാൻ പറയുന്നത് ചെയ്തിരിക്കുന്നു കയോ ചെയ്തില്ല. 15കുറച്ചു കാലംമുമ്പ് നിങ്ങൾ ശരിയായതു ചെയ്യാൻ നിങ്ങളുടെ മനസ്സു മാറ്റി നിങ്ങൾ ഓരോരുത്തരും അടിമകളായിരുന്ന എബ്രായരെ സ്വാതന്ത്രരാക്കി. എന്റെ നാമത്തിൽ വിളിക്കപ്പെടുന്ന ആലയത്തിൽവെച്ച് എന്റെ മുമ്പിൽ നിങ്ങൾ ഒരു കരാറുപോലുമുണ്ടാക്കിയിരുന്നു. 16എന്നാലിപ്പോൾ നിങ്ങൾ മനസ്സുമാറ്റിയിരിക്കുന്നു. എന്റെ നാമത്തെ ആദരിക്കുന്നില്ലെന്നു നിങ്ങൾ കാണിച്ചിരിക്കുന്നു.

എങ്ങനെയാണു നിങ്ങളിതു ചെയ്തത്? നിങ്ങൾ സ്വതന്ത്രരാക്കിയ ആൺഅടിമയെയും പെൺഅടിമയെയും നിങ്ങളിൽ ഓരോരുത്തരും തിരിച്ചെടുത്തു. നിങ്ങളുവരെ വീണ്ടും ബലമായി അടിമകളാക്കിയിരിക്കുന്നു.

17“അതിനാൽ യഹോവ പറയുന്നതിനാലു ന്നു: ‘നിങ്ങൾ എന്നെ അനുസരിച്ചിരുന്നില്ല. നിങ്ങൾ നിങ്ങളുടെ എബ്രായ സഹജീവികൾക്കു സ്വാതന്ത്ര്യം നൽകിയിരുന്നില്ല. എന്തു കൊണ്ടെന്നാൽ, നിങ്ങൾ ഞാൻ “സ്വാതന്ത്ര്യം” നൽകും എന്ന കരാർ പാലിച്ചില്ല. ഇതാകുന്നു യഹോവയുടെ സന്ദേശം. ‘വാളുകൾകൊണ്ടും മാതൃകരോഗങ്ങൾകൊണ്ടും പട്ടിണികൊണ്ടും വധിക്കപ്പെടാനുള്ള “സ്വാതന്ത്ര്യം” ഞാൻ നിങ്ങൾക്കു പ്രഖ്യാപിക്കുന്നു! നിങ്ങളെക്കുറിച്ചു കേൾക്കുമ്പോൾത്തന്നെ ഭൂമിയിലെ സകലരാജ്യങ്ങളും ഭയചകിതമാകുന്ന തരത്തിൽ നിങ്ങളുടെ അവസ്ഥ ഞാൻ ഭീകരമാക്കും. 18എന്റെ കരാറിനെ ലംഘിക്കുകയും എന്റെ മുമ്പാകെ ചെയ്ത വാഗ്ദാനങ്ങൾ പാലിക്കാതിരിക്കുകയും ചെയ്യുന്നവരെ ഞാൻ കൈമാറ്റം ചെയ്യും. ഇവർ ഒരു പശുക്കൂട്ടിയെ എന്റെ മുമ്പിൽവെച്ചു രണ്ടു കഷണങ്ങളാക്കുകയും ആ കഷണങ്ങൾക്കിടയിൽ നടക്കുകയും ചെയ്തു. 19എന്റെ മുമ്പിൽ വെച്ച് കരാറുണ്ടാക്കിയപ്പോൾ പശുക്കൂട്ടിയുടെ രണ്ടു കഷണങ്ങൾക്കിടയിലൂടെ നടന്നവർ ഇവരൊക്കെയാണ്: യെഹൂദയിലെയും യെരൂശലേമിലെയും നേതാക്കൾ, കോടതിയിലെ പ്രമുഖ ഉദ്യോഗസ്ഥന്മാർ, പുരോഹിതർ, പിന്നെ ആ ദേശവാസികൾ, 20അതിനാൽ ഞാനവരെ അവരുടെ ശത്രുക്കൾക്കും അവരെ കൊല്ലാനാഗ്രഹിക്കുന്ന സകലർക്കുമായി നൽകും. അവരുടെ ശരീരങ്ങൾ ആകാശത്തിലെ പറവകൾക്കും ഭൂമിയിലെ കാട്ടുമൃഗങ്ങൾക്കും ക്ഷണമായിത്തീരും. 21യെഹൂദയിലെരാജാവായ സിദെക്കീയാവിനെയും അവന്റെ നേതാക്കളെയും ഞാൻ അവരുടെ ശത്രുക്കൾക്കും അവരെ കൊല്ലാനാഗ്രഹിക്കുന്നവർക്കും നൽകും. ബാബിലോണുകാരുടെനേതാ യെരൂശലേം വിട്ടുപോയെങ്കിലും യെഹൂദയിലെ രാജാവായ സിദെക്കീയാവിനെയും അവന്റെയാളുകളെയും ഞാൻ ബാബിലോൺരാജാവിനു നൽകും. 22പക്ഷേ, ബാബിലോൺസൈന്യത്തെ തിരികെ യെരൂശലേമിലേക്കു കൊണ്ടുവരാൻ ഞാൻ കല്പിക്കും.’ യഹോവയിൽ നിന്നുള്ള സന്ദേശമിതാകുന്നു: ‘ഞാൻ കല്പിക്കും. ആ സൈന്യം യെരൂശലേമിനെതിരെ യുദ്ധം ചെയ്യും. അവർ അതിനെ പിടിച്ചടക്കുകയും തീകത്തിച്ചു നശിപ്പിക്കുകയും ചെയ്യും. യെഹൂദയുടെ ദേശത്തെ നഗരങ്ങളും ഞാൻ നശിപ്പിക്കും. ആ നഗരങ്ങൾ ശൂന്യമരുഭൂമിയായിത്തീരും. ആരും അവിടെ വസിക്കുകയില്ല.’”

ഉത്തമോദാഹരണമായ രേഖാബിന്റെ കുടുംബം

35 യെഹോയാക്കീം യെഹൂദയിലെ രാജാവായിരുന്ന കാലത്ത് യിരമ്യോവിനു യഹോവയിൽ നിന്നുള്ള സന്ദേശം ലഭിച്ചു. യോശീയാരാജാവിന്റെ പുത്രനായിരുന്നു യെഹോയാക്കീം. യഹോവയിൽ നിന്നുള്ള സന്ദേശം ഇതായിരുന്നു: **2**“യിരമ്യോവേ, രേഖാബിന്റെ കുടുംബത്തിലേക്കു പോവുക. യഹോവയുടെ ആലയത്തിലെ പാർശ്വമുറികളിൽ ഒന്നിലേക്കു വരാൻ അവരോടാവശ്യപ്പെടുക. അവർ

ക്കു കുടിക്കാൻ വീഞ്ഞു നൽകുക.” **3**അതിനാൽ ഞാൻ യയസന്യാവിനെ തേടിപ്പോയി. ഹബസിന്യാവ് എന്നൊരാളുടെ പുത്രനായ യിരമ്യോവിന്റെ പുത്രനായിരുന്നു യയസന്യാവ്, യയസന്യാവിന്റെ എല്ലാ സഹോദരന്മാരെയും പുത്രന്മാരെയും ഞാൻ കണ്ടുമുട്ടി. രേഖാബ്യക്കുടുംബത്തെ മുഴുവനും എനിക്ക് ഒരു മിച്ചുകിട്ടി. **4**പിന്നെ, ഞാൻ രേഖാബ്യക്കുടുംബത്തെ മുഴുവനും യഹോവയുടെ ആലയത്തിലേക്കു കൊണ്ടുവന്നു.-ഹാനാന്റെ പുത്രന്മാരുടെ മുറിയിൽനിന്നു തുടർച്ചയായി മൂറിയിലേക്കു ഞങ്ങൾ പോയി-ഇസ്രേല്യാ എന്നൊരാളുടെ പുത്രനായിരുന്നു ഹാനാൻ. ഹാനാൻ ഒരു ദൈവപുരുഷനായിരുന്നു. അത് യെഹൂദയിലെ രാജകുമാരി വസിക്കുന്നതിന്റെ അടുത്ത മുറിയിലായിരുന്നു. അത് ശല്ല്യമിന്റെ പുത്രനായ മയസേയാവിന്റെ മുറിയിലായിരുന്നു. ആലയത്തിലെ ദ്വാരപാലകനായിരുന്നു മയസേയാവ്. **5**അനന്തരം ഞാൻ വീഞ്ഞുനീർച്ച ഏതാനും പാത്രങ്ങൾ രേഖാബിന്റെ കുടുംബത്തിനുമുമ്പിൽ വെച്ചു. “കുറച്ചു വീഞ്ഞുകുടിക്കുക.” എന്നു ഞാനവരോടു പറയുകയും ചെയ്തു.

6എന്നാൽ രേഖാബ്യക്കുടുംബം മറുപടി പറഞ്ഞു: “ഞങ്ങൾ ഒരിക്കലും വീഞ്ഞു കുടിക്കുകയില്ല. ഞങ്ങൾ ഒരിക്കലും ഇതു കുടിക്കില്ല. എന്തെന്നാൽ ഞങ്ങളുടെ പൂർവ്വികൻ രേഖാബിന്റെ പുത്രൻ യോനാദാബ് ഞങ്ങൾക്കൊരു കല്പന നൽകിയിട്ടുണ്ട്: ‘നിങ്ങളും നിങ്ങളുടെ പിൻഗാമികളും ഒരിക്കലും വീഞ്ഞു കുടിക്കരുത്. **7**മാത്രവുമല്ല, നിങ്ങളൊരിക്കലും വീടുകൾ പണിയുകയോ വിത്തുകൾ പാകുകയോ മൂന്തിരിത്തോറ്റു വെച്ചു പിടിപ്പിക്കുകയോ അരുത്. നിങ്ങളൊരിക്കലും അത്തരം കാര്യങ്ങൾ ചെയ്യരുത്. നിങ്ങൾ കുടാരങ്ങളിലേ വസിക്കാവൂ. അങ്ങനെ ചെയ്താൽ നിങ്ങൾ മാറിമാറിപ്പോകുന്ന സ്ഥലങ്ങളിൽ വളരെക്കാലം ജീവിക്കും.’ **8**അതിനാൽ ഞങ്ങൾ രേഖാബ്യകാർ ഞങ്ങളുടെ പൂർവ്വികനായ യോനാദാബിന്റെ കല്പന അനുസരിക്കുന്നു. ഞങ്ങളൊരിക്കലും വീഞ്ഞു കുടിക്കുന്നില്ല. ഞങ്ങളുടെ ഭാര്യമാരോ പുത്രന്മാരോ പുത്രിമാരോ ഒരിക്കലും വീഞ്ഞു കുടിക്കുന്നില്ല. **9**ഞങ്ങളൊരിക്കലും താമസിക്കാൻ വീടുകളുണ്ടാക്കുന്നില്ല. ഞങ്ങൾ ഒരിക്കലും മൂന്തിരിത്തോറ്റുകയോ വയലുകളോ സ്വന്തമാക്കുന്നില്ല. ഞങ്ങൾ ഒരിക്കലും കൃഷിചെയ്യുന്നില്ല. **10**ഞങ്ങൾ കുടാരങ്ങളിൽ വസിക്കുകയും ഞങ്ങളുടെ പൂർവ്വികനായ യോനാദാബ് ഞങ്ങളോടു കല്പിച്ചിരിക്കുന്നത് അനുസരിക്കുകയും ചെയ്തു. **11**എന്നാൽ ബാബിലോണിലെ രാജാവായ നെബൂഖദ്നേസർ യെഹൂദാരാജ്യം ആക്രമിച്ചപ്പോൾ ഞങ്ങൾ യെരൂശലേമിലേക്കു പോവുകയുണ്ടായി. ഞങ്ങൾ പരസ്പരം പഠഞ്ഞു, ‘വരു, ബാബിലോണുകാരുടെ സൈന്യത്തിൽ നിന്നും അരാമ്യസൈന്യത്തിൽനിന്നും രക്ഷപ്പെടുന്നതിനായി നമുക്ക് യെരൂശലേമിലേക്കു പോകാം.’ അങ്ങനെ ഞങ്ങൾ യെരൂശലേമിൽ തങ്ങി.”

12അപ്പോൾ യഹോവയിൽനിന്നുള്ള സന്ദേശം യിരമ്യോവിനു ലഭിച്ചു: **13**സർവ്വശക്തനായ യഹോവ, യിസ്രായേലിന്റെ ദൈവം പറയുന്നു: “യിരമ്യോവേ, യെഹൂദക്കാരോടും യെരൂശലേംകാരോടും ചെന്ന് ഈ സന്ദേശം പറയുക: നിങ്ങൾ ഒരു പാഠം പഠിക്കുകയും എന്റെ സന്ദേശം അനുസരിക്കുകയും ചെയ്യണം.”

യഹോവയിൽ നിന്നുള്ളതാകുന്നു ഈ സന്ദേശം. **14**“രേഖാബിന്റെ പുത്രനായ യോനാദാബ് തന്റെ പുത്രന്മാരോടു വീഞ്ഞു കുടിക്കരുതെന്നും കല്പന അനുസരിക്കപ്പെടണമെന്നും കല്പിച്ചു. ഇന്നുവരെ യോനാദാബിന്റെ പിൻഗാമികൾ തങ്ങളുടെ പൂർവ്വികന്റെ കല്പന അനുസരിച്ചു. അവർ വീഞ്ഞു കുടിക്കുന്നില്ല. പക്ഷേ ഞാനാകുന്നു യഹോവ. ഞാൻ യെഹൂദക്കാരായ നിങ്ങൾക്ക് വീണ്ടും വീണ്ടും സന്ദേശങ്ങൾ നൽകി, പക്ഷേ നിങ്ങൾ അനുസരിച്ചില്ല. **15**നിങ്ങൾ യിസ്രായേലുകാരുടെയും യെഹൂദക്കാരുടെയും അടുത്തേക്കു ഞാൻ എന്റെ ദാസന്മാരായ പ്രവാചകരെ അയച്ചു. അവരെ ഞാൻ വീണ്ടും വീണ്ടും നിങ്ങളുടെയടുത്തേക്കയച്ചു. ആ പ്രവാചകർ നിങ്ങളോടു പറഞ്ഞു, ‘നിങ്ങൾ ഓരോ യിസ്രായേലുകാരനും യെഹൂദക്കാരനും തിന്മകൾ ചെയ്യുന്നതു നിർത്തണം. നിങ്ങൾ നല്ലവരായരിക്കണം. അന്യദൈവങ്ങളുടെ ഭക്തരാകരുത്. അവരെ ആരാധിക്കുകയോ സേവിക്കുകയോ അരുത്. നിങ്ങൾ എന്നെ അനുസരിക്കുകയാണെങ്കിൽ, ഞാൻ നിങ്ങൾക്കും നിങ്ങളുടെ പൂർവ്വികർക്കും നൽകിയ ദേശത്തു നിങ്ങൾ വസിക്കും.’ പക്ഷേ നിങ്ങൾ എന്റെ സന്ദേശത്തെ ചെവിക്കൊണ്ടില്ല. **16**യോനാദാബിന്റെ പിൻഗാമികൾ തങ്ങളുടെ പൂർവ്വികൻ നൽകിയ കല്പനകൾ അനുസരിച്ചു. പക്ഷേ, യെഹൂദക്കാർ എന്നെ അനുസരിച്ചതേയില്ല.”

17അതിനാൽ സർവ്വശക്തനായ ദൈവമാകുന്ന യഹോവ, യിസ്രായേലിന്റെ ദൈവം പറയുന്നു: “യെഹൂദയ്ക്കും യെരൂശലേമിനും അനവധി ദുരിതങ്ങളുണ്ടാകുമെന്നു ഞാൻ പറഞ്ഞു. വൈകാതെതന്നെ ഞാനിതെല്ലാം നടപ്പാക്കും. ഞാൻ ആ ജനതയോടു സംസാരിച്ചു, പക്ഷേ അവരതു കേൾക്കാൻ കൂട്ടാക്കിയില്ല. ഞാനവരെ വിളിച്ചു, പക്ഷേ അവരെന്നോടു മറുപടി പറഞ്ഞില്ല.”

18അനന്തരം യിരമ്യോവ്, രേഖാബ്യയുടെ കുടുംബത്തോടു പറഞ്ഞു: “സർവ്വശക്തനായ യഹോവ, യിസ്രായേലിന്റെ ദൈവം പറയുന്നു, ‘നിങ്ങൾ നിങ്ങളുടെ പൂർവ്വികനായ യോനാദാബിന്റെ കല്പനകളനുസരിച്ചു. യോനാദാബിന്റെ ഉപദേശങ്ങളെല്ലാം നിങ്ങളനുസരിച്ചു. അവൻ കല്പിച്ചതെല്ലാം നിങ്ങൾ ചെയ്തു. **19**അതിനാൽ സർവ്വശക്തനായ യഹോവ, യിസ്രായേലിന്റെ ദൈവം പറയുന്നു: രേഖാബിന്റെ പുത്രനായ യോനാദാബിന്റെ ഒരു പിൻഗാമി എന്നും എന്റെ സേവകനായുണ്ടാകും.”

യിരമ്യോവിന്റെ ചുരുൾ യെഹോയാക്കീംരാജാവ് കത്തിക്കുന്നു

36 യഹോവയിൽനിന്നുള്ള സന്ദേശം യിരമ്യോവിനു ലഭിച്ചു. അത് യോശീയാവിന്റെ പുത്രനായ യെഹോയാക്കീമിന്റെ നാലാം ഭരണവർഷത്തിലായിരുന്നു. യെഹൂദയിലെ രാജാവായിരുന്നു യെഹോയാക്കീം. ഇതായിരുന്നു യഹോവയുടെ സന്ദേശം: **2**“യിരമ്യോവേ, ഒരു ചുരുളെടുത്ത് ഞാൻ നിന്നോടു പറഞ്ഞിട്ടുള്ള സന്ദേശങ്ങളെല്ലാം അതിലെഴുതി വയ്ക്കുക. യിസ്രായേൽ യെഹൂദാരാഷ്ട്രങ്ങളെപ്പറ്റിയും മറ്റെല്ലാ രാഷ്ട്രങ്ങളെപ്പറ്റിയും ഞാൻ നിന്നോടു സംസാരിച്ചിട്ടുണ്ട്. യോശീയാവ് രാജാവായിരുന്നതു മുതൽ ഇന്നുവരെ ഞാൻ നിന്നോടു സംസാരിച്ചിട്ടുള്ള എല്ലാ വാക്കുകളും എഴുതുക. **3**താനവരോട് എന്തു ചെയ്യാനാലോചിക്കുന്നു

വെന്ന് യെഹൂദയുടെ കുടുംബം കേട്ടേക്കാം. അവർ തിന്മ ചെയ്യുന്നതിന് അവസാനിപ്പിക്കുകയും ചെയ്തേക്കാം. അവരങ്ങനെ ചെയ്താൽ, അവർ ചെയ്തിരിക്കുന്ന സകലപാപങ്ങളും ഞാൻ പൊറുക്കും.”

4അതിനാൽ ബാബൂൽ എന്നു പേരുള്ളയാളെ യിരമ്യോവു വിളിച്ചു. നേര്യാവിന്റെ പുത്രനായിരുന്നു ബാബൂൽ. യഹോവ തനിക്കു നൽകിയിരുന്ന സന്ദേശം യിരമ്യോവ് അയാളോടു പറഞ്ഞു. യിരമ്യോവു പറഞ്ഞുകൊണ്ടിരുന്നപ്പോൾ ബാബൂൽ ഒരു ചുരുളിൽ ആ സന്ദേശങ്ങൾ എഴുതിവെച്ചു. **5**അനന്തരം യിരമ്യോവ് ബാബൂൽനോടു പറഞ്ഞു, “എനിക്ക് യഹോവയുടെ ആലയത്തിലേക്കു പോകുവാനാവില്ല. എനിക്ക് അവിടേക്കു പോകാൻ അനുവാദമില്ല. **6**അതിനാൽ താങ്കൾ യഹോവയുടെ ആലയത്തിലേക്കു പോകണമെന്നാണെന്റെയാഗ്രഹം. ഉപവാസദിനത്തിൽ അവിടേക്കു പോവുകയും ചുരുളിലുള്ളത് ജനത്തെ വായിച്ചു കേൾപ്പിക്കുകയും ചെയ്യുക. ഞാൻ പറഞ്ഞുകൊണ്ടിരുന്നപ്പോൾ നീ ചുരുളുകളിൽ എഴുതിയെടുത്ത യഹോവയുടെ സന്ദേശം ജനങ്ങളോടു പറയുക. തങ്ങൾ വസിച്ചുകൊണ്ടിരിക്കുന്ന പട്ടണങ്ങളിൽനിന്ന് യെരൂശലേമിലേക്കു വന്ന സകല യെഹൂദക്കാർക്കുമായി ആ സന്ദേശങ്ങൾ വായിക്കുക. **7**ഒരുപക്ഷേ അവർ യഹോവയോടു സഹായം അഭ്യർത്ഥിച്ചേക്കാം. ഒരുപക്ഷേ ഓരോരുത്തരും തിന്മകൾ ചെയ്യുന്നതു നിർത്തിയേക്കാം. താനവരോടു വളരെ കോപിച്ചിരിക്കുന്നുവെന്ന് യഹോവ പ്രഖ്യാപിച്ചിരിക്കുന്നു.” **8**അതിനാൽ, പ്രവാചകനായ യിരമ്യോവ് ആവശ്യപ്പെട്ടതെല്ലാം നേര്യാവിന്റെ പുത്രനായ ബാബൂൽ അനുസരിച്ചു. ചുരുളിലെഴുതിയിരുന്ന യഹോവയുടെ സന്ദേശം ബാബൂൽ ഉറക്കെ വായിച്ചു, യഹോവയുടെ ആലയത്തിൽവെച്ചാണ് അയാൾ അതു വായിച്ചത്.

9യെഹോയാക്കീമിന്റെ അഞ്ചാം ഭരണവർഷത്തിന്റെ ഒമ്പതാംമാസം ഒരു ഉപവാസം പ്രഖ്യാപിക്കപ്പെട്ടു. യെരൂശലേം നഗരങ്ങളിൽ വസിക്കുന്ന സകലമനുഷ്യരും യെഹൂദയിലെ പട്ടണങ്ങളിൽനിന്നും യെരൂശലേമിലേക്കുവന്നവരും യഹോവയ്ക്കു മുമ്പിൽ ഉപവസിക്കണമെന്ന്. **10**അന്ന്, യിരമ്യോവിന്റെ വാക്കുകളുള്ള സന്ദേശം ബാബൂൽ വായിച്ചു. ചുരുൾ വായിക്കുമ്പോൾ ബാബൂൽ മുകളിലെ മുറ്റത്ത് ഗെമര്യോവിന്റെ മുറിയിലായിരുന്നു. ആ മുറി ആലയത്തിന്റെ പുതിയ കവാടത്തിങ്കലെ പ്രവേശനദ്വാരത്തിനടുത്തായിരുന്നു. ശാഫാന്റെ പുത്രനായിരുന്നു ഗെമര്യോവ്. ആലയത്തിലെ പകർപ്പെഴുത്തുകാരനായിരുന്നു അയാൾ.

11ബാബൂൽ ചുരുളിൽനിന്നും വായിച്ച യഹോവയുടെ സന്ദേശം മുഴുവനും മീഖായാവ് എന്നു പേരായ ഒരാൾ കേട്ടു. ശാഫാന്റെ പുത്രനായ ഗെമര്യോവിന്റെ പുത്രനായിരുന്നു മീഖായാവ്. **12**യഹോവയിൽനിന്നുള്ള സന്ദേശങ്ങൾ കേട്ടയുടനെ മീഖായാവ് രാജകൊട്ടാരത്തിലുള്ള കാര്യദർശിയുടെ മുറിയിലേക്കു പോയി. രാജകൊട്ടാരത്തിൽ സകലരാജകീയഉദ്യോഗസ്ഥന്മാരും ഇരിപ്പുണ്ടായിരുന്നു. ഇതായിരുന്നു ഉദ്യോഗസ്ഥന്മാരുടെ പേരുകൾ: കാര്യദർശിയായ എലീശാമാ, ശെമയ്യാവിന്റെ പുത്രനായ ദെലായാവ്, അബ്ബോരിന്റെ പുത്രനായ എൽനാഥാൻ, ശാഫാന്റെ പുത്രനായ ഗെമര്യോവ്, ഹനന്യാവിന്റെ പുത്രനായ സിദെക്കീയാവ്

എന്നിവിടെയും മറ്റൊരു ഉദ്യോഗസ്ഥനായും അവിടെയുണ്ടായിരുന്നു. 13ബാതുക്ക് ചുരുളിൽനിന്നും വായിച്ചു കേട്ടതു മുഴുവനും മീഖായാദ് അവരോടു പറഞ്ഞു.

14അനന്തരം ആ ഉദ്യോഗസ്ഥന്മാർ യെഹൂദി എന്നു പേരായ ഒരാളെ ബാതുക്കിന്റെയടുത്തേക്കയച്ചു. ശെലെമ്യാവിന്റെ പുത്രനായ നഥന്യാവിന്റെ പുത്രനായിരുന്നു യെഹൂദി. കൂശിയുടെ പുത്രനായിരുന്നു ശെലെമ്യാവ്. യെഹൂദി ബാതുക്കിനോടു പറഞ്ഞു, “നീ വായിച്ച ചുരുളുമെഴുത്ത് എന്റെയൊപ്പം വരിക.”

നേര്യാവിന്റെ പുത്രനായ ബാതുക്ക് ചുരുളെടുക്കുകയും യെഹൂദിയോടൊപ്പം ഉദ്യോഗസ്ഥന്മാരുടെയടുത്തേക്കു പോവുകയും ചെയ്തു.

15അപ്പോൾ ഉദ്യോഗസ്ഥൻ ബാതുക്കിനോടു പറഞ്ഞു, “ഇരുന്ന് ചുരുൾ ഞങ്ങളെ വായിച്ചു കേൾപ്പിക്കുക.”

അതിനാൽ ബാതുക്ക് ചുരുൾ അവരെ വായിച്ചുകേൾപ്പിച്ചു. 16ആ രാജകീയഉദ്യോഗസ്ഥന്മാർ ചുരുളിലെ സന്ദേശങ്ങൾ മുഴുവനും കേട്ടു. അപ്പോൾ അവർ ഭയപ്പെടുകയും പരസ്പരം നോക്കുകയും ചെയ്തു. അവർ ബാതുക്കിനോടു പറഞ്ഞു, “ചുരുളിലെ ഈ സന്ദേശത്തെപ്പറ്റി നമ്മൾ യെഹോയാക്കീം രാജാവിനോടു പറയണം.” 17അപ്പോൾ ഉദ്യോഗസ്ഥന്മാർ ബാതുക്കിനോടു ചോദിച്ചു, “ബാതുക്കേ, ഞങ്ങളോടു പറയൂ, ഈ ചുരുളിലെഴുതിയിരിക്കുന്ന സന്ദേശം നിനക്കെവിടുന്ന് കിട്ടി? യിരമയാവ് നിന്നോടു പറഞ്ഞ കാര്യങ്ങൾ നീ എഴുതിയെടുത്തില്ലേ?”

18“അതെ,” ബാതുക്ക് മറുപടി പറഞ്ഞു, “യിരമയാവു പറഞ്ഞു, അതെല്ലാം ഞാൻ മഷികൊണ്ട് ചുരുളിൽ എഴുതിവയ്ക്കുകയും ചെയ്തു.”

19രാജകീയ ഉദ്യോഗസ്ഥന്മാർ ബാതുക്കിനോടു പറഞ്ഞു, “നീയും യിരമയാവു പോയി ഒളിക്കണം. നിങ്ങളെവിടെയാണൊളിക്കുന്നതെന്ന് ആരോടും പറയുകയുമരുത്.”

20അനന്തരം രാജകീയ ഉദ്യോഗസ്ഥന്മാർ പകർപ്പെഴുത്തുകാരനായ എലീശാമയുടെ മുറിയിലേക്കു പോവുകയും ചുരുൾ അവിടെ വയ്ക്കുകയും ചെയ്തു. അവർ യെഹോയാക്കീം രാജാവിന്റെയടുത്തേക്കു പോയി അദ്ദേഹത്തോടു ചുരുളിനെപ്പറ്റി എല്ലാം പറഞ്ഞു.

21അതിനാൽ യെഹോയാക്കീം രാജാവ് ചുരുൾ കൊണ്ടുവരാൻ യെഹൂദിയെ അയച്ചു, എലീശാമയുടെ മുറിയിൽനിന്നും ചുരുൾ എടുത്തുകൊണ്ടുവന്നു. അനന്തരം യെഹൂദിരാജാവിനെയും അദ്ദേഹത്തിനു ചുറ്റുമുണ്ടായിരുന്ന സകല ദാസന്മാരെയും ആ ചുരുൾ വായിച്ചുകേൾപ്പിച്ചു. 22ബ്രതം മാസത്തിലാണിതു സംഭവിച്ചത്. അതിനാൽ യെഹോയാക്കീം രാജാവ് മഞ്ഞുകാലവസതിയിലായിരുന്നു. രാജാവിനുമുമ്പിലെ അടുപ്പിൽ തീ എരിയുന്നുണ്ടായിരുന്നു. 23യെഹൂദി ചുരുളിൽ എഴുതിയിരിക്കുന്നതു വായിക്കാൻ തുടങ്ങി. പക്ഷേ അയാൾ രണ്ടോ മൂന്നോ ഖണ്ഡങ്ങൾ വായിച്ചു കഴിഞ്ഞപ്പോഴേക്ക് യെഹോയാക്കീം രാജാവ് ചുരുൾ തട്ടിപ്പറിച്ച് ഒരു കത്തികൊണ്ട് ആ ഖണ്ഡങ്ങൾ കീറി അടുപ്പിലിട്ടു. അവസാനം ചുരുൾ മുഴുവനും തീയിലിട്ടു. 24യെഹോയാക്കീം രാജാവും അദ്ദേഹത്തിന്റെ ദാസന്മാരും ചുരുളിലെ സന്ദേശം മുഴുവൻ കേട്ടിട്ടും ഭയപ്പെട്ടില്ല. തെറ്റു ചെയ്യുന്നതിലുള്ള പരിതാപം കാണിക്കാൻ അവർ തങ്ങളുടെ വസ്ത്രങ്ങൾ വലിച്ചു കീറിയില്ല.

25ചുരുൾ കത്തിച്ചുകളയരുതെന്ന് യെഹോയാക്കീം രാജാവിനോടു പറയുവാൻ ഏൽനാഥാൻ, ദെലായാദ്, ശെമയ്യാവ് എന്നിവർ ശ്രമിച്ചു. പക്ഷേ രാജാവ് അവർ പറയുന്നതു ശ്രവിച്ചില്ല. 26പകർപ്പെഴുത്തുകാരനായ ബാതുക്കിനെയും യിരമയാവ് വാചകനെയും പിടികൂടാൻ യെഹോയാക്കീം രാജാവ് ചിലരെ അയച്ചു. രാജാവിന്റെ പുത്രനായ യെരഹ്മെയേൽ, അസ്രീയേലിന്റെ പുത്രനായ സെരായാദ്, അബ്ദേലിന്റെ പുത്രനായ ശെലെമ്യാവ് എന്നിവരായിരുന്നു അവർ. പക്ഷേ, യെഹോവാ അവരെ ഒളിപ്പിച്ചതിനാൽ അവർക്ക് ബാതുക്കിനെയും യിരമയാവിനെയും കണ്ടുപിടിക്കാനായില്ല.

27യെഹോവാവിൽനിന്നുള്ള സന്ദേശം യിരമയാവിനു ലഭിച്ചു. യെഹോവാവിൽ നിന്നുള്ള സന്ദേശം മുഴുവനടങ്ങുന്ന ചുരുൾ യെഹോയാക്കീം രാജാവ് കത്തിച്ചതിനു ശേഷമാണ് അതുണ്ടായത്. അത് യിരമയാവ് ബാതുക്കിനോടു പറയുകയും ബാതുക്ക് ചുരുളിൽ എഴുതിവയ്ക്കുകയും ചെയ്ത സന്ദേശമായിരുന്നു. യിരമയാവിന് യെഹോവാവിൽനിന്നു ലഭിച്ച സന്ദേശം ഇതായിരുന്നു: 28“യിരമയാവേ, മറ്റൊരു ചുരുൾകൂടിയെടുക്കുക. യെഹോയാക്കീം രാജാവ് കത്തിച്ചു കളഞ്ഞ ആദ്യത്തെ ചുരുളിലുണ്ടായിരുന്ന സന്ദേശം മുഴുവനും ഈ ചുരുളിലെഴുതുക. 29യിരമയാവേ, യെഹൂദിയുടെ രാജാവായ യെഹോയാക്കീമിനോടു ഇതും കൂടി പറയുക, ‘യെഹോവാ പറയുന്നത് ഇതാകുന്നു: യെഹോയാക്കീം, നീ ആ ചുരുൾ കത്തിച്ചു. നീ പറഞ്ഞു, ‘ബാബിലോൺ രാജാവ് തീർച്ചയായും വരികയും ഈ ദേശത്തെ നശിപ്പിക്കുമെന്നും യിരമയാവെഴുതിയത് എന്തുകൊണ്ടെന്നോ? ഈ ദേശത്തുള്ള മനുഷ്യരെയും മൃഗങ്ങളെയും ബാബിലോൺ രാജാവു നശിപ്പിക്കുമെന്ന് അവനെന്നുകൊണ്ടാണു പറഞ്ഞത്?’ 30യെഹൂദിയിലെ രാജാവായ യെഹോയാക്കീമിനെപ്പറ്റി അതിനാൽ യെഹോവാ പറയുന്നത് ഇതാണ്: യെഹോയാക്കീമിന്റെ പിൻഗാമികൾ ദാവീദിന്റെ സിംഹാസനത്തിലിരിക്കുകയില്ല. യെഹോയാക്കീം മരിക്കുമ്പോൾ അവന്റെ ശരീരം സംസ്കരിക്കപ്പെടുകയില്ല. പക്ഷേ അതു വലിയച്ചെറിയപ്പെടും. പകലിന്റെ ചൂടിലും രാത്രിയുടെ കോച്ചുന്ന തണുപ്പിലും അവന്റെ ശരീരം കിടക്കും. 31യെഹോയാക്കീമിനെയും മക്കളെയും യെഹോവാകുന്ന ഞാൻ ശിക്ഷിക്കും. അവന്റെ ഉദ്യോഗസ്ഥന്മാരെയും ഞാൻ ശിക്ഷിക്കും. അവർ ദുഷ്ടന്മാരായതുകൊണ്ടാണ് ഞാനിങ്ങനെ ചെയ്യുന്നത്. അവർക്കും യെരൂശലേമിലും യെഹൂദിയിലും വസിക്കുന്ന സകലജനങ്ങൾക്കും മാരകദുരന്തങ്ങൾ വരുത്തുമെന്നു ഞാൻ സത്യം ചെയ്തിരുന്നു, ഞാൻ സത്യം ചെയ്തിരുന്നതുപോലെ തന്നെ സകല ദുരിതങ്ങളും ഞാനവരുടെമേൽ വരുത്തും. എന്തെന്നാൽ അവർ എന്നെ ചെവികൊണ്ടില്ല.’”

32അനന്തരം യിരമയാവ് മറ്റൊരു ചുരുൾകൂടി എടുക്കുകയും നേര്യാവിന്റെ പുത്രനും പകർപ്പെഴുത്തുകാരനുമായ ബാതുക്കിനു നൽകുകയും ചെയ്തു. യിരമയാവു പറഞ്ഞുകൊണ്ടിരിക്കെ ബാതുക്ക്, യെഹോയാക്കീം രാജാവ് കത്തിച്ചു കളഞ്ഞ ആദ്യത്തെ ചുരുളിലെ സകലസന്ദേശവും ആ ചുരുളിലെഴുതി. ആദ്യത്തെ ചുരുളിലേതിനു സദൃശമായ മറ്റനേകം വാക്കുകൾകൂടി രണ്ടാമത്തെ ചുരുളിൽ എഴുതിച്ചേർത്തു.

യിരമ്യോവ് തടവിലാക്കപ്പെട്ടു

37 നെബുഖദ്നേസരായിരുന്നു ബാബിലോണിലെ രാജാവ്. അദ്ദേഹം യെഹോയാഷാമിന്റെ പുത്രനായ യെഹോയാഷാമിന്റെ സ്ഥാനത്ത് സിദെക്കീയാവിനെ യെഹൂദയുടെ രാജാവായി നിയമിച്ചു. യോശീയാരാജാവിന്റെ പുത്രനായിരുന്നു സിദെക്കീയാവ്. **2** എന്നാൽ യിരമ്യോവ് പ്രവാചകനോട് യഹോവ പ്രസംഗിക്കാൻ പറഞ്ഞ സന്ദേശങ്ങളൊന്നും സിദെക്കീയാവു ശ്രദ്ധിച്ചില്ല. സിദെക്കീയാവിന്റെ ദാസന്മാരും യെഹൂദയിലെ ജനങ്ങളും യഹോവയുടെ സന്ദേശങ്ങൾക്കു ചെവി കൊടുത്തുമാില്ല.

3 സിദെക്കീയാരാജാവ് യെഹൂഖൽ എന്നൊരാളെയും പുരോഹിതനായ സെഫനയാവിനെയും ഒരു സന്ദേശവുമായി യിരമ്യോവ് പ്രവാചകന്റെ യടുത്തേക്കയച്ചു. ശെലെമ്യാവിന്റെ പുത്രനായിരുന്നു യെഹൂഖൽ. മയസേയാവിന്റെ പുത്രനായിരുന്നു പുരോഹിതനായ സെഫനയാവ്. അവർ യിരമ്യോവിനു കൊണ്ടുവന്ന സന്ദേശം ഇതായിരുന്നു: “യിരമ്യോവേ, നമ്മുടെ ദൈവമാകുന്ന യഹോവയോടു നമുക്കുവേണ്ടി പ്രാർത്ഥിക്കുക.”

4 (ആ സമയത്ത് യിരമ്യോവ് തടവിലാക്കപ്പെട്ടിരുന്നില്ല. അതിനാൽ അയാൾക്ക് ഇഷ്ടം പോലെ എവിടെപ്പോകാനുമുള്ള സ്വാതന്ത്ര്യമുണ്ടായിരുന്നു. **5** അന്ന് ഹറവോന്റെ സൈന്യം ഈജിപ്തിൽനിന്നും യെഹൂദയിലേക്കു നീങ്ങിയിരുന്നു. ബാബിലോൺ സൈന്യം യെരൂശലേം നഗരത്തെ തോല്പിക്കാനായി അതിനെ വളഞ്ഞു. അപ്പോൾ ഈജിപ്തു സൈന്യം തങ്ങളുടെ യടുത്തേക്കു വരുന്നതായി അവരറിഞ്ഞു. അതിനാൽ ബാബിലോണിലെ സൈന്യം ഈജിപ്തുസേനയുമായി ഏറ്റുമുട്ടാൻ യെരൂശലേം വിട്ടു.)

6 യഹോവയിൽനിന്നുള്ള സന്ദേശം യിരമ്യോവ് പ്രവാചകനു ലഭിച്ചു: **7** “യിസ്രായേൽ ജനതയുടെ ദൈവമാകുന്ന യഹോവ പറയുന്നത് ഇതാകുന്നു: ‘യെഹൂഖലേ, സെഫനയാവേ, യെഹൂദയിലെ രാജാവായ സിദെക്കീയാവ് എന്നോടു ചോദ്യങ്ങൾ ചോദിക്കാൻ നിങ്ങളെ അയച്ചതാണെന്ന് എനിക്കറിയാം. സിദെക്കീയാരാജാവിനോടു ഇങ്ങനെ പറയുക: ഹറവോന്റെ സൈന്യം ബാബിലോണിലെ സേനക്കെതിരെ നിങ്ങളെ സഹായിക്കാൻ ഇവിടെ വന്നിരിക്കുന്നു. പക്ഷേ ഹറവോന്റെ സേന ഈജിപ്തിലേക്കു തിരികെപ്പോകും. **8** അതിനുശേഷം ബാബിലോണിൽനിന്നുള്ള സൈന്യം ഇവിടെക്കു തിരിച്ചുവരും. അവർ യെരൂശലേമിനെ ആക്രമിക്കും. അനന്തരം ആ ബാബിലോൺ സൈന്യം യെരൂശലേമിനെ പിടിച്ചെടുക്കുകയും തീ കത്തിക്കുകയും ചെയ്യും.’ **9** യഹോവ പറയുന്നത് ഇതാകുന്നു: ‘യെരൂശലേമുകാരേ, സ്വയം വഞ്ചിതരാകരുത്. “ബാബിലോൺ സൈന്യം തീർച്ചയായും നമ്മെ വിട്ടുപോകും” എന്നു സ്വയം പറയരുത്. അവരങ്ങനെ ചെയ്യുകയില്ല. **10** യെരൂശലേമുകാരേ, നിങ്ങളെ ആക്രമിക്കുന്ന ബാബിലോൺകാരെ നിങ്ങൾക്കു തോല്പിക്കാനാൽപോലും അവർക്ക് പരിഷേധം ഉണ്ടാകില്ല. അവരുടെ കൂടാരത്തിൽ അവ ശേഷിക്കും. അവർ മുറിവേറ്റ കുറച്ചു പേരാണെങ്കിൽപോലും കൂടാരത്തിൽനിന്നും പുറത്തു കടന്ന് യെരൂശലേമിനെ കത്തിച്ചുകളയും.”

11 ഈജിപ്തിലെ ഹറവോന്റെ സൈന്യത്തോട് ഏറ്റുമുട്ടാനായി ബാബിലോണിലെ സൈന്യം യെരൂശലേം വിട്ടപ്പോൾ **12** യിരമ്യോവിന് യെരൂശലേമിൽനിന്നും ബെന്യാമീന്റെ ദേശത്തേക്കു പോകണമായിരുന്നു. തന്റെ കുടുംബസ്വത്തു വീതം വയ്ക്കുന്നതിൽ സംബന്ധിക്കാനാണ് അയാൾ അങ്ങോട്ടു പോയിരുന്നത്. **13** എന്നാൽ യിരമ്യോവ് യെരൂശലേമിലെ ബെന്യാമീൻകവാടത്തിങ്കലെത്തിയപ്പോൾ കാവൽക്കാരുടെ അധികാരി അയാളെ ബന്ധിച്ചു. യിരീയാവ് എന്നായിരുന്നു. അയാളുടെ പേര്. ശെലെമ്യാവിന്റെ പുത്രനായിരുന്നു യിരീയാവ്. ഹനന്യാവിന്റെ പുത്രനായിരുന്നു ശെലെമ്യാവ്. അതിനാൽ അധികാരിയായ യിരീയാവ് യിരമ്യോവിനെ ബന്ധിച്ച് പറഞ്ഞു, “യിരമ്യോവേ, നീ ബാബിലോണിന്റെ ഭാഗം ചേരാൻ ഞങ്ങളെ വിട്ടു പോവുകയാണ്.”

14 യിരമ്യോവ് യിരീയാവിനോടു പറഞ്ഞു, “അത് ശരിയല്ല. ഞാൻ ബാബിലോണുകാരോടു ചേരാനല്ല പോകുന്നത്.” എന്നാൽ യിരമ്യോവിനെ ശ്രവിക്കാൻ യിരീയാവ് കൂട്ടാക്കിയില്ല. യിരീയാവ് യിരമ്യോവിനെ ബന്ധിക്കുകയും രാജകീയ ഉദ്യോഗസ്ഥന്മാരുടെ മുമ്പിലേക്കു കൊണ്ടുപോവുകയും ചെയ്തു. **15** ആ ഉദ്യോഗസ്ഥന്മാർ യിരമ്യോവിനോടു വല്ലാതെ കോപിച്ചിരുന്നു. യിരമ്യോവിനെ അടിക്കാൻ അവർ ഉത്തരവിട്ടു. പിന്നെ അവർ യിരമ്യോവിനെ തൂറുകലിലടച്ചു. യോനാഥാൻ എന്നൊരാളുടെ വസതിയിലായിരുന്നു തടവറ. യെഹൂദയിലെ രാജാവിന്റെ പകർപ്പെഴുത്തുകാരനായിരുന്നു യോനാഥാൻ. അയാളുടെ വസതി തടവറയാക്കി മാറ്റപ്പെട്ടിരുന്നു. **16** അവർ യിരമ്യോവിനെ യോനാഥാന്റെ വീടിനു കീഴിലുള്ള തടവറയിലിട്ടു. അത് ഭൂമിയിലെ കൃഷിയിലായിരുന്നു. യിരമ്യോവ് അവിടെ വളരെക്കാലം കഴിഞ്ഞു.

17 അനന്തരം സിദെക്കീയാരാജാവ് യിരമ്യോവിനെ രാജകൊട്ടാരത്തിൽ ആളയച്ചു വരുത്തി. സിദെക്കീയാവ് യിരമ്യോവിനോടു സ്വകാര്യ സംഭാഷണം നടത്തി. അദ്ദേഹം യിരമ്യോവിനോടു ചോദിച്ചു, “യഹോവയിൽനിന്ന് എന്തെങ്കിലും സന്ദേശമുണ്ടോ?”

യിരമ്യോവ് മറുപടി പറഞ്ഞു, “അതെ, യഹോവയിൽനിന്നൊരു സന്ദേശമുണ്ട്, നീ ബാബിലോൺ രാജാവിനു നൽകപ്പെടും.”

18 അനന്തരം യിരമ്യോവ് സിദെക്കീയാരാജാവിനോടു പറഞ്ഞു, “ഞാനെന്തുതെറ്റാണു ചെയ്തത്? നിനക്കും നിന്റെ ഉദ്യോഗസ്ഥർക്കും നിന്റെ ജനതയ്ക്കുമെതിരെ ഞാനെന്തു തെറ്റാണു ചെയ്തിരിക്കുന്നത്? നീയെന്തിനാണെന്നെ കാരാഗൃഹത്തിലടച്ചത്? **19** സിദെക്കീയാരാജാവേ, ഇപ്പോൾ അങ്ങയുടെ പ്രവാചകരെവിടെ? അവർ നിന്നോട് ഒരു വ്യാജസന്ദേശം പറഞ്ഞു. അവർ പറഞ്ഞു, ‘ബാബിലോണിലെ രാജാവ് അങ്ങയെയോ ഈ യെഹൂദാദേശത്തെ യോ ആക്രമിക്കില്ല.’ **20** എന്നാലിപ്പോൾ, എന്റെ യജമാനനായ യെഹൂദാ രാജാവേ, എന്നെ ശ്രമിച്ചാലും. ദയവായി എന്നെ എന്റെ അഭ്യർത്ഥന നടത്താൻ അനുവദിക്കൂ. ഇതാണെന്നിരിക്കൂ ചോദിക്കുവാനുള്ളത്: എന്നെ പകർപ്പെഴുത്തുകാരനായ യോനാഥാന്റെ വസതിയിലേക്കു തിരിച്ചയയ്ക്കരുത്. എന്നെ തിരിച്ചയച്ചാൽ ഞാനവിടെ വെച്ചു മരിക്കും.”

21അതിനാൽ യിരമ്യോവിനെ അങ്കണത്തിൽ പ്രത്യേകകാവലിൽ സൂക്ഷിക്കാൻ രാജാവ് ഉത്തരവിട്ടു. യിരമ്യോവിന് തെരുവിലെ പല ഹാരകങ്ങളിൽനിന്നുള്ള അപ്പം കൊടുക്കണമെന്നും രാജാവു കല്പിച്ചു. നഗരത്തിലെ അപ്പം മുഴുവൻ തീരുവരെ യിരമ്യോവിന് അപ്പം നൽകപ്പെട്ടു. അങ്ങനെ ആലയമുറ്റത്ത് യിരമ്യോവ് പ്രത്യേക കാവലിൽ കഴിഞ്ഞു.

യിരമ്യോവ് വെള്ളത്തൊട്ടിയിലേക്കുറിയപ്പെടുന്നു

38 യിരമ്യോവു പ്രസംഗിക്കുന്നത് രാജകീയ ഉദ്യോഗസ്ഥന്മാരിൽ ചിലർ കേട്ടു. മത്ഥാന്റെ പുത്രനായ ശെഹത്യോവ്, പശ്ഹൂരിന്റെ പുത്രനായ ഗെദ്ല്യാവ്, മൽക്കീയാവിന്റെ പുത്രനായ പശ്ഹൂർ, ശെലെമ്യോവിന്റെ പുത്രനായ യുഖൽ എന്നിവരായിരുന്നു അവർ. യിരമ്യോവ് എല്ലാവരോടുംമായി ഈ സന്ദേശം പറഞ്ഞു, **2**“യഹോവ പറയുന്നത് ഇതാകുന്നു: ‘യെരൂശലേമിൽ തങ്ങുന്നവർ എല്ലാവരും വാളിനാലോ പട്ടിണിയാലോ മാരകരോഗങ്ങളാലോ മരിക്കും. എന്നാൽ ബാബിലോൺസൈന്യത്തിനു കീഴടങ്ങുന്നവർ ജീവിക്കും. അവർ സ്വന്തം ജീവൻ രക്ഷിക്കും.’ **3**യഹോവ ഇത്രയും കൂടി പറയുന്നു: ‘ഈ യെരൂശലേംനഗരം തീർച്ചയായും ബാബിലോൺരാജാവിന്റെ സൈന്യത്തിനു നൽകപ്പെടും. അവൻ ഈ നഗരം പിടിച്ചെടുക്കും.’”

4അപ്പോൾ യിരമ്യോവ് ജനങ്ങളോടു പറയുന്നതു കേട്ടിരുന്ന രാജകീയഭക്താർ സിദെക്കീയാരാജാവിന്റെ അടുത്തേക്കുപോയി. അവർ രാജാവിനോടു പറഞ്ഞു, “യിരമ്യോവ് മരിക്കണം. നഗരത്തിൽ ഇപ്പോഴുമുള്ള സൈനികരെ അവൻ നിരൂത്സാഹപ്പെടുത്തി. തന്റെ വചനങ്ങൾ കൊണ്ട് യിരമ്യോവ് സകലരെയും നിരൂത്സാഹപ്പെടുത്തുകയാണ്. നമുക്കുനന്മയുണ്ടാകണമെന്ന് യിരമ്യോവ് ആഗ്രഹിക്കുന്നില്ല. യെരൂശലേംകാരെ നശിപ്പിക്കാനാണവന്റെ ആഗ്രഹം.”

5അതിനാൽ സിദെക്കീയാരാജാവ് ആ ഉദ്യോഗസ്ഥന്മാരോടു പറഞ്ഞു, “യിരമ്യോവ് നിങ്ങളുടെ നിയന്ത്രണത്തിലാണ്. നിങ്ങളെ തടയാനെന്നെങ്കിലും ചെയ്യാൻ എനിക്കു വയ്യ.”

6അതിനാൽ ആ ഉദ്യോഗസ്ഥന്മാർ യിരമ്യോവിനെ എടുത്ത് രാജാവിന്റെ പുത്രനായിരുന്ന മൽക്കീയാവിന്റെ വെള്ളത്തൊട്ടിയിലേക്കിട്ടു. രാജാവിന്റെ പാറാവുകാർ നിന്നിരുന്ന ആലയമുറ്റത്തായിരുന്നു ആ വെള്ളത്തൊട്ടി. യിരമ്യോവിനെ വെള്ളത്തിൽ മുക്കുന്നതിന് അവർ കയറുകൾ പയോഗിച്ചു. തൊട്ടിയിൽ ചെളിയല്ലാതെ ഒട്ടും വെള്ളമുണ്ടായിരുന്നില്ല. യിരമ്യോവ് ആ ചെളിയിൽ മുങ്ങുകയും ചെയ്തു.

7ആ ഉദ്യോഗസ്ഥന്മാർ യിരമ്യോവിനെ വെള്ളത്തൊട്ടിയിലേക്കിട്ട കാര്യം ഏബെദ്-മേലെക് എന്നു പേരായ ഒരാൾ കേട്ടു. ഏത്യോപ്യക്കാരനായിരുന്ന ഏബെദ്-മേലെക് രാജകൊട്ടാത്തിലെ ഒരു ഷണ്ഡനായിരുന്നു. സിദെക്കീയാരാജാവ് ബെന്യാമീൻകവാടത്തിൽ ഇരിക്കുകയായിരുന്നു. അതിനാൽ ഏബെദ്-മേലെക് രാജകൊട്ടാരത്തിൽ നിന്നിറങ്ങി രാജാവിനോടു സംസാരിക്കാൻ ആ കവാടത്തിലേക്കുപോയി. **8-9**ഏബെദ്-മേലെക് പറഞ്ഞു, “എന്റെ യജമാനനും രാജാവുമായവനേ, ആ ഉദ്യോഗസ്ഥന്മാർ ക്രൂരമായാണ് പെരുമാറിയത്.

യിരമ്യോവ് പ്രവാചകനോട് അവർ ക്രൂരമായി പെരുമാറി. അവർ അവനെ വെള്ളത്തൊട്ടിയിലെറിഞ്ഞ് ചാകാൻ ഇട്ടിട്ടു പോയി.” **10**അനന്തരം സിദെക്കീയാരാജാവ് ഏത്യോപ്യക്കാരനായ ഏബെദ്-മേലെക്സിനു കല്പന നൽകി. ഇതായിരുന്നു കല്പന: “ഏബെദ്-മേലെക്, രാജകൊട്ടാരത്തിൽനിന്നും മൂന്നുപേരെ നിന്നോടൊപ്പം കൂട്ടുക. യിരമ്യോവിനെ മരിക്കുന്നതിനു മുമ്പുചെന്ന് വെള്ളത്തൊട്ടിയിൽനിന്നും രക്ഷിക്കുക.”

11അതിനാൽ ഏബെദ്-മേലെക് ആളുകളെ കൂടെക്കൂട്ടി. പക്ഷേ അയാളാദ്യം പോയത് രാജകൊട്ടാരത്തിലെ കലവറയിലേക്കായിരുന്നു. അയാൾ പിഞ്ചിയതും കീറിയതുമായ ഏതാനും തൂണികൾ അവിടെ നിന്നെടുത്തു. പിന്നെ അയാൾ ആ കീറത്തൂണികളും കയറുകളും വെള്ളത്തൊട്ടിയിൽ കിടക്കുന്ന യിരമ്യോവിന് എറിഞ്ഞുകൊടുത്തു. **12**ഏത്യോപ്യക്കാരനായ ഏബെദ്-മേലെക് യിരമ്യോവിനോടു പറഞ്ഞു, “ഈ പഴത്തൂണിയും കീറിയതൂണിയും നിന്റെ കരങ്ങൾക്കടിയിൽ വയ്ക്കുക. ഞങ്ങൾ നിന്നെ വലിച്ചെടുക്കുമ്പോൾ ഇതു നിന്റെ കക്ഷത്തെ സംരക്ഷിക്കും. അപ്പോൾ കയർ നിന്നെ മുറിവേല്പിക്കില്ല.” അതിനാൽ യിരമ്യോവ് ഏബെദ്-മേലെക് പറഞ്ഞതുപോലെ ചെയ്തു. **13**അവർ യിരമ്യോവിനെ വെള്ളത്തൊട്ടിയിൽനിന്നും വലിച്ചുകയറ്റി. യിരമ്യോവ് ആലയമുറ്റത്ത് പാറാവിനു കീഴിൽ കഴിഞ്ഞു.

സിദെക്കീയാവ് യിരമ്യോവിനോടു കൂടുതൽ ചോദ്യങ്ങൾ ചോദിക്കുന്നു

14അനന്തരം സിദെക്കീയാരാജാവ് യിരമ്യോവ് പ്രവാചകനെ കൊണ്ടുവരാൻ ചിലരെ അയച്ചു. യഹോവയുടെ ആലയത്തിലെ മൂന്നാം കവാടത്തിലേക്കു യിരമ്യോവ് കൊണ്ടുവരപ്പെട്ടു. അപ്പോൾ രാജാവു പറഞ്ഞു, “യിരമ്യോവേ, ഞാൻ നിന്നോടു ചിലതു ചോദിക്കാൻ പോകുന്നു. എന്നിൽ നിന്നൊന്നും ഒളിച്ചു വയ്ക്കരുത്. എല്ലാം വിശ്വസ്തതയോടെ പറയണം.”

15യിരമ്യോവ് സിദെക്കീയാവിനോടു പറഞ്ഞു, “ഞാൻ അങ്ങയ്ക്ക് ഒരുത്തരം തന്നാൽ അങ്ങ് എന്നെ ഒരു പക്ഷേ വധിക്കും. അങ്ങയ്ക്കു ഞാനൊരുപദേശം തരികയാണെങ്കിലോ, അങ്ങ് അത് ശ്രദ്ധിക്കുകയുമില്ല.”

16എന്നാൽ സിദെക്കീയാരാജാവ് യിരമ്യോവിനു രഹസ്യമായി വാഗ്ദാനം നൽകി. സിദെക്കീയാവു പറഞ്ഞു, “യഹോവ നമുക്ക് ജീവൻ നൽകുന്നു. യിരമ്യോവേ, ജീവിക്കുന്ന യഹോവയാണെ നിന്നെ ഞാൻ വധിക്കുകയില്ല. നിന്നെ കൊല്ലാനാഗ്രഹിക്കുന്ന ഉദ്യോഗസ്ഥന്മാർക്കു നിന്നെ ഞാൻ നൽകുകയുമില്ല.”

17അപ്പോൾ യിരമ്യോവ് സിദെക്കീയാരാജാവിനോടു പറഞ്ഞു, “സർവ്വശക്തനായ യഹോവ യിസ്രായേലിന്റെ ദൈവമാകുന്നു. യഹോവ പറയുന്നു, ‘ബാബിലോൺരാജാവിന്റെ ഭക്താർക്കു നീ കീഴടങ്ങുകയാണെങ്കിൽ നിന്റെ ജീവൻ രക്ഷപ്പെടുകയും യെരൂശലേം കത്തിക്കപ്പെടാതെയുമിരിക്കും. നീയും നിന്റെ കുടുംബവും ജീവിക്കും. **18**എന്നാൽ നീ കീഴടങ്ങാൻ വിസമ്മതിച്ചാൽ യെരൂശലേം ബാബിലോൺ സൈന്യത്തിനു നൽകപ്പെടും. യെരൂശലേം അവർ കത്തിക്കും, നീ അവരിൽനിന്നു രക്ഷപ്പെടുകയില്ല.’”

19 എന്നാൽ സിദെക്കീയാരാജാവ് യിരമ്യോവിനോടു പറഞ്ഞു, “പക്ഷേ, ബാബിലോൺസൈന്യത്തിന്റെ പക്ഷം ചേർന്നു കഴിഞ്ഞ യെഹൂദക്കാരെ ഞാൻ ഭയപ്പെടുന്നു. ഭടന്മാർ എന്നെ അവർക്കു നൽകുമെന്നും ആ യെഹൂദക്കാർ എനോടു ക്രൂരമായി പെരുമാറുകയും എന്നെ മുറിവേല്പിക്കുകയും ചെയ്യുമെന്നു ഞാൻ ഭയപ്പെടുന്നു.”

20 പക്ഷേ യിരമ്യോവ് മറുപടി പറഞ്ഞു, “ഭടന്മാർ അങ്ങയെ ആ യെഹൂദക്കാർക്കു നൽകുകയില്ല. സിദെക്കീയാരാജാവേ, ഞാൻ പറയുന്നപോലെ ചെയ്തുകൊണ്ട് യഹോവയെ അനുസരിക്കുക. അപ്പോൾ അങ്ങയ്ക്കു കാര്യങ്ങൾ നന്നാവുകയും ജീവൻ രക്ഷപെടുകയും ചെയ്യും. 21 എന്നാൽ അങ്ങ് ബാബിലോൺ സൈന്യത്തിനു കീഴടങ്ങാതിരുന്നാൽ എന്താണുണ്ടാവുകയെന്ന് യഹോവയെനിക്കു കാണിച്ചു തന്നിട്ടുണ്ട്. യഹോവ എന്നോടു പറഞ്ഞിരിക്കുന്നത് ഇതാകുന്നു: 22 യെഹൂദയിലെ രാജാവിന്റെ കൊട്ടാരത്തിൽ അവശേഷിക്കുന്ന സകല സ്ത്രീകളും പുറത്തു കൊണ്ടുവരപ്പെടും. ബാബിലോൺരാജാവിന്റെ പ്രധാനഉദ്യോഗസ്ഥന്മാരുടെ മുമ്പിലേക്കായിരിക്കും അവർ കൊണ്ടുവരപ്പെടുക. അവർ നിന്നെ പരിഹസിച്ച് ഇങ്ങനെ പറയും:

നിന്റെ സഖ്യകക്ഷികൾ നിന്നെ ചതിക്കുകയും തെറ്റായതു ചെയ്യിപ്പിക്കുകയും ചെയ്തു. നീ അവരെ വിശ്വസിച്ചു. നിന്റെ കാലുകൾ ചെളിയിലാണു പോയപ്പോൾ അവർ നിന്നെ ഒറ്റയ്ക്കാക്കി പോവുകയും ചെയ്തു. 23 “നിന്റെ സകല ഭാര്യമാരും മക്കളും പുറത്തു കൊണ്ടുവരപ്പെടും. അവർ ബാബിലോൺ സൈന്യത്തിനു നൽകപ്പെടും. നീ പോലും ബാബിലോൺ സൈന്യത്തിൽനിന്നും രക്ഷപ്പെടില്ല. നീ ബാബിലോൺരാജാവിനാൽ പിടിക്കപ്പെടും. യെരൂശലേം കത്തിക്കപ്പെടുകയും ചെയ്യും.”

24 അപ്പോൾ സിദെക്കീയാവ് യിരമ്യോവിനോടു പറഞ്ഞു, “ഞാൻ നിന്നോടു സംസാരിക്കുകയായിരുന്നുവെന്ന് ആരോടും പറയരുത്. അങ്ങനെ ചെയ്താൽ നീ മരിച്ചേക്കാം. 25 ഞാൻ നിന്നോടു സംസാരിച്ചുവെന്ന് ആ ഉദ്യോഗസ്ഥന്മാർ കണ്ടെത്തിയേക്കാം. അപ്പോൾ അവർ നിന്റെയടുത്തേക്കു വന്നു പറയും, ‘യിരമ്യോവേ, നീ സിദെക്കീയാരാജാവിനോട് എന്താണു സംസാരിച്ചതെന്നു പറയുക. സിദെക്കീയാരാജാവ് നിന്നോടൊന്നു പറഞ്ഞുവെന്നും പറയുക. ഞങ്ങളോടു വിശ്വസ്തമായി എല്ലാം പറയുക. അല്ലെങ്കിൽ ഞങ്ങൾ നിന്നെ കൊല്ലും.’ 26 അവർ നിന്നോടൊന്നു പറഞ്ഞാൽ നീ അവരോടു പറയുക, ‘യോനാഥാന്റെ വസതിയിലെ കുഴിയിലെ അറയിലേക്കെന്നെ തിരിച്ചയൽക്കരുതേ എന്നു ഞാൻ രാജാവിനോടു ഈ വാക്കുകൾ കൊണ്ട് യാചിക്കുകയായിരുന്നു. അങ്ങോട്ടു തിരികെ പോകേണ്ടിവന്നാൽ എനിക്കു മരിക്കേണ്ടി വരും.’”

27 ആ രാജകീയ ഉദ്യോഗസ്ഥന്മാർ വന്ന് യിരമ്യോവിനെ ചോദ്യം ചെയ്യുകയെന്നതു സംഭവിച്ചു. രാജാവു പറഞ്ഞെല്ലിട്ടെല്ലാം അയാൾ അവരോടു പറഞ്ഞു. അപ്പോൾ ആ ഉദ്യോഗസ്ഥന്മാർ യിരമ്യോവിനെ വിട്ടു പോയി. രാജാവും യിരമ്യോവും എന്താണു സംസാരിച്ചതെന്ന് ആരും കേട്ടില്ല. 28 അതിനാൽ യെരൂശലേം പിടിക്കപ്പെടുന്നതുവരെ യിരമ്യോവ് ആലയമുറ്റത്തു പാറാവിനു കീഴിൽ കഴിഞ്ഞു.

യെരൂശലേമിന്റെ വീഴ്ച

39 യെരൂശലേം പിടിക്കപ്പെട്ടത് ഇങ്ങനെയാകുന്നു: സിദെക്കീയാവ് യെഹൂദയിലെ രാജാവായതിന്റെ ഒൻപതാം വർഷത്തിന്റെ പത്താംമാസം ബാബിലോണിലെ രാജാവായ നെബൂഖദ്നേസർ തന്റെ മുഴുവൻ സൈന്യവുമായി യെരൂശലേമിനെതിരെ വന്നു. അവർ നഗരത്തെ തോല്പിക്കാനായി വളഞ്ഞു. 2 സിദെക്കീയാവിന്റെ പതിനൊന്നാം ഭരണവർഷത്തിന്റെ നാലാം മാസത്തിലെ ഒൻപതാം ദിവസം യെരൂശലേമിന്റെ കോട്ട പൊളിക്കപ്പെട്ടു. 3 അപ്പോൾ ബാബിലോൺരാജാവിന്റെ സകല രാജകീയ ഉദ്യോഗസ്ഥന്മാരും യെരൂശലേം നഗരത്തിലേക്കു കയറി. അവർ അകത്തേക്കു കടന്ന് മദ്ധ്യകവാടത്തിങ്കൽ ഇരുന്നു. ആ ഉദ്യോഗസ്ഥന്മാരുടെ പേരുകൾ ഇതാകുന്നു: സംഗാർ പ്രവിശ്യയിലെ അധികാരിയായ നേർഗ്ഗൽ-ശരേസെർ, എന്ന വളരെ ഉന്നതനായ ഉദ്യോഗസ്ഥൻ, മറ്റൊരു ഉന്നതഉദ്യോഗസ്ഥനായ നെബോസർസെഖീം, മറ്റു വിവിധ പ്രധാനഉദ്യോഗസ്ഥന്മാർ.

4 സിദെക്കീയാരാജാവ് ബാബിലോണിൽ നിന്നുള്ള ആ ഉദ്യോഗസ്ഥന്മാരെ കണ്ടു. അതിനാൽ അദ്ദേഹവും ഒപ്പമുണ്ടായിരുന്ന ഭടന്മാരും ഓടിപ്പോയി. അവർ രാത്രിയിൽ യെരൂശലേം വിട്ടു. അവർ രാജാവിന്റെ തോട്ടത്തിലൂടെ ഇറങ്ങി രണ്ടു ഭിത്തികൾക്കുമിടയിലുള്ള കവാടത്തിലൂടെ പോയി. പിന്നെ അവർ മരുഭൂമിയിലേക്കു പോയി. 5 ബാബിലോൺസൈന്യം സിദെക്കീയാവിനെയും അവനോടൊപ്പമുള്ള ഭടന്മാരെയും ഓടിച്ചു. യെരൂഹോസമതലത്തിൽവെച്ച് ആ ഭടന്മാർ സിദെക്കീയാവിനോടൊപ്പം പിടിക്കപ്പെട്ടു. അവർ സിദെക്കീയാവിനെ പിടികൂടി ബാബിലോൺരാജാവായ നെബൂഖദ്നേസറിന്റെ മുമ്പിലെത്തിച്ചു. നെബൂഖദ്നേസർ ഹമാത്തുദേശത്തെ റിബ്യാപട്ടണത്തിലായിരുന്നു. സിദെക്കീയാവിനോട് എന്തു ചെയ്യണമെന്ന് അദ്ദേഹം നിശ്ചയിച്ചു. 6 റിബ്യാപട്ടണത്തിൽവെച്ചു തന്നെ സിദെക്കീയാവ് നോക്കിനിൽക്കേ അയാളുടെ പുത്രന്മാരെ നെബൂഖദ്നേസർ വധിച്ചു. സിദെക്കീയാവ് നോക്കിനിൽക്കേത്തന്നെ യെഹൂദയിലെ സകല രാജകീയ ഉദ്യോഗസ്ഥന്മാരെയും നെബൂഖദ്നേസർ വധിച്ചു. 7 പിന്നെ നെബൂഖദ്നേസർ സിദെക്കീയാവിന്റെ കണ്ണുകൾ തുരന്നെടുത്തു. സിദെക്കീയാവിനെ വെങ്കലച്ചങ്ങലയിട്ട് ബാബിലോണിലേക്കു കൊണ്ടു പോയി.

8 രാജകൊട്ടാരത്തിനും യെരൂശലേംകാരുടെ വസതികൾക്കും ബാബിലോൺ സൈന്യം തീ വെച്ചു. യെരൂശലേമിന്റെ കോട്ടകൾ അവർ ഇടിച്ച് കളയും ചെയ്തു. 9 ബാബിലോൺരാജാവിന്റെ പ്രത്യേക കാവൽക്കാരുടെ നായകനായി നെബൂസർ-അദാൻ എന്നോരാളുണ്ടായിരുന്നു. അയാൾ യെരൂശലേമിൽ അവശേഷിച്ചിരുന്നവരെ പിടികൂടി തടവുകാരാക്കി. അയാളുവരെ ബാബിലോണിലേക്കു കൊണ്ടു പോയി. നേരത്തെതന്നെ തനിക്കു കീഴടങ്ങിയ യെരൂശലേംകാരെയും നെബൂസർ-അദാൻ തടവുകാരാക്കി. മറ്റൊരു യെരൂശലേംകാരെയും അയാൾ തടവുകാരാക്കി ബാബിലോണിലേക്കു കൊണ്ടുപോയി. 10 പക്ഷേ യെഹൂദയിലെ പാവങ്ങളിൽ ചിലരെ പ്രത്യേക സേനയുടെ നായകനായ നെബൂസർ-അദാൻ അവിടെയിട്ടുപോയി. അവർ ഒന്നുമില്ലാത്തവരായിരുന്നു.

അതിനാൽ അന്ന് നെബൂസർ-അദാൻ യെഹൂദയിലെ ആ പാവങ്ങൾക്ക് മുന്തിരിത്തോപ്പുകളും വയലുകളും നൽകി.

11 എന്നാൽ നെബൂഖദ്നേസർ, യിരമ്യോവിനെ ബന്ധിച്ച് നെബൂസർ-അദാൻ ചില കല്പനകൾ നൽകി. നെബൂഖദ്നേസരുടെ സേനയുടെ നായകനായിരുന്നു നെബൂസർ-അദാൻ. ഇതായിരുന്നു ഉത്തരവുകൾ: 12 “യിരമ്യോവിനെ കണ്ടെത്തുകയും അയാളെ പരിപാലിക്കുകയും ചെയ്യുക. അവനെ പരിക്ഷേപിക്കരുത്. അവൻ ചോദിക്കുന്ന തെന്നും കൊടുക്കുക.”

13 അതിനാൽ രാജാവിന്റെ പ്രത്യേകസേനയുടെ നായകനായ നെബൂസർ-അദാൻ, ബാബിലോൺ സൈന്യത്തിലെ പ്രധാനഉദ്യോഗസ്ഥനായ നെബൂശസ്ബാൻ, ഒരുനതളദ്യോഗസ്ഥനായ നേർഗ്ഗാൽ-ശരേസർ എന്നിവരും മറ്റു ബാബിലോൺ സൈനികോദ്യോഗസ്ഥന്മാരും യിരമ്യോവിനെ തേടിപ്പോയി. 14 അവർ യിരമ്യോവിനെ യെഹൂദയിലെ കാവലിൽ കിടക്കവേ ആലയമുറ്റത്തു കണ്ടെത്തി. ആ സൈനികോദ്യോഗസ്ഥന്മാർ യിരമ്യോവിനെ ഗെദ്ലയാവിനെ ഏല്പിച്ചു. അഹീഷാമിന്റെ പുത്രനായിരുന്നു ഗെദ്ലയാവ്. ശാഫാന്റെ പുത്രനായിരുന്നു അഹീഷാം. യിരമ്യോവിനെ തിരികെ വീട്ടിലേക്കു കൊണ്ടുവരാനുള്ള കല്പന ഗെദ്ലയാവിനുണ്ടായിരുന്നു. അതിനാൽ യിരമ്യോവ് തിരികെ കൊണ്ടുവരപ്പെട്ടു. തന്റെ ജനങ്ങൾക്കിടയിൽ അയാൾ വസിക്കുകയും ചെയ്തു.

ഏബെദ്-മേലെക്കിന് യഹോവയിൽനിന്നുള്ള സന്ദേശം.

15 കാവൽക്കാർ ആലയമുറ്റത്ത് യിരമ്യോവിനെ നിരീക്ഷിച്ചു കൊണ്ടിരിക്കവേ യഹോവയിൽ നിന്നൊരു സന്ദേശം അവനു ലഭിച്ചു. ഇതായിരുന്നു സന്ദേശം: 16 “യിരമ്യോവേ, എത്യോപ്യക്കാരനായ ഏബെദ്-മേലെക്കിനോടു ഈ സന്ദേശം ചെന്നു പറയുക: ‘സർവ്വശക്തനായ യഹോവ, യിസ്രായേൽജനതയുടെ ദൈവം പറയുന്നു: ഉടൻതന്നെ യെരൂശലേം നഗരത്തെപ്പറ്റിയുള്ള എന്റെ സന്ദേശം നടപ്പാക്കും. ദുരന്തങ്ങളിലൂടെയാണ് എന്റെ സന്ദേശം യാഥാർത്ഥ്യമാവുക, അല്ലാതെ നല്ല കാര്യങ്ങളിലൂടെയല്ല. എല്ലാം യാഥാർത്ഥ്യമാകുന്നത് നിങ്ങൾ സ്വന്തം കണ്ണുകൾ കൊണ്ടു കാണും. 17 പക്ഷേ ഏബെദ്-മേലെക്കേ, അന്നു നിന്നെ ഞാൻ രക്ഷിക്കും.’ ഇതു യഹോവയുടെ സന്ദേശമാകുന്നു. ‘നീ ഭയപ്പെടുന്നവർക്ക് നീ നൽകപ്പെടുകയില്ല. 18 ഏബെദ്-മേലെക്കേ, നിന്നെ ഞാൻ രക്ഷിക്കും. നീ വാളിനാൽ കൊല്ലപ്പെടുകയില്ല. എന്നാൽ നീ രക്ഷപെടുകയും ജീവിക്കുകയും ചെയ്യും. നീ എന്നെ ആശ്രയിച്ചിരുന്നതിനാൽ അങ്ങനെ സംഭവിക്കും.’” യഹോവയിൽ നിന്നുള്ളതായിരുന്നു ഈ സന്ദേശം.

യിരമ്യോവ് സ്വതന്ത്രനാക്കപ്പെടുന്നു

40 രാമാനഗരത്തിൽ യിരമ്യോവ് സ്വതന്ത്രനാക്കപ്പെട്ടതിനു ശേഷം യിരമ്യോവിനു യഹോവയിൽ നിന്നൊരു സന്ദേശം ലഭിച്ചു. ബാബിലോൺരാജാവിന്റെ പ്രത്യേക പാറാവുകാരുടെ നായകനായ നെബൂസർ-അദാൻ, യിരമ്യോവിനെ രാമയിൽവെച്ചു കണ്ടു. യിരമ്യോവ് ചങ്ങലകളിൽ ബന്ധിതനായിരുന്നു. അയാൾ യെരൂശലേമിൽനിന്നും യെഹൂദയിൽ നിന്നുമുള്ള സകല തടവുകാരോടുമൊപ്പമായി

യുന്നു. ആ തടവുകാർ ബാബിലോണിലേക്കു കൊണ്ടുപോകപ്പെടാനായിരിക്കുകയായിരുന്നു. 2 പടനായകനായ നെബൂസർ-അദാൻ യിരമ്യോവിനെ കണ്ടപ്പോൾ അയാളോടു സംസാരിച്ചു. അയാൾ പറഞ്ഞു, “യിരമ്യോവേ, നിന്റെ ദൈവമാകുന്ന യഹോവ ഈ ദുരന്തം ഈ സ്ഥലത്തേക്കു വരുത്തുമെന്നു പ്രഖ്യാപിച്ചിരുന്നു. 3 ഞാൻ ചെയ്യുമെന്ന് പറഞ്ഞതു പോലെയാകെ യഹോവയിപ്പോൾ ചെയ്തിരിക്കുന്നു. നിങ്ങൾ യെഹൂദക്കാർ യഹോവയ്ക്കെതിരെ പാപം ചെയ്തതിനാലാണ് ഈ ദുരന്തം ഉണ്ടായത്. നിങ്ങൾ യഹോവയെ അനുസരിച്ചില്ല. 4 എന്നാൽ യിരമ്യോവേ, നിന്നെ ഞാനിപ്പോൾ സ്വതന്ത്രനാക്കും. നിന്റെ കൈകളിലെ ചങ്ങല ഞാനെടുക്കുന്നു. എന്നോടൊപ്പം ബാബിലോണിലേക്കു വരാൻ നിനക്കാഗ്രഹമുണ്ടെങ്കിൽ നിന്നെ ഞാൻ നന്നായി നോക്കാം. ഇല്ലെങ്കിൽ എന്നോടൊപ്പം നീ വരേണ്ട. നോക്കൂ, രാജ്യം മുഴുവനും നിനക്കായി തുറന്നിരിക്കുന്നു. നിനക്കിഷ്ടമുള്ള എവിടെയും പോകാം. 5 അല്ലെങ്കിൽ, ശാഫാന്റെ പുത്രനായ അഹീഷാമിന്റെ പുത്രനായ ഗെദ്ലയാവിന്റെയടുത്തേക്കു തിരികെ പോകുക. ബാബിലോൺരാജാവ് ഗെദ്ലയാവിനെ യെഹൂദയിലെപട്ടണങ്ങൾക്കുമേൽ അധികാരിയായി തെരഞ്ഞെടുത്തിരിക്കുന്നു. നീ ചെന്ന് ഗെദ്ലയാവിനോടൊപ്പം ജനങ്ങൾക്കിടയിൽ വസിക്കുക. അല്ലെങ്കിൽ നിനക്കിഷ്ടമുള്ള എവിടേക്കും പോകാം.”

അനന്തരം നെബൂസർ-അദാൻ യിരമ്യോവിന് കുറച്ചു ഭക്ഷണവും ഒരു സമ്മാനവും നൽകി വിട്ടയച്ചു. 6 അതിനാൽ യിരമ്യോവ് മിസ്‌പയിലുള്ള അഹീഷാമിന്റെ പുത്രനായ ഗെദ്ലയാവിന്റെ അടുത്തേക്കു പോയി. യിരമ്യോവ് ഗെദ്ലയാവിനോടൊപ്പം, യെഹൂദയിൽ ഉപേക്ഷിക്കപ്പെട്ടവരുടെയിടയിൽ വസിച്ചു.

ഗെദ്ലയാവിന്റെ പ്രസ്ഥാനപ്രഭവങ്ങൾ

7 യെഹൂദാസൈന്യത്തിലെ ചില ഭക്തരും ശതാധിപന്മാരും അവരുടെ പടയാളികളും യെരൂശലേം നശിപ്പിക്കപ്പെട്ടപ്പോൾ തുറന്ന രാജ്യത്തുണ്ടായിരുന്നു. ആ ദേശത്ത് അവശേഷിച്ചവരുടെ ചുമതലക്കാരനായി ബാബിലോൺരാജാവ് ഗെദ്ലയാവിനെ നിയോഗിച്ചതായി ആ ഭക്തരറിഞ്ഞു. അവിടെ ഉപേക്ഷിക്കപ്പെട്ടവർ ദരിദ്രരായ സ്ത്രീപുരുഷന്മാരും കുട്ടികളും തടവുകാരായി ബാബിലോണിലേക്കു കൊണ്ടുപോകപ്പെടാത്തവരുമായിരുന്നു. 8 അതിനാൽ ആ പടയാളികൾ മിസ്‌പയിൽ ഗെദ്ലയാവിന്റെയടുത്തേക്കു വന്നു. നെഫന്യാവിന്റെ പുത്രൻ യീശ്മായേൽ, കോരഹിന്റെ പുത്രന്മാരായ യോഹാനാനും യോനാഥാനും തൻഹുമെത്തിന്റെ പുത്രനായ സെരായാവ്, നെത്യോപാത്യക്കാരനായ എഫായിയുടെ പുത്രന്മാരും മയഖാഥ്യരുടെ പുത്രനായ യെസന്യാവും അവരോടൊപ്പം ഉണ്ടായിരുന്നു.

9 ആ ഭക്തരെയും അവരോടൊപ്പമുണ്ടായിരുന്നവരെയും കൂടുതൽ സുരക്ഷിതപ്രബോധമുള്ളവരാക്കുന്നതിന് ശാഫാന്റെ പുത്രനായ അഹീഷാമിന്റെ പുത്രൻ ഗെദ്ലയാവ് അവരോട് ഒരു പ്രതിജ്ഞയെടുത്തു. ഗെദ്ലയാവു പറഞ്ഞത് ഇതായിരുന്നു: “ഭക്തരേ, ബാബിലോണുകാരെ സേവിക്കുന്നതിനു ഭയക്കേണ്ടതില്ല. ഇവിടെ താമസമുറപ്പിച്ച് ബാബിലോൺരാജാവിനെ സേവിക്കുക. അങ്ങനെ ചെയ്താൽ

നിങ്ങൾക്കെല്ലാം നല്ലതേ വരു. **10**ഞാൻ തന്നെ മിസ്‌പയിൽ വസിക്കും. ഇവിടെ വരുന്ന കൽദയക്കാരുടെ ഞാൻ നിങ്ങൾക്കുവേണ്ടി സംസാരിക്കും. നിങ്ങൾ ആ ജോലി എനിക്കു വിട്ടു തരിക. മുന്തിരിയും വേനൽപ്പഴവും തൈലവും നിങ്ങൾ കൊയ്യണം. നിങ്ങൾ കൊയ്യുന്നതെല്ലാം നിങ്ങളുടെ ഭരണികളിൽ നിറയ്ക്കുക. നിങ്ങൾ നിയന്ത്രണമേറ്റെടുക്കുന്ന പട്ടണങ്ങളിൽ വസിക്കുക.”

11ബാബിലോൺരാജാവ് ചില യെഹൂദക്കാരെ ദേശത്ത് ഉപേക്ഷിച്ചുവെന്ന് മോവാബ്, അമ്മോൻ, എദോം പിന്നെ മറ്റെല്ലാ രാജ്യങ്ങളിലുമുള്ള സകല യെഹൂദക്കാരും കേട്ടു. ശാഹാന്റെ പുത്രനായ അഹീഷാമിന്റെ പുത്രനായ ഗെദ്‌ല്യാവിനെ അവരുടെ ഭരണമേൽപ്പിച്ചതും അവർ കേട്ടു. **12**ആ യെഹൂദക്കാർ അതു കേട്ടപ്പോൾ യെഹൂദദേശത്തേക്കു തിരിച്ചു വന്നു. തങ്ങൾ ചിതറിപ്പിടിക്കുകയായിരുന്ന സകല രാജ്യങ്ങളിൽനിന്നും അവർ മിസ്‌പയിൽ ഗെദ്‌ല്യാവിന്റെയടുത്തേക്കു മടങ്ങിവന്നു. അങ്ങനെ അവർ തിരിച്ചുവരികയും ധാരാളം മുന്തിരിയും വേനൽപ്പഴങ്ങളും ശേഖരിക്കുകയും ചെയ്തു.

13കാരേഹിന്റെ പുത്രനായ യോഹാനാനും തുറന്ന രാജ്യത്തുള്ള യെഹൂദയുടെ മറ്റെല്ലാ സൈനികോദ്യോഗസ്ഥന്മാരും ഗെദ്‌ല്യാവിന്റെ അടുത്തേക്കു വന്നു. ഗെദ്‌ല്യാവ് മിസ്‌പാ പട്ടണത്തിലായിരുന്നു. **14**യോഹാനാനും അയാളോടൊപ്പമുള്ള ആ ഉദ്യോഗസ്ഥന്മാരും ഗെദ്‌ല്യാവിനോടു പറഞ്ഞു, “അമ്മോന്യരുടെ രാജാവായ ബാലീസ് നിന്നെ കൊല്ലാനാഗ്രഹിക്കുന്നുവെന്ന് നിനക്കറിയാമോ? നെഥന്യാവിന്റെ പുത്രനായ യിശ്മായേലിനെ അതിന് അയാൾ അയയ്ക്കുകയും ചെയ്തിരിക്കുന്നു.” പക്ഷേ അഹീഷാമിന്റെ പുത്രനായ ഗെദ്‌ല്യാവ് അവരെ വിശ്വസിച്ചില്ല.

15അനന്തരം കാരേഹിന്റെ പുത്രനായ യോഹാനാൻ മിസ്‌പയിൽവെച്ച് ഗെദ്‌ല്യാവുമായി രഹസ്യസംഭാഷണം നടത്തി. യോഹാനാൻ ഗെദ്‌ല്യാവിനോടു പറഞ്ഞു, “ഞാൻ ചെന്ന് നെഥന്യാവിന്റെ പുത്രനായ യിശ്മായേലിനെ വധിക്കട്ടേ? ഇതേപ്പറ്റി ആർക്കും ഒന്നുമറിയില്ല. യിശ്മായേൽ അങ്ങനെ വധിക്കാൻ നമ്മളനുവദിക്കരുത്. അത് അങ്ങയ്ക്കു ചുറ്റുമുള്ള യെഹൂദക്കാരെ വീണ്ടും പലരാജ്യങ്ങളിലേക്കു ചിതറിപ്പിടിക്കാനിടയാക്കും. യെഹൂദയിൽ അവശേഷിക്കുന്നവർ നശിക്കുമെന്നാണതിൻ്റെ ഭയം.”

16എന്നാൽ അഹീഷാമിന്റെ പുത്രനായ ഗെദ്‌ല്യാവ് കാരേഹിന്റെ പുത്രനായ യോഹാനാനോടു പറഞ്ഞു, “യിശ്മായേലിനെ കൊല്ലേണ്ട. യിശ്മായേലിനെപ്പറ്റി നിങ്ങൾ പറയുന്നതൊക്കെ നൂണയാണ്.”

41 ഏഴാം മാസത്തിൽ എലീശാമയുടെ പുത്രനായ നെഥന്യാവിന്റെ പുത്രനായ യിശ്മായേൽ അഹീഷാമിന്റെ പുത്രനായ ഗെദ്‌ല്യാവിന്റെ അടുത്തുവന്നു. തന്റെ പത്ത് ആളുകളെയും കൂട്ടിയായിരുന്നു യിശ്മായേൽ വന്നത്. അവർ മിസ്‌പാപട്ടണത്തിലേക്കു വന്നു. രാജകുടുംബാംഗമായിരുന്നു യിശ്മായേൽ. അയാൾ യെഹൂദയിലെ രാജാവിന്റെ ഉദ്യോഗസ്ഥന്മാരിലൊരാളായിരുന്നു. യിശ്മായേലും അവന്റെയാളുകളും ഗെദ്‌ല്യാവിനോടൊപ്പം ഊണുകഴിച്ചു. **2**ഒരുമിച്ച് ഇണു കഴിക്കവേ യിശ്മായേലും പത്തു കുട്ടുകാരും എഴുന്നേറ്റ്

അഹീഷാമിന്റെ പുത്രനായ ഗെദ്‌ല്യാവിനെ വാളുകൊണ്ടു വധിച്ചു. യെഹൂദയിലെ ഭരണാധികാരിയായി ബാബിലോണിലെരാജാവ് തെരഞ്ഞെടുത്ത ആളായിരുന്നു ഗെദ്‌ല്യാവ്. **3**ഗെദ്‌ല്യാവിനോടൊപ്പം മിസ്‌പാപട്ടണത്തിലുണ്ടായിരുന്ന യെഹൂദക്കാരെയും യിശ്മായേൽ വധിച്ചു.

4-5ഗെദ്‌ല്യാവ് വധിക്കപ്പെട്ടതിന്റെ പിറ്റേന്ന് എൺപതുപേർ മിസ്‌പയിലേക്കു വന്നു. അവർ ധാന്യബലികളും ധൂപങ്ങളും യഹോവയുടെ ആലയത്തിലേക്കു കൊണ്ടുവരികയായിരുന്നു. ആ എൺപതുപേരും തങ്ങളുടെ താടി വടിച്ച് ഇരുന്നു. വസ്ത്രങ്ങൾ കീറിയിരുന്നു. സ്വയം മുറിവേല്പിക്കുകയും ചെയ്തിരുന്നു. ശെഖേം, ശീലോ, ശമര്യ എന്നിവടങ്ങളിൽ നിന്നാണവർ വന്നത്. ഗെദ്‌ല്യാവ് വധിക്കപ്പെട്ടിരുന്ന കാര്യം ഇവരിലാരും അറിഞ്ഞിരുന്നില്ല. **6**യിശ്മായേൽ മിസ്‌പാ വിട്ട് ആ എൺപതു പേരെയും കാണാൻ പോയി. അവരെ കാണാൻ പോകവേ അവൻ കരഞ്ഞു. യിശ്മായേൽ ആ എൺപതു പേരെയും കണ്ടു പറഞ്ഞു. “അഹീഷാമിന്റെ പുത്രനായ ഗെദ്‌ല്യാവിനെ കാണാൻ എന്നോടൊപ്പം വരിക.” **7-8**അവർ നഗരത്തിലെത്തിയ ഉടനെ യിശ്മായേലും അവന്റെയാളുകളും എൺപതു പേരെയും കൊന്ന് ആഴമുള്ള വെള്ളത്തൊട്ടിയിലെറിയാൻ തുടങ്ങി! പക്ഷേ അവരിൽ പത്തുപേർ യിശ്മായേലിനോടു പറഞ്ഞു, “ഞങ്ങളെ വധിക്കരുത്! ഞങ്ങൾ ഒരു വയലിൽ ചിലത് ഒളിച്ചു വെച്ചിരിക്കുന്നു. ഗോതമ്പും യവവും തേനും എണ്ണയും ഞങ്ങൾക്കുണ്ട്. അതെല്ലാം ഞങ്ങൾ നിങ്ങൾക്കു തരാം!” അതിനാൽ യിശ്മായേൽ മറ്റുള്ളവരോടൊപ്പം അവരെ കൊന്നില്ല. **9**യിശ്മായേൽ വെള്ളത്തൊട്ടി നിറയും വരെ ശവങ്ങൾ അതിലേക്കെറിഞ്ഞു. ആ തൊട്ടിയാകട്ടെ വളരെ വലുതുമായിരുന്നു! ആസാ എന്നൊരു യെഹൂദാരാജാവായിരുന്നു അതു നിർമ്മിച്ചിരുന്നത്. യുദ്ധകാലത്തും നഗരത്തിൽ വെള്ളം കിട്ടുന്നതിനാണ് ആസാ രാജാവ് തൊട്ടി നിർമ്മിച്ചത്. യിസ്രായേലിലെ രാജാവായ ബയശയിൽനിന്നും തന്റെ നഗരത്തെ രക്ഷിക്കുന്നതിനാണ് ആസാ ഇതു ചെയ്തത്.)

10മിസ്‌പാപട്ടണത്തിൽ ഉണ്ടായിരുന്ന മറ്റെല്ലാവരെയും യിശ്മായേൽ പിടികൂടി അമ്മോന്യരുടെ രാജ്യത്തിലേക്കു മുറിച്ചുകടക്കാൻ തുടങ്ങി. (രാജാവിന്റെ പുത്രിമാരും അവിടെ അവശേഷിച്ചിരുന്ന സകലജനങ്ങളും അതിലുൾപ്പെടും. ബാബിലോൺരാജാവിന്റെ പ്രത്യേകപാഠാവുകാരുടെ അധിപനായിരുന്ന നെബൂസർ-അദാൻ അവരെ നിരീക്ഷിക്കാൻ ഗെദ്‌ല്യാവിനെ തെരഞ്ഞെടുത്തിരുന്നു.)

11യിശ്മായേൽ ചെയ്ത എല്ലാ ദുഷ്ടകൃത്യങ്ങളെപ്പറ്റിയും കാരേഹിന്റെ പുത്രൻ യോഹാനാനും സകല സൈനികോദ്യോഗസ്ഥന്മാരും അറിഞ്ഞു. **12**അതിനാൽ യോഹാനാനും സൈനികോദ്യോഗസ്ഥന്മാരും തങ്ങളുടെയാളുകളെയുംകൂടി നെഥന്യാവിന്റെ പുത്രനായ യിശ്മായേലുമായി യുദ്ധത്തിനു പോയി. ഗിബെയോൻപട്ടണത്തിലെ വലിയൊരു ജലാശയത്തിനരികിൽ വെച്ച് അവർ യിശ്മായേലിനെ പിടിച്ചു. **13**യിശ്മായേൽ തടവുകാരായി പിടിച്ചിരുന്നവർ യോഹാനാനെയും സൈനികോദ്യോഗസ്ഥന്മാരെയും കണ്ടു. അവർ വളരെ സന്തോഷവാന്മാരായിത്തീർന്നു. **14**അപ്പോൾ

യിശ്മായേലിനാൽ മിസ്‌പാപട്ടണത്തിൽ തടവുകാരായി പിടിക്കപ്പെട്ടിരുന്ന അവരെല്ലാം കാരോഹിന്റെ പുത്രനായ യോഹാനാന്റെ യടുത്തേക്കു ചെന്നു. 15പക്ഷേ യിശ്മായേലും അവന്റെ എട്ടു സഹായികളും യോഹാനാ നിൽനിന്നും രക്ഷപെട്ടു. അവർ അമ്മോന്യരുടെയടുത്തേക്കു ഓടിപ്പോയി.

16അങ്ങനെ കാരോഹിന്റെ പുത്രനും അവന്റെ സൈനികോദ്യോഗസ്ഥന്മാരും തടവുകാരെ രക്ഷിച്ചു. യിശ്മായേൽ ഗെദ്യോവിനെ വധിച്ചശേഷമാണ് അവരെ മിസ്‌പയിൽനിന്നും പിടിച്ചത്. അവശേഷി ചിരുന്നവരിൽ ഭക്തരും സ്ത്രീകളും കുട്ടികളും കോടതിയുദ്യോഗസ്ഥന്മാരുമുണ്ടായിരുന്നു. യോഹാനാൻ അവരെ ഗിബെയോൻപട്ടണത്തിൽനിന്നു തിരിച്ചു കൊണ്ടുവന്നു.

ഈജിപ്തിലേക്കുള്ള രക്ഷപ്പെടൽ

17-18യോഹാനാനും മറ്റു സൈനികോദ്യോഗസ്ഥന്മാരും കൽദയരെ യേപ്പെട്ടിരുന്നു. ബാബിലോൺരാജാവ് ഗെദ്യോവിനെ യെഹൂദയുടെ അധികാരിയായി തെരഞ്ഞെടുത്തിരുന്നു. പക്ഷേ യിശ്മായേൽ ഗെദ്യോവിനെ വധിച്ചു. കൽദയർ കോപിക്കുമെന്ന് യോഹാനാൻ ഭയപ്പെട്ടിരുന്നു. അതിനാലവർ ഈജിപ്തിലേക്കു ഓടിപ്പോകാൻ നിശ്ചയിച്ചു. ഈജിപ്തിലേക്കുള്ള വഴിയിൽ അവർ ഗേരുത്ത് കിഹാമിൽ തങ്ങി. ബേത്വേതുഹെം പട്ടണത്തിനടുത്തായിരുന്നു ഗേരുത്ത് കിഹാം.

42 അവർ ഗേരുത്ത് കിഹാമിലായിരിക്കെ, യോഹാനാനും ഹോശയ്യാവിന്റെ പുത്രൻ യെസാന്യാവ് എന്നു പേരായ ഒരാളും യിരമ്യോവ് പ്രവാചകനെ കാണാൻ പോയി. സകല സൈനികോദ്യോഗസ്ഥന്മാരും യോഹാനാനോടും യെസാന്യാവിനോടുമൊപ്പം പോയി. ഏറ്റവും അപ്രധാനി മുതൽ ഏറ്റവും പ്രമാണിവരെ സകലരും യിരമ്യോവിന്റെയടുത്തേക്കു പോയി. 2അവരെല്ലാവരും അവനോടു പറഞ്ഞു, “യിരമ്യോവേ, ദയവായി ഞങ്ങൾ ചോദിക്കുന്നതെന്തെന്നു ശ്രദ്ധിക്കുക. യെഹൂദാ കൂടംബത്തിൽനിന്ന് അവശേഷിക്കുന്ന എല്ലാവർക്കുമായി നിന്റെ ദൈവമാകുന്ന യഹോവയോടു പ്രാർത്ഥിക്കുക. യിരമ്യോവേ, ഞങ്ങളിൽ അധികം പേരൊന്നും അവശേഷിക്കുന്നില്ലെന്നു നിങ്ങൾക്കു കാണാം. ഒരിക്കൽ ഞങ്ങളിൽ വളരെപ്പേരുണ്ടായിരുന്നു. 3യിരമ്യോവേ, ഞങ്ങൾ എവിടെപ്പോകണമെന്നും എന്തുചെയ്യണമെന്നും നിന്റെ ദൈവമാകുന്ന യഹോവ പറയുന്നതിനായി പ്രാർത്ഥിക്കുക.”

4അപ്പോൾ യിരമ്യോവ് പ്രവാചകൻ മറുപടി നൽകി, “നിങ്ങളെന്നോടു ചെട്ടാനാവശ്യപ്പെടുന്നതെന്തെന്ന് എനിക്കു മനസ്സിലാകുന്നു. നിങ്ങളെന്നോടാവശ്യപ്പെടുത്തു പോലെ ഞാൻ നിങ്ങളുടെ ദൈവമാകുന്ന യഹോവയോടു പ്രാർത്ഥിക്കും. യഹോവ പറയുന്നതെല്ലാം ഞാൻ നിങ്ങളോടു പറയും. ഒന്നും ഞാൻ നിങ്ങളിൽനിന്നും മറച്ചു വയ്ക്കില്ല.”

5അപ്പോഴവർ യിരമ്യോവിനോടു പറഞ്ഞു, “നിന്റെ ദൈവമാകുന്ന യഹോവ ഞങ്ങളോടാവശ്യപ്പെടുന്നതൊക്കെ ഞങ്ങൾ ചെയ്യാതിരുന്നാൽ യഹോവ ഞങ്ങൾക്കെതിരെ സത്യവും വിശ്വസ്തനുമായൊരു സാക്ഷിയായിരിക്കും. നിന്റെ ദൈവമാകുന്ന യഹോവ ഞങ്ങളെന്തു ചെയ്യണമെന്നു പറയാൻ നിന്നെ അയയ്ക്കു

മെന്ന് ഞങ്ങൾക്കറിയാം. 6ഞങ്ങൾ സന്ദേശം ഇഷ്ടപ്പെടുന്നോ ഇല്ലയോ എന്നത് പ്രശ്നമാകുന്നില്ല. യഹോവയിൽനിന്ന് ഒരു സന്ദേശത്തിനായി ഞങ്ങൾ നിന്നെ അയയ്ക്കുന്നു. അവൻ പറയുന്നതെന്തും ഞങ്ങൾ അനുസരിക്കും. അപ്പോൾ ഞങ്ങൾക്ക് നന്മകളുണ്ടാകും. അതെ, ഞങ്ങൾ ഞങ്ങളുടെ ദൈവമാകുന്ന യഹോവയെ അനുസരിക്കും.”

7പത്തു ദിവസങ്ങളുടെ അവസാനത്തിൽ യഹോവയിൽനിന്നുള്ള സന്ദേശം യിരമ്യോവിനു ലഭിച്ചു. 8അപ്പോൾ യിരമ്യോവ് കാരോഹിന്റെ പുത്രൻ യോഹാനാനെയും അവനോടൊപ്പമുണ്ടായിരുന്ന സൈനികോദ്യോഗസ്ഥന്മാരെയും വിളിച്ചുകൂട്ടി. അപ്രമാണി മുതൽ ഏറ്റവും പ്രമാണിവരെയുള്ള മറ്റു സകലരെയും യിരമ്യോവ് വിളിച്ചുകൂട്ടി. 9യിരമ്യോവ് അവരോടു പറഞ്ഞു, “യിസ്രായേൽജനതയുടെ ദൈവമാകുന്ന യഹോവ പറയുന്നത് ഇതാകുന്നു. നിങ്ങളെന്നെ അവന്റെയടുത്തേക്കയച്ചു. നിങ്ങൾക്കു ചോദിക്കാനുള്ളത് ഞാൻ യഹോവയോടു ചോദിച്ചു. യഹോവ പറയുന്നത് ഇതാകുന്നു: 10‘നിങ്ങൾ യെഹൂദയിൽ തങ്ങിയാൽ നിങ്ങളെ ഞാൻ ശക്തമാക്കും- ഞാൻ നിങ്ങളെ നശിപ്പിക്കുകയില്ല. നിങ്ങളെ ഞാൻ നടും, പരിചെടുക്കയില്ല. നിങ്ങളോടു ഞാൻ ചെയ്ത ക്രൂരതകളാൽ ഞാൻ വ്യസനിക്കുന്നതിനാലാണിങ്ങനെ ചെയ്യുന്നത്. 11ഇപ്പോൾ നിങ്ങൾ ബാബിലോൺരാജാവിനെ യേപ്പെടുന്നു. എന്നാൽ അവനെ യേപ്പെടേണ്ടതില്ല. ബാബിലോൺ രാജാവിനെ യേപ്പെടേണ്ടതില്ല.’ ഇതാകുന്നു യഹോവയുടെ സന്ദേശം. ‘എന്തുകൊണ്ടെന്നാൽ, ഞാൻ നിങ്ങളോടൊപ്പമുണ്ട്. ഞാൻ നിങ്ങളെ രക്ഷിക്കും. ഞാൻ നിങ്ങളെ രക്ഷപെടുത്തും. അവന് നിങ്ങളെ എത്തിപ്പിടിക്കാനാവില്ല. 12ഞാൻ നിങ്ങളോടു കാര്യസുവാനായിരിക്കും. ബാബിലോൺരാജാവും നിങ്ങളോടു ദയയോടെ പെരുമാറും. നിങ്ങളെ അവൻ സ്വദേശത്തേക്കു തിരികെ കൊണ്ടുവരികയും ചെയ്യും.’ 13എന്നാൽ നിങ്ങൾ പറഞ്ഞേക്കാം, ‘ഞങ്ങൾ യെഹൂദയിൽ തങ്ങുകയില്ല’ എന്ന്. നിങ്ങളങ്ങനെ പറയുകയാണെങ്കിൽ നിങ്ങൾ നിങ്ങളുടെ ദൈവമാകുന്ന യഹോവയെ അനുസരിക്കാതിരിക്കുകയാകും.’ 14നിങ്ങളിങ്ങനെയും പറഞ്ഞേക്കാം, ‘ഇല്ല, ഞങ്ങൾ ഈജിപ്തിലേക്കു പോയി താമസിക്കും. ഈജിപ്തിലെ യുദ്ധം ഇനി ഞങ്ങളെ ശല്യപ്പെടുത്തുകയില്ല. യുദ്ധകാഹളങ്ങൾ ഞങ്ങൾ കേൾക്കുകയില്ല. ഈജിപ്തിൽ ഞങ്ങൾക്കു വിശക്കുകയുമില്ല.’ 15അങ്ങനെയാണു പറയുന്നതെങ്കിൽ യെഹൂദയിൽ അവശേഷിക്കുന്നവരേ, യഹോവയുടെ ഈ സന്ദേശം ശ്രവിക്കുക. സർവ്വശക്തനായ യഹോവ, യിസ്രായേൽജനതയുടെ ദൈവം പറയുന്നത് ഇതാകുന്നു: ‘നിങ്ങൾ ഈജിപ്തിൽ വസിക്കാൻ പോകാൻ നിശ്ചയിച്ചാൽ ഇക്കാര്യങ്ങൾ സംഭവിക്കും: 16നിങ്ങൾ യുദ്ധത്തിന്റെ വാളിനെ യേപ്പെടുന്നു, പക്ഷേ അതു നിങ്ങളെ അവിടെ പരാജയപ്പെടുത്തും. നിങ്ങൾ വിശപ്പിനെപ്പറ്റി വ്യാകുലരാണ്. പക്ഷേ ഈജിപ്തിൽ നിങ്ങൾ വിശന്നു വലയും. നിങ്ങളവിടെ മരിക്കും. 17ഈജിപ്തിൽപോയി വസിക്കാനുദ്ദേശിക്കുന്ന ഒരോരുത്തരും വാളിനാലോ വിശപ്പിനാലോ മാരകരോഗങ്ങളാലോ മരിക്കും. ഈജിപ്തിലേക്കു പോകുന്ന ഒരാൾപോലും അവശേഷിക്കുകയില്ല. ഞാനവർക്കായി

കൊണ്ടുവരുന്ന മാതൃകസംഗതികളിൽനിന്നും അവർ രക്ഷപെടുകയുമില്ല.’

18“സർവ്വശക്തനായ യഹോവ, യിസ്രായേൽജനതയുടെ ദൈവം, പറയുന്നു: ‘എന്റെ കോപം ഞാൻ യെരൂശലേമിനെതിരെ കാണിച്ചു. യെരൂശലേമിൽ വസിച്ചവരെ ഞാൻ ശിക്ഷിച്ചു. അതേപോലെ എന്റെ കോപം ഞാൻ ഈജിപ്തിലേക്കു പോകുന്ന ഓരോരുത്തരോടും കാട്ടും. അന്യർക്കു സംഭവിക്കുന്ന ദോഷങ്ങൾക്കുദാഹരണമായി മനുഷ്യർ നിങ്ങളെ ചൂണ്ടിക്കാട്ടും. നിങ്ങൾ ഒരു ശാപവാചനം പോലെയായിത്തീരും. മനുഷ്യർ നിങ്ങളെയോർത്തു ലജ്ജിക്കും, അവർ നിങ്ങളെ പരിഹസിക്കും. നിങ്ങളിനിയൊരിക്കലും യെഹൂദാ കാണുകയുമില്ല.’

19“അവശേഷിക്കുന്ന യെഹൂദക്കാരോ, യഹോവ നിങ്ങളോടു പറഞ്ഞു: ‘ഈജിപ്തിലേക്കു പോകരുത്.’ ഞാനിപ്പോൾത്തന്നെ നിങ്ങൾക്കു മുന്നറിയിപ്പു നൽകുന്നു. 20നിങ്ങൾ നിങ്ങളുടെ മരണത്തിനിടയാക്കുന്ന തെറ്റുകളാണു ചെയ്യുന്നത്. നിങ്ങളെന്നെ നിങ്ങളുടെ ദൈവമാകുന്ന യഹോവയുടെ അടുത്തേക്കു ചെന്നു. നിങ്ങളെന്നോടു പറഞ്ഞു, ‘ഞങ്ങളുടെ ദൈവമാകുന്ന യഹോവയോടു ഞങ്ങൾക്കായി പ്രാർത്ഥിക്കുക. യഹോവ ചെയ്യാൻ പറയുന്നതെല്ലാം ഞങ്ങളോടു പറയുക. ഞങ്ങൾ യഹോവയെ അനുസരിക്കും.’ 21അതിനാലിന്ന് യഹോവയുടെ സന്ദേശം. ഞാൻ നിങ്ങളോടു പറഞ്ഞിരിക്കുന്നു. എന്നാൽ നിങ്ങളുടെ ദൈവമാകുന്ന യഹോവയെ നിങ്ങളനുസരിച്ചില്ല. നിങ്ങളോടു പറയാൻ യഹോവ എന്നെ അയച്ച കാര്യങ്ങളെല്ലാം നിങ്ങൾ ചെയ്തില്ല. 22അതിനാലിപ്പോൾ നിങ്ങൾക്കിതു മനസ്സിലാക്കുന്നതായി ഉറപ്പു വരുത്തുക: നിങ്ങൾ ഈജിപ്തിൽപോയി വസിക്കാനാഗ്രഹിക്കുന്നു. എന്നാലിതൊക്കെ നിങ്ങൾക്കവിടെ സംഭവിക്കും. നിങ്ങൾ വാളുകൊണ്ടോ വിശപ്പുകൊണ്ടോ മാതൃകരോഗങ്ങൾ കൊണ്ടോ മരിക്കും.”

43 അങ്ങനെ യിരമ്യാവ് അവരുടെ ദൈവമാകുന്ന യഹോവയുടെ സന്ദേശം ജനങ്ങളോടു പറയുന്നത് അവസാനിപ്പിച്ചു. ജനങ്ങളോടു പറയാൻ യഹോവ തന്നെ ഏല്പിച്ചതെല്ലാം യിരമ്യാവു പറഞ്ഞു.

2 യഹോവയുടെ പുത്രനായ അസര്യാവു കാരോഹിന്റെ പുത്രനായ യോഹാനാനും മറ്റു ചിലരും, അഹങ്കാരികളും കഠിന ഹൃദയരുമായിരുന്നു. അവർ യിരമ്യാവിനോടു കോപിച്ചു. അവർ യിരമ്യാവിനോടു പറഞ്ഞു, “യിരമ്യാവേ, നീ നൃണ പറയുകയാണ്! ഞങ്ങളുടെ ദൈവമാകുന്ന യഹോവ നിന്നെ ‘നിങ്ങൾ ഈജിപ്തിലേക്കു പോകരുത്’ എന്നു പറയാൻ അയച്ചിട്ടില്ല. 3 യിരമ്യാവേ, നേര്യാവിന്റെ പുത്രനായ ബാതുക്ക് നിന്നെ ഞങ്ങൾക്കെതിരായാകാൻ പ്രേരിപ്പിക്കുകയാണെന്ന് ഞങ്ങൾ കരുതുന്നു. ഞങ്ങളെ ബാബിലോൺകാർക്കു നൽകാനാണാവനാഗ്രഹം. അവർക്കു ഞങ്ങളെ വധിക്കാനൊക്കുമ്പോൾ അവൻ നിന്നെ ഉപയോഗിക്കുകയാണ്. അല്ലെങ്കിൽ ഞങ്ങളെ തടവുകാരായി പിടിച്ച് ബാബിലോണിലേക്കു കൊണ്ടുപോകാൻ സഹായിക്കുന്നതരത്തിൽ അവൻ നിന്നെക്കൊണ്ടു ചെയ്യിക്കുകയാണ്.”

4 അതിനാൽ യോഹാനാനും സൈനികോദ്യോഗസ്ഥന്മാരും സകല ജനങ്ങളും യഹോവയുടെ കല്പന അനുസരിച്ചില്ല. യഹോവ അവ

രോട് യെഹൂദയിൽത്തന്നെ തങ്ങാൻ കല്പിച്ചിരുന്നു. 5 എന്നാൽ യഹോവയെ അനുസരിക്കുന്നതിനു പകരം യോഹാനാനും സൈനികോദ്യോഗസ്ഥന്മാരും ശിഷ്ടജനത്തെ മുഴുവനും യെഹൂദയിൽ നിന്നും ഈജിപ്തിലേക്കുകൊണ്ടുപോയി. മുസ് ശത്രുക്കൾ അവരെ മറ്റു രാജ്യങ്ങളിലേക്കു കൊണ്ടുപോയിരുന്നു. പക്ഷേ അവർ യെഹൂദയിലേക്കു മടങ്ങിവന്നിരുന്നു. ഇപ്പോൾ യോഹാനാനും സകലസൈനികോദ്യോഗസ്ഥന്മാരും സകലസ്ത്രപുരുഷന്മാരെയും കുട്ടികളെയും ഈജിപ്തിലേക്കു നയിച്ചു. രാജാവിന്റെ പുത്രിമാരും അവർിലുണ്ടായിരുന്നു. (നെബൂസർ-അദാൻ ഗെദല്യാവിനെ അവരുടെ ചുമതലക്കാരാക്കിയിരുന്നു. ബാബിലോൺരാജാവിന്റെ പ്രത്യേക പാറാവുകാരുടെ നായകനായിരുന്നു നെബൂസർ-അദാൻ) യിരമ്യാപ്രവാചകനെയും നേര്യാവിന്റെ പുത്രനായ ബാതുക്കിനെയും യോഹാനാൻ കൊണ്ടുപോയി. 7 അവർ യഹോവയെ ചെറിക്കൊണ്ടില്ല. അങ്ങനെ അവരെല്ലാവരും ഈജിപ്തിലേക്കു പോയി. അവർ തഹ്‌പനേസ് പട്ടണത്തിലേക്കു പോയി.

8 തഹ്‌പനേസുപട്ടണത്തിൽ യിരമ്യാവിന് യഹോവയിൽനിന്നുള്ള സന്ദേശം ലഭിച്ചു. 9 “യിരമ്യാവേ, കുറച്ചു വലിയകല്ലുകൾ ശേഖരിക്കുക. അവ തഹ്‌പനേസിലുള്ള ഹരവോന്റെ ദൂരദ്രോഹികഭവനത്തിന്റെ മുമ്പിൽ മണ്ണും ഇഷ്ടികയും കൊണ്ടുള്ള നടപ്പാതയിൽ കൂഴിച്ചിടുക. യെഹൂദക്കാർ നോക്കിനിൽക്കേ വേണം ഇതു ചെയ്യുവാൻ. 10 അപ്പോൾ നിന്നെ നോക്കിക്കൊണ്ടിരിക്കുന്ന യെഹൂദക്കാരോടു പറയുക: ‘സർവ്വശക്തനായ യഹോവ, യിസ്രായേലിന്റെ ദൈവം പറയുന്നു: ബാബിലോൺരാജാവായ നെബൂഖദ്നേസരിനെ ഞാനിവിടെ വരുത്തും. അവനെന്റെ ദാസനാകുന്നു. അവന്റെ സിംഹാസനം ഞാനിവിടെ കൂഴിച്ചിട്ടിരിക്കുന്ന കല്ലുകൾക്കു മീതേയാക്കും. അയാൾ തന്റെ മേലാപ്പ് ഈ കല്ലുകൾക്കുമേൽ വിരിക്കും. 11 അവൻ ഇവിടെ വരികയും ഈജിപ്തിനെ ആക്രമിക്കുകയും ചെയ്യും. മരിക്കാൻ വിധിക്കപ്പെട്ടവർക്ക് അവൻ മരണം കൊണ്ടുവരും. തടവുകാരായി പിടിക്കപ്പെടേണ്ടവർക്ക് അവൻ തടവു കൊണ്ടുവരും. വാളുകൊണ്ടു വധിക്കപ്പെടേണ്ടവർക്ക് അവൻ വാൾ കൊണ്ടുവരും. 12 ഈജിപ്തിലെ വ്യാജദൈവങ്ങളുടെ ആലയങ്ങൾക്കു നെബൂഖദ്നേസർ തീ കൊളുത്തും. അവൻ ആ ആലയങ്ങളെ കത്തിക്കുകയും ആ വിഗ്രഹങ്ങളെ കൊണ്ടുപോകുകയും ചെയ്യും. അട്ടിടയൻ തന്റെ വസ്ത്രത്തിലെ പേനുകളെ പെറുക്കി വൃത്തിയാക്കുന്നു. അതേപോലെ നെബൂഖദ്നേസർ ഈജിപ്തിനെ വൃത്തിയാക്കും. പിന്നെ അവൻ സുരക്ഷിതനായി ഈജിപ്തു വിടും. 13 ഈജിപ്തിലെ സൂര്യദേവന്റെ ആലയത്തിലുള്ള സ്തംഭങ്ങൾക്കു നെബൂഖദ്നേസർ നശിപ്പിക്കും. ഈജിപ്തിലെ വ്യാജദൈവങ്ങളുടെ ആലയങ്ങൾ അവൻ കത്തിച്ചു കളയുകയും ചെയ്യും.”

ഈജിപ്തിലുള്ള യെഹൂദക്കാർക്ക് യഹോവയുടെ സന്ദേശം

44 യിരമ്യാവിനു യഹോവയിൽനിന്നൊരു സന്ദേശം ലഭിച്ചു. ഈജിപ്തിൽ വസിക്കുന്ന സകലയെഹൂദക്കാർക്കു വേണ്ടിയുള്ളതായിരുന്നു ആ സന്ദേശം. മിശ്ര

ദോൽ, തഹ്‌പനേസ്, മെഹിസ് പട്ടണങ്ങളിലും തെക്കൻഇജിപ്തിലും വസിക്കുന്ന യെഹൂദക്കാർക്കുവേണ്ടിയുള്ളതായിരുന്നു ആ സന്ദേശം. സന്ദേശം ഇതായിരുന്നു: 2സർവ്വശക്തനായ യഹോവ, യിസ്രായേലിന്റെ ദൈവം പറയുന്നു, “യെരൂശലേം നഗരത്തിനും യെഹൂദയിലെ സകലപട്ടണങ്ങൾക്കും ഞാൻ കൊണ്ടുവന്ന ഭീകരാനുഭവങ്ങൾ നിങ്ങൾ കണ്ടു. ആ പട്ടണങ്ങളിന് ശൂന്യമായ കൽക്കുമ്പാരങ്ങളാണ്. 3അവിടെ വസിക്കുന്നവരുടെ ദുഷ്പ്രവൃത്തികൾ മൂലമാണങ്ങനെ സംഭവിച്ചത്. അവർ അന്യദൈവങ്ങൾക്കു ബലികളർപ്പിച്ചു- അതെന്ന കോപിഷ്ഠനാക്കുകയും ചെയ്തു! നിങ്ങളും നിങ്ങളുടെ പൂർവ്വികരും മുമ്പ് ആ ദേവന്മാരെ ആരാധിച്ചിട്ടില്ല. 4അവരുടെയിടയിലേക്കു ഞാൻ വീണ്ടും വീണ്ടും എന്റെ പ്രവാചകരെ അയച്ചു. ആ പ്രവാചകർ എന്റെ ദാസന്മാരായിരുന്നു. ആ പ്രവാചകർ എന്റെ സന്ദേശം പ്രസംഗിക്കുകയും അവരോടു പറയുകയും ചെയ്തു, ‘ഈ ഭീകരക്രമങ്ങൾ ചെയ്യരുത്. നിങ്ങൾ വിഗ്രഹാരാധന നടത്തുന്നത് ഞാൻ വെറുക്കുന്നു.’ 5പക്ഷേ അവർ പ്രവാചകർക്കു ചെവികൊടുത്തില്ല. ആ പ്രവാചകരെ അവർ ശ്രദ്ധിച്ചില്ല. അവർ തിന്മകൾ ചെയ്യുന്നതു നിർത്തിയില്ല. അന്യദൈവങ്ങൾക്കു ബലികളർപ്പിക്കുന്നത് അവർ നിർത്തിയില്ല. 6അതിനാൽ ഞാൻ അവരോട് എന്റെ കോപം കാണിച്ചു. യെഹൂദയിലെ പട്ടണങ്ങളെയും യെരൂശലേമിലെ തെരുവുകളെയും ഞാൻ ശിക്ഷിച്ചു. എന്റെ കോപം യെരൂശലേമിനെയും യെഹൂദയിലെ പട്ടണങ്ങളെയും ഇന്ന് വെറും കൽക്കുമ്പാരങ്ങളാക്കി.”

7അതിനാൽ സർവ്വശക്തനായ യഹോവ, യിസ്രായേലിന്റെ ദൈവം പറയുന്നു: “വിഗ്രഹങ്ങളെ ആരാധിക്കുന്നതു തുടർന്നുകൊണ്ട് നിങ്ങളെന്തിനു സ്വയം മുറിവേല്പിക്കുന്നു? നിങ്ങൾ പുരുഷന്മാരെയും സ്ത്രീകളെയും കുട്ടികളെയും ശിശുക്കളെയും യെഹൂദാക്കുടുംബത്തിൽനിന്നും വേർപെടുത്തുകയാണ്. അതിനാൽ യെഹൂദാ കുടുംബത്തിൽ അവശേഷിക്കുന്നവരെ കൂടാതെ നിങ്ങൾ വിട്ടുപോയുക. 8വിഗ്രഹങ്ങളുണ്ടാക്കി നിങ്ങളെന്തിന് എന്നെ കോപിഷ്ഠനാക്കുന്നു? നിങ്ങളിപ്പോൾ ഈജിപ്തിൽവസിക്കുന്നു. ഇപ്പോൾ നിങ്ങൾ ഈജിപ്തിൽ വ്യാജദൈവങ്ങൾക്കു ബലികളർപ്പിച്ചുകൊണ്ട് എന്നെ കോപിഷ്ഠനാക്കുകയാണ്. നിങ്ങൾ നിങ്ങളെത്തന്നെ നശിപ്പിക്കും. ഇതു നിങ്ങളുടെ സ്വന്തം വീഴ്ചയായിരിക്കും. അന്യദേശക്കാരുടെ ഇടയിൽ നിങ്ങൾ നിങ്ങളെത്തന്നെ ശാപഗ്രസ്ഥരാക്കിത്തീർക്കും. ഭൂമിയിലെ മറ്റൊരാൾ രാജ്യക്കാരും നിങ്ങളെ നിന്ദിക്കും. 9നിങ്ങളുടെ പൂർവ്വികർ ചെയ്ത ദുഷ്ടതകളെ നിങ്ങൾ മറന്നോ? യെഹൂദയിലെ രാജാക്കന്മാരും രാജ്ഞിമാരും ചെയ്ത തിന്മകൾ നിങ്ങൾ മറന്നോ? യെഹൂദയിലും യെരൂശലേമിലെ തെരുവുകളിലും നിങ്ങളും നിങ്ങളുടെ ഭാര്യമാരും ചെയ്ത തിന്മകളെ മറന്നോ? 10ഇന്നുവരെയായിട്ടും യെഹൂദക്കാർ വിനയാന്വിതരായില്ല. അവർ എന്നോടു ഒരാദരവും കാണിച്ചില്ല. അവർ എന്റെ ഉപദേശങ്ങളെ പിന്തുടർന്നുമില്ല. ഞാൻ നിങ്ങൾക്കും പൂർവ്വികർക്കും നൽകിയ നിയമങ്ങളും അവർ അനുസരിച്ചില്ല.”

11അതിനാൽ സർവ്വശക്തനായ യഹോവ, യിസ്രായേലിന്റെ ദൈവം പറയുന്നു: “നിങ്ങൾക്കു ഞാൻ വലിയ അനർത്ഥങ്ങൾ വരുത്താൻ പോകുന്നു. യെഹൂദയുടെ കുടുംബത്തെ മുഴുവനും ഞാൻ തകർക്കും. 12യെഹൂദയിൽനിന്നും അവശേഷിക്കുന്ന ചിലരുണ്ടായിരുന്നു. അവർ ഇവിടെ ഈജിപ്തിലേക്കു വന്നു. പക്ഷേ യെഹൂദാക്കുടുംബത്തിലെ ആ അവശേഷിക്കുന്നവരെക്കൂടി ഞാൻ നശിപ്പിക്കും. അവർ വാളുകൾ വധിക്കപ്പെടുകയോ വിശപ്പുകൊണ്ടു മരിക്കുകയോ ചെയ്യും. അവർ അന്യരാജ്യക്കാരുടെ ഇടയിൽ ദുഷിച്ചു പറയുന്ന ഒരു വസ്തുവായിരിക്കും. അവർക്കെന്നു സംഭവിക്കുന്നുവെന്നതിൽ അന്യരാജ്യങ്ങൾക്കു തെളിവു. അവർ ഒരു ശാപവാക്കായിത്തീരും. യെഹൂദയിലെ ജനങ്ങളെ അന്യരാജ്യങ്ങൾ നിന്ദിക്കും. 13ഈജിപ്തിൽ വസിക്കാൻ പുറപ്പെട്ട അവരെ ഞാൻ ശിക്ഷിക്കും. വാളുകൾ, പട്ടിണി, മാരകരോഗങ്ങൾ, ഇവയൊക്കെ അവരെ ശിക്ഷിക്കാൻ ഞാനുപയോഗിക്കും. യെരൂശലേം നഗരത്തെ ശിക്ഷിച്ചതുപോലെ ഞാൻ അവരെ ശിക്ഷിക്കും. 14ഈജിപ്തിൽ താമസിക്കാൻ പോയ യെഹൂദയുടെ ശേഷിക്കുന്നവരാരും എന്റെ ശിക്ഷയിൽനിന്നും രക്ഷപെടില്ല. യെഹൂദയിലേക്കു തിരിച്ചുവരുന്നതിന് അവരിലാരും തന്നെ അവശേഷിക്കുകയില്ല. യെഹൂദയിലേക്കു മടങ്ങി വന്ന് അവിടെ വസിക്കാനാണവർക്കു ഗ്രഹം. പക്ഷേ, രക്ഷപ്പെടുന്ന കുറച്ചു ചിലരെഴുകെ ഒരാൾപോലും യെഹൂദയിലേക്കു മടങ്ങിപ്പോകുകയില്ല.”

15ഈജിപ്തിൽ വസിച്ചിരുന്ന യെഹൂദാ സ്ത്രീകളിൽ പലരും അന്യദൈവങ്ങൾക്കു ബലികളർപ്പിക്കുകയായിരുന്നു. അവരുടെ ഭർത്താക്കന്മാർ ഇതറിഞ്ഞിട്ടും അവരെ വിലക്കിയില്ല. അവിടെ ഒരുമിച്ചുചേരുന്ന ഒരു വലിയ സംഘം യെഹൂദക്കാരുണ്ടായിരുന്നു. അവർ തെക്കൻ ഈജിപ്തിൽവസിച്ചിരുന്ന യെഹൂദക്കാരായിരുന്നു. അന്യദൈവങ്ങൾക്കു ബലിയർപ്പിക്കുകയായിരുന്ന സ്ത്രീകളുടെ ഭർത്താക്കന്മാർ യിരമ്യോവിനോടു പറഞ്ഞു, 16“നീ ഞങ്ങളോടു പറഞ്ഞ യഹോവയുടെ സന്ദേശം ഞങ്ങൾ ചെവികൊള്ളില്ല. 17സ്വർഗ്ഗത്തിലെ രാജ്ഞിക്കു ബലികളർപ്പിക്കാമെന്നു ഞങ്ങൾ വാഗ്ദാനം ചെയ്തിരിക്കുന്നു. ഞങ്ങൾ വാഗ്ദാനംചെയ്ത കാര്യങ്ങളെല്ലാം ഞങ്ങൾ നടപ്പിലാക്കും. അവളെ ആരാധിക്കാൻ ഞങ്ങൾ ബലികളർപ്പിക്കുകയും പാനീയയാഗങ്ങൾ ഒഴിക്കുകയും ചെയ്യും. മുമ്പു ഞങ്ങളതു ചെയ്തു. ഞങ്ങളുടെ പൂർവ്വികരും രാജാക്കന്മാരും ഉദ്യോഗസ്ഥന്മാരും മുമ്പ് ഇതു ചെയ്തു. ഞങ്ങളെല്ലാവരും അതൊക്കെ യെഹൂദയിലെ പട്ടണങ്ങളിലും യെരൂശലേമിലെ തെരുവുകളിലും ചെയ്തു. സ്വർഗ്ഗത്തിലെ രാജ്ഞിയെ ആരാധിച്ചിരുന്ന കാലത്ത് ഞങ്ങൾക്കു ധാരാളം ആഹാരമുണ്ടായിരുന്നു. ഞങ്ങൾ വിജയികളായിരുന്നു. ഞങ്ങൾക്കൊരു ദോഷവും സംഭവിച്ചിരുന്നില്ല. 18എന്നാൽ പിന്നീട് ഞങ്ങൾ സ്വർഗ്ഗത്തിലെ രാജ്ഞിക്കു ബലികളർപ്പിക്കുന്നതു നിർത്തി. അവർക്കു പാനീയയാഗമർപ്പിക്കുന്നതും ഞങ്ങൾ നിർത്തി. അവളെ ആരാധിക്കുന്നതിനുള്ള ആ കാര്യങ്ങൾ നിർത്തിയതു മുതൽ ഞങ്ങൾക്ക് പ്രശ്നങ്ങളുണ്ടാകാൻ തുടങ്ങി. ഞങ്ങളുടെയാൾക്കാർ വാളുകൊണ്ടും പട്ടിണികൊണ്ടും കൊല്ലപ്പെട്ടു.”

19അനന്തരം സ്ത്രീകൾ സംസാരിച്ചു. അവർ യിരമ്യോവിനോടു പറഞ്ഞു, “ഞങ്ങൾ ചെയ്യു

ന്നതെന്തെന്ന് ഞങ്ങളുടെ ഭർത്താക്കന്മാർക്കറിയാമായിരുന്നു. സ്വർഗ്ഗത്തിലെ രാജ്ഞിക്കു ബലികളുണ്ടാക്കുന്നതിന് ഞങ്ങൾക്ക് ഭർത്താക്കന്മാരുടെ അനുമതിയുണ്ടായിരുന്നു. അവൾക്കു പാനീയ യാഗമർപ്പിക്കാനുള്ള അനുവാദവും ഞങ്ങൾക്കുണ്ടായിരുന്നു. അവളെപ്പോലെ തോന്നിക്കുന്ന അപ്പുങ്ങളും ഞങ്ങളുണ്ടാക്കിയിരുന്നെന്നും ഞങ്ങളുടെ ഭർത്താക്കന്മാർക്കറിയാമായിരുന്നു.”

20അനന്തരം യിരമ്യോവ് ആ സ്ത്രീകളോടും പുരുഷന്മാരോടും സംസാരിച്ചു. അക്കാരുടെപ്പേരുകൾ പറഞ്ഞവരോടാണവൻ സംസാരിച്ചത്. 21യിരമ്യോവ് അവരോടു പറഞ്ഞു, “യെഹൂദയിലെ പട്ടണങ്ങളിലും യെരൂശലേമിലെ തെരുവുകളിലും നിങ്ങൾ ബലികളർപ്പിച്ചുവെന്ന് യഹോവ ഓർമ്മിച്ചു. നിങ്ങളും നിങ്ങളുടെ പൂർവ്വികരും നിങ്ങളുടെ രാജാക്കന്മാരും നിങ്ങളുടെ ഉദ്യോഗസ്ഥന്മാരും എല്ലാ സാധാരണജനങ്ങളും ഇതു ചെയ്തത് യഹോവ അനുസ്മരിക്കുകയും അവൻ അതെപ്പറ്റി ചിന്തിക്കുകയും ചെയ്തു. 22പിന്നെ യഹോവയ്ക്കു നിങ്ങളെ സഹിക്കാൻ വയ്യാതായി. നിങ്ങളുടെ ദുഷ്പ്രവൃത്തികൾ യഹോവ വെറുത്തു. അതിനാലവൻ നിങ്ങളുടെ രാജ്യത്തെ ഒരു ശൂന്യമരുഭൂമിയാക്കി. ആ രാജ്യത്തെ അന്യർ നിന്ദിക്കുന്നു. 23നിങ്ങൾ അന്യദൈവങ്ങൾക്കു ബലികളർപ്പിച്ചതിനാലാണ് ഈ ദോഷങ്ങളൊക്കെ നിങ്ങൾക്കു സംഭവിക്കുന്നത്. നിങ്ങൾ യഹോവയ്ക്കെതിരെ പാപം ചെയ്തു. നിങ്ങൾ അവനെ അനുസരിച്ചില്ല. അവന്റെ ഉപദേശങ്ങളോ നിങ്ങൾക്കവൻ തന്ന നിയമങ്ങളോ നിങ്ങളനുസരിച്ചില്ല. കരാറിലെ നിങ്ങളുടെ ഭാഗം നിങ്ങൾ പാലിച്ചില്ല.”

24അപ്പോൾ യിരമ്യോവ് ആ എല്ലാ പുരുഷന്മാരോടും സ്ത്രീകളോടും സംസാരിച്ചു. യിരമ്യോവു പറഞ്ഞു, “ഇപ്പോൾ ഈജിപ്തിൽ താമസിക്കുന്ന സകലയെഹൂദക്കാരെയുണ്ടുളളാലേ, യഹോവയിൽ നിന്നുള്ള സന്ദേശം ശ്രദ്ധിക്കൂ: 25സർവ്വശക്തനായ യഹോവ, യിസ്രായേൽ ജനങ്ങളുടെ ദൈവംപറയുന്നു, ‘പുരുഷന്മാരേ, സ്ത്രീകളേ, നിങ്ങൾ ചെയ്യുമെന്നു സത്യം ചെയ്തതു നിങ്ങൾ നിവർത്തിച്ചു. നിങ്ങൾ പറഞ്ഞു, ‘ഞങ്ങൾ ചെയ്തവാഗ്ദാനങ്ങൾ ഞങ്ങൾ നിറവേറ്റും. സ്വർഗ്ഗത്തിലെ രാജ്ഞിക്ക് ബലികളും പാനീയയാഗങ്ങളും അർപ്പിക്കുമെന്നു ഞങ്ങൾ വാഗ്ദാനം ചെയ്തിരുന്നു.’ അതിനാൽ അതു നിറവേറ്റുക. നിങ്ങളുടെ നേർച്ചകൾ നടപ്പാക്കുക. നിങ്ങളുടെ വാഗ്ദാനങ്ങൾ പാലിക്കുക. 26പക്ഷേ ഈജിപ്തിൽവസിക്കുന്ന സകല യെഹൂദക്കാരേ, യഹോവയുടെ സന്ദേശം ശ്രദ്ധിക്കുക: എന്റെ മഹാനാമത്തിൽ ഞാൻ ഈ സത്യം ചെയ്യുന്നു: ഈജിപ്തിൽ ജീവിക്കുന്ന യെഹൂദക്കാരിലൊരാൾപോലും ഇനി എന്റെ നാമത്തിൽ വാഗ്ദാനം ചെയ്യുകയില്ല. അവർ “ജീവിക്കുന്ന യഹോവയാണെ സത്യം” എന്നു വീണ്ടും പറയുകയില്ല.

27“ആ യെഹൂദക്കാരെ ഞാൻ നിരീക്ഷിച്ചു കൊണ്ടിരിക്കുകയാണ്. പക്ഷേ അവരെ പരിപാലിക്കാനല്ല ഞാനവരെ നിരീക്ഷിക്കുന്നത്. അവരെ മുറിവേല്പിക്കാനാണ് ഞാൻ അവരെ നിരീക്ഷിക്കുന്നത്. ഈജിപ്തിൽ കഴിയുന്ന യെഹൂദക്കാർ വിശപ്പുകൊണ്ടു മരിക്കുകയും വാളുകൊണ്ടു വധിക്കപ്പെടുകയും ചെയ്യും. അവരെല്ലാം നശിപ്പിക്കപ്പെടുംവരെ അവർ മരി

ച്ചുകൊണ്ടിരിക്കും. 28വാളിനാൽ വധിക്കപ്പെട്ടു കൊണ്ടിരിക്കേ ചില യെഹൂദക്കാർ രക്ഷപ്പെടും. അവർ ഈജിപ്തിൽനിന്നും യെഹൂദയിലേക്കു തിരികെ വരും. എന്നാൽ രക്ഷപെടുന്ന ഏതാനും യെഹൂദക്കാരുണ്ടായിരിക്കും. അപ്പോൾ ഈജിപ്തിൽ വസിക്കാൻവന്ന യെഹൂദയുടെ ആ ശിഷ്ടഭാഗം, ആരുടെ വാക്കുകൾ സത്യമാക്കുമെന്നറിയും. എന്റെ വാക്കോ അവരുടെ വാക്കോ സത്യമാവുകയെന്ന് അവരറിയാം. 29നിങ്ങൾക്കു ഞാൻ തെളിവാ നൽകും’ -യഹോവയുടെ സന്ദേശമാകുന്നു ഇത്- ‘നിങ്ങളെ ഈജിപ്തിൽ വെച്ചു ഞാൻ ശിക്ഷിക്കും എന്നാണത്.’ ‘അപ്പോൾ നിങ്ങളെ ഞാൻ വേദനിപ്പിക്കുമെന്ന എന്റെ പ്രതിജ്ഞ സത്യമാക്കുമെന്ന് നിശ്ചയമായും നിങ്ങളറിയാം. 30ഞാൻ പറയുന്നത് അതേ പ്രകാരം പാലിക്കുമെന്നതിനുള്ള തെളിവായിരിക്കുമിത്.’ യഹോവ പറയുന്നത് ഇതാകുന്നു: ‘ഹോഹോ ഹരവോനാണ് ഈജിപ്തിലെ രാജാവ്. അവന്റെ ശത്രുക്കൾക്ക് അവനെ വധിക്കണം. ഹോഹോഹരവോനെ ഞാനവന്റെ ശത്രുക്കൾക്കു നൽകും. സിദെക്കീയാവ് ആയിരുന്നു യെഹൂദയിലെ രാജാവ്. നെബൂഖദ്നേസർ സിദെക്കീയാവിന്റെ ശത്രുവും. സിദെക്കീയാവിനെ ഞാൻ അവന്റെ ശത്രുവിനു നൽകി. അതേപോലെ ഹരവോനെയും ഞാൻ അവന്റെ ശത്രുക്കൾക്കു നൽകും.”

ബാബുക്കിനോരു സന്ദേശം

45 യോശീയാവിന്റെ പുത്രനായിരുന്നു യെഹോയാക്കീ. യെഹോയാക്കീ യെഹൂദയിലെ രാജാവായതിന്റെ നാലാം വർഷം യിരമ്യോപ്രവാചകൻ നേര്യോവിന്റെ പുത്രനായ ബാബുക്കിനോട് ഇക്കാര്യങ്ങൾ പറഞ്ഞു. ബാബുക്ക് അതെല്ലാം ഒരു ചുരുളിൽ എഴുതിവെച്ചു. യിരമ്യോവു പറഞ്ഞത് ഇതാകുന്നു: 2“യിസ്രായേലിന്റെ ദൈവമാകുന്ന യഹോവ നിന്നോടു പറയുന്നത് ഇതാകുന്നു: 3ബാബുക്ക്, നീ പറഞ്ഞിരുന്നു: എനിക്കു ദുരിതം. യഹോവയെനിക്ക് വേദനയോടൊപ്പം ദുഃഖവും നൽകിയിരിക്കുന്നു. ഞാൻ വളരെ ക്ഷീണിതനാകുന്നു. എന്റെ യാതനകൾകൊണ്ട് ഞാൻ തളർന്നിരിക്കുന്നു. എനിക്കു വിശ്രമം കണ്ടെത്താനാകുന്നില്ല.” 4യഹോവ പറഞ്ഞു, “യിരമ്യോവേ, ബാബുക്കിനോട് ഇതു പറയുക: ‘യഹോവ പറയുന്നത് ഇതാകുന്നു: ഞാൻ നിർമ്മിച്ചതിനെ ഞാൻ തകർക്കും. ഞാൻ നട്ടതിനെ ഞാൻ പിഴുതെടുക്കും. യെഹൂദയിലെവിടെയും ഞാനിതു ചെയ്യും. 5ബാബുക്ക്, നിനക്കായി മഹാകാര്യങ്ങളാണു നീ ആഗ്രഹിക്കുന്നത്. പക്ഷേ അവ ആഗ്രഹിക്കരുത്. കാരണം, സകലജനങ്ങൾക്കും ഞാൻ അനർത്ഥം വരുത്തുകയാണ്.’ യഹോവ ഇക്കാര്യങ്ങൾ പറഞ്ഞു, ‘നിനക്ക് അനേകം സ്ഥലങ്ങളിൽ പോകേണ്ടിവരും. പക്ഷേ, നീ പോകുന്നിടത്തെൊക്കെ നിന്നെ ഞാൻ ജീവനോടെ രക്ഷിക്കും.”

രാഷ്ട്രങ്ങളെപ്പറ്റിയുള്ള സന്ദേശങ്ങൾ

46 യിരമ്യോപ്രവാചകൻ ഈ സന്ദേശങ്ങൾ ലഭിച്ചു. വിവിധരാഷ്ട്രങ്ങളെപ്പറ്റിയുള്ളതായിരുന്നു ഈ സന്ദേശങ്ങൾ.

ഈജിപ്തിനെപ്പറ്റി

2ഈജിപ്തുരാഷ്ട്രത്തെപ്പറ്റിയുള്ള സന്ദേശമാണിത്. ഹരവോൻ-നെഖോയുടെ സൈന്യത്തെപ്പറ്റിയുള്ള സന്ദേശമാണിത്. ഈജിപ്തിലെ രാജാവായിരുന്നു നെഖോ. കർക്കെ

മീശ് പട്ടണത്തിൽവെച്ച് അയാളുടെ സൈന്യം പരാജയപ്പെട്ടു. യൂഫ്രട്ടീസ് നദിക്കരയിലാണ് കർക്കെമീശ്. യെഹോയാക്കീം, യെഹൂദ്യരുടെ രാജാവായതിന്റെ നാലാംവർഷം ബാബിലോണിലെരാജാവായ നെബൂഖദ്നേസർ കർക്കെമീശിൽ വെച്ച് ഫറവോൻ-നെഖോയുടെ സൈന്യത്തെ പരാജയപ്പെടുത്തി. യോശീയാരാജാവിന്റെ പുത്രനായിരുന്നു യെഹോയാക്കീം. ഈജിപ്തിനുള്ള യഹോവയുടെ സന്ദേശം ഇതാകുന്നു:

3“നിങ്ങളുടെ വലുതും ചെറുതുമായ കവചങ്ങളെടുത്ത് ഒതുങ്ങുക. യുദ്ധത്തിനായി പുറപ്പെടുക.

4കുതിരകളെ തയ്യാറാക്കുക. ഭടന്മാരേ, നിങ്ങളുടെ കുതിരകളുടെ പുറത്തു കയറുക. നിങ്ങളുടെ യുദ്ധസ്ഥലങ്ങളിലേക്കു പോവുക. ശിരസ്ത്രങ്ങൾ ധരിക്കുക. കുന്നങ്ങൾക്കു മുർച്ചകൂട്ടുക. മാർച്ചകൾ ധരിക്കുക.

5ഞാനെന്നതാണു കാണുന്നത്. ആ സൈന്യം പരിമിതിയിരിക്കുന്നു. ഭടന്മാർ ഓടിപ്പോകുന്നു. അവരുടെ ധീരഭടന്മാർ പരാജിതരായി. അവർ തിടുക്കത്തിൽ ഓടിപ്പോകുന്നു. അവർ തിരിഞ്ഞുനോക്കുന്നില്ല. ചുറ്റും അപകടം.” യഹോവയാണിതൊക്കെ പറഞ്ഞത്.

6“വേഗം കുടിയവന് ഓടി രക്ഷപ്പെടാനാകുന്നില്ല. ശക്തരായ ഭടന്മാർക്ക് രക്ഷപ്പെടാനാകുന്നില്ല. അവരെല്ലാവരും കൂഴഞ്ഞുവീഴും. യൂഫ്രട്ടീസ് നദിക്കരയിൽ വടക്കാണിങ്ങനെ സംഭവിക്കുക.

7നെൽനദിപോലെ ആരാണു വരുന്നത്? ശക്തവും വേഗതയാർന്നതുമായ ആ നദി പോലെ ആരാണു വരുന്നത്?

8നെൽനദിപോലെ പൊങ്ങി വരുന്നവൻ ഈജിപ്താകുന്നു. ശക്തവും ചടുലവുമായ ആ നദിപോലെ വരുന്നത് ഈജിപ്താകുന്നു. ഈജിപ്തു പറയുന്നു, ‘ഞാൻ വന്ന് ഭൂമിയെ മുടും. നഗരങ്ങളെയും അതിലെ ജനത്തെയും ഞാൻ നശിപ്പിക്കും.’

9കുതിരക്കാരേ, യുദ്ധത്തിലേക്കിറച്ചു കയറുക. തേരാളികളേ, വേഗത്തിലോടിക്കുക. ധീരഭടന്മാരേ ധൈര്യമായി മുന്നേറുക. കുശിലേയും പുതിലേയും ഭടന്മാരേ, പരിചയപ്പെടുക. ലുദ്യയിലെ ഭടന്മാരേ വില്ലുകൾ പ്രയോഗിക്കുക.

10പക്ഷേ അന്ന്, നമ്മുടെ യജമാനനായ സർവ്വശക്തനായ യഹോവ വിജയിക്കും. അന്ന് അവർക്കിരുന്ന ശിക്ഷ അവൻ അവർക്കു നൽകും. യഹോവയുടെ ശത്രുക്കൾക്കു കിട്ടേണ്ട ശിക്ഷ കിട്ടും. തൃപ്തിയാകുംവരെ വാൾ വധിക്കും. രക്തദാഹം തീരുംവരെ വാൾ വധിക്കും. ഞങ്ങളുടെ യജമാനനും സർവ്വശക്തനുമായ യഹോവയ്ക്കു ബലിയ്ക്കായി ഒരു യാഗം നടത്തുന്നതിനാൽ അങ്ങനെ സംഭവിക്കും. വടക്ക് യൂഫ്രട്ടീസ് നദിക്കരയിൽ ഈജിപ്തുസേനയുടെ ബലിയാണത്.

11ഈജിപ്തേ, ഗിലെയാദിലേക്കുപോയി മരുന്നു സമ്പാദിക്കൂ. നീ പല മരുന്നുകളുണ്ടാക്കുമെങ്കിലും അതൊന്നും ഗുണകരമാകില്ല. നിനക്കു സുഖപ്പെടുകയില്ല.

12നിന്റെ കരച്ചിൽ രാഷ്ട്രങ്ങൾ കേൾക്കും. നിന്റെ നിലവിളികൾ ഭൂമിയെമ്പാടും കേൾക്കും. ഒരു ‘ധീരയോദ്ധാവ്’ മറ്റൊരു ധീരയോദ്ധാവുമായി കൂട്ടിയിടിക്കും. ഇരുവരുമൊന്നിച്ചു നിലംപതിക്കുകയും ചെയ്യും.”

13യഹോവ യിരമ്യോവ് പ്രവാചകനോടു പറഞ്ഞ സന്ദേശമാണിത്. നെബൂഖദ്നേസർ ഈജിപ്തിനെ ആക്രമിക്കാൻ വരുന്നതിനെപ്പറ്റിയാണ്.

14“ഈ സന്ദേശം ഈജിപ്തിൽ പ്രഖ്യാപിക്കുക. മിഗ്ദോൽനഗരത്തിൽ പറയുക. മെഫിസിലും തെർപനേസിലും പറയുക. ‘യുദ്ധത്തിനു തയ്യാറാകുക. എന്തെന്നാൽ ചുറ്റുമുള്ള വർ വാളിനാൽ വധിക്കപ്പെടുന്നു.’

15ഈജിപ്തേ, നിന്റെ വീരഭടന്മാർ വധിക്കപ്പെടും. യഹോവ തള്ളിയിടുന്നതിനാൽ അവർ എഴുന്നേറ്റു നിൽക്കാനും പ്രാപ്തരായിരിക്കില്ല.

16ആ ഭടന്മാർ വീണ്ടും വീണ്ടും കൂഴഞ്ഞുവീഴും. അവർ ഒന്നിനുമേൽ ഒന്നായി വീഴും. അവർ പറയും, ‘എഴുന്നേൽക്കുക, നമുക്ക് നമ്മുടെ യാഗങ്ങൾക്കു കയ്യേറ്റേണമേ പോകാം. നമുക്കു നമ്മുടെ മാതൃരാജ്യത്തേക്കു പോകാം. ശത്രുനമ്മെ തോല്പിക്കുകയാണ്. നമ്മൾ ഓടിപ്പോകണം.’

17തങ്ങളുടെ മാതൃരാജ്യത്ത് ആ ഭടന്മാർ പറയും, ‘ഈജിപ്തിലെരാജാവായ ഫറവോൻ ഒരു ബഹളക്കാരൻ. അവന്റെ പ്രതാപകാലം കഴിഞ്ഞു.’”

18രാജാവിന്റെ സന്ദേശമാണിത്. സർവ്വശക്തനായ യഹോവയാകുന്നു രാജാവ്. “ഞാൻ ജീവിക്കുന്നപോലെ നിശ്ചയമായും ഞാൻ വാഗ്ദാനം ചെയ്യുന്നു, ശക്തനായൊരു നേതാവു വരും. താബോർപർവ്വതം പോലെയും കടലിനടുത്തുള്ള കർമ്മേൽപർവ്വതം പോലെയും ഉന്നതനാകും അവൻ.

19ഈജിപ്തുകാരേ, സാധനങ്ങൾ കെട്ടിപ്പെറ്റുക. പ്രവാസത്തിനായി തയ്യാറാകുക. എന്തുകൊണ്ടെന്നാൽ മെഫിസിൽ ഒരു നശിച്ച തരിശുഭൂമിയാകും. ആ നഗരങ്ങൾ നശിപ്പിക്കപ്പെടുകയും ആരും അവിടെ വസിക്കാതിരിക്കുകയും ചെയ്യും.

20ഈജിപ്ത് സുന്ദറിയായൊരു പശുവിനെപ്പോലെ. പക്ഷേ അവളെ ശല്യപ്പെടുത്താൻ ഒരു കുതിരച്ചെള്ളി വടക്കുന്നിന്നും വരുന്നു.

21ഈജിപ്തുസേനയിലെ കുലിപ്പടയാളികൾ കൊഴുത്ത കിടാങ്ങളെപ്പോലെ. അവരെല്ലാം തിരിഞ്ഞോടിക്കളയും. അവർ ആക്രമണത്തെ ശക്തമായി ചെറുക്കുകയില്ല. അവരുടെ വിനാശത്തിന്റെ സമയം വരവായി. അവർ വൈകാതെ ശിക്ഷിക്കപ്പെടും.

22ചീറ്റിക്കൊണ്ടു രക്ഷപ്പെടാൻ ശ്രമിക്കുന്ന പാമ്പിനെപ്പോലെയാകുന്നു ഈജിപ്ത്. ശത്രു അടുത്തുകൊണ്ടേയിരിക്കുന്നു. ഈജിപ്തുസൈന്യം രക്ഷപ്പെടാനും ശ്രമിക്കുന്നു. ശത്രു കോടാലികൾകൊണ്ട് ഈജിപ്തിനെ ആക്രമിക്കും. മരം വെട്ടുകാരെപ്പോലെയാണവർ.”

23യഹോവ ഇങ്ങനെ പറയുന്നു, “ഈജിപ്തിന്റെ വന(സൈന്യം)ത്തെ അവർ തൂങ്ങങ്ങളാക്കും. ആ വനത്തിൽ അനവധി മര(ഭടന്മാർ)ങ്ങളുണ്ട്. പക്ഷേ അവരെല്ലാം മുറിച്ചിടപ്പെടും. വെട്ടുകുതിരകളെപ്പോലെ നിരവധി ശത്രു ഭടന്മാരുണ്ട്. എണ്ണാൻ കഴിയാത്തത്ര ഭടന്മാരുണ്ട്.

24ഈജിപ്ത് അപമാനിയതാകും. വടക്കുനിന്നുള്ള ശത്രു അവളെ തോല്പിക്കും.”

25സർവ്വശക്തനായ യഹോവ, യിസ്രായേലിന്റെ ദൈവം പറയുന്നു: “ഉടൻതന്നെ ഞാൻ തേബേസിന്റെ ദേവനാകുന്ന ആമോനെ ശിക്ഷിക്കും. ഫറവോനെയും ഈജിപ്തിനെയും

അവളുടെ ദേവന്മാരെയും ഞാൻ ശിക്ഷിക്കും. ഈജിപ്തിലെ രാജാക്കന്മാരെ ഞാൻ ശിക്ഷിക്കും. ഫറവോന്റെ ആശ്രിതരായ ജനങ്ങളെയും ഞാൻ ശിക്ഷിക്കും. 26അവരെല്ലാം അവരുടെ ശത്രുക്കളാൽ പരാജിതരാകാൻ ഞാനിടയാക്കും. -ആ ശത്രുക്കൾക്ക് അവരെ വധിക്കണം. അവരെ ഞാൻ ബാബിലോൺരാജാവായ നെബുഖദ്നേസരിനും അവന്റെ ദാസന്മാർക്കുമായി നൽകും.”

“വളരെ മുമ്പ് ഈജിപ്ത് സമാധാനത്തിൽ വസിച്ചു. ഈ കൃഷ്ണങ്ങൾക്കൊക്കെ ശേഷം ഈജിപ്തു വീണ്ടും സമാധാനത്തിൽ കഴിയും.” യഹോവ പറഞ്ഞതാണ് ഇക്കാര്യങ്ങൾ.

വടക്കൻയിസ്രായേലിനൊരു സന്ദേശം

27“യാക്കോബേ, എന്റെ ദാസാ, ഭയപ്പെടേണ്ടതില്ല. യിസ്രായേലേ, പരിഭ്രമിക്കരുത്. നിങ്ങളെ ഞാൻ ആ വിദ്വരസ്ഥലങ്ങളിൽനിന്നും രക്ഷിക്കും. നിങ്ങളുടെ കുട്ടികളെ അവർ തടവുകാരായിരിക്കുന്ന രാജ്യങ്ങളിൽനിന്നും ഞാൻ രക്ഷിക്കും. യാക്കോബിനു വീണ്ടും സമാധാനവും സുരക്ഷയുമുണ്ടാകും. ആരും അവനെ ഭയപ്പെടുത്തുകയുമില്ല.”

28യഹോവ ഇപ്രകാരം പറയുന്നു, “യാക്കോബേ, എന്റെ ദാസാ, ഭയപ്പെടേണ്ടതില്ല. ഞാൻ നിന്നോടൊപ്പമുണ്ട്. നിന്നെ ഞാൻ വിവിധ സ്ഥലങ്ങളിലേക്കയയ്ക്കുന്നു. പക്ഷേ നിന്നെ ഞാൻ പൂർണ്ണമായും നശിപ്പിക്കയില്ല. പക്ഷേ ആ രാഷ്ട്രങ്ങളെ ഞാൻ പൂർണ്ണമായും നശിപ്പിക്കും. നീ ചെയ്ത തിന്മകളുടെ പേരിൽ നീ ശിക്ഷിക്കപ്പെടും. അതിനാൽ എന്റെ ശിക്ഷയിൽനിന്നും രക്ഷപെടാൻ നിന്നെ ഞാനനുവദിക്കില്ല. നിന്നെ ഞാൻ അച്ചടക്കം പാലിപ്പിക്കും, പക്ഷേ നീതിപൂർവ്വം.”

ഫെലിസ്ത്യരെപ്പറ്റിയുള്ള സന്ദേശം

47 യിരമ്യോവ് പ്രവാചകനു യഹോവയിൽ നിന്നു ലഭിച്ച സന്ദേശം ഇതാകുന്നു. ഫെലിസ്ത്യരെപ്പറ്റിയുള്ള സന്ദേശമാണിത്. ഫറവോൻ ഗാസാനഗരത്തെ ആക്രമിക്കുന്നതിനു മുമ്പാണ് ഈ സന്ദേശം വന്നത്.

2യഹോവ പറയുന്നു: “ഇതാ, ശത്രുക്കന്മാർ വടക്ക് ഒരുമിച്ചു കൂടുന്നു. കൂലം കൂത്തിപ്പായുന്ന നദിപോലെ അവർ വരും. പ്രളയംപോലെ അവർ രാജ്യത്തെ മുഴുവൻ മുടും. പട്ടണങ്ങളെയും അതിൽ വസിക്കുന്നവരെയും അവർ മുടും. ആ രാജ്യത്തു വസിക്കുന്നവരെക്കൊക്കെ സഹായത്തിനായി നിലവിളിക്കും.

3ഓടുന്ന കൂതിരകളുടെ ശബ്ദവും രഥശബ്ദങ്ങളും ഉള്ളൂന്ന ചക്രങ്ങളുടെ ശബ്ദവും അവർ കേൾക്കും. കൂഞ്ഞുങ്ങളെ സംരക്ഷിക്കാൻ മാതാപിതാക്കൾക്കാവില്ല. അവർ സഹായിക്കാൻ കഴിയാത്തത്ര ദുർബ്ബലരായിരിക്കും.

4 ഫെലിസ്ത്യരെ മുഴുവൻ നശിപ്പിക്കാനുള്ള സമയമായിരിക്കുന്നു. ദൈവിനെയും സീദോന്റെ സഹായികളുടെ ശിഷ്ടഭാഗത്തെയും നശിപ്പിക്കേണ്ട സമയം വന്നിരിക്കുന്നു. വൈകാതെ തന്നെ യഹോവ ഫെലിസ്ത്യരെ വധിക്കും. ക്രിത്തുദീപിലെ ശിഷ്ടജനതയെ അവൻ നശിപ്പിക്കും.

5ഗസ്സയിലെ ജനം ദുഃഖിതരാവുകയും തലവടിക്കുകയും ചെയ്യും. അസ്കലോൻജനത നിശ്ശബ്ദരാക്കപ്പെടും. താഴ്വരയിലെ ശിഷ്ട

ജനമേ, നിങ്ങളെത്രകാലം സ്വയം മുറിപ്പെടുത്തും?

6യഹോവയുടെ വാളേ, നീ അടങ്ങിയിട്ടില്ല. നീയെത്രകാലം തുടർന്നുപോരും? നീ നിന്റെ ഉറയിലേക്കു മടങ്ങുക! നിൽക്ക്! നിശ്ചലമാവുക!

7 പക്ഷേ യഹോവയുടെ വാളിന് എങ്ങനെ വിശ്രമിക്കാനാവും? യഹോവ അതിനൊരു കല്പന നൽകി. അസ്കലോൻനഗരത്തെയും സമുദ്രതീരത്തെയും ആക്രമിക്കാൻ യഹോവ അതിനു കല്പന നൽകി.”

മോവാബിനെപ്പറ്റി ഒരു സന്ദേശം

48 മോവാബിനെപ്പറ്റിയുള്ള സന്ദേശമാണിത്. സർവ്വശക്തനായ യഹോവ, യിസ്രായേൽജനതയുടെ ദൈവം പറയുന്നു:

“നെബോപർവ്വതത്തിനു കഷ്ടം. നെബോ പർവ്വതം നശിപ്പിക്കപ്പെടും. കിര്യത്തയീംപട്ടണം വിനീതമാക്കപ്പെടും. അതു പിടിക്കപ്പെടും. ശക്തി ദുർഗ്ഗങ്ങൾ വിനീതമാക്കപ്പെടും. അവ അടിച്ചുകയ്ക്കപ്പെടും.

2മോവാബ് വീണ്ടും സ്തുതിക്കപ്പെടില്ല. ഹെൽബോൻകാർ മോവാബിന്റെ തോൽവിക്ക് പദ്ധതിയിടും. അവർ പറയും, ‘വരു, നമുക്ക് ആ രാഷ്ട്രത്തിനു വിരാമമിടാം.’ മദ്മേനേ, നീയും നിശ്ശബ്ദരാക്കപ്പെടും. വാൾ നിന്നെ ഓടിക്കും.

3ഹോരോനയീമിലെ നിലവിളികേൾക്കുക. കടുത്ത ആശയക്കുഴപ്പത്തിന്റെയും വിനാശത്തിന്റെയും നിലവിളിയാണത്.

4മോവാബ് നശിപ്പിക്കപ്പെടും. അവളുടെ ശിശുക്കൾ സഹായത്തിനു കേഴും.

5മോവാബിന്റെജനത ലുഹീതിലേക്കുള്ള വഴിയേ കയറും. പോകുമ്പോൾ ഭീകരമായി നിലവിളിക്കുകയാണവർ. ഹോരോനയീമിലേക്കുള്ള വഴിയിൽ വേദനയുടെയും യാതനയുടെയും നിലവിളികൾ കേൾക്കാം.

6ഓടിപ്പോവുക! നിങ്ങളുടെ ജീവനുംകൊണ്ടോടുക! മരുഭൂമിയിലൂടെ പറന്നുവരുന്ന അപ്പൂപ്പൻതാടിപോലെ പായുക.

7നിങ്ങൾ സ്വയമുണ്ടാക്കിയ വസ്തുക്കളിലും സ്വന്തം സ്വന്തത്തിലും ആശ്രയിക്കുന്നു. അതിനാൽ നിങ്ങൾ പിടിക്കപ്പെടും. കെമോൾദേവൻ തടവിലാക്കപ്പെടും. അവന്റെ പുരോഹിതന്മാരും ഉദ്യോഗസ്ഥന്മാരും അവനോടൊപ്പം പിടിക്കപ്പെടും.

8എല്ലാ പട്ടണങ്ങൾക്കുമെതിരെ പടവെട്ടാൻ വിനാശകൻ വരും. ഒരു പട്ടണംപോലും രക്ഷപ്പെടില്ല. താഴ്വര നശിപ്പിക്കപ്പെടും. ഉന്നതസമതലം നശിപ്പിക്കപ്പെടും. ഇങ്ങനെ സംഭവിക്കുമെന്നു പറഞ്ഞതു യഹോവയാകയാൽ അതു സംഭവിക്കും.

9മോവാബിലെ വയലുകൾക്കുമീതെ ഉപ്പുവിതറുക. രാജ്യം ഒരു തരിശുഭൂമിയാകും. മോവാബിന്റെ പട്ടണങ്ങൾ ശൂന്യമാകും. ഒരു മനുഷ്യനും അവിടെ വസിക്കില്ല.

10യഹോവ പറയുന്നതു പോലെ ഒരുവൻ ചെയ്യാതിരുന്നാൽ, അവരെ കൊല്ലുവാൻ അവൻ സ്വന്തം വാളുപയോഗിക്കാതിരുന്നാൽ, അവന് അനർത്ഥങ്ങളുണ്ടാകും.

11മോവാബ് ദുരിതങ്ങളറിഞ്ഞിട്ടില്ല. ശരിയാകാൻ വച്ചു വീഞ്ഞുപോലെയൊണ്ണു മോവാബ്. മോവാബ് ഒരിക്കലും ഒരു ഭരണിയിൽനിന്നും മറ്റൊന്നിലേക്കൊഴിക്കപ്പെട്ടിട്ടില്ല. അവനൊരിക്കലും തടവുകാരനാക്കപ്പെട്ടിട്ടില്ല. അതിനാൽ

അവൻ പഴയതുപി തന്നെ. അവന്റെ ഗന്ധവും മാറിയിട്ടില്ല.”

12യഹോവ ഇപ്രകാരം പറയുന്നു. “നിന്നെ നിന്റെ ഭരണികളിൽനിന്ന് ഒഴിക്കാൻ ഞാനുടനെ ആളെവിടും. പിന്നെ അവർ ഭരണി ശൂന്യമാക്കുകയും അടിച്ചുകയ്ക്കുകയും ചെയ്യും.”

13അപ്പോൾ മോവാബുകാർ തങ്ങളുടെ വ്യാജ ദൈവമായ കെമോശിനെച്ചൊല്ലി ലജ്ജിക്കും. യിസ്രായേൽജനത ബേഥേലിൽ ആ വ്യാജദൈവത്തെ വിശ്വസിച്ചു. വ്യാജദൈവം തങ്ങളെ സഹായിക്കുന്നില്ലെന്നതിൽ അവർ ലജ്ജിക്കുകയും ചെയ്തു. മോവാബ് അങ്ങനെയായിത്തീരും.

14“ഞങ്ങൾ നല്ല ഭക്തന്മാരാണ്. ഞങ്ങൾ യുദ്ധവീരന്മാരാണ്’ എന്നു പറയാൻ നിങ്ങൾക്കുവില്ല.

15ശത്രു മോവാബിനെ ആക്രമിക്കും. ശത്രു ആ പട്ടണങ്ങളിൽ കയറുകയും നശിപ്പിക്കുകയും ചെയ്യും. അവരുടെ മികച്ച യുവാക്കൾ കശാപ്പു ചെയ്യപ്പെടും.” രാജാവിൽനിന്നുള്ള സന്ദേശമായിരുന്നു ഇത്. സർവ്വശക്തനായയഹോവ എന്നാക്കുന്നു രാജാവിന്റെ പേര്.

16“മോവാബിന്റെ അന്ത്യം അടുത്തു. മോവാബ് ഉടൻതന്നെ നശിപ്പിക്കപ്പെടും.

17മോവാബിനു ചുറ്റും വസിക്കുന്നനിങ്ങളെല്ലാം ആ രാജ്യത്തിനുവേണ്ടി വിലപിക്കണം. മോവാബ് എത്ര പ്രശസ്തമെന്ന് നിങ്ങൾക്കറിയാം. അതിനാൽ അവർക്കായി വിലപിക്കുക. അവനായി ഈ ദുഃഖഗാനം പാടുക: ‘ഭരണാധിപന്റെ അധികാരം തകർന്നിരിക്കുന്നു. മോവാബിന്റെ ശക്തിയും തേജസ്സും പോയിരിക്കുന്നു.’

18ദീബോൻനിവാസികളേ, നിങ്ങളുടെ മഹത്വസ്ഥാനങ്ങളിൽനിന്ന് ഇറങ്ങിവരിക. നിലത്തെ പൊടിയിലിരിക്കുക. എന്തുകൊണ്ടെന്നാൽ, വിനാശകന്റെ വരവായി. നിങ്ങളുടെ ശക്തനഗരങ്ങളെ അവൻ നശിപ്പിക്കുകയും ചെയ്യും.

19അരേവേർ നിവാസികളേ, വഴിയരികിൽ നിന്നു നിരീക്ഷിക്കുക. ഓടിപ്പോകുന്നവനെ കാണുക. ഓടിപ്പോകുന്നവനെ നോക്കുക. എന്തുണ്ടായി എന്നവരോടു ചോദിക്കുക.

20മോവാബ് നശിപ്പിക്കപ്പെടുകയും അപമാനിതമാവുകയും ചെയ്യും. മോവാബ് കരഞ്ഞുകൊണ്ടേയിരിക്കും. മോവാബ് തകർക്കപ്പെടുമെന്ന് അർന്നോൻനദിക്കരയിൽ പ്രഖ്യാപിക്കുക.

21ഉന്നതസ്ഥലത്തിലുള്ളവർ ശിക്ഷിക്കപ്പെട്ടിരിക്കുന്നു. ന്യായവിധി ഹോലോൻ, യഹ്സാ, മേഹാത്തുപട്ടണങ്ങളിലെത്തിയിരിക്കുന്നു.

22ന്യായവിധി ദീബോൻ, നെബോ, ബേത്ത്ദിബ്ബാത്തയ്ക്കിടയിലുണ്ടായിരിക്കുന്നു.

23കിര്യത്തയ്ക്കി, ബേത്ത്-ഗാമുൽ, ബേത്ത്മെയോൻപട്ടണങ്ങളിൽ ന്യായവിധി എത്തിയിരിക്കുന്നു.

24കെരീയോത്ത്, ബൊസ്രാപട്ടണങ്ങളിൽ ന്യായവിധി എത്തിയിരിക്കുന്നു. മോവാബിലെ സമീപസ്ഥലവും വിദൂരവുമായ സകല പട്ടണങ്ങളിലും ന്യായവിധി എത്തിയിരിക്കുന്നു.

25മോവാബിന്റെ ശക്തി മുറിച്ചു കളയപ്പെട്ടിരിക്കുന്നു. മോവാബിന്റെ കരങ്ങൾ ഒടിഞ്ഞിരിക്കുന്നു.” യഹോവ പറഞ്ഞതാണ് ഇക്കാര്യങ്ങൾ.

26താൻ യഹോവയെക്കാൾ പ്രധാനിയെന്നു മോവാബ് കരുതി. അതിനാൽ കൂടിയനെപ്പോലെ ഉഴറുംവരെ മോവാബിനെ ശിക്ഷിക്കുക. അവൻ വീഴുകയും തന്റെ ഛർദ്ദിലിൽ ഉരുളുകയും ചെയ്യും. മനുഷ്യർ മോവാബിനെ പരിഹസിക്കും.

27മോവാബേ, നീ യിസ്രായേലിനെ പരിഹസിച്ചു. യിസ്രായേൽ മോഷ്ടാക്കളോടൊപ്പം പിടിക്കപ്പെട്ടുവോ? യിസ്രായേലിനെപ്പറ്റി പറയുമ്പോഴൊക്കെ നീ അവനെക്കാൾ ശ്രേഷ്ഠനെന്ന മട്ടിൽ തലകുലുക്കി.

28മോവാബുകാരേ, നിങ്ങളുടെ പട്ടണങ്ങൾ വിടുക. ചെന്ന് പാറകൾക്കിടയിൽ വസിക്കുക: ഗുഹാമുഖത്തു കൂടുകയ്യാകുന്ന പ്രാവിനെപ്പോലെയാകുക.”

29മോവാബിന്റെ അഹങ്കാരത്തെപ്പറ്റി ഞങ്ങൾ കേട്ടിരിക്കുന്നു. അവൻ വലിയ അഹങ്കാരിയായിരുന്നു. താൻ പ്രമാണിയാണെന്ന് അവൻ കരുതി. അവനെപ്പോഴും ആത്മപ്രശംസ നടത്തുകയായിരുന്നു. അവൻ വളരെയധികം അഹങ്കാരിയായിരുന്നു.”

30യഹോവ പറയുന്നു, “മോവാബിനെത്രമാത്രം കോപമുണ്ടാകാമെന്നിരിക്കിയാം. അവൾ ആത്മപ്രശംസ നടത്തുന്നു. പക്ഷേ അവന്റെ പൊങ്ങച്ചങ്ങൾ നുണയാക്കുന്നു. അവൻ പറയുമ്പോലെ ചെയ്യാനാവില്ല.

31അതിനാൽ ഞാൻ മോവാബിനായി വിലപിക്കുന്നു. മോവാബിലെ ഓരോരുത്തർക്കുമായി ഞാൻ വിലപിക്കുന്നു. കീർഹേരെസിലെ ആളുകൾക്കായി ഞാൻ വിലപിക്കുന്നു.

32യസേരിലെ ജനത്തിനെപ്പോലും യസേരിനായി ഞാൻ വിലപിക്കുന്നു. സീബ്മാ, മുസ്നിന്റെ ശാവകൾ കടൽവരെ നീണ്ടു. യസേർ പട്ടണംവരെ അതു നീണ്ടു. പക്ഷേ വിനാശകൻ നിന്റെ മുന്തിരിപ്പഴവും എടുത്തിരിക്കുന്നു.

33മോവാബിലെ മുന്തിരിത്തോപ്പുകളിൽ നിന്നും ഉത്സാഹവും ആഘാദവും പോയിരിക്കുന്നു. മുന്തിരിച്ചുക്കുകളിൽ നിന്നുള്ള വീഞ്ഞൊഴുക്ക് ഞാൻ തടഞ്ഞിരിക്കുന്നു. വീഞ്ഞിനായി മുന്തിരിമെതിക്കുന്നവരുടെ ഗാനവും നൃത്തവും ഇല്ല. ഉത്സാഹശബ്ദങ്ങളൊന്നും അവിടെയില്ല.

34“ഹെർബോനും എലിയാ പട്ടണങ്ങളിലുള്ളവരും വിലപിക്കുകയാണ്. അവരുടെ വിലാപം ദൂരെ യഹസ്പട്ടണത്തിൽ പോലും കേട്ടു. ഹോരോനയ്ക്കി, എഗ്രത്ത് ശെലീശീയാപട്ടണങ്ങൾപോലെ ദൂരെയുള്ള സോവാർപട്ടണത്തിൽനിന്ന് അവരുടെ വിലാപം കേട്ടു. നിമ്രീമിലെ വെള്ളം പോലും വരണ്ടു. 35മോവാബ് ഉന്നതസ്ഥലങ്ങളിൽ ഹോമയാഗങ്ങളർപ്പിക്കുന്നതു ഞാൻ തടയും. അവർ തങ്ങളുടെ ദേവന്മാർക്ക് ബലികളർപ്പിക്കുന്നതു ഞാൻ തടയും.” യഹോവ ഇക്കാര്യങ്ങൾ പറഞ്ഞു.

36“മോവാബിനെച്ചൊല്ലി ഞാൻ വളരെ വ്യസനിക്കുന്നു. എന്റെ ഹൃദയം ശവസംസ്കാരഗാനം പാടുന്ന പുല്ലാങ്കുഴലിന്റെ ദുഃഖസ്വരം പോലെ വിലപിക്കുന്നു. കീർഹേരെസിലെ ജനങ്ങൾക്കായി ഞാൻ വ്യസനിക്കുന്നു. അവരുടെ പണവും സമ്പത്തും കവർന്നെടുക്കപ്പെട്ടിരിക്കുന്നു. 37സകലരും തല മൊട്ടയടിച്ചിരിക്കുന്നു. സകലരുടെയും താടി മുറിക്കപ്പെട്ടിരിക്കുന്നു. സകലരുടെയും കൈകൾ മുറിഞ്ഞു ചോര വരുന്നു. എല്ലാവരും വ്യസനത്തിന്റെ വസ്ത്രം തങ്ങളുടെ അരയിൽ ചുറ്റിയിരിക്കുന്നു. 38മോവാബിലെല്ലായിടവും- എല്ലാ വീടിന്റെ

യും മട്ടുപ്പാവിലും സകലപൊതുസ്ഥലങ്ങളിലും മനുഷ്യർ, മരിച്ചവർക്കുവേണ്ടി വിലപിക്കുകയാണ്. മോവാവിനെ ഞാനൊരു ശൂന്യരണിപൊലെ ഉടച്ചതിൽ അവിടെ വ്യസനമുണ്ടായിരിക്കുന്നു.” യഹോവ പറഞ്ഞതാണിഹാര്യങ്ങൾ.

39“മോവാബ് അടിച്ചുടയ്ക്കപ്പെട്ടിരിക്കുന്നു. ജനങ്ങൾ കരയുകയാണ്. മോവാബ് കീഴടങ്ങിയിരിക്കുന്നു. ഇപ്പോൾ മോവാബ് ലജ്ജിതമായിരിക്കുന്നു. മനുഷ്യർ മോവാബിനെ അപഹസിക്കുന്നു- എന്നാൽ സംഭവിച്ച കാര്യങ്ങൾ അവരിൽ ഭയം നിറയ്ക്കും.”

40യഹോവ പറയുന്നു, “ഇതാ! ഒരു പരുന്ത് ആകാശത്തുനിന്നും മോവാബിനുമേൽ ചിറകുവിരിച്ചുകൊണ്ട് ഊളിയിട്ടു വരുന്നു.

41മോവാബിന്റെ പട്ടണങ്ങൾ പിടിക്കപ്പെടും. ശക്തമായ ഒളിസഭേകതങ്ങൾ തോല്പിക്കപ്പെടും. അന്ന് മോവാബിന്റെ ഭടന്മാർ, പ്രസവിക്കുന്ന സ്ത്രീയെപ്പോലെ പരിഭ്രാന്തരാകും.

42മോവാബുരാഷ്ട്രം തകർക്കപ്പെടും. എന്തു കൊണ്ടെന്നാൽ, തങ്ങൾ യഹോവയെക്കാൾ ശ്രേഷ്ഠമെന്ന് അവർ കരുതി.”

43യഹോവ ഇക്കാര്യങ്ങൾ പറയുന്നു. “മോവാബുകാരേ, നിങ്ങൾക്കായി ഭയം, അഗാധഗർത്തങ്ങൾ, കെണികൾ എന്നിവ കാത്തിരിക്കുന്നു.

44മനുഷ്യർ ഭയന്ന് ഓടിപ്പോവുകയും അഗാധഗർത്തങ്ങളിൽ വീഴുകയും ചെയ്യും. ആഗർത്തത്തിൽനിന്നും കയറാൻ ശ്രമിക്കുന്നവൻ കെണിയിൽ വീഴുകയും ചെയ്യും. മോവാബിനു ഞാൻ ശിക്ഷയുടെ വർഷം കൊണ്ടുവരും.” യഹോവ പറഞ്ഞതാണിഹാര്യങ്ങൾ.

45“ശക്തനായ ശത്രുവിൽനിന്നും ജനം ഓടിയകന്നിരിക്കുന്നു. ഹെർബോൻ പട്ടണത്തിലെ രക്ഷാകേന്ദ്രത്തിലേക്ക് അവർ ഓടി. പക്ഷേ അവിടെ സുരക്ഷിതത്വം ഇല്ലായിരുന്നു. ഹെർബോനിൽ തീ പിടിച്ചു. ആ അഗ്നി സീഹോൻറെപട്ടണത്തിലും ആരംഭിച്ചു. മോവാബിലെ നേതാക്കന്മാരെ ഇതു നശിപ്പിക്കുകയാണ്. ആ അഹങ്കാരികളെ അതു നശിപ്പിക്കുന്നു.

46മോവാബേ, നിനക്കു കഷ്ടം! കെമോശ്യൻ ജനത നശിപ്പിക്കപ്പെട്ടുകൊണ്ടിരിക്കുന്നു. നിങ്ങളുടെ പുത്രന്മാരും പുത്രിമാരും തടവുകാരായി പിടിച്ചു കൊണ്ടുപോകപ്പെടുന്നു.

47“മോവാബുജനത തടവുകാരായി പിടിക്കപ്പെടും. പക്ഷേ, വയംഭിനങ്ങളിൽ മോവാബിന്റെ ജനത്തെ ഞാൻ തിരികെ കൊണ്ടുവരും.” യഹോവയിൽ നിന്നുള്ളതായിരുന്നു ഈ സന്ദേശം.

മോവാബിന്റെ വിധി ഇവിടെ അവസാനിക്കുന്നു.

അമ്മോനെപ്പറ്റി ഒരു സന്ദേശം

49 അമ്മോന്യരെപ്പറ്റിയുള്ള സന്ദേശമാകുന്നു ഇത്. യഹോവ പറയുന്നു: “അമ്മോന്യജനമേ, യിസ്രായേൽജനതയ്ക്കു മക്കളില്ലെന്നു നിങ്ങൾ കരുതുന്നുവോ? പിതാക്കന്മാർ മരിക്കുമ്പോൾ ദേശം ഏറ്റെടുക്കാൻ കുട്ടികളില്ലെന്നു നിങ്ങൾ കരുതുന്നുവോ? അതിനാലായിരിക്കാം മിൽക്കോം ഗാദിന്റെ ദേശം കൈയടക്കിയത്, അല്ലേ?”

2യഹോവ പറയുന്നു, “അമ്മോനിലെ രബ്യയിൽ ജനം യുദ്ധത്തിന്റെ ശബ്ദം കേൾക്കുന്ന കാലം വരും. അമ്മോനിലെ രബ്ബാ നശിപ്പിക്കപ്പെടും. നശിപ്പിക്കപ്പെട്ട കെട്ടിടങ്ങൾ കൊണ്ടു

മുടിയ മൊട്ടെടുക്കുന്നമാത്രം അവശേഷിക്കും. അവയ്ക്കു ചുറ്റിലുമുള്ള പട്ടണങ്ങൾ കത്തിക്കപ്പെടും. അവർ യിസ്രായേലുകാരെ അവരുടെ ദേശത്തുനിന്നും ഓടിച്ചു. പക്ഷേ, പന്നീട് യിസ്രായേൽ അവരെ ഓടിക്കും.” യഹോവ പറഞ്ഞതാണിത്.

3“ഹെർബോൻജനമേ, വിലപിക്കുക! എന്തു കൊണ്ടെന്നാൽ ഹായിപട്ടണം തകർക്കപ്പെട്ടിരിക്കുന്നു. അമ്മോനിലെ രബ്യയിലുള്ള സ്ത്രീകളേ, വിലപിക്കുക! നിങ്ങളുടെ വ്യസനത്തിന്റെ വസ്ത്രം ധരിച്ച് വിലപിക്കുക! നഗരത്തിലേക്കു അയയ്ക്കുന്നതിനായി ഓടുക. എന്തുകൊണ്ടെന്നാൽ ശത്രു വരവായി. മിൽക്കോം ദേവനെ അവർ കൊണ്ടുപോകുന്നു. മിൽക്കോമിന്റെ പുരോഹിതന്മാരെയും ഉദ്യോഗസ്ഥരെയും അവർ കൊണ്ടു പോകും.

4നിങ്ങൾ സ്വന്തം ശക്തിയിൽ ആത്മപ്രശംസ നടത്തുന്നു. പക്ഷേ നിങ്ങൾക്ക് സ്വന്തം ശക്തി നഷ്ടപ്പെടുകയാണ്. പണം രക്ഷിക്കുമെന്നു നിങ്ങൾ വിശ്വസിക്കുന്നു. ആയും നിങ്ങളെ അക്രമിക്കാൻ ആലോചിക്കുക പോലുമില്ലെന്നു നിങ്ങൾ കരുതുന്നു.”

5എന്നാൽ സർവ്വശക്തനായ യഹോവ ഇപ്രകാരം പറയുന്നു: “എല്ലാവശത്തുനിന്നും ഞാൻ നിങ്ങൾക്കു ഭീതി വരുത്തും. നിങ്ങൾ ഓടിപ്പോകും. നിങ്ങളെ ഒരുമിച്ചു കൊണ്ടുവരാൻ ആർക്കും കഴിയുകയുമില്ല.”

6“അമ്മോന്യർ തടവുകാരായി പിടിക്കപ്പെടും. പക്ഷേ അമ്മോന്യരെ ഞാൻ തിരികെ കൊണ്ടുവരുന്ന കാലം വരും.” യഹോവയിൽ നിന്നുള്ള സന്ദേശമായിരുന്നു ഇത്.

എദോമിനെപ്പറ്റിയൊരു സന്ദേശം

7എദോമിനെപ്പറ്റിയാണ് ഈ സന്ദേശം. സർവ്വശക്തനായ യഹോവ പറയുന്നു: “തേമാനിനിയും വിവേകമില്ലേ? എദോമിലെ ജ്ഞാനികൾക്ക് നല്ല ഉപദേശം നൽകാനുള്ള കഴിവില്ലേ? അവർക്കു തങ്ങളുടെ ജ്ഞാനം നഷ്ടമായിരിക്കുന്നോ?

8ദോമനിൽ വസിക്കുന്നവരേ, ഓടിപ്പോകുക! ഒളിക്കുക! എന്തെന്നാൽ, തന്റെ ദുഷ്പ്രവൃത്തികൾക്ക് ഏശാവിനെ ഞാൻ ശിക്ഷിക്കും.

9പണിക്കാർ മുന്തിരിവള്ളിയിൽനിന്നും പഴം പറിക്കുന്നു. എന്നാൽ കുറച്ചു മുന്തിരി അവർ ചെടിയിൽ നിർത്തുന്നു. കള്ളന്മാർ രാത്രിയിൽ വന്നാലും അവർ മുഴുവനും കൊണ്ടുപോകുന്നില്ല.

10എന്നാൽ ഏശാവിൽനിന്നും എല്ലാം ഞാനെടുക്കും. അവന്റെ ഒളിസഭേകതമെല്ലാം ഞാൻ കണ്ടുപിടിക്കും. എന്നിൽനിന്നും ഒളിക്കാൻ അവനു കഴികയില്ല. അവന്റെ കുട്ടികളും ബന്ധുക്കളും അയൽക്കാരുമെല്ലാം മരിക്കും.

11എന്റെ ജനമേ, നിന്റെ അനാഥരെ ഓർത്തു വീക്ഷിക്കരുത്. അവരുടെ ജീവനെ ഞാൻ കാക്കും! നിന്റെ ഭാര്യമാർക്കും എന്നെ ആശ്രയിക്കാം!”

12യഹോവ ഇങ്ങനെയാണു പറയുന്നത്, “ശിക്ഷിക്കപ്പെടേണ്ടാത്തവർ ശിക്ഷ അനുഭവിക്കുന്നു. എന്നാൽ എദോമേ, നീ ശിക്ഷിക്കപ്പെടാൻ അർഹനാണ്- അതിനാൽ സത്യമായും നീ ശിക്ഷിക്കപ്പെടും. നിനക്കർഹമായ ശിക്ഷയിൽനിന്നും നീ രക്ഷപ്പെടില്ല. നീ ശിക്ഷിക്കപ്പെടും.” 13യഹോവ പറയുന്നു, “എന്റെ സ്വന്തം ശക്തിയാൽ ഞാൻ വാഗ്ദാനം ചെയ്യുന്നു:

ബൊസ്രാ നഗരം നശിപ്പിക്കപ്പെടുമെന്ന് ഞാൻ വാഗ്ദാനം ചെയ്യുന്നു. ആ നഗരം അവശിഷ്ടങ്ങളുടെ ഒരു പാറക്കുമ്പാരമായിത്തീരും. മറ്റു നഗരങ്ങളെ ശപിക്കുന്നതിനുള്ള ഒരു ഉപാധിയായി ആളുകൾ ആ നഗരത്തെ ഉപയോഗിക്കും. മനുഷ്യർ ആ നഗരത്തെ അപമാനിക്കും. ബൊസ്രായ്ക്കു ചുറ്റുമുള്ള സകലപട്ടണങ്ങളും എന്നെന്നേക്കും നാശാവശിഷ്ടങ്ങളായിത്തീരുകയും ചെയ്യും.”

14യഹോവയിൽനിന്നുള്ള ഈ സന്ദേശം ഞാൻ കേട്ടു. ഈ സന്ദേശവും കൊടുത്ത് ഒരു ദൂതനെ അവൻ രാഷ്ട്രങ്ങളിലേക്കയയ്ക്കുകയും ചെയ്തു: “നിങ്ങളുടെ സൈന്യത്തെ ഒരു മിച്ചു കൂട്ടുക! യുദ്ധത്തിനായി തയ്യാറെടുക്കുക! എദോംരാഷ്ട്രത്തിനെതിരെ നീങ്ങുക!

15എദോം, നിന്നെ ഞാൻ അപ്രമാണിയാക്കും. സകലരും നിന്നെ വെറുക്കും.

16എദോം, അന്യരാഷ്ട്രങ്ങളെ നീ പേടിപ്പിച്ചു. അങ്ങനെ നീ പ്രമാണിയെന്നു സ്വയം കരുതി. നിന്റെ അഹങ്കാരം നിന്നെ വഞ്ചിച്ചിരിക്കുന്നു. നീ കുന്നുകളിൽ ഉയരെ, വലിയ പാറകളാലും കുന്നുകളാലും സംരക്ഷിതനായി വസിക്കും. എന്നാൽ പരുന്തിൻകൂടിന്റെയത്ര ഉയരത്തിൽ നീ വീടുണ്ടാക്കിയാലും, ഞാൻ നിന്നെ പിടികൂടുകയും അവിടെനിന്നും താഴേക്കു കൊണ്ടുവരികയും ചെയ്യും.” യഹോവ പറഞ്ഞതാണിഹാര്യങ്ങൾ.

17“എദോം നശിപ്പിക്കപ്പെടും. നശിപ്പിക്കപ്പെട്ട നഗരങ്ങൾ കണ്ട് മനുഷ്യർ ഞെട്ടും. നശിപ്പിക്കപ്പെട്ട നഗരങ്ങളെ കണ്ട് അത്ഭുതത്തോടെ മനുഷ്യർ ചുളുമടിക്കും.

18സൊദോമും ഗൊമോറായും ചുറ്റുമുള്ള പട്ടണങ്ങളുംപോലെ എദോം നശിപ്പിക്കപ്പെടും. ആരും അവിടെ വസിക്കയില്ല.” യഹോവ പറഞ്ഞതാണ് ഇഹാര്യങ്ങൾ.

19“ചിലപ്പോൾ യോർദ്ദാൻനദിക്കരയിലെ പൊന്തക്കാട്ടിൽനിന്നും ഒരു സിംഹം വന്നേക്കാം. ആ സിംഹം, മനുഷ്യർ ആടുമാടുകളെ വിടുന്ന വയലിലേക്കു പോയേക്കാം. ഞാൻ ആ സിംഹത്തെപ്പോലെയാണ്. ഞാൻ എദോമിലേക്കു പോകും. ആ ജനത്തെ ഞാൻ ഭയപ്പെടുത്തുകയും ചെയ്യും. അവരെ ഞാൻ ഓടിച്ചു വിടും. അവരുടെ യുവാക്കൾക്കുമാർക്കും എന്നെ തടയാനാവില്ല. ആരും എന്നെപ്പോലെയല്ല. ആരും എന്നെ വെല്ലുവിളിക്കുകയുമില്ല. അവരുടെ ഇടയന്മാരിലാലും എനിക്കു നേരെ നിൽക്കയില്ല.”

20അതിനാൽ എദോംജനതയ്ക്ക് എതിരായുള്ള യഹോവയുടെ പദ്ധതി എന്നാണെന്നു ശ്രദ്ധിക്കുക. തേമാൻകാർക്കെതിരെ യഹോവ പറയുന്ന ചെയ്യാൻ നിശ്ചയിച്ചിരിക്കുന്നവെന്നു ശ്രദ്ധിക്കുക. ഏദോമിലെ ആട്ടിൻപറ്റത്തിൽ നിന്നും നിന്റെ കൂട്ടികളെ ശത്രു വലിച്ചിഴച്ചുകൊണ്ടു പോകും. എദോമിന്റെ പുൽമേടുകൾ അവരുടെ പ്രവൃത്തിമൂലം ശൂന്യമാകും.

21എദോമിന്റെ വീഴ്ചയുടെ ശബ്ദത്തിൽ ഭൂമി കുലുങ്ങും. ചെങ്കടൽവരെ അവരുടെ നിലവിളികേൾക്കും.

22ഇരയ്ക്കു മീതേ പറക്കുന്ന കഴുകനെപ്പോലെയാക്കിയിരിക്കും യഹോവ. ബൊസ്രായ്ക്കുമേൽ ചിറകു വിരിയ്ക്കുന്ന കഴുകനെപ്പോലെയാണ് യഹോവ. അന്ന് എദോമിന്റെ ഭക്താർ വല്ലാതെ പരിഭ്രമിക്കും. അവർ പ്രസവവേദനയനുഭവിക്കുന്ന സ്ത്രീയെപ്പോലെ കരയുകയാകും.

ദമസ്കസിനെപ്പറ്റി ഒരു സന്ദേശം

23ദമസ്കസുനഗരത്തെപ്പറ്റിയുള്ളതാണ് ഈ സന്ദേശം:

“ഹമാത്ത്, അർപ്പാദുപട്ടണങ്ങൾ ഭയന്നിരിക്കുന്നു. ദുർവാർത്ത കേട്ടതിന്റെ ഭയമാണവർക്ക്. അവർ നിരൂത്സാഹിതരായിരിക്കുന്നു. അവർ വ്യാകുലരും ഭീതിതരായിരിക്കുന്നു.

24ദമസ്കസുനഗരം ദുർബ്ബലമായിരിക്കുന്നു. ആളുകൾ ഓടിപ്പോകാനാഗ്രഹിക്കുന്നു. അവരിൽ ഭയം നിറഞ്ഞിരിക്കുന്നു. ഇറ്റുനോവനുഭവിക്കുന്ന സ്ത്രീയെപ്പോലെ അവർ വേദനയും യാതനയും അനുഭവിക്കുന്നു.

25ദമസ്കസ് ഒരു സന്തുഷ്ടനഗരം. മനുഷ്യർ ആ ‘ആനന്ദനഗര’ത്തെ വിട്ടു പോയിട്ടില്ല.

26അതിനാൽ യുവാക്കൾ നഗരത്തിലെ പൊതുസ്ഥലങ്ങളിൽ മരിച്ചുവീഴും. അവരുടെ ഭക്താരെല്ലാവരും ആ സമയം വധിക്കപ്പെടും.” സർവ്വശക്തനായ യഹോവ പറഞ്ഞതാണിഹാര്യങ്ങൾ. 27ദമസ്കസിലെ മതിലുകൾക്കു ഞാൻ തീ കൊളുത്തും. ബെൻ-ഹദദിലെ ശക്തിദുർഗ്ഗങ്ങളെ തീ പൂർണ്ണമായും ദഹിപ്പിക്കും.”

കേദരിനെയും ഹാസോരിനെയും പറ്റിയുള്ള സന്ദേശം

28കേദാർഗോത്രത്തെയും ഹാസോരിലെ ഭരണാധിപന്മാരെയും പറ്റിയുള്ള സന്ദേശമാണിത്. ബാബിലോണിലെരാജാവായ നെബുഖദ്നേസർ അവരെ തോല്പിച്ചു.

യഹോവ പറയുന്നു, “ചെന്ന് കേദാർഗോത്രത്തെ ആക്രമിക്കുക. കിഴക്കിന്റെജനതയെ നശിപ്പിക്കുക.

29അവരുടെ കൂടാരങ്ങളും കാലിക്കൂട്ടവും കവർന്നെടുക്കപ്പെടും. അവരുടെ കൂടാരവും അവരുടെ സമ്പത്തുകളും ചുമന്നുകൊണ്ടു പോകപ്പെടും. ഒട്ടകങ്ങളെ ശത്രു കൊണ്ടുപോകും. ആളുകൾ അവരോട് ഇങ്ങനെ ആക്രോശിക്കും. ‘ഞങ്ങൾക്കു ചുറ്റിലും ഭീകര സംഭവങ്ങൾ നടക്കുന്നു.’

30വേഗം ഓടിപ്പോവുക! ഹാസോരുകാരേ, ഒളിക്കാൻ നല്ലൊരിടം തേടുക.” യഹോവയിൽ നിന്നുള്ളതാണ് ഈ സന്ദേശം, “നെബുഖദ്നേസർ നിങ്ങൾക്കെതിരെ ഗുഡാലോചന നടത്തുന്നു. അവൻ നിങ്ങളെ തോല്പിക്കാൻ സമർത്ഥമായ ഒരു പദ്ധതിയിടുന്നു.

31സുരക്ഷിതത്വം അനുഭവിക്കുന്ന ഒരു രാഷ്ട്രമുണ്ട്. ആ രാഷ്ട്രത്തിന് സുരക്ഷിതത്വം അനുഭവപ്പെടുന്നു. അതിന് സ്വയം രക്ഷിക്കാൻ വേലിയോ കവാടങ്ങളോ ഇല്ല. അതിന്റെയടുത്ത് ആരും വസിക്കുന്നില്ല. യഹോവ പറയുന്നു, ‘ആ രാജ്യത്തെ ആക്രമിക്കുക!’

32ശത്രു അവരുടെ ഒട്ടകങ്ങളെയും വലിയ കാലിക്കൂട്ടങ്ങളെയും മോഷ്ടിക്കും. അവർ തങ്ങളുടെ താടിയുടെ മൂല* മുറിക്കുന്നു. കൊള്ളാം, അവരെ ഞാൻ ഭൂമിയുടെ വിദൂരകോണുകളിലേക്ക് ഓടിക്കും. എല്ലായിടത്തുനിന്നും അവർക്ക് മാറകുദൂരിതങ്ങളും ഞാൻ വരുത്തും.” യഹോവയിൽനിന്നുള്ളതായിരുന്നു ഈ സന്ദേശം.

33“ഹാസോർദേശം കാട്ടുന്നായ്ക്കൾ മാത്രം വസിക്കുന്ന സ്ഥലമായിത്തീരും. ആരും അവിടെ വസിക്കുകയില്ല. ഒരുത്തരും ആ സ്ഥലത്തു താമസിക്കുകയില്ല. അത് എന്നെന്നേക്കും ഒരു തരിശുനിലമായിത്തീരും.”

തങ്ങളുടെ താടിയുടെ മൂല യെഹൂദർ അറബികളെപ്പോലെ തങ്ങളുടെതാടി മുറിക്കാറില്ല.

ഏലാമിനെപ്പറ്റി ഒരു സന്ദേശം

34 സിദെക്കീയാവ് യെഹൂദയിലെ രാജാവായിരുന്നതിന്റെ ആദ്യകാലത്ത് യിരമ്യോവ് വാചകൻ യഹോവയിൽനിന്നുള്ള ഈ സന്ദേശം ലഭിച്ചു. ഏലാം രാജ്യത്തെപ്പറ്റിയുള്ള സന്ദേശമാണിത്.

35 സർവ്വശക്തനായ യഹോവ പറയുന്നു, “ഏലാമിന്റെ വില്പ് ഞാൻ വൈകാതെ ഒടിക്കും. വില്പാണ് ഏലാമിന്റെ ശക്തമായ ആയുധം.

36 ഏലാമിനെതിരെ ഞാൻ നാലു കാറ്റുകളെ കൊണ്ടുവരും. ആകാശത്തിന്റെ, നാലുമൂലകളിൽ നിന്നാവും ഞാനവയെ കൊണ്ടുവരിക. ഏലാമിലെ ജനങ്ങളെ ഈ നാലു കാറ്റുകളടിക്കുന്ന, ഭൂമിയിലെ എല്ലായിടങ്ങളിലേക്കും ഞാനയയ്ക്കും. ഏലാമിന്റെ തടവുകാർ എല്ലാ രാഷ്ട്രങ്ങളിലേക്കും കൊണ്ടുപോകപ്പെടും.

37 ശത്രുക്കൾ നോക്കി നിൽക്കേ ഏലാമിനെ ഞാൻ കഷണങ്ങളാക്കും. അവരെ കൊല്ലാനാഗ്രഹിക്കുന്നവരുടെ മുമ്പിൽവെച്ച് ഏലാമിനെ ഞാൻ തകർക്കും. ഏലാമിന് ഞാൻ ഭീകരദുരിതങ്ങൾ കൊണ്ടുവരും. എന്റെ കോപം എത്രയെന്ന് അവരെ ഞാൻ കാണിക്കും.” യഹോവയിൽനിന്നുള്ളതായിരുന്നു ഈ സന്ദേശം. “ഏലാമിനെ ഓടിക്കാൻ ഞാനൊരു വാളിനെ അയയ്ക്കും. അവരെയെല്ലാം ഞാൻ കൊന്നുതീരും. വരെ വാൾ അവരെ ഓടിക്കും.

38 എനിക്കാണു നിയന്ത്രണമെന്ന് ഏലാമിനു ഞാൻ കാണിച്ചു കൊടുക്കും. അവളുടെ രാജാവിനെയും ഉദ്യോഗസ്ഥന്മാരെയും ഞാൻ നശിപ്പിക്കുകയും ചെയ്യും.” യഹോവയിൽനിന്നുള്ളതായിരുന്നു ഈ സന്ദേശം.

39 “എന്നാൽ ഭാവിയിൽ, ഏലാമിനു ഞാൻ നന്മ വരുത്തും.” യഹോവയിൽ നിന്നുള്ളതായിരുന്നു ഈ സന്ദേശം.

ബാബിലോണിനെപ്പറ്റി ഒരു സന്ദേശം

50 ബാബിലോൺരാഷ്ട്രത്തെയും അവിടെത്തെ ജനത്തെയുംപറ്റി യഹോവ പറഞ്ഞ സന്ദേശം ഇതാകുന്നു. യിരമ്യോവിലൂടെയാണ് യഹോവ ഇതു പറഞ്ഞത്.

2 “സകല രാഷ്ട്രങ്ങളോടും ഇതു പ്രഖ്യാപിക്കുക! ഒരു കൊടി ഉയർത്തുകയും സന്ദേശം പ്രഖ്യാപിക്കുകയും ചെയ്യുക! സന്ദേശം മുഴുവനും പറയുക, ‘ബാബിലോൺരാജ്യം പിടിക്കപ്പെടും. ബേൽദേവൻ നാണക്കേടിലെറിയപ്പെടും. മേരോദാകുദേവൻ വളരെ ഭയപ്പെടും. ബാബിലോണിലെ വിഗ്രഹങ്ങൾ നാണക്കേടിലെറിയപ്പെടും. അവളുടെ വിഗ്രഹങ്ങൾ ഭീതികൊണ്ടു നിരയ്ക്കപ്പെടും.’

3 വടക്കു നിന്നൊരു രാഷ്ട്രം ബാബിലോണിനെ ആക്രമിക്കും. ആ രാഷ്ട്രം ബാബിലോണിനെ ഒരു ശൂന്യമരുഭൂമി പോലെയാക്കും. ഒരുത്തരും അവിടെ വസിക്കയില്ല. മനുഷ്യരും മൃഗങ്ങളും അവിടെനിന്നും ഓടിപ്പോകും.”

4 യഹോവ പറയുന്നു, “അന്ന് യിസ്രായേൽ ജനതയും യെഹൂദക്കാരും ഒന്നാകും. അവർ ഒരുമിച്ചു കരഞ്ഞുകൊണ്ടേയിരിക്കും. ഒരുമിച്ചു തന്നെ അവർ തങ്ങളുടെ ദൈവമാകുന്ന യഹോവയെ തേടുകയും ചെയ്യും.

5 സീയോനിലേക്കുള്ള വഴി അവർ തേടും. ആ ദിശയിലേക്കുവെർ പോകാൻ തുടങ്ങും. ആളുകൾ പറയും, ‘വരു നമുക്കു യഹോവയോടു ചേരാം. നിത്യമായൊരുടമ്പടി നമുക്കുണ്ടാക്കാം.’

ഒരിക്കലും മറക്കപ്പെടാത്തൊരു ഉടമ്പടി നമുക്കുണ്ടാക്കാം.

6 രാഷ്ട്രങ്ങളെ ചെമ്മരിയാടുകളെപ്പോലെയാക്കിയെന്നു എന്റെ ജനം. അവരുടെ ഇടയന്മാർ അവരെ തെറ്റായ വഴിയേ നയിച്ചു. പർവ്വതങ്ങളിലും കുന്നുകളിലും നേതാക്കൾ അവരെ ഉഴലുമാറാക്കി. തങ്ങളുടെ വിശ്രമസങ്കേതം അവർ മറന്നു.

7 അവരെ കണ്ടവരെല്ലാം അവരെ ഉപദ്രവിച്ചു. ആ ശത്രുക്കൾ ‘ഞങ്ങളൊരു തെറ്റും ചെയ്തില്ല.’ എന്നു പറയുകയും ചെയ്തു. അവർ യഹോവയ്ക്കെതിരെ പാപം ചെയ്തു. യഹോവയായിരുന്നു അവരുടെ യഥാർത്ഥ വിശ്രമസ്ഥലം. അവരുടെ പിതാക്കന്മാർ ആശ്രയിച്ച ദൈവം യഹോവയാകുന്നു.

8 ബാബിലോണിൽനിന്ന് ഓടിപ്പോവുക. ബാബിലോൺകാരുടെ ദേശം വിടുക. ആട്ടിൻപറ്റത്തെ നയിക്കുന്ന ആടുകളെ പോലെയാകുക.

9 വടക്കുനിന്നും നിരവധി രാഷ്ട്രങ്ങളെ ഞാൻ ഒരുമിച്ചു കൊണ്ടുവരും. ഈ രാഷ്ട്രസംഘങ്ങൾ ബാബിലോണിനെതിരെ യുദ്ധത്തിനൊരുങ്ങും. ബാബിലോൺ വടക്കുനിന്നുള്ളവരുടെ അധീനതയിലാകും. അവർ ബാബിലോണിനു നേർക്കു നിരവധി അമ്പുകളെത്തും. വെറുംകൈയോടെ യുദ്ധത്തിൽനിന്നും മടങ്ങി വരാത്ത ഭടന്മാരെപ്പോലെയാക്കിയിരിക്കും ആ അമ്പുകൾ.

10 കർമ്മങ്ങളുടെ സകല സമ്പത്തും ശത്രു എടുക്കും.” ആ ഭടന്മാർ അവർക്കാവശ്യമുള്ളതെല്ലാം എടുക്കും. യഹോവയാണിതു പറഞ്ഞത്.

11 “ബാബിലോണേ, നീ ഉല്ലസിപ്പാനന്ദിക്കുന്നു. എന്റെ ദേശം നീയെടുത്തിരിക്കുന്നു. മേച്ചിൽപ്പുറത്തെത്തിയ പശുക്കുട്ടിയെപ്പോലെ നീ ചുറ്റും നൃത്തം വയ്ക്കുന്നു. കുതിരകളുടെ ആറ്റാദേശംപോലെയാണ് നിന്റെ ചിരി.

12 പക്ഷേ നിന്റെ അമ്മ വളരെ ലജ്ജിക്കും. നിനക്കു ജന്മമേകിയ സ്ത്രീ ലജ്ജിതയാകും. ബാബിലോൺ എല്ലാ രാഷ്ട്രങ്ങളുടെയും ഇടയിൽ അപ്രധാനമാകും. അവൾ ഒരു ശൂന്യമരുഭൂമിയാകും.

13 യഹോവ തന്റെ കോപം പ്രകടിപ്പിക്കും. അതിനാൽ ആരുമവിടെ വസിക്കയില്ല. ബാബിലോൺ പൂർണ്ണമായും ശൂന്യമാകും. “ബാബിലോണിലൂടെ കടന്നുപോകുന്നവരെക്കൊല്ലേ. ഇതു നശിപ്പിക്കപ്പെട്ടതത്രെ മോശമായാണെന്നു കാണുമ്പോൾ അവർ തങ്ങളുടെ തലകുലുക്കും.

14 ബാബിലോണിനെതിരെ യുദ്ധത്തിനു തയ്യാറെടുക്കുക. വില്പാളികളേ, ബാബിലോണിനു നേർക്ക് അമ്പെയ്യുക. നിങ്ങളുടെ അമ്പുകളൊന്നും വെറുതെ വയ്ക്കരുത്. ബാബിലോൺ യഹോവയ്ക്കെതിരെ പാപം ചെയ്തിരിക്കുന്നു.

15 ബാബിലോണിനു ചുറ്റുമുള്ള സൈനികരേ, വിജയാരവം മുഴക്കുക! ബാബിലോൺ കീഴടങ്ങിയിരിക്കുന്നു! അവളുടെ മതിലുകളും ഗോപുരങ്ങളും തകർക്കപ്പെട്ടിരിക്കുന്നു! യഹോവ അവർക്ക് തക്കതായ ശിക്ഷ നൽകുന്നു. ബാബിലോണിന് അവളുൾക്കിടുന്ന ശിക്ഷ രാഷ്ട്രങ്ങൾ നൽകണം. അന്യരാഷ്ട്രങ്ങളോട് അവൾ ചെയ്തത് അവളോടു ചെയ്യുക.

16 ബാബിലോണുകാർ അവരുടെ പിത്തുവിതയ്ക്കാനനുവദിക്കരുത്. അവരെ വിളവെടുക്കാനനുവദിക്കരുത്. ബാബിലോൺഭടന്മാർ

നിരവധിപേരെ തടവുകാരായി തങ്ങളുടെ നഗരത്തിലേക്കു കൊണ്ടുവന്നു. ഇപ്പോൾ ശത്രു ഭടന്മാർ വന്നിരിക്കുന്നു. അതിനാൽ തടവുകാർ വീട്ടിലേക്കു മടങ്ങുകയാണ്. ആ തടവുകാർ സ്വരാജ്യത്തേക്കു തിരിഞ്ഞൊഴുകുകയാണ്.

17രാജ്യമെമ്പാടും ചിതറിയ ആട്ടിൻപറ്റം പോലെയാണ് യിസ്രായേൽ. സിംഹങ്ങൾ ഓടിച്ചു വിട്ട ആടുകളെപ്പോലെയാണ് യിസ്രായേൽ. അശ്ശൂർ രാജാവായിരുന്നു ആദ്യം ആക്രമിച്ച സിംഹം. അതിന്റെ എല്ലുകൾ തകർത്ത അവസാന സിംഹം ബാബിലോൺരാജാവായ നെബുഖദ്നേസരും.

18അതിനാൽ സർവ്വശക്തനായ യഹോവ, യിസ്രായേലിന്റെ ദൈവം പറയുന്നു: “ബാബിലോൺ രാജാവിനെയും അവന്റെ ജനത്തെയും ഞാൻ വൈകാതെ ശിക്ഷിക്കും. അശ്ശൂരിലെ രാജാവിനെ ശിക്ഷിച്ചതുപോലെതന്നെ അവനെ ഞാൻ ശിക്ഷിക്കും.

19യിസ്രായേലിനെ ഞാൻ സ്വന്തം വയലുകളിലേക്കു തിരികെ കൊണ്ടുവരും. കർമ്മേൽ പർവ്വതത്തിലും ബാശാന്റെ ദേശത്തും വളരുന്ന ഭക്ഷണം അവൻതിന്നും. അവൻ നിറയെ ഭക്ഷിക്കും. എഫ്രയീമിലെയും ഗിലയാദിലെയും കുന്നുകളിൽ അവൻ ഭക്ഷിക്കും.”

20യഹോവ പറയുന്നു, “അന്ന് ജനം യിസ്രായേലിന്റെ അപരാധം കണ്ടുപിടിക്കാൻ കഠിനാധ്വാനം ചെയ്യും. പക്ഷേ ഒരപരാധവും കാണാൻ അവർക്കു കഴിയില്ല. യെഹൂദയുടെ പാപങ്ങൾ കണ്ടുപിടിക്കാനും ജനം ശ്രമിക്കും, പക്ഷേ ഒരു പാപവും കണ്ടുപിടിക്കാനാവില്ല. എന്തുകൊണ്ടെന്നാൽ, യിസ്രായേലിൽനിന്നും യെഹൂദയിൽനിന്നും ഏതാനും ശിഷ്ടഭാഗത്തെ ഞാൻ രക്ഷിക്കുന്നു. അവരുടെ പാപങ്ങളെല്ലാം അവരോടു ഞാൻ പൊറുക്കുകയും ചെയ്യുന്നു.”

21യഹോവ പറയുന്നു, “മെറാഥയീം രാജ്യത്തെ ആക്രമിക്കുക! പെക്കോദിൽ വസിക്കുന്നവരെ ആക്രമിക്കുക! അവരെ ആക്രമിക്കുക! അവരെകൊന്ന് പൂർണ്ണമായും നശിപ്പിക്കുക! ഞാൻ കല്പിച്ചതെല്ലാം ചെയ്യുക!

22യുദ്ധാരംബം രാജ്യത്തെമ്പാടും കേൾക്കാം. ഭീകരമായ വിനാശത്തിന്റെ ശബ്ദമാണിത്.

23ഋമിയുടെ മുഴുവനും ചുറ്റിക’ എന്ന് ബാബിലോൺ വിളിക്കപ്പെട്ടു. എന്നാലിപ്പോൾ ‘ചുറ്റിക’ അടിച്ചുടയ്ക്കപ്പെട്ടിരിക്കുന്നു. രാഷ്ട്രങ്ങളിൽ ഏറ്റവും നശിപ്പിക്കപ്പെട്ടതാണു ബാബിലോൺ.

24ബാബിലോൺ, നിനക്കായി ഞാനൊരു കെണിയൊരുക്കിയിരുന്നു. അതറിയും മുമ്പേ നീ അതിൽ കൂടുങ്ങി. നീ യഹോവയ്ക്കെതിരെയുദ്ധം ചെയ്തു. അതിനാൽ നീ കണ്ടുപിടിക്കപ്പെടുകയും ചെയ്തു.

25സർവ്വശക്തനായ യഹോവയായ ദൈവം തന്റെ കലവറമുറി തുറന്നിരിക്കുന്നു. തന്റെ കോപത്തിന്റെ ആയുധങ്ങൾ അവൻ പുറത്തെടുത്തിരിക്കുന്നു. ചെയ്യാൻ ജോലിയുള്ളതിനാലാണവൻ ആ ആയുധങ്ങൾ പുറത്തെടുത്തത്. കൽദയരുടെ ദേശത്ത് അവനു ജോലി ചെയ്യാനുണ്ട്.

26വിദ്വരത്തുനിന്നും ബാബിലോണിനെതിരെ വരിക. അവർ ധാന്യം സൂക്ഷിച്ചിരിക്കുന്ന കലവറകൾ തകർത്തു തുറക്കുക. ബാബിലോണിനെ പൂർണ്ണമായും നശിപ്പിക്കുക. ഒരുത്തനെയും ജീവനോടെ വിടരുത്. അവളുടെ ഊതഭേദങ്ങൾ വലിയ ധാന്യക്കുമ്പാരം പോലെ കൂട്ടുക.

27ബാബിലോണിലെ കാളക്കൂട്ടികളെയെല്ലാം വധിക്കുക. അവർ അറുക്കപ്പെട്ടെട്ടെ. അവർ പരാജിതരാകാനുള്ള കാലം വന്നിരിക്കുന്നു, അതിനാലവർക്കു മഹാകഷ്ടം. അവർ ശിക്ഷിക്കപ്പെടാനുള്ള സമയമായിരിക്കുന്നു.

28മനുഷ്യർ ബാബിലോണിൽനിന്നും ഓടിപ്പോവുകയാണ്. അവർ ആ രാജ്യത്തുനിന്നും രക്ഷപ്പെടുകയാണ്. അവർ സീയോനിലേക്കു വരികയാണ്. യഹോവ ചെയ്യുന്ന കാര്യങ്ങളെപ്പറ്റി അവർ എല്ലാവരോടും പറയുകയാണ്. യഹോവ ബാബിലോണിന് അതർഹിക്കുന്ന ശിക്ഷ നൽകുന്നെന്ന് അവർ ജനങ്ങളോടു പറയുന്നു. യഹോവയുടെആലയം ബാബിലോൺ തകർത്തു. അതിനാൽ യഹോവയിപ്പോൾ ബാബിലോൺ തകർക്കുന്നു.

29“അമ്പെയ്ത്തുകാരെ വിളിച്ചുവരുത്തുക. ബാബിലോണിനെ ആക്രമിക്കാൻ അവരോടു പറയുക. നഗരത്തെ വളയാൻ അവരോടു പറയുക. ഒരുവനെയും രക്ഷപ്പെടാനനുവദിക്കരുത്. അവൾ ചെയ്തിരിക്കുന്ന തിന്മകൾക്കു തക്ക പ്രതിഫലം കൊടുക്കുക. അവൾ മറ്റു രാജ്യങ്ങളോടു ചെയ്തത് അവളോടു ചെയ്യുക. ബാബിലോൺ യഹോവയെ ആദരിക്കുന്നില്ല. യിസ്രായേലിന്റെ വിശുദ്ധനോടു ബാബിലോൺ പരുഷമായിരുന്നു. അതിനാൽ ബാബിലോണിനെ ശിക്ഷിക്കുക.

30ബാബിലോണിന്റെ ചെറുപ്പക്കാർ തെരുവുകളിൽ കൊല്ലപ്പെട്ടു. അവളുടെ ഭടന്മാരെല്ലാം അന്നു മരിക്കും.” യഹോവ പറയുന്നതാണ് ഇക്കാര്യങ്ങൾ.

31“ബാബിലോൺ, നീ വളരെ അഹങ്കാരി. ഞാൻ നിനക്ക് എതിരാണ്.” നമ്മുടെ യജമാനനായ, സർവ്വശക്തനായ യഹോവ ഇക്കാര്യങ്ങൾ പറയുന്നു, “ഞാൻ നിനക്കെതിരാകുന്നു, നീ ശിക്ഷിക്കപ്പെടേണ്ട സമയം വന്നിരിക്കുന്നു.

32അഹങ്കാരിയായ ബാബിലോൺ തകർന്നു വീഴും. ആരും എഴുന്നേൽക്കാൻ അവളെ സഹായിക്കില്ല. അവളുടെ പട്ടണങ്ങളിൽ ഞാൻ തീ കൊളുത്തും. ആ അഗ്നി അവൾക്കു ചുറ്റിലുമുള്ള സകലത്തിനെയും നശിപ്പിക്കും.”

33സർവ്വശക്തനായ യഹോവ പറയുന്നു: “യിസ്രായേലിന്റെയും യെഹൂദയുടെയും ജനങ്ങൾ അടികമകളാകുന്നു. ശത്രു അവരെ പിടിച്ചു, ശത്രു യിസ്രായേലിനെ വിടുകയുമില്ല.

34പക്ഷേ ദൈവം ആ ജനത്തെ തിരികെ കൊണ്ടുവരും. സർവ്വശക്തനായ ദൈവമായ യഹോവ എന്നാകുന്നു അവന്റെ പേര്. അവൻ അവർക്കുവേണ്ടി ശക്തമായി പ്രതിരോധിക്കും. ആ ദേശത്തിനു വിശ്രമം നൽകുന്നതിന് അവൻ അവരെ പ്രതിരോധിക്കും. എന്നാൽ ബാബിലോണിൽ വസിക്കുന്നവർക്ക് ഒരു വിശ്രമവുമുണ്ടായിരിക്കില്ല.”

35യഹോവ പറയുന്നു, “വാളേ, ബാബിലോൺവാസികളെ വധിക്കുക. വാളേ, രാജാവിന്റെ ഉദ്യോഗസ്ഥന്മാരെയും ബാബിലോണിലെ ജ്ഞാനികളെയും വധിക്കുക.

36വാളേ, ബാബിലോണിലെ പുരോഹിതരെ വധിക്കുക. ആ പുരോഹിതർ ഭോഷന്മാരെപ്പോലെയായിരിക്കും. വാളേ, ബാബിലോണിലെ ഭടന്മാരെ വധിക്കുക. ആ ഭടന്മാർ ഭയം നിറഞ്ഞവരാകുന്നു.

37വാളേ, ബാബിലോണിലെ കുതിരകളെ കൊല്ലുകയും തേരുകൾ തകർക്കുകയും ചെയ്യുക. അന്യരാജ്യങ്ങളിൽ നിന്നുള്ള വാടകപ്പോ

രാജികളെ കൊല്ലുക. അവർ സ്ത്രീകളെപ്പോലെ ഭയപ്പെടും. വാളേ, ബാബിലോണിലെ നിധികളെ നശിപ്പിക്കുക. ആ നിധികൾ എടുക്കപ്പെടും.

38വാളേ, ബാബിലോണിലെ ജലാശയങ്ങളെ ആക്രമിക്കുക. ആ ജലാശയങ്ങൾ വറ്റിവരളും. ബാബിലോണിന് നിരവധി വിഗ്രഹങ്ങളുണ്ട്. ബാബിലോണുകാർ ഭോഷന്മാരെന്നാണ് ആ വിഗ്രഹങ്ങൾ കാണിക്കുന്നത്. അതിനാൽ അവർക്കു ഭോഷങ്ങൾ സംഭവിക്കും.

39ബാബിലോണിൽ ഇനിയൊരിക്കലും ജനം നിറയുകയില്ല. കാട്ടുനായ്ക്കളും ഒട്ടകപ്പക്ഷികളും മറ്റു മരുജീവികളും അവിടെ വസിക്കും. പക്ഷേ ഒറ്റ മനുഷ്യനും അവിടെയിനിയും വസിക്കയില്ല. 40സൊദോമിനെയും ഗൊമോരയെയും അതിനു ചുറ്റുമുള്ള പട്ടണങ്ങളെയും മുഴുവൻ ദൈവം തകർത്തു. ആ പട്ടണങ്ങളിലിപ്പോൾ ആരും ജീവിക്കുന്നില്ല. അതേപോലെ ബാബിലോണിലും ആരും ജീവിക്കയില്ല. ഇനിയാരും ഒരിക്കലും അവിടെ താമസിക്കാൻ പോകരുമില്ല.

41ഇതാ, ചിലർ വടക്കുനിന്നും വരുന്നു. ശക്തമായൊരു രാഷ്ട്രത്തിൽ നിന്നാണവരുടെ വരവ്. ലോകത്തിന്റെ നാനാഭാഗത്തുനിന്നും നിരവധി രാജാക്കന്മാർ ഒതുമിച്ചു വരുന്നു.

42അവരുടെ സൈന്യത്തിനു വില്ലുകളും കുന്തങ്ങളുമുണ്ട്. ഭടന്മാർ ക്രൂരന്മാരാകുന്നു. അവർക്കു കരുണയില്ല. ഭടന്മാർ കൃതിരപ്പുറത്തു കയറി വരുന്നു, അതിന്റെ ശബ്ദം കടലിരമ്പുന്നതുപോലെ ഉച്ചത്തിലും. അവർ യുദ്ധസന്നദ്ധരായി സ്വന്തം സ്ഥാനങ്ങളിൽ നിൽക്കുന്നു. ബാബിലോൺനഗരമേ, അവർ നിന്നെ ആക്രമിക്കാൻ തയ്യാറായി നിൽക്കുന്നു.

43ബാബിലോൺരാജാവ് ആ സൈന്യങ്ങളെപ്പറ്റി കേട്ടു. അയാൾ വല്ലാതെ പരിമുഖിച്ചു. കൈകൾ അനക്കാൻ കഴിയാത്ത തരത്തിൽ അവൻ ഭയന്നു. അയാളുടെ വയറിനെ ഇറ്റു നോവനുഭവിക്കുന്നവളെപ്പോലെ ഭയം മുറിപ്പെടുത്തി."

44യഹോവ പറയുന്നു, "ചിലപ്പോൾ ഒരു സിംഹം യോർദ്ദാൻനദിക്കരയിലെ പൊന്തക്കാട്ടിൽനിന്നും വന്നേക്കാം. ആ സിംഹം ജനങ്ങൾ മൃഗങ്ങളെ മേയ്ക്കുന്ന വയലിലേക്കു ചെല്ലുകയും ആ മൃഗങ്ങൾ ഓടിപ്പോവുകയും ചെയ്തേക്കാം. ഞാൻ ആ സിംഹത്തെപ്പോലെയായിരിക്കും. ബാബിലോണിനെ ഞാനതിന്റെ ദേശത്തുനിന്നും ഓടിക്കും. ഇതിനായി ഞാനാരെ തെരഞ്ഞെടുക്കണം? എന്നെപ്പോലെ ആരുമില്ല. എന്നെ വെല്ലുവിളിക്കാനും ആർക്കുമാവില്ല. അതിനാൽ ഞാനിതു ചെയ്യും. എന്നെ ഓടിക്കാൻ ഒരിടയനും വരികയില്ല. ബാബിലോൺ കാരെ ഞാൻ ഓടിച്ചുവിടും."

45ബാബിലോണിനോടു ചെയ്യാൻ യഹോവ എന്താസൂത്രണം ചെയ്തിരിക്കുന്നുവെന്നു ശ്രദ്ധിക്കുക. ബാബിലോണുകാരോട് യഹോവ എന്തു ചെയ്യാനാണു നിശ്ചയിച്ചിരിക്കുന്നതെന്നു കാണുക. ബാബിലോണിന്റെ ആട്ടിൻപുറത്തിന്റെ കിടാവുകളെ ശത്രു വലിച്ചിഴച്ചു കൊണ്ടുപോകുമെന്നു ഞാൻ പ്രതിജ്ഞ ചെയ്യുന്നു. തങ്ങൾ ചെയ്തപ്രവൃത്തികൾ മൂലം ബാബിലോൺ ശൂന്യമായ പൂർത്തോടുകയും ചെയ്യും.

46ബാബിലോൺ വീഴും, ആ വീഴ്ച ഭൂമിയെ വിറപ്പിക്കുകയും ചെയ്യും. സകലരാഷ്ട്രങ്ങളിൽ

ലുമുള്ളവർ ബാബിലോണിന്റെ വിനാശത്തെപ്പറ്റി കേൾക്കും.

51യഹോവ പറയുന്നു, "ഞാനൊരു ശക്തമായ കാറ്റിപ്പിക്കും. ബാബിലോണിനും 'ലെബ്നൈകെയായി'യിലെ നേതാക്കൾക്കുമെതിരെ ഞാൻ അതടിപ്പിക്കും.

2ബാബിലോണിനെ പാറ്റിക്കൊഴിക്കാൻ ഞാൻ ആളുകളെ അയയ്ക്കും. അവർ ബാബിലോണിനെ തരംതിരിക്കും. അവർ ബാബിലോണിൽനിന്ന് സർവ്വതും കൊണ്ടുപോകും. സൈന്യങ്ങൾ നഗരത്തെ വലയം ചെയ്യുകയും തുടർന്ന് വൻ വിനാശമുണ്ടാവുകയും ചെയ്യും.

3ബാബിലോൺ ഭടന്മാർ തങ്ങളുടെ വില്ലുകളോ അമ്പുകളോ ഉപയോഗിക്കില്ല. ആ ഭടന്മാർ തങ്ങളുടെ ആയുധങ്ങൾ ധരിക്കുകപോലുമില്ല. ബാബിലോണിലെ യുവാക്കളെ ചൊല്ലി വ്യസനിക്കരുത്. അവരുടെ സൈന്യത്തെ പൂർണ്ണമായും നശിപ്പിക്കുക.

4ബാബിലോൺ ഭടന്മാർ കൽദയദേശത്തു കൊല്ലപ്പെടും. ബാബിലോണിലെ തെരുവുകളിൽ അവർക്ക് മാറകുമായി മുറിവേൽക്കും."

5സർവ്വശക്തനായ യഹോവ യിസ്രായേലിനെയും യെഹൂദയെയും ഒരു വിധവയെപ്പോലെ ഏകയായി വിടുകയില്ല. ദൈവം അവരെ കൈവിടുകയില്ല. ഇല്ല! അവർ, യിസ്രായേലിന്റെ വിശുദ്ധനെ വിട്ടുപോകുന്നതിന്റെ അപരാധമുള്ളവരാകുന്നു. അവർ അവനെ വിട്ടു, പക്ഷേ, അവൻ അവരെ കൈവിട്ടില്ല.

6ബാബിലോണിൽനിന്നും ഓടിപ്പോവുക. നിങ്ങളുടെ ജീവിതം രക്ഷിക്കാൻ ഓടിപ്പോവുക! ബാബിലോണിന്റെ പാപങ്ങളാൽ വധിക്കപ്പെടാൻ നിന്നുകൊടുക്കരുത്! ബാബിലോണുകാരുടെ ദുഷ്പ്രവൃത്തികൾക്ക് യഹോവ അവരെ ശിക്ഷിക്കുന്ന സമയമായിരിക്കുന്നു. അർഹിക്കുന്ന ശിക്ഷ ബാബിലോണിനു കിട്ടും.

7യഹോവയുടെ കൈയിലെ സ്വർണ്ണക്കോപ്പ പോലെയായിരുന്നു ബാബിലോൺ. മുഴുവൻ ലോകത്തെയും ബാബിലോൺ കൂടിയന്മാരാക്കി. രാഷ്ട്രങ്ങൾ ബാബിലോണിന്റെ വീഞ്ഞു കുടിച്ച് ഉന്മാദികളെപ്പോലെ പെരുമാറി.

8എന്നാൽ ബാബിലോൺ പെട്ടെന്നു വീണുടയും. അവൾക്കായി വിലപിക്കുക! അവരുടെ വേദനയ്ക്കു മരുന്നുകൊണ്ടുവരിക! അവർ സുഖപ്പെട്ടേക്കാം!

9നമ്മൾ ബാബിലോണിനെ സുഖപ്പെടുത്താൻ ശ്രമിച്ചു. പക്ഷേ അവളെ സുഖപ്പെടുത്താനാവില്ല. അതിനാൽ നമുക്കവളെ കൈയൊഴിയാം, നമുക്ക് നമ്മുടെ രാജ്യത്തേക്ക് പോകാം. സ്വർഗ്ഗസ്ഥനായ ദൈവം ബാബിലോണിന്റെ ശിക്ഷ നിശ്ചയിക്കും. ബാബിലോണിന് എന്തു സംഭവിക്കുമെന്ന് അവൻ നിശ്ചയിക്കും.

10യഹോവ നമ്മോടു പ്രതികാരം ചെയ്തിരിക്കുന്നു. വരു, നമുക്കു സീയോനിൽ അതേപ്പറ്റി പറയാം. നമ്മുടെ ദൈവമാകുന്ന യഹോവ ചെയ്തിരിക്കുന്ന കാര്യങ്ങളെപ്പറ്റി നമുക്കു പറയാം.

11അമ്പുകൾക്കു മുർച്ചകൂട്ടുക! പരിചകളെടുക്കുക! മേട്രയിലെ രാജാക്കന്മാരെ യഹോവ ഇളക്കി. ബാബിലോണിനെ നശിപ്പിക്കുന്നതിനാണ് അവൻ അവരെ ഇളക്കിയിരുന്നത്. ബാബിലോൺജനതയ്ക്ക് അവർ അർഹിക്കുന്ന ശിക്ഷ യഹോവ നൽകും. ബാബിലോണിൽ

നിന്നുള്ള സൈന്യം യെരൂശലേമിൽ യഹോവയുടെ ആലയം നശിപ്പിച്ചു. അതിനാൽ യഹോവ അവർക്കു കിട്ടേണ്ട ശിക്ഷ നൽകും.

12ബാബിലോണിന്റെ മതിലിനു നേർക്ക് ഒരു കൊടി ഉയർത്തുക. കൂടുതൽ കാവൽക്കാരെ കൊണ്ടുവരിക. പാറാവുകാരെ യഥാസ്ഥാനത്തു നിർത്തുക. ഒരു രഹസ്യആക്രമണത്തിനൊരുങ്ങുക. യഹോവ താൻ ആസൂത്രണം ചെയ്തപോലെ പ്രവർത്തിക്കും. ബാബിലോൺജനതയ്ക്കെതിരെ താൻ ചെയ്യുമെന്നു പറഞ്ഞിട്ടുള്ളത് അവൻ പ്രവർത്തിക്കും.

13ബാബിലോണേ, നീ വെള്ളത്തിനു വളരെ യടുത്തു വസിക്കുന്നു. നിനക്കു വളരെ നിധി സമ്പത്തുണ്ട്. പക്ഷേ ഒരു രാഷ്ട്രമെന്ന നിലയിലുള്ള നിന്റെ അന്ത്യം വന്നിരിക്കുന്നു. നീ നശിക്കപ്പെടാനുള്ള സമയമായിരിക്കുന്നു.

14സർവ്വശക്തനായ യഹോവ തന്റെ നാമത്തിൽ ഈ വാഗ്ദാനം ചെയ്തു: “ബാബിലോണേ, നിന്നെ ഞാൻ നിരവധി ശത്രുക്കളോടൊന്നിച്ച് നശിപ്പിക്കും. അവർ ഒരു സംഘംവെട്ടുക്കിളികളെപ്പോലെയായിരിക്കും. അവർ നിനക്കെതിരെ യുദ്ധം ജയിക്കും. പിന്നെ അവർ നിന്റെമേൽ നിന്ന് വിജയാരവം മുഴക്കും.”

15യഹോവ തന്റെ മഹാശക്തിയുപയോഗിക്കുകയും ഈ ഭൂമിയെ സൃഷ്ടിക്കുകയും ചെയ്തു. അവൻ തന്റെ ജ്ഞാനത്തെ ഈ ലോകസൃഷ്ടിക്കായി ഉപയോഗിച്ചു. തന്റെ ധാരണാശക്തിയെ അവൻ ആകാശത്തെവിതാനിക്കാനുപയോഗിച്ചു.

16അവൻ ഇടിമുഴക്കുമ്പോൾ ആകാശത്തിലെ ജലം അലറുന്നു. ഭൂമിയെ പൊതിഞ്ഞ് അവൻ മേഘങ്ങളെ അയച്ചു. മഴയോടൊപ്പം അവൻ മിന്നലിനെ അയയ്ക്കുന്നു. തന്റെ കലവറകളിൽനിന്നുമവൻ കാറ്റിനെ കൊണ്ടുവരുന്നു.

17എന്നാൽ മനുഷ്യരത്രമാത്രം ഭോഷന്മാരാകുന്നു. ദൈവം ചെയ്തിരിക്കുന്നതെന്തെന്ന് അവർക്കു മനസ്സിലാകുന്നില്ല. ശില്പികൾ വ്യാജദൈവങ്ങളുടെ പ്രതിമകളുണ്ടാക്കുന്നു. ആ പ്രതിമകൾ വെറും വ്യാജദൈവങ്ങൾ മാത്രം. ആ ശില്പി എത്ര ഭോഷനെന്ന് അതു തെളിയിക്കുന്നു. ആ പ്രതിമകൾക്കു ജീവനില്ല.

18ആ വിഗ്രഹങ്ങൾ വിലകെട്ടവ. മനുഷ്യരുണ്ടാക്കിയ ആ വിഗ്രഹങ്ങൾ വെറും വിഭ്രമമാത്രം. അവരുടെ ന്യായവിധിദിനം വരും. ആ വിഗ്രഹങ്ങൾ നശിപ്പിക്കപ്പെടുകയും ചെയ്യും.

19എന്നാൽ യാക്കോബിന്റെ ഓഹരിയായവൻ ആ വിലകെട്ട പ്രതിമകളെപ്പോലെല്ല. മനുഷ്യർ ദൈവത്തെ സൃഷ്ടിക്കുന്നില്ല. ദൈവം തന്റെ ജനത്തെ സൃഷ്ടിച്ചു. ദൈവം എല്ലാം സൃഷ്ടിച്ചു. അവന്റെ നാമം സർവ്വശക്തനായ യഹോവ എന്നാകുന്നു.

20യഹോവ പറയുന്നു, “ബാബിലോണേ, നീ എന്റെ ചുറ്റികയാകുന്നു. രാഷ്ട്രങ്ങളെ അടിക്കാൻ ഞാൻ നിന്നെ ഉപയോഗിച്ചു. രാജധാനികളെ തകർക്കാൻ ഞാൻ നിന്നെ ഉപയോഗിച്ചു.

21കുതിരയേയും കുതിരക്കാരനെയും ഇടിക്കാൻ ഞാൻ നിന്നെ ഉപയോഗിച്ചു. തേരിനെയും തേരാളിയെയും അടിച്ചുടയ്ക്കാൻ ഞാൻ നിന്നെ ഉപയോഗിച്ചു.

22പുരുഷന്മാരെയും സ്ത്രീകളെയും അടിച്ചുടയ്ക്കാൻ ഞാൻ നിന്നെ ഉപയോഗിച്ചു. വൃദ്ധന്മാരെയും യുവാക്കളെയും അടിച്ചുടയ്ക്കാൻ ഞാൻ നിന്നെ ഉപയോഗിച്ചു. യുവാക്കന്മാ

രെയും യുവാതികളെയും അടിച്ചുടയ്ക്കാൻ ഞാൻ നിന്നെ ഉപയോഗിച്ചു.

23ഇടയന്മാരെയും ആട്ടിൻപറ്റത്തെയും അടിച്ചുടയ്ക്കാൻ ഞാൻ നിന്നെ ഉപയോഗിച്ചു. കൃഷിക്കാരെയും പശുക്കളെയും അടിച്ചുടയ്ക്കാൻ ഞാൻ നിന്നെ ഉപയോഗിച്ചു. ഭരണാധിപന്മാരെയും ഉദ്യോഗസ്ഥന്മാരെയും അടിച്ചുടയ്ക്കാൻ ഞാൻ നിന്നെ ഉപയോഗിച്ചു.

24പക്ഷേ, ബാബിലോണിന് ഞാൻ പകരം തരും. അവർ സീയോനിനോടു ചെയ്ത തിന്മകൾക്ക് സകല ബാബിലോണുകാരെയും ഞാൻ ശിക്ഷിക്കും. യെഹൂദാ, നിന്റെ മുമ്പിൽവെച്ചു ഞാനവരെ ശിക്ഷിക്കും.” യഹോവ പറഞ്ഞതാണ് ഈ കാര്യങ്ങൾ.

25യഹോവ പറയുന്നു, “ബാബിലോണേ, നീ വിനാശകപർവ്വതമാകുന്നു. ഞാൻ നിനക്കെതിരാണ്. ബാബിലോണേ, നീ രാജ്യത്തെ മുഴുവൻ നശിപ്പിച്ചു. ഞാൻ നിനക്കെതിരാണ്, നിനക്കെതിരെ ഞാനെന്റെ കൈനിവർക്കും. കൊടുമുടികളിൽനിന്ന് നിന്നെ ഞാനുരുട്ടിയിടും. നിന്നെ ഞാൻ കത്തിയെരിഞ്ഞ പർവ്വതമാക്കും.

26കെട്ടിടത്തിന്റെ അടിത്തറയ്ക്കായി ആരും ബാബിലോണിൽനിന്ന് ഒരു കല്ലു പോലും എടുക്കയില്ല. മൂലക്കല്ലിനു പറ്റിയ വലിയ കല്ലുകൊണ്ടും ജനം കാണുകയില്ല. എന്തെന്നാൽ നിന്റെ നഗരം എന്നേക്കും തകർന്ന പാറകളുടെ ഒരു കുമ്പാരം മാത്രമായിരിക്കും.” യഹോവ പറഞ്ഞതാണ് ഈ കാര്യങ്ങൾ.

27“ദേശത്ത് യുദ്ധപതാക ഉയർത്തുക. സകല രാഷ്ട്രങ്ങളിലും കാഹളം മുഴക്കുക. രാഷ്ട്രങ്ങളെ ബാബിലോണിനെതിരെ യുദ്ധത്തിനൊരുക്കുക! അറാറാത്ത്, മിന്നി, അസ്കെനാസു രാജ്യങ്ങളെ ബാബിലോണിനോടു യുദ്ധം ചെയ്യാൻ വിളിക്കുക. അവർക്കെതിരെ പടനയിക്കാൻ ഒരു സേനാനായകനെ തിരഞ്ഞെടുക്കുക. വെട്ടുക്കിളികളെത്തപ്പോലെ നിരവധി കുതിരകളെ അയയ്ക്കുക.

28രാഷ്ട്രങ്ങളെ അവർക്കെതിരെ യുദ്ധത്തിനൊരുക്കുക. മേദ്യയിലെ രാജാക്കന്മാരെ തയ്യാറാക്കുക. അവരുടെ ഭരണാധിപന്മാരെയും പ്രധാന ഉദ്യോഗസ്ഥന്മാരെയും മുഴുവൻ തയ്യാറാക്കുക. അവർ ഭരിക്കുന്ന സകല രാജ്യങ്ങളെയും ബാബിലോണിനെതിരെ യുദ്ധത്തിനൊരുക്കുക.

29ദേശം വേദനയാൽ എന്നപോലെ വിറച്ചു തുള്ളും. യഹോവ ബാബിലോണിനോടു ചെയ്യാനുള്ളതു ചെയ്തുപോൾ അവ വിറയ്ക്കും. ബാബിലോണിനെ ഒരു ശൂന്യമരുഭൂമിയാക്കുകയായിരുന്നു യഹോവയുടെ പദ്ധതി. ആരും അവിടെ വസിക്കുകയില്ല.

30ബാബിലോണിന്റെ ഭടന്മാർ പോരാട്ടമവസാനിപ്പിച്ചു. അവർ തങ്ങളുടെ കോട്ടകളിൽ തങ്ങുന്നു. അവരുടെ ശക്തി പോയിരിക്കുന്നു. അവർ പരിഭ്രമിച്ച സ്ത്രീകളെ പോലെയായിരിക്കുന്നു. ബാബിലോണിലെ വീടുകൾ കത്തുകയാണ്. അവരുടെ കവാടങ്ങളുടെ സാക്ഷകൾ ഒടിഞ്ഞിരിക്കുന്നു.

31ഒരു ദൂതൻ മറ്റൊരുവനു പിന്നാലെ. ദൂതൻ ദൂതനെ പിന്തുടരുന്നു. അവർ ബാബിലോണിലെ രാജാവിനോടു അവന്റെ മുഴുവൻ നഗരവും കീഴടക്കപ്പെട്ടുവെന്ന് പ്രഖ്യാപിക്കും.

32കടത്തുകടവുകൾ കീഴടക്കപ്പെട്ടിരിക്കുന്നു. ചതുപ്പുനിലങ്ങൾക്കു തീ പിടിച്ചിരിക്കുന്നു.

ബാബിലോണിന്റെ ഭടന്മാർ മുഴുവൻ ഭയന്നിരിക്കുന്നു.”

33സർവ്വശക്തനായ യഹോവ, യിസ്രായേൽ ജനതയുടെ ദൈവം പറയുന്നു: “ബാബിലോൺ ഒരു മെതിക്കളും പോലെ. വിളവെടുപ്പുകാലത്ത് ധാന്യവും പതിയും വേർതിരിക്കാൻ അവിടെ ജനം കറുത്തടിക്കുന്നു. ബാബിലോണിനെ അടിക്കാനുള്ള സമയം അടുത്തിരിക്കുകയും ചെയ്യുന്നു.”

34സീയോൻജനത പറയും, “ബാബിലോൺ രാജാവായ നെബുഖദ്നേസ്സർ നമ്മെ മുന്യതകർത്തു. മുമ്പ് നെബുഖദ്നേസ്സർ നമ്മെ മുറിവേല്പിച്ചു. പണ്ട് അവൻ നമ്മുടെ ആളുകളെ കൊണ്ടുപോയി. നമ്മൾ ഒരു ശൂന്യഭരണിപോലെയാക്കിത്തീർന്നു. നമുക്കുണ്ടായിരുന്ന നല്ല തെല്ലും അവൻ കൊണ്ടുപോയി. വയറു നിറയുംവരെ എല്ലാം തിന്നുന്ന ഒരു രാക്ഷസരുപിയെപ്പോലെയാക്കിയിരിക്കുന്നു അവൻ. അവൻ നമുക്കുള്ള നല്ലതെല്ലും എടുക്കുകയും നമ്മെ എറിഞ്ഞുകളയുകയും ചെയ്തു.

35നമ്മെ മുറിവേല്പിക്കാൻ ബാബിലോൺ ഭീകരകൃത്യങ്ങൾ ചെയ്തു. ഇപ്പോളതെല്ലാം ബാബിലോണിന് സംഭവിക്കട്ടെ എന്നു ഞാനാശിക്കുന്നു.” സീയോനിൽ വസിക്കുന്നവരാണ് അക്കാര്യങ്ങൾ പറഞ്ഞത്: “ബാബിലോണുകാർ നമ്മുടെ ആളുകളെ കൊന്നതിന്റെ അപരാധമുള്ളവരാണ്. ഇപ്പോഴവർ സ്വന്തം പ്രവൃത്തിക്ക് ശിക്ഷിക്കപ്പെടുകയാണ്.” യെരൂശലേംനഗരം ഇക്കാര്യങ്ങൾ പറയും.

36അതിനാൽ യഹോവ പറയുന്നു: “യെഹൂദാ, നിന്നെ ഞാൻ പ്രതിരോധിക്കും. ബാബിലോൺ ശിക്ഷിക്കപ്പെട്ടെന്നു ഞാൻ ഉറപ്പു വരുത്തും. ബാബിലോണിന്റെ കടലിനെ ഞാൻ വറ്റിക്കുകയും ഉറവകളെ വരണ്ടതാക്കുകയും ചെയ്യും.

37ബാബിലോൺ കെട്ടിടാവശിഷ്ടങ്ങളുടെ ഒരു കുമ്പാരമായിത്തീരും. ബാബിലോൺ കാട്ടുനായ്ക്കളുടെ ആവാസ സ്ഥാനമാകും. ജനങ്ങൾ ആ കൽക്കുമ്പാരത്തെ നോക്കി അന്തഃപിടും. ബാബിലോണിനെപ്പറ്റി ചിന്തിക്കുമ്പോൾ തല കുലുക്കും. ബാബിലോൺ ജനരഹിതമായ ഒരിടമായിത്തീരും.

38“ബാബിലോണുകാർ ഗർജ്ജിക്കുന്ന സിംഹക്കൂട്ടികൾ. സിംഹക്കൂട്ടികളെപ്പോലെ അവ മുരളുന്നു.

39അവർ ശക്തരായ സിംഹങ്ങളെപ്പോലെ പെരുമാറുന്നു. അവർക്കു ഞാനൊരു വിരുന്നു നൽകും. അവരെ ഞാൻ കുടിപ്പിച്ചു മത്തരാക്കും. അവർ ചിരിച്ചുല്ലസിക്കും. പിന്നെ അവർ എന്നെന്നേക്കുമായി ഉറങ്ങും. ഒരിക്കലും അവർ ഉണരുകയില്ല.” യഹോവ പറഞ്ഞതാണിക്കാര്യങ്ങൾ.

40“ബാബിലോൺ കൊല്ലപ്പെടാൻ കാത്തുനിൽക്കുന്ന കുഞ്ഞാടുകളെയും ആണാടുകളെയും കോലാടുകളെയും പോലെയാണ്. അവരെ ഞാൻ അറവു ശാലയിലേക്കു നയിക്കും.

41“ശേശക്” തോല്പിക്കപ്പെടും. ഭൂമിയിലെ ഏറ്റവും മികച്ചതും അഹങ്കരിക്കുന്നതുമായ രാജ്യം പ്രവാസികളാക്കപ്പെടും. അന്യരാഷ്ട്രക്കാർ ബാബിലോണിനെ നോക്കുകയും കാണുന്ന കാഴ്ച അവരെ ഭീതരാക്കുകയും ചെയ്യും.

42സമുദ്രം ബാബിലോണിനുമേൽ കയറും. അതിന്റെ അലറുന്ന തിരകൾ അവളെ മുടും.

43ബാബിലോണിന്റെ നഗരങ്ങൾ നശിപ്പിക്കപ്പെടുകയും ശൂന്യമാക്കപ്പെടുകയും ചെയ്യും.

ബാബിലോൺ വരണ്ട മരുഭൂമിയായിത്തീരും. ആരും വസിക്കാത്ത ഒരു ദേശമായിത്തീരും. അത്. മനുഷ്യർ ബാബിലോണിലൂടെ സഞ്ചരിക്കുക പോലുമില്ല.

44വ്യാജദൈവമാകുന്ന ബാലിനെ ബാബിലോണിൽ ഞാൻ ശിക്ഷിക്കും. അവൻ വിഴുങ്ങിയ മനുഷ്യരെ ഞാൻ ചരർട്ടിപ്പിക്കും. ബാബിലോണിന്റെ ചുറ്റുമതിൽ വീഴും. അന്യരാഷ്ട്രങ്ങൾ ബാബിലോണിലേക്കുള്ള വരവു നിർത്തും.

45എന്റെ ജനമേ, ബാബിലോൺനഗരത്തിൽ നിന്നു പുറത്തു കടക്കുക. നിങ്ങളുടെ ജീവൻ രക്ഷിക്കാൻ ഓടുക. യഹോവയുടെ മഹാകോപത്തിൽനിന്നും ഓടിപ്പോവുക.

46എന്റെ ജനമേ, ഭയപ്പെടരുത്. കിംവദന്തികൾ പരന്നേക്കും, പക്ഷേ ഭയപ്പെടരുത്. ഈ വർഷം ഒരു കിംവദന്തി വരുന്നു. അടുത്ത വർഷം വേറൊന്ന്. രാജ്യത്ത് ഭീകരയുദ്ധം നടക്കുന്നെന്ന് വാർത്തയുണ്ടായേക്കാം. ഭരണാധിപന്മാർ മറ്റു ഭരണാധിപന്മാർക്കെതിരെ പോരാടുന്നുവെന്നു വാർത്തയുണ്ടായേക്കാം.

47ബാബിലോണിലെ വ്യാജദൈവങ്ങളെ ഞാൻ ശിക്ഷിക്കുന്ന കാലം തീർച്ചയായും വരും. മുഴുവൻ ബാബിലോൺദേശവും അപമാനിതമാകും. ആ നഗരത്തിലെ തെരുവുകളിൽ നിറവായി ശവങ്ങൾ കിടക്കും.

48സ്വർഗ്ഗവും ഭൂമിയും അതിലുള്ള സകലതും ബാബിലോണിനെപ്പറ്റി ആറ്റാദത്തോടെ ആർത്തുവിളിക്കും. വടക്കു നിന്നുമൊരു സൈന്യം വന്ന് ബാബിലോണിനെതിരെ യുദ്ധം ചെയ്തതിനാലാണവർ ആക്രോശിക്കുന്നത്.” യഹോവയാണ് ഇക്കാര്യങ്ങൾ പറഞ്ഞത്.

49“യിസ്രായേൽജനതയെ ബാബിലോൺ വധിച്ചു. ഭൂമിയിലെ എല്ലാ സ്ഥലത്തുനിന്നുമുള്ളവരെ ബാബിലോൺ കൊന്നു. അതിനാൽ ബാബിലോൺ വീഴണം!

50നിങ്ങൾ വാളുകളിൽനിന്നും രക്ഷപെട്ടു. നിങ്ങൾ തിടുകുക്കത്തിൽ ബാബിലോൺ വീടണം. കാത്തു നിൽക്കരുത്! നിങ്ങളൊരു വിദൂരദേശത്താണ്. പക്ഷേ നിങ്ങളെവിടെയായാലും യഹോവയെ ഓർമ്മിക്കുക. യെരൂശലേമിനെയും ഓർമ്മിക്കുക.

51ഞങ്ങൾ യെഹൂദക്കാർ ലജ്ജിതർ. യഹോവയുടെ ആലയത്തിലെ വിശുദ്ധസ്ഥലങ്ങളിലേക്കു വിദേശികൾ കടന്നിരിക്കുന്നതിനാൽ ഞങ്ങൾ അപമാനിതരായിരിക്കുന്നു.”

52യഹോവ പറയുന്നു, “ബാബിലോണിലെ വിഗ്രഹങ്ങളെ ഞാൻ ശിക്ഷിക്കുന്ന കാലം വരുന്നു. അപ്പോൾ രാജ്യത്തെമ്പാടും മുറിവേറ്റവർ കരയും.

53ബാബിലോൺ ആകാശംമുട്ടെ വളർന്നേക്കാം. അവൾ തന്റെ കോട്ടകൾ ശക്തമാക്കിയേക്കാം. പക്ഷേ ആ നഗരത്തിനെതിരെ പോരാടാൻ ഞാൻ ആളുകളെ അയയ്ക്കും. അവർ അവളെ നശിപ്പിക്കുകയും ചെയ്യും.” യഹോവയാണിക്കാര്യങ്ങൾ പറഞ്ഞത്.

54ബാബിലോണിൽ മനുഷ്യർ നിലവിളിക്കുന്നതു നമുക്കു കേൾക്കാം. ബാബിലോൺദേശത്തു ജനങ്ങൾ സാധനങ്ങൾ തകർക്കുന്ന ശബ്ദം നമ്മൾ കേൾക്കുന്നു.

55യഹോവ വൈകാതെ ബാബിലോണിനെ തകർക്കും. ആ നഗരത്തിലെ വലിയ ശബ്ദങ്ങൾ അവൻ തടയും. ശത്രുക്കൾ സമുദ്രത്തെപ്പോലെ

അലറിപ്പിക്കാണ്ടു വരും. ചുറ്റുമുള്ള ജനങ്ങളെല്ലാം ആ അലർച്ച കേൾക്കും.

56സൈന്യം വന്ന് ബാബിലോണിനെ നശിപ്പിക്കും. ബാബിലോണിന്റെ ഭക്താർ പിടിക്കപ്പെടും. അവരുടെ വിലുപുകൾ ഒടിക്കപ്പെടും. എന്തുകൊണ്ടെന്നാൽ, യഹോവ മനുഷ്യരെ അവരുടെ ദുഷ്പ്രവൃത്തികൾക്കു ശിക്ഷിക്കുന്നു. യഹോവ അവർക്ക് അവരർഹിക്കുന്ന ശിക്ഷ നൽകുന്നു.

57ബാബിലോണിന്റെ ജ്ഞാനികളെയും പ്രധാന ഉദ്യോഗസ്ഥരെയും ഞാൻ കൂടിച്ചു മത്തരാക്കും. ഭരണാധിപന്മാരെയും ഉദ്യോഗസ്ഥന്മാരെയും ഭക്താളരെയും ഞാൻ കൂടിയന്മാരാക്കും. പിന്നെ അവർ എന്നെന്നേക്കുമായി ഉറങ്ങും. അവർ ഒരിക്കലും എഴുന്നേൽക്കയില്ല.” രാജാവാണ് ഇക്കാര്യങ്ങൾ പറഞ്ഞത്. സർവ്വശക്തനായ യഹോവ എന്നാണവന്റെ പേര്.

58സർവ്വശക്തനായ യഹോവ പറയുന്നു: “ബാബിലോണിന്റെ ഘനമുള്ള ശക്തമായ മതിൽ തകർക്കപ്പെടും. അവളുടെ ഉന്നതകവാടങ്ങൾ കത്തിക്കപ്പെടും. ബാബിലോണുകാർ അത്യദ്ധാനം ചെയ്യുമെങ്കിലും അതു പ്രയോജനപ്പെടുകയില്ല. നഗരത്തെ രക്ഷിക്കാൻ ശ്രമിച്ച് അവർ വളരെ ക്ഷീണിക്കും. പക്ഷേ അവർ അഗ്നി നാളങ്ങൾക്ക് ഇന്ധനമാകയേ ഉള്ളൂ.”

യിരമ്യോവ് ബാബിലോണിനു സന്ദേശമയ്ക്കുന്നു

59ഉദ്യോഗസ്ഥനായ സെരായാവിന് യിരമ്യോവ് നൽകിയ സന്ദേശം ഇതാകുന്നു: നേര്യാവിന്റെ പുത്രനായിരുന്നു സെരായാവ്. മഹ്സേയാവിന്റെ പുത്രനായിരുന്നു നേര്യാവ്. സെരായാവ് യെഹൂദ്യയിലെ രാജാവായ സിദെക്കീയാവിനോടൊത്ത് ബാബിലോണിലേക്കു പോയി. സിദെക്കീയാവ് യെഹൂദ്യയിലെ രാജാവായതിന്റെ നാലാംവർഷമാണതു സംഭവിച്ചത്. അപ്പോളാണ് യിരമ്യോവ്, ഉദ്യോഗസ്ഥനായ സെരായാവിനു സന്ദേശം നൽകിയത്.

60ബാബിലോണിനു സംഭവിക്കാൻ പോകുന്ന അനർത്ഥങ്ങളെപ്പറ്റി യിരമ്യോവ് ഒരു ചുരുളിൽ എഴുതിയിരുന്നു. ബാബിലോണിനെപ്പറ്റി ഇക്കാര്യങ്ങളെല്ലാം അവൻ എഴുതിയിരുന്നു.

61യിരമ്യോവ് സെരായാവിനോടു പറഞ്ഞു, “സെരായാവേ, ബാബിലോണിലേക്കു പോവുക. നിന്നെ ശ്രവിക്കാൻ കഴിയുന്നവർക്കൊക്കെയായി ഈ സന്ദേശം വായിച്ചുവെന്നുറപ്പുവരുത്തുക. 62എന്നിട്ടു പറയുക, ‘യഹോവേ, ബാബിലോണിനെ, ഈ സ്ഥലത്തെ, തകർക്കുമെന്നു നീ പറഞ്ഞിരുന്നു. ഇതിലെ ഒരു മനുഷ്യനും മൃഗവും ജീവിച്ചിരിക്കാത്ത വിധമാണു നീ നശിപ്പിക്കുക. ഇവിടം എന്നേക്കുമായി ഒരു ശൂന്യാവശിഷ്ടമായിരിക്കും.’ 63ചുരുൾ വായിച്ചുകഴിഞ്ഞ് ഒരു കല്ല് അതിനോടു കെട്ടുക. എന്നിട്ട് ചുരുൾ യുഹൂദീസുനദിയിലേക്കെറിയുക. 64എന്നിട്ടു പറയുക, ‘ഇതേപോലെ ബാബിലോൺ മുങ്ങും. ബാബിലോൺ പിന്നെ പൊന്തില്ല. ഞാനിവിടെ സംഭവിക്കുന്ന അനർത്ഥങ്ങളുടെ ഫലമായിട്ടാണ് ബാബിലോൺ മുങ്ങുക.’” യിരമ്യോവിന്റെ വാക്കുകൾ ഇവിടെ അവസാനിക്കുന്നു.

യെരൂശലേമിന്റെ വീഴ്ച

52 യെഹൂദ്യയിലെ രാജാവായപ്പോൾ സിദെക്കീയാവിന് ഇരുപത്തൊന്നു വയസ്സായി

യെന്നു. സിദെക്കീയാവ് യിസ്രായേലിൽ പതിനൊന്നുവർഷം ഭരിച്ചു. യിരമ്യോവിന്റെ പുത്രിയായ ഹമുതലായിരുന്നു സിദെക്കീയാവിന്റെ അമ്മ. ലിബ്നയിൽ നിന്നുള്ളതായിരുന്നു ഹമുതലിന്റെ കുടുംബം. 2യെഹോയാക്കീംരാജാവിനെപ്പോലെ സിദെക്കീയാവും തിന്മകൾ ചെയ്തു. സിദെക്കീയാവ് ആ തിന്മകൾ ചെയ്യുന്നത് യഹോവ ഇഷ്ടപ്പെട്ടില്ല. 3യെഹോവ കോപിച്ചതിനാൽ യെരൂശലേമിനും യെഹൂദ്യയ്ക്കും വളരെ അനർത്ഥങ്ങളുണ്ടായി. അവസാനം യഹോവ യെരൂശലേംകാരെയും യെഹൂദ്യകാരെയും തന്റെ മുമ്പിൽനിന്നും എറിഞ്ഞുകളഞ്ഞു.

സിദെക്കീയാവ് ബാബിലോണിലെ രാജാവിനെതിരെ കലാപം കൂട്ടി. 4അതിനാൽ സിദെക്കീയാവിന്റെ ഒമ്പതാംഭരണവർഷത്തിലെ പത്താം മാസത്തിലെ പത്താം ദിവസം ബാബിലോൺരാജാവായ നെബൂഖദ്നേസർ യെരൂശലേമിനെതിരെ നീങ്ങി. ബാബിലോൺസൈന്യം യെരൂശലേമിനു വെളിയിൽ പാളയമടിച്ചു. പിന്നെ കോട്ടകൾക്കുമുകളിൽ കയറാൻ അവർ ചെറുകുന്നുകളുണ്ടാക്കി. 5സിദെക്കീയാവിന്റെ പതിനൊന്നാം ഭരണവർഷംവരെ യെരൂശലേം നഗരം ബാബിലോൺ സൈന്യത്തിന്റെ ഉപരോധത്തിലായിരുന്നു. 6ആ വർഷം നാലാം മാസത്തിന്റെ ഒമ്പതാംദിവസം നഗരത്തിലെ പട്ടിണി വളരെ രൂക്ഷമായി. നഗരവാസികൾക്കു ഭക്ഷണമൊന്നും അവശേഷിച്ചിരുന്നില്ല. 7അന്ന് ബാബിലോൺസൈന്യം യെരൂശലേമിലേക്കു കയറി. യെരൂശലേംഭക്താർ ഓടിക്കളഞ്ഞു. രാത്രിയിൽ അവർ നഗരം വിട്ടു. രണ്ടു മതിലുകൾക്കുമിടയിലുള്ള കവാടത്തിലൂടെയാണവർ പോയത്. രാജാവിന്റെ പുത്രോപ്പിനശികിലായിരുന്നു ആ കവാടം. ബാബിലോൺസൈന്യം നഗരംവളഞ്ഞിരുന്നെങ്കിലും യെരൂശലേം ഭക്താർ ഒടിപ്പോയി. മരുഭൂമിയിലേക്കാണ് അവർ ഓടിപ്പോയത്.

8പക്ഷേ ബാബിലോൺസൈന്യം സിദെക്കീയാരാജാവിനെ ഓടിച്ചു. യെരീഹോ സ്ഥലത്തിൽവെച്ച് അവർ അവനെ പിടിച്ചു. സിദെക്കീയാവിന്റെ ഭക്താളെല്ലാം ഓടിപ്പോയി. 9ബാബിലോൺ സൈന്യം സിദെക്കീയാരാജാവിനെ പിടിച്ചടക്കി. അവർ അവനെ രിബ്യാനഗരത്തിലുള്ള ബാബിലോൺരാജാവിന്റെയടുത്തേക്കു കൊണ്ടുപോയി. ഹമാത്തിന്റെഭേദത്തായിരുന്നു രിബ്യാ. അവിടെവെച്ച് ബാബിലോൺരാജാവ് സിദെക്കീയാരാജാവിന്റെ വിധി പ്രഖ്യാപിച്ചു. 10അവിടെ രിബ്യാ നഗരത്തിൽ വെച്ച് ബാബിലോൺരാജാവ് സിദെക്കീയാവിന്റെ പുത്രന്മാരെ വധിച്ചു. പുത്രന്മാർ വധിക്കപ്പെടുന്നത് സിദെക്കീയാവിനെ ബലമായി കാണിച്ചു. യെഹൂദ്യയിലെ രാജാവിന്റെ ഉദ്യോഗസ്ഥരെയും ബാബിലോൺരാജാവ് വധിച്ചു. 11പിന്നെ ബാബിലോണിലെരാജാവ് സിദെക്കീയാവിന്റെ കണ്ണുകൾ തുരന്നെടുത്തു. അയാൾ അവന് ഓട്ടു ചങ്ങലകളുമിട്ടു. പിന്നെ അയാൾ സിദെക്കീയാവിനെ ബാബിലോണിലേക്കു കൊണ്ടു പോയി. ബാബിലോണിൽ അയാൾ സിദെക്കീയാവിനെ തടവറയിലിട്ടു. മരണംവരെ സിദെക്കീയാവ് തടവറയിൽ കഴിഞ്ഞു.

12ബാബിലോൺരാജാവിന്റെ പ്രത്യേക പാറാവുകാരുടെ നായകനായ നെബൂസർ-അദാൻ യെരൂശലേമിലേക്കു വന്നു. നെബൂഖദ്നേസർ രാജാവായതിന്റെ പത്തൊമ്പതാംവർഷത്തിന്റെ അഞ്ചാം മാസത്തിലെ പത്താംദിവ

സമായിരുന്നു ഇത്. നെബുസർ-അദാൻ ബാബിലോണിലെ ഒരു പ്രധാനനേതാവായിരുന്നു. 13നെബുസർ-അദാൻ യഹോവയുടെ ആലയം കത്തിച്ചു. രാജകൊട്ടരവും യെരൂശലേമിലെ സകലവസതികളും അവൻ കത്തിച്ചു. യെരൂശലേമിലെ എല്ലാ പ്രധാന കെട്ടിടങ്ങളും അവൻ കത്തിച്ചു. 14തുഴുവൻ ബാബിലോൺസൈന്യവും യെരൂശലേമിന്റെ ചുറ്റുമതിലുകൾ തകർത്തു. രാജാവിന്റെ പ്രത്യേകസേനാനായകന്റെ കീഴിലായിരുന്നു ആ സൈന്യം. 15നായകനായ നെബുസർ-അദാൻ, അപ്പോഴും യെരൂശലേമിൽ അവശേഷിച്ചവരെ തടവുകാരാക്കി. നേരത്തെ ബാബിലോൺരാജാവിനു കീഴടങ്ങിയിരുന്നവരെയും അയാൾ കൊണ്ടുപോയി. യെരൂശലേമിൽ അവശേഷിച്ചിരുന്ന സമർത്ഥരായ പണിക്കാരെയും അയാൾ കൊണ്ടുപോയി. 16പക്ഷേ, ചില ദരിദ്രരെ നെബുസർ-അദാൻ അവിടെ വിട്ടിട്ടുപോയി. അവരെ മുന്തിരിത്തോപ്പുകളിലും വയലുകളിലും പണിയാനാണവൻ വിട്ടത്.

17ബാബിലോൺസൈന്യം ആലയത്തിന്റെ ഓട്ടുതുണുകൾ തകർത്തു. യഹോവയുടെ ആലയത്തിലുണ്ടായിരുന്ന ഓട്ടു നിലകളും ഓട്ടുതൊട്ടിയും അവർ തകർത്തു. ആ ഓടെല്ലാം അവൻ ബാബിലോണിലേക്കു കൊണ്ടുപോയി. 18ബാബിലോൺസൈന്യം യെരൂശലേമിൽനിന്നും ഇവയും കൊണ്ടുപോയി. കലങ്ങൾ, കോരികൾ, കന്ദികകൾ, തളികകൾ, സുഗന്ധവസ്തുക്കളുടെ താലങ്ങൾ ആലയത്തിൽ ശുശ്രൂഷയ്ക്കുപയോഗിക്കുന്ന സകല ഓട്ടുപകരണങ്ങളും. 19രാജാവിന്റെ പ്രത്യേകസേനയുടെ നായകൻ ഇതെല്ലാമെടുത്തു: ചെരുവങ്ങൾ, തീക്കലശങ്ങൾ, വലിയ തളികകൾ, കലങ്ങൾ, വിളക്കുകാലുകൾ, തട്ടങ്ങൾ, നിവേദ്യക്കോപ്പകൾ എന്നിവ. സ്വർണ്ണത്തിലോ വെള്ളിയിലോ ഉണ്ടാക്കിയ സകലതും അവൻ കൊണ്ടുപോയി. 20രണ്ടുതുണുകൾ, കടൽ, അതിനടിയിലുള്ള പന്ത്രണ്ട് ഓട്ടുകാളകൾ എന്നിവയും പീഠങ്ങളും വളരെ ഭാരമുള്ളവയായിരുന്നു. ശലോമോൻരാജാവ് യഹോവയുടെ ആലയത്തിലേക്കു ഉണ്ടാക്കിയതായിരുന്നു അവ. ആ സാധനങ്ങളുണ്ടാക്കിയ ഓട് തൂക്കാവുന്നതിലും ഭാരമുള്ളവയായിരുന്നു.

21ഓരോ ഓട്ടുതുണിനും മൂപ്പുതൊന്നടി പൊക്കമുണ്ടായിരുന്നു. ഇരുപത്തൊന്നടി ചുറ്റളവും. തുണുകൾ പൊള്ളയായിരുന്നു. തുണിന്റെ ഭിത്തിക്ക് മൂന്നിഞ്ചു കനം. 22ഓരോ തുണിന്റെയും മുകളിലുള്ള ഓട്ടു മകുടത്തിന് എട്ടടിയിലധികം ഉയരം. അത് ഒരു വലുപ്പത്തിലും ചുറ്റും ഓട്ടുമാതള നാരങ്ങകളാലും അലംകൃതമായിരുന്നു. മറ്റു തുണുകൾക്കും മാതളനാരങ്ങകളുണ്ടായിരുന്നു. അത് ആദ്യത്തെ തുണുപോലെയായിരുന്നു. 23തുണുകളുടെ വശങ്ങളിൽ തൊണ്ണൂറു മാതളനാരങ്ങകളുണ്ടായിരുന്നു. എല്ലാം ചേർത്ത് തുണുകൾക്കു ചുറ്റിലുമുള്ള വലുപ്പത്തിലും മുകളിൽ നൂറു മാതള നാരങ്ങകളുണ്ടായിരുന്നു.

24രാജാവിന്റെ പ്രത്യേക പാറാവുകാരുടെ അധിപൻ സെരായാവിനെയും സെഫന്യാവിനെയും തടവുകാരാക്കിയിരുന്നു. സെരായാവ് മഹാപുരോഹിതനും സെഫന്യാവ് തൊട്ടടുത്ത മഹാപുരോഹിതനും. മൂന്നു ദ്വാരപാലകന്മാരും

കൂടി തടവുകാരാക്കപ്പെട്ടിരുന്നു. 25പോരാളികളുടെ ചുമതലയുള്ള ഉദ്യോഗസ്ഥനെയും രാജാവിന്റെ പ്രത്യേകസേനയുടെ അധിപൻ പിടിച്ചിരുന്നു. രാജാവിന്റെ ഉപദേഷ്ടാക്കളിൽ ഏഴുപേരെക്കൂടിയും അവൻ തടവുകാരാക്കിയിരുന്നു. അവർ അപ്പോഴും യെരൂശലേമിൽ ഉണ്ടായിരുന്നു. ജനങ്ങളെ സൈന്യത്തിലേക്കു ക്ഷണിച്ചുവരുത്തുന്ന ചുമതലയുണ്ടായിരുന്ന പകർപ്പെഴുത്തുകാരനെയും അവൻ കൊണ്ടുപോയി. നഗരത്തിലുണ്ടായിരുന്ന അറുപതുസാധാരണക്കാരെയും അവൻ കൊണ്ടുപോയി. 26-27സേനാധിപനായ നെബുസർ-അദാൻ ആ ഉദ്യോഗസ്ഥന്മാരെയും കൊണ്ടുപോയി. അയാൾ അവരെ ബാബിലോൺരാജാവിന്റെയടുത്തേക്കു കൊണ്ടുവന്നു. ബാബിലോൺരാജാവ് ആ രിബ്ബാനഗരത്തിലുണ്ടായിരുന്നു. ഹമാത്തിന്റെ ദേശത്തായിരുന്നു രിബ്ബാ. ആ ഉദ്യോഗസ്ഥന്മാരെല്ലാം വധിക്കാൻ രിബ്ബാനഗരത്തിൽ രാജാവു കല്പിച്ചു.

അങ്ങനെയാണ് യെഹൂദക്കാർ തങ്ങളുടെ രാജ്യത്തുനിന്നും കൊണ്ടുപോകപ്പെട്ടത്. 28നെബുഖദ്നേസർ തടവുകാരായി കൊണ്ടുപോയവരുടെ എണ്ണം ഇതാണ്:

ബാബിലോൺരാജാവെന്ന നിലയിൽ നെബുഖദ്നേസരിന്റെ ഏഴാം വർഷം* 3,023 പേർ യെഹൂദയിൽനിന്നും കൊണ്ടുപോകപ്പെട്ടു. 29ബാബിലോൺരാജാവെന്ന നിലയിൽ നെബുഖദ്നേസരിന്റെ പതിനെട്ടാം വർഷം 832 പേർ യെരൂശലേമിൽനിന്ന് കൊണ്ടുപോകപ്പെട്ടു.

30നെബുഖദ്നേസരിന്റെ ഇരുപത്തിമൂന്നാം ഭരണവർഷം നെബുസർ-അദാൻ 745 പേരെ തടവുകാരായി കൊണ്ടുപോയി. രാജാവിന്റെ പ്രത്യേക പാറാവുകാരുടെ അധിപനായിരുന്നു നെബുസർ-അദാൻ. ആകെ 4600 പേർ തടവുകാരായി കൊണ്ടുപോകപ്പെട്ടു.

യെഹോയാവീൻ സ്വതന്ത്രനാക്കപ്പെടുന്നു

31യെഹൂദയിലെ രാജാവായ യെഹോയാവീൻ മൂപ്പത്തേഴുവർഷം ബാബിലോണിൽ തടവറയിലായിരുന്നു. തടവിന്റെ മൂപ്പത്തേഴാം വർഷം, ബാബിലോൺരാജാവായ എവീൽ-മെരോദക് യെഹോയാവീനോടു ദയകാട്ടി. ആ വർഷം അയാൾ യെഹോയാവീനെ സ്വതന്ത്രനാക്കി. എവീൽ-മെരോദക് ബാബിലോൺ രാജാവായ വർഷം തന്നെയായിരുന്നു അത്. പന്ത്രണ്ടാം മാസത്തിന്റെ ഇരുപത്തഞ്ചാംദിവസം എവീൽ-മെരോദക് യെഹോയാവീനെ തടവറയിൽനിന്നും വിട്ടയച്ചു. 32എവീൽ-മെരോദക് യെഹോയാവീനോടു കരുണയോടെ സംസാരിച്ചു. തന്നോടൊപ്പം ബാബിലോണിലുള്ള മറ്റു രാജാക്കന്മാരെക്കാൾ ഉയർന്ന ബഹുമതിനൽകി അവൻ യെഹോയാവീനെ ആദരിച്ചു. 33അങ്ങനെ യെഹോയാവീൻ തന്റെ തടവുവസ്ത്രങ്ങൾ മാറ്റി. തന്റെ ജീവിതത്തിന്റെ ശിഷ്ടകാലം അദ്ദേഹം രാജാവിന്റെ മേശയിൽനിന്നും ഭക്ഷിച്ചു. 34എല്ലാ ദിവസവും ബാബിലോൺ രാജാവ് യെഹോയാവീന് ചെലവിനു നൽകി. യെഹോയാവീൻ മരിക്കുംവരെ ഇതു തുടർന്നു.

നെബുഖദ്നേസരിന്റെ ഏഴാം വർഷം ക്രി. മു. 598 ന്റെ മദ്ധ്യം മുതൽ ക്രി. മു. 597 ന്റെ മദ്ധ്യം വരെ.

License Agreement for Bible Texts

World Bible Translation Center

Last Updated: September 21, 2006

Copyright © 2006 by World Bible Translation Center

All rights reserved.

These Scriptures:

- Are copyrighted by World Bible Translation Center.
- Are not public domain.
- May not be altered or modified in any form.
- May not be sold or offered for sale in any form.
- May not be used for commercial purposes (including, but not limited to, use in advertising or Web banners used for the purpose of selling online ad space).
- May be distributed without modification in electronic form for non-commercial use. However, they may not be hosted on any kind of server (including a Web or ftp server) without written permission. A copy of this license (without modification) must also be included.
- May be quoted for any purpose, up to 1,000 verses, without written permission. However, the extent of quotation must not comprise a complete book nor should it amount to more than 50% of the work in which it is quoted. A copyright notice must appear on the title or copyright page using this pattern: "Taken from the HOLY BIBLE: EASY-TO-READ VERSION™ © 2006 by World Bible Translation Center, Inc. and used by permission." If the text quoted is from one of WBTC's non-English versions, the printed title of the actual text quoted will be substituted for "HOLY BIBLE: EASY-TO-READ VERSION™." The copyright notice must appear in English or be translated into another language. When quotations from WBTC's text are used in non-saleable media, such as church bulletins, orders of service, posters, transparencies or similar media, a complete copyright notice is not required, but the initials of the version (such as "ERV" for the Easy-to-Read Version™ in English) must appear at the end of each quotation.

Any use of these Scriptures other than those listed above is prohibited. For additional rights and permission for usage, such as the use of WBTC's text on a Web site, or for clarification of any of the above, please contact World Bible Translation Center in writing or by email at distribution@wbtc.com.

World Bible Translation Center

P.O. Box 820648

Fort Worth, Texas 76182, USA

Telephone: 1-817-595-1664

Toll-Free in US: 1-888-54-BIBLE

E-mail: info@wbtc.com

WBTC's web site – World Bible Translation Center's web site: <http://www.wbtc.org>

Order online – To order a copy of our texts online, go to: <http://www.wbtc.org>

Current license agreement – This license is subject to change without notice. The current license can be found at: <http://www.wbtc.org/downloads/biblelicense.htm>

Trouble viewing this file – If the text in this document does not display correctly, use Adobe Acrobat Reader 5.0 or higher. Download Adobe Acrobat Reader from: <http://www.adobe.com/products/acrobat/readstep2.html>

Viewing Chinese or Korean PDFs – To view the Chinese or Korean PDFs, it may be necessary to download the Chinese Simplified or Korean font pack from Adobe. Download the font packs from: <http://www.adobe.com/products/acrobat/acrrasianfontpack.html>